
PREFACE 


Of the series of Anthologies of Sanskrit Literature— 
Sahityaratnakosa—of which, along with the other undertaking 
of the Sahitya Akademi in Sanskrit—the series of improved 
editions of Kalidasa’s works, I have been the Convener, the 
section relating to poems and plays, the Kavya-nataka-samgraha, 
was assigned to Dr. V. S. Agrawala and myself. In view of the 
large materia! to be covered, it was decided that this section be 
in two volumes, one devoted to Kavya and another to Nataka. 
The first part compiled by Dr. Agrawala presented thirty- 
three selections from the larger poems, prose works and the 
Campus and was edited and brought out by me in 1970 after the 
demise of the compiler. 


The second part covering the plays, in the main, and also 
some branches and phases of poetry and prose left out in the first 
part, is now presented. In this I have first given selections from 
nineteen plays, representing different types of Sanskrit drama, 
Nataka, Prakarana, Natika, Prahasana, Bhara and Vyayoga, 
including the philosophical allegorical play. The selections also 
project a wide spectrum of the Sanskrit dramatic genius, in respect 
of theme and treatment, character and Rasa, and life and thought. 
They are, so to say, the highlights of the Sanskrit theatre. 


The second part of this volume presents selections from the 
love lyrics and Anyapadesa reflections on life, the Katha-literature 
which had travelled all over the world, examples of Sanskrit 
poems from South India (Mahakavya, Khandakavya and Campu) 
and women poets. 


vi 


The poets and the plays and poems figuring in the volume 
are well known and have been dealt with in histories of Sanskrit 
literature. The only exceptions are the philosophical play 
Agamadambara of Jayanta Bhatta of Kashmir, the same as the 
well known logician who wrote the Nyayamanjari which was, 
more recently, brought to light and edited by me jointly with 
Prof. A. L. Thakur and the Masikavamsa, a Mahakavya from 
Kerala, long known to South Indian historians but which has 
only just now been taken up for publication in the Trivandrum 
Sanskrit Series. The selections from the latter are made from its 
struck off formes, which were kindly lent by its editor Dr. K. 
Raghavan Pillai. References have been given to the editions of 
the works used: Some more literary notes on the selections are 
given in the Introduction. 


I must thank Dr. S. S. Janaki, Dr. M. Narasimhachari and 
Pandit V. Srivatsankacharya for their help in the reading of 
the proofs, and Messrs. Hoe & Co., the Printers. | 


28-8-1977 


All-India Sanskrit Day V, RAGHAVAN 

INTRODUCTION. 


Of the only pre-Kalidasa dramatist whose work has survived, 
Bhasa, the only work known by name and authenticated by quota- 
tions from it is the Svapnavasavadatta. In all respects, this must 
be his best play. The selection given here from it is Act V, which 
apart from giving the play its title, is the culmination of a series 
of indications and evidences of Vasavadatta being alive. Udayana, 
half asleep, sees her in the dream and talks to her; in the skilful 
way the poet has worked out the situation, Vasavadatta, who is 
by her king’s side by accident, replies to him, and when, afraid of 
the consequences of her being discovered, she hastens out, Udayana 
wakes up, has a glimpse of her and runs after her. 


All the three plays of Kalidasa have their due place in the 
collection. Act II of the Mdlavikdgnimitra presenting the heroine’s 
dance recital, shows Kalidasa’s knowledge of the art and its 
aesthetics, the resourcefulness of the clown (Vidiisaka) and the 
dignity of the chief Queen Dharini, the mentor. Act IV of the 
Vikramorvasiya, depicting Purtravas raving in his separation 
from Urvasi—a picture drawn after Rama in the Aranyakanda 
on the loss of Sita—is an example of how Kalidasa brings out 
the effect of Nature on man. This integration of Nature and 
human life,—which is the message of the As’rama—is seen in its 
completeness in the unique Act, the fourth, of the Sakuntala on 
which indigenous criticism bestowed the crown as it were in its 
saying: ‘Kdvyesu nadtakam ramyam tatra ramyam Sakuntala/Tatrapi 
ca caturtho ° nkah tatra Sloka-catustayam. 


In the social play, the Prakarana, as contrasted with the heroic 
Nataka, the tragic complication is to be more pronounced. In 
Act VIII offered here from the masterpiece in this class, 
the Mrcchakatika, the fool-cum-villain Sakara who attempts to kill 
the heroine Vasantasena and strangles her, is set against the high 
moral character of his less highly and lowly placed companion and 


Xiv 


servant, the Vita and the Cefa. Act V of the only other achieve- 
ment in the Prakarana-class available, the Milati-mddhava, is 
unique in a different way in its daring setting of the cremation 
ground as the venue of love and the poet’s powers in making the 
eerie Smasdna burn before our eyes and make our flesh creep. 

From this, we pass to Bhavabhiti’s achievement in pathos, 
the Uttararamacarita, of which the saying is that the poet excels 
in it: Uttare Ramacarite Bhavabhitir visisyate. In Act VI here 
the two sons of Rama who had known Rama only through the 
Ramayana learnt by them from Valmiki, meet the hero of the 
Epic and in their utter innocence recite verses from the Epic describ- 
ing the ideal and idyllic love of Rama and Sita both at Ayodhya 
and in the forests, at which Rama breaks down. 


The Mudrdrdksasa offers a totally different theme, a complex 
and intricate but closely organised political story, the only parallel 
of which is the kaleidoscopic mind 01 its operator Canakya; Act 
III of the play included here spotlights the strategy of a feigned 
quarrel between the King and the Chancellor to thwart and further 
mislead the enemy. 


There are selections from two of the three plays of the royal 


dramatist, Sri Harsa, the Ratindvali, on the model of Kalidasa’s — 


Malavikagnimitra, and the Naégdnanda which is a breakthrough in 
the history of Sanskrit drama. The selection from the former, 
a favourite of the Sanskrit Stage in its classical ages, is the opening 
Act with its spectacular picture of the burst of Spring, the dances 
and rejoicings in the palace and the city and the worship of the 
god of love in the palace-garden by the Queen, with the King 


before her. The latter, the Nagdnanda, places before us the self- | 


sacrifice, Tyaga, as the main. theme and in the Act given here, 


the IVth, the Bodhisattva-hero gives up his body to save the life 


of a young Naga. 


& An one-act Farce, the foremost example of the Prahasana 
class, the Bhagavadajjukiya of the Tamil King of Kafichi, Mahendra 
Vikrama Pallava of versatile artistic gifts, offers us a surprise packet; 

it works out brilliantly an original theme employing the yogic 
feat of ‘entering another’s body’, para-kayapraveSa, making a 
recluse of a courtezan and vice versa. 


Like the Mudraraksasa, the Venisamhdra leaves the beaten 
track and deals in the main with the heroic, Vira, with accent on 
action, which comes off in the most spirited manner in the inter- 
necine conflict in the enemy-camp in Act HI given here. 


The Kundamdld is a mini-Uttarardmacarita; it has its own 
effective innovations, the chief of which is the title-motif of the 
jasmine garland, an offering made to Ganga by the exiled Sita; 
which, floating down the waters, brings Rama and Laksmana to 


where Sita is. 


The fourteenth piece in the selections is a discovery of the 
compiler; ‘it is the first philosophical play extant and a precursor 
of the long known creation in this line, the Prabodhacandrodaya. 
* What kind of play is this?’ asks the poet himself in the prologue. 
With satire and humour, the confrontations of the different re- 
ligious sects and schools of philosophy are worked out, and a 
fitting and high-minded finale is offered in the concluding Act 
that all paths, free of corruptions, lead to the same supreme 
goal. The Prabodhacandrodaya already mentioned, is a’ more 
elaborate construction in this same category and bristles with 
facts, concepts and tenets of all the philosophical systems 
the play of the opposing forces of Knowledge and Ignorance 
is worked out in terms of warfare between two Kings and 
Act If gives a lively picture, enlivened with subtle humour, of 
the personified evils of Delusion, Unbelief, Anger, Avarice, Violence 


and False outlook. 


In between these philosophical and allegorical plays, is offered 

a selection from the category of Bhanas, monologues of amour, 
from one of its four old and delightful specimens the Pddataditaka 
in which, in conformity with the codes and modes prevailing in the 
world of courtezans, the placing of the foot of a courtezan on the 

head of one of her seekers, i.e. a kick, is administered a second 
time as the expiration for the same act done earlier, about which 
the high-born seeker has been feeling very much perturbed. The 
later specimen of this class, the Karpiracarita bhana is also note- 
worthy for a continuing and interesting story as part of the adven- 
tures of amour; the whole monologue is given here in an abridged 
form. The selection from a third Bhdna is given to show how this 
type gained a new lease of creativity in later times, especially in 
South India; while keeping the old model in respect of the main 
theme and technique, it afforded opportunities for display of poetic 
skill and gift for social satire. This later specimen introduced 
is the Mukunddnanda bhdna of Késipati, a poet from Karnataka 
of the beginning of the 18th century. Of the minor forms of 
the Sanskrit theatre, besides the Farce and the Monologue, the 
Vydyoga, or Heroic Encounter, is comparatively better represented 
among the surviving productions. The Kalydnasaugandhika of 
Nilakantha comes from Kerala where it is included in the Kidi- 
yattam repertoire and belongs to a period between the 10th and 
15th centuries. 


The scope and coverage of the supplementary selections from 
Sanskrit poems, long and short, prose, Campiis, Kathés an d 
Muktakas have been indicated in -the Preface.. Some notes. 
are needed only on the less known works and authors in this sec-. 
tion. The Miusikavamsa is an early historical Mahdkdvya of 
importance dealing with an old dynasty ruling over the northern | 
part of. Kerala, dating from before the Pallava times and having 
links with dynasties of Western and Northern India. It was 
composed perhaps in the 12th century, | 


A miniature Campi called Prabandha, dealing with a single. 
Epic or Puranic episode, grew in Kerala as repertoire for a theatrical 
exposition by a solo actor (Cakyar) and for this art and its well- | 
known exponent Ravi Nartaka, the foremost poet, grammarian and 
versatile scholar of Kerala, Narayana Bhatta (A.D. 1560-1666). 
composed numerous pieces; one of these is on the demoness. 


जी . ) 

Sarpanakha of the Ramayana whose nose and ears were severed 
by Laksmana. Her report to her brother Khara of this 
discomfiture and her lament before him form the theme of the 
Piece presented here and because of her having been deprived of 
her nose, the composition does not use the nasal sounds and is 
hence called the Niranundsika Prabandha. 


Nilakantha Diksita of the 17th century was the most gifted 
of the pocts of the Tamil region; his style is remarkable for its 
vivid, spoken quality, popular idioms and turns of expression, 
and wit and satire. His major long poem from which two descrip- 
tions are extracted here is based on the Tamil legends of the great 
Minaksi temple at Madurai where the poet flourished; it is thus 
an example of Sanskrit expanding its source-material to Tamil. 
From his Campi on the story of the churning of the ocean and Siva 
Saving the world by drinking the poison, is given a short humorous 
description of the heavens, the heavenly damsels and the behaviour 
of the prosaic ritualists and puritanic practitioners of austerities, 
who had attained to that world of pleasure by their performance 
of sacrifices, rites and austerities. His wit and satire have their 
full play in two Satakas or centuries of verses, one of which on 

. the present age (Kali) is offered here. An English translation of 
this satire was given by the present writer in the Akademi’s Indian 
Literature, June, 1970, pp. 70-86. In reflective writing, symboli- 

. cally criticising or appreciating the bad and good in men and 
things—which forms the category called Anydpadesa, an earlier 
example, the Bhallata Sataka from Kashmir, has been given here; 
Nilakantha Diksita’s contribution to this type is also remarkable 
as the selections from his Anydpadesa Sataka added here will bear 
out. 


Venkatadhvarin hailed from a village not very far from Madras 
in the latter half of the 17th century. He conceived of an original 
type of composition of a pair of observers or spectators of the 
world, of places, men and matters in the different parts of the 
country, with their running commentary, one of them seeing the 
bad in everything and the other the good in everything. The two 

ezcerpts given here from this newly conceived composition of 
Venkatadhvarin, the Visvagunddarsa (Mirror of Qualities) campi, 
deal with the dark and bright sides of the followers of the author’s 
own school of Ramanuja, with praiseworthy candour and freedom, 
and the new British trading settlement on the Madras Beach near 
the temple-centre called Triplicane. In respect of the latter, this 
is one of the few Sanskrit works in which British company men and 
Indian re-action to these aliens are figured. 


Decgan and South India produced notable poetesses. The 
earliest known is the Karnataka Queen Vijayanka a few of whose 
Muktakas figure in the present collection. In the Vijayanagar 
court, there were two poetesses, the earlier and the superior one 
being Ganga-devi, Queen of Vira Kamparaya of the latter part 
of the 14th cent. who had his headquarters in Kaficipuram. 
He delivered the South from Muslim occupation and depredation 
and desecration of temples. In the canto offered here, the South 
personified as the Goddess of that region appears before King 
Kampa, bemoans her sufferings, gives a sword to him and calls 
upon him to destroy the marauders. The other poetess, figuring 
in the last selection, is Ramabhadramba, mistress of King Raghu- 
natha Nayaka of Tanjore (AD. 1609-30). The extract describes 
the galaxy of talented women in the court, musicians, dancers and 
adepts in diverse types of literary composition. 


४. RAGHAVAN 


काव्यनाटकसङ्ग्रहे 
नाटकसङ्ग्रहः 
OE 
. श्रीभासविरचिते 


स्वप्नवासवदत्ते 
पञ्चमोऽङ्कः 


>>>: 


(ततः प्रविशति राजा ।) 


राजा -- श्वाघ्यामवन्तिनृपते: सदृशीं तनूजां 
7 कालक्रमेण पुनरागतदारभारः | 
लावाणके हुतवहेन हृता ङ्गयष्टि 
तां पद्मिनीं हिमहतामिव चिन्तयामि ॥ १ ॥ 
(प्रविञ्य) . 
विदूषकः-त्वरतां त्वरतां तावद्‌ भवान्‌ | 
राजा — किमर्थम्‌ ? 
fag - तत्रभवती पद्मावती शीर्षवेदनया दुःखिता । 
राजा — केवमाह ? 
fag — पक्मिनिकया कथितम्‌ । 
राजा - भोः कष्टम्‌ | 
* Edited with Sanskrit commentary by Mm, T., Ganapati Sastri. 


Trivandrum, 1924. 

रूपश्रिया समुदितां गुणतश्च युक्तां 
लब्ध्वा प्रियां मम. तु मन्द इवाद्य शोक: | 
पूर्वाभिघातसरुजोऽप्यनुभूतदुःखः 
पद्मावतीमपि तथेव समर्थयामि ॥ २ ॥। 
अथ कस्मिन्‌ प्रदेशे वतेते पद्मावती ? 
fag — समुद्रगृहके किल शय्यास्तीर्णा | 
राजा - तेन हि तस्य मार्गमादेशय । 


विदू — एत्वेतु भवान्‌। (उभौ परिक्रामतः |) इदं समुद्रगृहकम्‌ । प्रविशतु 
भवान्‌ । 


राजा - पूर्व प्रविश | 
fag - भोः, तथा । अविहा, तिष्ठतु तिष्ठतु तावद्‌ भवान्‌ | 
राजा - किमर्थम्‌? 


fag - एष, खलु दीपप्रभावसूचितरूपो वसुधातले परिवरतेमानोऽयं 
काकोदरः । 
राजा — (प्रविश्यावलोक्य सस्मितम्‌) अहो सर्पेव्य क्तर्वेधेयस्य | 


ऋज्वायतां हि मुखतोरणलोलमालां 

भ्रष्टां क्षितौ त्वमवगच्छसि मुखे सर्पम्‌ । 
मन्दानिलेन निशि या परिवर्तमाना 

किच्चित्‌ करोति भुजगस्य विचेष्टितानि ॥ ३ ॥ 


ड 


fag - (निरूप्य) सुष्ठु भवान्‌ भणति। न खल्वयं काकोदरः । तत्र- 
भवती पद्मावतीहागत्य निर्गता भवेत्‌ | 


राजा - वयस्य! अनागतया भवितव्यम्‌ । 
विद्‌ - कथं भवान्‌ जानाति? 
राजा — किमत्र ज्ञेयम्‌ ? पश्य- 


शय्या नावनता तथास्तृतसमा न व्याकुलप्रच्छदा 
न क्लिष्टं हि शिरोपधानममलं शीर्षाभिघातौषधैः | 
रोगे दुष्टिविलोभनं जनयितुं शोभा न काचित्‌ कृता 
प्राणी प्राप्य रुजा पुनर्न शयनं शीघ्रं स्वयं मुचचति ।। ४॥ 

fag - तेन ह्यस्यां शय्यायां मुहुतेकमुपविशय तत्रभवतीं प्रतिपालयतु ` 


भवान्‌ । a 
राजा - बाढम्‌ । (उपविश्य) वयस्य ! निद्रा मां बाधते । कथ्यतां 
काचित्‌ कथा । 


faz - अहं कथयिष्यामि । हों इति करोत्वत्रभवान्‌ | 

राजा -- बाढम्‌ । 

fag - अस्ति नगर्युज्जयिनी नाम । तत्राधिकरमणीयान्युदकस्नानानि 
| qid किल | 


राजा — कथमुज्जयिनी नाम? 
faz - यद्यनभिप्रेतेषा कथा, अन्यां कथयिष्यामि । 
राजा -- वयस्य! न खलु नाभिप्रेतेषा केथा । किन्तु- 
स्मराम्यवन्त्याधिपते: सुतायाः 
प्रस्थानकाले स्वजनं स्मरन्त्या: । 
बाष्पं प्रवृत्त नयनान्तलग्नं 
खरेहान्ममैवो रसि पातयन्त्याः ॥ ५ ॥ 
अपि च- 
बहुशोऽप्युपदेशेषु यया मामीक्षमाणया | 
हस्तेन स्रस्तकोणेन कृतमाकाशवादितम्‌ ॥ ६ ॥ 
fag — भवतु, अन्यां कथयिष्यामि। अस्ति नगरं ब्र्मादत्तं {नाम । 
` तत्र किलं राजा काम्पिल्यो नाम | 
राजा - किमिति किमिति? 
fag - (पुनस्तदेव पठति |) 
राजा -- qa! राजा ब्रह्मदत्तः, नगरं काम्पिल्यमित्यभिधीयताम्‌ । 
faz - कि राजा ब्रह्मदत्तः, नगरं काम्पिल्यम्‌ ? 
राजा - एवमेतत्‌ । | 
faz - तेन हि azia प्रतिपालयतु भवान्‌, यावदोष्ठगतं करिष्यामि । 
राजा ब्रह्मदत्तः, नगरं काम्पिल्यम्‌ । (इति बहुशः तदेव पठित्वा) 
इदानों श्रुणोतु भवान्‌ । अयि सुप्तोऽत्र भवान्‌! अतिशीतलेयं 
वेला । आत्मनः प्रावारकं गृहीत्वागमिष्यामि । 


a 


$ 
$ 
l 

(निष्क्रान्तः. । ) 
(ततः प्रविशति वासवदत्ता आवन्तिकावेषेण, चेटी च ।) 


चेटी - mami । दृढं खलु भतृंदारिका शीर्षवेदनया दुःखिता | 
वासवदत्ता-हा धिक्‌! कुत्र शयनीयं रचितं पद्मावत्याः ? 
चेटी - समुद्रगहके किल शय्यास्तीर्णा । 
वासव — तेन ह्यग्रतो याहि | 
(उभे परिक्रामतः ।) 


चेटी -- इदं समुद्रगृहकम्‌ । प्रविशत्वार्या । यावदहमपि शीर्षानुलेपनं 

त्वरयामि । 
( निष्क्रान्ता 1) 

बासव -- अहो अकरुणा: खल्वीश्वरा मे! विरहपर्युत्सुकस्यार्यपुत्रस्य 
विश्रमस्थानभूतैयमपि नाम पद्मावत्यस्वस्था जाता । यावत्‌ 
प्रविशामि। (प्रविश्यावलोक्य) अहो परिजनस्य प्रमादः ! 
अस्वस्थां पद्मावतीं केवलं दीपसहायां कृत्वा परित्यजति । इयं 
पद्मावत्यवसुप्ता। यावदूपविशामि। अथवान्यासनपरिग्रहेणाल्प 
इव ae: प्रतिभाति । तदस्यां शय्यायामुपविशामि। (उपविश्य ) 
कि नु खल्वेतया सहोपविशन्त्या अद्य प्रह्वादितमिव मे हृदयम्‌ । 
दिष्टयाविच्छिन्नसुखनिःश्वासा । निवृत्तरोगया भवितव्यम्‌ | 
अथवेकदेशसंविभागतया शयनीयस्य सूचयति मामालिङ्गेति | 
यावत्‌ शयिष्ये । (शयनं नाटयति।) 

राजा - (स्वप्नायते) हा वासवदत्ते! 

बासव — (सहसोत्थाय) हम्‌, आर्यपुत्रः, न खलु पद्मावती ! किन्नु खलु 
दुष्टास्मि? महान्‌ खल्वार्ययोगन्धरायणस्य प्रतिज्ञाभारो मम 
दशेनेन निष्फलः Fad: | 


राजा -- हा अवन्तिराजपुत्रि ! 


बासव - दिष्टया . स्वप्नायते खल्वार्यपुत्र: । नात्र कश्चिज्जनः । 
यावन्मुहुतेकं स्थित्वा दृष्टि हृदयं च तोषयामि । 
राजा - हा प्रिये! हा प्रियशिष्ये ! देहि मे प्रतिवचनम्‌ । 


will 

naa — आलपामि wa:! आलपामि । 
राजा — कि कुपितासि? | 
बासव — न हि, न हि, दुःखितास्मि । 
राजा — यद्यकुपिता, किमथं नालङ्कृतासि? 
बासव — इतः परं किम्‌ : 
राजा — कि विरचिकां स्मरसि? 
बासव — (सरोषम्‌) आ अपेहि, इहापि विरचिका ! 
राजा — तेन हि विरचिकार्थ भवतीं प्रसादयामि। (हस्तौ प्रसारयति ।) 
बासव — चिरं स्थितास्मि। कोऽपि मां पश्येत्‌ । तद्‌ गमिष्यामि । 
| अथवा शय्याप्रलम्बितमार्यपुत्रस्य हस्तं शयनीय आरोप्य 
गमिष्यामि । (तथा कृत्वा निष्क्रान्ता ।) 
राजा — (सहसोत्थाय) वासवदत्ते ` तिष्ठ तिष्ठ । हा धिक्‌! 
निष्क्रामन्‌ सम्श्रमेणाहं द्वारपक्षेण ताडितः । 
ततो व्यक्तं न जानामि भूतार्थोऽयं मनोरथः ॥ ७ ॥ 
(प्रविश्य) 
fag - अयि, प्रतिबुद्धोऽत्रभवान्‌ ! 
राजा -- वयस्य | प्रियमावेदये, धरते खलु वासवदत्ता | 
fag — अविहा वासवदत्ता! कुत्र वासवदत्ता? चिरात्‌ खलूपरता 
वासवदत्ता | 
राजा — वयस्य, मा, मैवम्‌ | 
शय्यायामवसुप्तं मां बोधयित्वा संखे गता । 
दग्धेति ब्रवता पूर्वं वस्चितोऽस्मि रुमण्वता ॥ ८ ॥ 
fag — अविहा, असम्भावनीयमेतद्‌ न। आ उदकसखानस eis 
तत्रभवतीं चिन्तयता सा स्वप्ने दुष्टा भवेत्‌ । «९४ ४ Ds 
राजा - एवं, मया स्वप्नो दृष्ट: । ‘ 
यदि तावदयं स्वप्नो धन्यमप्रतिब 

faz- भो वयस्य । एतस्मिन्नगरे अवन्तिसुन्दरी नाम यक्षिर्ण 
प्रतिवसति । सा त्वया दृष्टा भवेत्‌ | 


राजा - न न, 
स्वप्नस्यान्ते विबुद्धेन नेत्रविप्रोषिताञ्जनम्‌ | 
चारित्रमपि रक्षन्त्या दुष्टं दीर्घालक मुखम्‌ ॥ १०॥ ` 


अपि च वयस्य, TA पञ्य, 


योऽयं सन्त्रस्तया देव्या तया बाहुनिपीडितः | 
स्वप्रेऽप्युत्पन्नसंस्पर्शो रोमहर्ष न मुञ्चति ॥ ११॥ 


fag - मेदानीं भवाननर्थ चिन्तयित्वा। एत्वेतु भवान्‌। चतु:शाल 
प्रविशाव: । 
(प्रविश्य) 


काञ्चुकीयः--जयत्वायंपुत्र: । अस्माकं महाराजो दशको भवन्तमाह- 
एष खलु भवतः अमात्यः रुमण्वान्‌ महता बलसमुदयेनोपयात 
खल्वारुणिमभिघातयितुम्‌ । तथा हस्त्यश्वरथपदातीनि मामः 
कानि विजयाङ्गानि सन्नद्धानि । तदुत्तिष्ठलु भवान्‌ । अपि च= 


भिन्नास्ते रिपवो भवद्गुणरताः पौराः समाश्वासिताः ` 

पार्ष्णी यापि भवत्प्रयाणसमये तस्या विधानं कृतम्‌ । ` 
यद्यत्‌ साध्यमरिप्रमाथजननं तत्तन्मयानुष्ठितं 

तीर्णा चापि बलेनेदी त्रिपथगा वत्साश्च हस्ते तव ॥ १२।। 
. राजा -- (उत्थाय) बाढम्‌ । अयमिदानीम्‌ 
उपेत्य नागेन्द्रतुरङ्गतीणें 

तमारुणि दारुणकमंदक्षम्‌ । 
विकीर्णेबाणोग्रतरङ्गभङ्गे 

महाणेवाभे युधि नाशयामि ॥ १३॥ 

(निष्क्रान्तास्सवे 1) 
॥ पञ्चमोऽङ्कः समाप्तः ॥ 


NR 


श्रीकालिदासविरचिते 


मालविकाभिमित्रे 
द्वितीयोऽङ्कः 


(ततः प्रविशति सङ्गीतरचनायां कृतायामासनस्थः सवयस्यो राजा, 
धारिणी, परिव्राजिका, विभवतश्च परिवारः 1) 
राजा - भगवति, अत्रभवतोराचार्ययोः कतरस्य प्रथममुपदेशं द्रक्ष्यामः ? 
परिव्राजिका-ननु समानेऽपि ज्ञानवृद्धभावे वयोवृद्धत्वाद्‌ गणदासः 
पुरस्कारमहेति | 
राजा - तेन हि मोद्गल्य, एवमत्रभवतोरावेद्य स्वनियोगमशून्यं कुरु । 
कञ्चुकी- यदाज्ञापयति देवः । (इति निष्क्रान्तः 1) 
( प्रविश्य) 
गणदासः- देव, शमिष्ठायाः कृति: लयमध्या चतुष्पदा। तस्याश्रतुर्थवस्तुनः 
प्रयोगमेकमना: श्रोतुमर्हति देवः । 
राजा — आचारयेबहुमानादव हितोऽस्मि । 
(निष्क्रान्तो गणदासः ।) 
राजा - (जनान्तिकम्‌) वयस्य ! 
नेपथ्यपरिगताया श्रक्षुदेशेनसमुत्सुकं तस्याः । 
संहतुंमधी रतया व्यवसितमिव मे तिरस्करिणीम्‌ ॥ १॥ 
विदूषकः (अपवार्य) भोः, उपस्थितं नयनमधु सन्निहितमक्षिकं च | 
तदप्रमत्त इदानीं प्रेक्षस्व । 
(ततः प्रविशत्या चायंप्रत्यवेक्ष्यमाणा द्गसौष्ठवा मालविका ।) 


* Ed. by M. R. Kale, Gopal Narayen & Co., Bombay, 1933. 

fag — (जनान्तिकम्‌) प्रेक्षतां, $भवान्‌ । न खल्वस्या: प्रतिच्छन्दात्‌ 
परिहीयते मधुरता । 
राजा - (जनान्तिकम्‌) #वयस्य, 
चित्रगतायामस्यां कान्तिविसंवादशङ्कि मे हृदयम्‌ । 
सम्प्रति शिथिलसमाघि मन्ये येनेयमालिखिता ॥ २ ॥ 


गणदासः-वत्से, मुक्तसाध्वसा सत्त्वस्था भव | 
राजा — (आत्मगतम्‌) अहो सर्वेस्थानानवद्यता रूपस्य। . तथा हि- 


दीर्घाक्षं शरदिन्दुकान्ति वदनं बाहू नतावंसयोः 
संक्षिप्तं निबिडोन्नतस्तनमुरः पार्श्व प्रमृष्टे इव । 
मध्यः पाणिमितो नितम्वि जघनं पादावरालाङ्गली 
छन्दो नर्तयितुर्यथेव मनसि ष्टं तथास्या वपुः ॥ ३॥ 
मालविका (उपगानं कृत्वा चतुष्पदवस्तु गायति 1) 


दुलभः प्रियस्तस्मिन्‌ भव हृदय निराश- ` 
महो अपाङ्कको मे प्रस्फुरति किमपि वामः | 
एष स चिरदृष्टः कथमुपनेतव्यो 
नाथ मां पराधोनां त्वयि गणय सतृष्णाम्‌ ॥ ४ ॥ 
(ततो यथारसमभिनयति ।) 
fag - (जनान्तिकम्‌) भोः, त्रतुष्पदवस्तुकं द्वारीकृत्य त्वय्युपस्थापित 
इवात्मा तत्रभवत्या । 
राजा — (जनान्तिकम्‌) सखे, एवमेव ममापि हृदयम्‌ | अनया खलु- 
जनमिममनुरक्तं विद्धि नाथेति गेये 
वचनमभिनयन्त्या स्वाङ्कनिर्देशपूर्वम्‌ । 
प्रणयगतिमदुष्ट्वा धारिणीसन्निकर्षा- 
दहमिव सुकुमारप्रार्थनाव्याजमुक्तः ॥ ५ ॥ 
(मालविका गीतान्ते निष्क्रमितुमिच्छति 1) 


fag - भवति, तिष्ठ । किमपि वो विस्मृतः क्रमभेदः । तं तावत्‌ 
प्रक्ष्यामि । म 

गणदासः--वत्से, स्थीयताम्‌ | उपदेशविशुद्धा यास्यसि | 
(मालविका निवृत्य स्थिता 1) 
राजा - (आत्मगतम्‌) अहो सर्वास्ववस्थासु चारुता शोभां पुष्यति! 
तथा हि- 
वामं सन्धिस्तिमितवलयं न्यस्य हस्तं नितम्बे 
कृत्वा श्यामाविटपसदशं स्रस्तमुक्तं द्वितीयम्‌ | 
पादाङ्गष्ठालूलितकुसुमे कुट्टिमे पातिताक्षं 
नृत्तादस्याः स्थितमतितरां कान्तमृञ्वायतार्धेम्‌ ।।६॥। 
देबी — ननु गौतमवचनमप्यार्यो हृदये करोति | 3 
गणदासः--देवि, मैवम्‌ । देवप्रत्ययात्‌ सम्भाव्यते सूक्ष्मदशिता गौतमस्य | 
मन्दोऽप्यमन्दतामेति संसर्गेण विपश्चितः | 
पङ्कच्छिदः फलस्येव निकषेणाविलं पयः ॥ ७॥ 
(विदूषकं विलोक्य) तच्छणुमो विवक्षितमार्यस्य | 
faz — (गणदासं विलोक्य) साक्षिणीं तावत्‌ पृच्छ । पश्चाद्यो मया 
क्रमभेदो लक्षितस्तं भणिष्यामि | 
गणंदासः--भगवति, यथादष्टमभिधीयताम्‌, गुणो वा दोषो वा । 
फरि -- यथादुष्टं सर्वमनवद्यम्‌ । कुतः- 
अङ्गै रन्तनिहितवचनेः सूचितः सम्यगर्थः 
पादन्यासो लयमनुगतस्तन्मयत्वं रसेषु । 
शाखायो निमृदुरभिनयस्तद्विकल्पानुवृत्तौ 
भावो भावं नुदति विषयाद्रागबन्धः स एव ॥ ८ ॥। 
गणदासः--देवः कथं वा मन्यते? 
राजा — गणदास, वयं स्वपक्षे शिथिलाभिमानाः संवृत्ताः | 
गणदासः-अद्य नतंयितास्मि । 


उपदेशं विदुः शुद्धं सन्तस्तमुपदेशिनः । 
व्यामायते न विद्वत्सु यः का*चनमिवाग्रिषु ॥ ९ ॥ 

दैवी — दिष्ट्या परीक्षकाराधनेनार्यो वर्धते । 
गणदासः -- देवीवरिग्रह एव मे वृद्धिहेतुः । 
(विदूषकं विलोक्य) गौतम, वदेदानीं यत्ते मनसि TAA । 
fag -- प्रथमोपदेशदशेने प्रथमं ब्राह्मणस्य पूजा कतँव्या । सा ननु 
वो विस्मृता । 
परि — अहो प्रयोगाभ्यन्तरः प्रश्‍न: । 
(सर्वे प्रहसिताः । मालविकापि स्मितं करोति ।) 
राजा - (आत्मगतम्‌) उपात्तसारश्रक्षपा मे स्वविषयः । यदनेन- 


स्मयमानमायताक्ष्याः किः्च्चिदभिव्यक्तदशनशोभि FAT | 
असमग्रलक्ष्यकेसरमुच्छवसदिव TSR दृष्टम्‌ ॥१०॥ 


गणदासः-महाब्राह्मण, न खलु प्रथमं नेपथ्यप्रदशेनमिदम्‌ । अन्यथा 
कथं त्वामचेनीयं नाचेयिष्यामः ? 

faz - मया नाम मुग्धचातकेनेव शुष्कघनगजितेऽन्तरिक्षे जलपान- 
मिष्टम्‌ । 

परि — एवमेव | 


fag - तेन हि पण्डितपरितोषप्रत्यया ननु मूढा जाति: । यतोऽत्रभवत्या 


शोभनं भणितं ततोऽस्या इदं पारितोषिकं प्रयच्छामि । (इति 
राज्ञो हस्तात्‌ कटकमाकर्षंति ।) | 
देवो — तिष्ठ तावत्‌। गुणान्तरमजानन्‌ किमिति त्वमाभरणं ददासि? 
fag — परकीयमिति कृत्वा । 
देवी - (आचार्य विलोक्य) आये गणदास, दशितोपदेशा ते शिष्या ? 
गणदासः-वत्से, एहि, गच्छाव इदानीम्‌ । 


(मालविका सहाचार्येण निष्क्रान्ता 1) 


fag - (राजानं विलोक्य) (जनान्तिकम्‌) एतावान्मे मतिविभवःः 


भवन्तं सेवितुम्‌ | 
राजा - (जनान्तिकम्‌) अलमलं परिच्छेदेन । अद्य हि- 

भाग्यास्तमयमिवाक्ष्णोहृंदयस्य महोत्सवावसानमिव | 
द्वारपिधानमिव धृतेमन्ये तस्यास्तिरस्करणम्‌ ॥ ११ ॥। 


fag - (जनान्तिकम्‌) साधु त्वं दरिद्र इवातुरो वैद्येनोपनीयमान- 
मोषधमिच्छसि। | 
( प्रविश्य ) 
हरदत्तः -देव, मदीयमिदानीं प्रयोगमवलोकयितुं क्रियतां प्रसादः | 
राजा — (आत्मगतम्‌) अवसितो दर्शनार्थः । (दाक्षिण्यमवलम्ब्य, 
प्रकाशम्‌) हरदत्त, ननु पर्युत्सुका एव वयम | 
हरदत्तः अनुगृहीतोऽस्मि | 
( नेपथ्ये) 
वेतालिक:--जयतु जयतु देव: । उपारूढो मध्याह्नः । तथा हि- 


पत्रच्छायासु हंसा मुकुलितनयना दीघिकापद्मिनीनां 
सौधान्यत्यर्थतापाद वलभिपरिचयद्वेषिपारावतानि । 
बिन्दूतक्षेपान्‌ पिपासुः परिपतति शिखी श्रान्तिमद्वारियन्त्रं 
सर्वेरुख्रं: समग्रैस्त्वमिव नृपगुणेर्दीप्यते सप्तसप्तिः ॥ १२॥ 


fag - अविहा अविहा! ब्राह्मणस्य भोजनवेला संवृत्ता, अत्र- 
भवतोऽपि । उचितवेलातिक्रमे चिकित्सका दोषमुदाहरन्ति । 
हरदत्त, किमिदानीं भणसि ? 

हरदत्तः नास्ति मद्वचनस्यावकाशोऽत्र । 

राज! — (हरदत्तमवलोक्य) तेन हि त्वदीयमुपदेशं श्वो वयं द्रक्ष्यामः । 
विश्राम्यतु भवान्‌ । 

हरदत्तः यदाज्ञापयति देवः । (इति निष्क्रान्तः 1) 

देबी — निवंतेयत्वार्यपुत्रो मज्जनविधिम्‌ | 

fag - भवति, विशेषेण पानभोजनं त्वरय । 

परि — (उत्थाय) स्वस्ति भवते। (इति सपरिजनया देव्या सह 
निष्क्रान्ता ।) 

faz — भोः, न केवलं रूपे, शिल्पे$प्यद्वितीया मालविका । 
राजा - वयस्य ! 


अव्याजसुन्दरीं तां विज्ञानेन ललितेन योजयता । 
परिकल्पितो विधात्रा बाणः कामस्य विषदिग्धः 1230 


कि बहुना ? चिन्तयितव्योऽस्मि | 


fag - भवताप्यहम्‌। दृढं विपणिकन्दुरिव म उदराभ्यन्तरं दह्यते । 

राजा - एवमेव भवान्‌ सुहृदर्थ त्वरताम्‌ | 

fag — गृहीतक्षणोऽस्मि। किन्तु मेघावलीनिरुद्धा ज्योत्खेव पराधीन- 
दशेना तत्रभवती | भवानपि सूनोपरिचरो विहङ्गमं इवामिष- 
लोलुपो भीरुकश्च | तस्मादनातुरो भूत्वा कार्यसिद्धि प्रार्थयमानो 
मे रोचसे । 

राजा — सखे, कथमनातुरो भविष्यामि? 


सर्वान्तःपुरवनिताव्यापारप्रतिनिवृत्तहृदयस्य । 
सा वामलोचना मे खेहस्येकायनीभूता ॥ १४ ॥ 


(इति निष्क्रान्तास्सर्वे 1) 


॥ द्वितीयोऽङ्कः समाप्तः ॥ 


(३) 


श्रीकालिदासविरचिते 
A EN बे AA 
कक्रमावशाय 
चतुर्थोऽङ्कः 


[ततः प्रविशत्याकाशबद्धलक्ष्यः सोन्मादो राजा । | 


राजा- (सक्रोधम्‌) आः, दूरात्मन्‌ रक्षः! तिष्ठ तिष्ठ। क्व मे 
प्रियतमामादाय गच्छसि? (विलोक्य) हन्त! शेलशिखराद्गगन- 
gaa बाणेर्मामभिवर्षति । (लोष्टं गृहीत्वा हन्तुं धावन्‌ 
दिशोऽवलोक्य ) | 


[ हृदयाहितप्रियादुःखः सरोवरे धृतपक्षः । 
व्याधापवल्गितनयनस्ताम्यति हंसयुवा ॥ 1 ॥ ] 
(विभाव्य सकरुणम्‌) कथं विप्रलब्धोऽस्मि ! 


नवजलधरः सन्नद्धोऽयं न दृप्तनिशाचरः 
सुरधनुरिदं दूराकृष्टं न नाम शरासनम्‌ । 

अयमपि पटुर्धारासारो न बाणपरम्परा 
कनकनिकष्खिग्धा विद्युत्‌ प्रिया मम नोर्वशी ॥ १॥ 


(इति मूछित: पतति । पुनरुत्थाय निःश्वस्य) 
[मया ज्ञातं मृगलोचनां निशाचरः कोऽपि हरति । 
यावन्नु नवतडिच्छ्यामलो धाराधरो वर्षंति ॥ 2॥ ] 
(इति सकरुणं विचिन्त्य) 
क्व नु खलु रम्भोरूगेता स्यात्‌ ? 


* Edn, with Ranganatha’s commentary, Nirnayasagar Press, Bombay, 1925. 


q 

तिष्ठेत्कोपवशात्प्रभावपिहिता दीर्घ न सा कुप्यति 
स्वर्गायोत्पतिता भवेन्मयि पुनर्भावाद्रेमस्या मनः । 
तां हर्तु विबुधद्विषोऽपि हि न मे शक्ताः पुरोवर्तिनीं 
सा चात्यन्तमगोचरं नयनयोर्यातेति कोऽयं विधिः wei 


(इति मूछित: पतति ।) 
(संज्ञां लब्ध्वा दिशोऽवलोक्य सास्रम्‌) अये ! परावृत्तभागधेयानां 
दुःखं दृ.खानुबन्धि । Fa- 
अय्रमेकपदे तया वियोगः प्रियया चोपनतः सुदुःसहो मे 1 
नववारिधरोदयादहोभिर्भवितव्यं च निरातपत्वरम्येः ।॥। ३॥ 


[ जलधर संहरात्र कोपमाज्ञप्तः 
अविरलधारासारदिशामुखकान्तः । 
ए अहं पृथ्वीं भ्रमन्‌ यदि प्रियां प्रेक्षिष्ये 
तदा यद्यत्करिष्यसि तत्तत्सहिष्ये ॥ 3 ॥ | 
(विहस्य) वृथा खलु मया मनसः सन्तापवृद्धिरुपेक्ष्यते । यदा 
मुनयोऽप्येवं व्याहरन्ति राजा कालस्य कारणम्‌' इति । 
तत्‌ किमहं जलधरसमयं न प्रत्यादिशामि? 


A 


[गन्धोन्मादितमधुकरगीते- 
वाद्यमाने: परभृततूयंः । 
प्रसृतपवनोद्वेल्लितपल्लवनिकरः 
सुललितविविधप्रकारेनृत्यति कल्पतरुः 411] 
(इति नतित्वा) अथवा न प्रत्यादिशामि तत्प्रावृषेण्येरेव fagan 
राजोपचारः सम्प्रति! कथमिव- 
विद्युल्लेखाकनकरुचिरं श्रीवितानं ममा श्रं 
व्याधूयन्ते निचुलतरुभिमंञजरीचामराणि | 
घर्मेच्छेदात्पटुतरगिरो बन्दिनो नीलकण्ठा 
धारासारोपनयनपरा नैगमाश्चाम्बुवाहाः ॥ ४॥ 

भवतु । किमेवं परिच्छदख्वाधया । यावदस्मिन्‌ कानने तां 
प्रियामन्वेषयामि । 


| दयित्तारहितोऽधिकं दुःखितो 
विरहानुगतः परिमन्थरः । 
गिरिकानने कुसुमोज्ज्वले 
गजयूथपतिस्तथा क्षीणगतिः ॥ 5॥ | 


(परिक्रम्यावलोक्य च सहर्षम्‌) 
हन्त हन्त ! व्यवसितस्य मे सन्दीपनमिव संवृत्तम्‌ । कुतः- 


आरक्तराजिभिरियं कुसुमैर्नवकन्दली सलिलगर्भे: | 
कोपादन्तर्बाष्पे स्मरयति मां लोचने तस्याः ॥ ५॥ 


इतो गतेति कथं नु मया तत्रभवती सूचयितव्या? यतः- 


पद्भ्यां स्पृशेट्टसुमतीं यदि सा सुगात्री 

मेघा भिवृष्टसिकतासु वनस्थलीषु | 
पश्चान्नता गुरुनितम्बतया ततोऽस्या 

FAT चारुपदपङिक्तरलक्तकाङ्का ।। ६॥ 


( परिक्रम्यावलोक्य च सहर्षम ) 
उपलब्धमुपलक्षणं येन तस्याः कोपनाया मार्गोऽनुमीयते । 


हृतोष्ठरागैनेयनोदबिन्दुभि- 
निमग्ननाभेनिपतद्धिरङ्धितम्‌ । 

च्युतं रुषा भिन्नगतेरसंशयं 
शुकोदरश्याममिदं स्तनांशुकम्‌ ॥ ७॥ 


भवतु | तावदादास्ये | (परिक्रम्य विभाव्य सासनम्‌) कथं सेन्द्रगोपं 
नवशाद्वलमिदम्‌ ! तत्कुतोऽस्मिन्‌ विपिने प्रियाप्रवृत्तिमागमयेयम्‌ ? 
(विलोक्य) अयमासारोच्छलितशेलतटस्थलीपाषाणमधिरूढ:- 

आलोकयति पयोदान्‌ प्रबलपुरोवातर्नाततशिखण्ड: । 
केकागर्भेण शिखी दूरोन्नमितेन कण्ठेन ॥ ८ ॥ 


(उपेत्य) भवतु, यावदेनं पृच्छामि । 





[ सम्प्राप्तखेदस्त्वरितं परवारणः । 
प्रियतमादशनलालसो गजवरो विस्मितमानसः ॥ 6 ॥ | 


[बहिण परमित्यभ्यरथेये आचक्ष्व मम ताम्‌ | 
अत्रारण्ये भ्रमता यदि त्वया दुष्टा सा मम कान्ता । 
निशामय मृगाद्धुसदशेन वदनेन हंसगतिः 
अनेन faga ज्ञास्यस्याख्यातं तव मया ॥ 7 ॥ | 


(उपविश्य अञ्जलि बद्धा) 


नीलकण्ठ ममोत्कण्ठा वनेऽस्मिन्‌ वनिता त्वया | 
दीर्घापाङ्गा सितापाङ्ग दुष्टा दृष्टिक्षमा भवेत्‌ ॥ ९॥ 
(faster) कथमदत्वेव प्रतिवचनं नतितु प्रवृत्तः! कि नु खलु 
-ह्षेकारणमस्य ? (विचिन्त्य) आं, ज्ञातम्‌ । 
सृदूपवनविभिन्नो मत्प्रियाया विनाशा- 
द्वनह चिरकलापो नि:सपत्नोऽस्य जातः । 
रतिविगलितबन्धे केशहस्ते सुकेश्या 
सति कुसुमसनाथे कि करोत्येष बर्ही ॥ १० ॥ 


“Wad | परव्यसनसुखितं न पुनरेनं पृच्छामि। (दिशोऽवलोक्य ) 
अये ! इयमातपान्तसन्धुक्षितमदा जम्बूविटपमध्यास्ते परभृता | 
विहगेषु पण्डितैषा जातिः । यावदेनां पृच्छामि । | 


| विद्याधरकाननलीनो 
दुःखविनिगेतबाष्पोत्पीडः ! 

दूरोत्सारितहूदयानन्द: | 
अम्बरमानेन भ्रमति गजेन्द्रः ॥ 8 ॥ | 


fe 

[acd हेले ! 


परभृते मधुरप्रलापिनि कान्ते 
नन्दनवने स्वच्छन्दं भ्रमन्ती | 
यदि परं प्रियतमा सा मम दुष्टा 
ताहि आचक्ष्व मम परपुष्टे ॥ 9॥ | 


(जानुभ्यां स्थित्वा) भवति ! 


त्वां कामिनो मदनदूतिमुदाहरन्ति 
मानावभङ्गनिपुणं त्वममोघमस्त्रम्‌ । 
तामानय प्रियतमां मम वा समीपं 
मां वा नयाशु कलभाषिणि यत्र कान्ता ॥ ११॥ 


(आकाशे) किमाह भवती ? कथं त्वामेवमनुरक्तं विहाय गतेति? 
शृणोतु भवती | 


कुपिता तु न कोपकारणं सकृदप्यात्मगतं स्मराम्यहम्‌ । 
प्रभूता रमणेषु योषितां न हि भावस्खलनान्यपेक्षते ॥ १२॥ 


(ससम्भ्रममुपविञ्यानन्तरं जानुभ्यां स्थित्वा “ कुपिता”इति पठित्वा 
विलोक्य च) कथं कथाविच्छेदकारिणी स्वकार्यं एव व्यासक्ता ! 


महदपि परदुःखं शीतलं सम्यगाहुः 
प्रणयमगणयित्वा यन्ममापद्गतस्य | 

अधरमिव मदान्धा पातुमेषा प्रवृत्ता 
फलमभिनवपाक राजजम्बूद्रुमस्य ॥ १३॥ 


तदेवंगतेऽपि प्रियेव मे मञ्जुस्वनेति न मे कोपोऽस्याम्‌ । सुखमास्तां 
भवती । साधयामस्तावत्‌ । (उत्थाय परिक्रम्यावलोक्य च) 
अये! दक्षिणेन वनधारां प्रियाचरणनिक्षेपशंसी नूपुरशब्द: ! 
यावदेनमनुगच्छामि । 

2 | 

(परिक्रम्य) 
[ प्रियतमाविरहक्लान्तवदनः 
अविरलबाष्पजलाकुलनयनः । 
दुःसहदुःखविसंष्ठूलगमनः 
प्रसृतगुरुतापदीप्ता ङ्कः ॥ 
अधिकं दूनमानसो दरीं गतः । 
कानने परिश्रमति गजेन्द्रः ॥ 10 ।। | 


( दिशोऽवलोक्य ) 


[ प्रियकरिणीवियुक्तो गुरुशोकानलदीप्तः । | 
बाष्पजलाकुललोचन: करिवरो भ्रमति समाकुलः ॥ 11॥ ] 


(सकरुणम्‌ ) हा धिक्‌ कष्टम्‌ ! 
मेघश्यामा दिशो दृष्ट्वा मानसोत्सुकचेतसा | 
कूजितं राजहंसेन ae नूपुरशिञ्जितम्‌ ॥ १४॥ 
भवतु । यावदेते मानसोत्सुकाः पतत्रिणः सरसोऽस्मान्नोत्पतन्ति 
तावदेतेभ्यः प्रियावृत्तिरवगमयितव्या । (उपसृत्य) अहो जल- 
विहङ्गमराज ! 
पश्चात्सरः प्रतिगमिष्यसि मानसं त्वं 
पाथेयमुत्सुज बिसं ग्रहणाय भूयः । 
मां तावदुद्धर शुचो दयिताप्रवृत्त्या 
स्वार्थात्‌ सतां गुरुतरा प्रणयिक्रियेव ॥ १५॥ 
(पथोन्मुखो विलोकयति ।) मानसोत्सुकेन मया न लक्षितेत्येवं 
वचनमाह | (उपविश्य) 
[रे रे! हंस! कि गोप्यते । ] 
( उत्थाय ) 
यदि हंस गता न ते नतभ्रूः 
सरसो रोधसि दृक्पथं प्रिया मे । 
मदखेलपदं कथं नु तस्याः 
सकलं चोर गतं त्वया गृहीतम्‌ ॥ १६॥ 

[गत्यनुसारेण मया लक्ष्यते ॥ 12 ॥ | 
(उपसृत्य अञ्जलि बद्वा) 
हंस प्रयच्छ मे क्रान्तां गतिरस्यास्त्वया हृता । 
विभावितैकदेशेन देयं यदभियुज्यते ॥ १७॥ 
[कस्मात्त्वया शिक्षितमेतद्गतिलालस | 
सा परं दुष्टा जघनभरालसा ॥ 13 ॥ | 
(पुनः ‘ga प्रयच्छ' इत्यादि पठित्वा निरूप्य, विहस्य) एष 
स्तेनानुशासी राजेति भयादुत्पतितः। यावदन्यमवकाशमवगाहिष्ये। 
(परिक्रम्यावलोक्य) अये ! प्रियासहायश्चक्रवाकस्तिष्ठति । तावदेनं 
पुच्छामि | 
[ मर्मेररणितमनोहरे ` 
कुसुमिततरुवरपल्लविते । 
दयिताविरहोन्मादितः 
कानने भ्रमति गजेन्द्रः ॥ 14॥ | 
[गोरोचनाकुङ्कुमवर्णं चक्र भण माम्‌ । 
मधुवासरे क्रीडन्ती धन्या न दुष्टा त्वया ॥ 15॥] 


(उपसृत्य जानुभ्यां स्थित्वा) 
रथाङ्ग नाम वियुतो रथाद्गश्रोणिबिम्बया । 
अयं त्वां पृच्छति रथी मनोरथरतेवृतः ॥ १८॥ 
कथं कः क इत्याह? मा तावत्‌ । न खलु विदितोऽहमस्य । 
सूर्याचन्द्रमसौ यस्य मातामहपितामहौ । 
स्वयं वृतः पतिद्वाभ्यामूर्वश्या च भुवा च यः ॥ १९॥ 
कथं तूष्णीं स्थितः? भवतु । उपालभे तावदेनम्‌। (जानुभ्यां 
स्थित्वा) तदुक्तं तावदात्मानुमानेन वतितुम्‌ | कुतः- 
सरसि नलिनीपत्रेणापि त्वमावृतविग्रहां 
ननु सहचरीं दूरे मत्वा विरौषि समुत्सुक: | 
इति च भवतो जायास्नेहात्‌ पृथक्‌स्थितिभीरुता 
मयि च विधुरे भावः कोऽयं प्रवृत्तिपराङमुखः।। २०॥ 


| 

(उपविश्य) सवेथा मदीयानां भाग्यविपर्ययाणामयं प्रभाव: । 
यावदन्यमवकाशमवगाहिष्ये । (परिक्रम्य अवलोक्य च) अये ! 

इदं रुणद्धि मां पद्ममन्तःकवणितषट्पदम्‌ । 

मया दष्टाधरं तस्याः ससीत्कारमिवाननम्‌ ।। २१ ॥ 
इतोगतस्यानुशयो मा भूदित्यस्मिन्नपि कमलसेविनि भ्रमरे प्रणयं 
करिष्ये । 


[ एकक्रमवधितगुरुतरप्रेम रसे । 
सरसि हंसयुवा क्रीडति कामरसे ॥ 16॥ | 


(अञ्जलि बद्धवा) 
मधुकर मदिराक्ष्या: शंस तस्याः प्रवृत्ति 
वरतनुरथवासौ नैव दुष्टा त्वया मे । 
यदि सुरभिमवाप्स्यस्तन्मुखोच्छ्वासगन्धं 
तव रतिरभविष्यत्‌ पुण्डरीके किमस्मिन्‌ ॥ २२॥ 


(परिक्रम्यावलोक्य च) अये करेणृसहायः नागाधिराजो नीपस्कन्ध- 
निषण्णस्तिष्ठति । यावदेनं गच्छामि | 
[करिणीविरहसन्तापितः । 
कानने गन्धोद्धतमधुकरः ॥ 17 ॥ | 
(विलोक्य) अथवा नायमुपसपेणकालः .। 
अयमचिरोद्गतपल्लवमुपनीतं प्रियतमाग्रहस्तेन । 
अभिलेढ़ तावदासवसुरभिरसं शल्लकोभङ्गम्‌ ॥ २३ ॥ 
(अवलोक्य) अये ! कृताहारकः संवृत्तः। भवतु । समीपमस्य 
गत्वा पृच्छामि । 
[अहं त्वां पृच्छामि आचक्ष्व गजवर 
ललितप्रहारेण नाशिततरुवर ।. 


दूरविनिजितशशधरकान्ति- 
pasii दृष्टा प्रिया त्वया सम्मुखं यान्ती ॥ 18 11] 


CE 
j F 

(पदद्वयं पुरत उपसृत्य) 


मदकल्युवतिशशिकला गजयूथप यूथिकाशबलकेशी | 
स्थिरयौवना स्थिता ते दूरालोके सुखालोका ॥ २४॥ 


(सहर्ष॑माकर्ण्यं ) अहह, अनेन प्रियोपलब्धिशंसिना मन्द्रकण्ठगजितेन 
समाश्वसितोऽस्मि | साधर्म्याड्भूयसी मे त्वयि प्रीतिः। 


मामाहुः प्ृथिवीभृतामधिपति नागाधिराजो भवा- 
नव्युच्छिन्नपृथुप्रवृत्ति भवतो दानं ममार्प्याथषु | 
स्त्रीरत्नेषु ममोर्वशी प्रियतमा यूथे तवेयं वशा 
सर्वं मामनु ते प्रियाविरहजां त्वं तु व्यथां मानुभूः ॥२५॥ 


सुखमास्तां भवान्‌ । (परिक्रम्यावलोक्य च) अये! अयमसौ 
सुरभिकन्दरो नाम विशेषरमणीयः सानुमान्‌। प्रियश्चायमप्सरसाम्‌। 
अपि नाम सुतनुरस्योपत्यकायामूपलभ्येत। (परिक्रम्यावलोक्य च) 
कथमन्धकारः! भवतु, विद्युत्प्रकाशेनावलोकयामि । कथं 
मदीयेदुँरितपरिणामेः मेघोदयोऽपि शतह्वदाशून्यः संवृत्तः । तथापि 
शिलोच्चयमेनमपृष्ट्वा न निवतिष्ये | 


[ प्रसृतखरखुरदारितमेदिनिर्वनगहनेऽविचलः । 
परिसर्पति पश्यत लीनो निजकार्योद्युक्त कोलः ॥ 19 u] 


अपि वनान्तरमल्पभुजान्तरा 
श्रयति पवेत पर्वसु सन्नता | 
इयमनङ्गपरिग्रहमङ्गला- | 
पृथुनितम्ब नितम्बवती तव ॥ २६॥ 
कथं तृष्णीमेवास्ते | शङ्के विप्रकर्षाचन शृणोति । भवतु, 
समीपमस्य गत्वा प्रच्छामि | 
| स्फटिकशिलातलनिर्मलनिर्भेर 
बहुविधकुसुमविरचितशेखर । 


किन्नरमघुरोद्गीतमनोहर 
aaa मम प्रियतमां महीधर ॥ 20 ॥ | 


\ 

सर्वेक्षितिभृतां नाथ दृष्टा सर्वाङ्गसुन्दरी | 

रामा रम्ये वनान्तेऽस्मिन्‌ मया विरहिता त्वया ॥ २७॥ | 
(तथैव प्रतिशब्दं शृणोति । आकण्ये सहषेम्‌) कथं यथाक्रमं 
दुष्टेत्याह ' भवतु । अवलोकयामि। (दिशोऽवलोक्य सखेदम्‌) 
अये ममैवायं कन्दरान्तरविसर्पी प्रतिशब्दः! (इति मूठछित:!) 
(उत्थायोपविश्य सविषादम्‌) अहह, श्रान्तोऽस्मि । यावदस्या 
गिरिणद्यास्तीरे तरङ्गवातमासेविष्ये । (परिक्रम्यावलोक्य च) 
इमां नवाम्बुकलुषां स्रोतोवहां पश्यता मया रतिरुपलभ्यते । कुतः- | 


तरङ्गभ्रूभङ्गा क्षभितविहगश्नेणिरशना 
विकर्षन्ती फेनं वसनमिव संरम्भशिथिलम्‌ | 
पदाविद्धं यान्ती स्खलितमभिसन्धाय बहुशो 
नदीभावेनेयं धूवमसहना सा परिणता ॥ २८॥ 


भवतु, प्रसादयामि तावदेनाम्‌ । 
[प्रसीद प्रियतमे सुन्दरि एनया 
क्षभिताकरुणविहङ्गमके नत्या | 
सुरसरित्तीरसमुत्सुकेणके 
अलिकुलझङ्कारिते नदि ॥ 21 ॥ | 
| पुवे दिक्पवनाहतकल्लोलोद्गतबाहु 
मेधाङ्कनृत्यति सललितं जलनिधिनाथः | 
हंसरथा ङ्गशङ्ककु ्कमकृताभरण 
करिमकराकुलकृष्णकमलकृतावरणः | 
वेलासलिलोद्वेल्लितहस्तदत्ततालो- 
ऽवस्तृणाति दशदिशो रुद्ध्वा नवमेघकालः ॥ 22 ॥ ] 
(उपसृत्य जानुभ्यां स्थित्वा) 
त्वयि निबद्धरतेः प्रियवादिनः 
प्रणयभङ्गपराङमुख चेतसः | 
कमपराधलवं मम पञ्यसि 
त्यजसि भामिनि दासजनं यतः ॥ २९ ॥ 

कथं तूष्णीमेवास्ते? अथवा परमार्थतः सरिदियं नोर्वशी । 
अन्यथा कथं पुरूरवसमपहाय समुद्राभिसारिणी भवेत्‌? अनिर्वेद- 
प्राप्याणि श्रेयांसि। भवतु । तमेवोहेशं गच्छामि, यत्र मे 
नयनयोः सा सुनयना तिरोहिता । (परिक्रम्यावलोक्य च) 
इमं तावत्‌ प्रियाप्रवृत्तये सार ङ्गमासीनमभ्यर्थये | 


[अभिनवकुसुमस्तबकिततरुवरस्य परिसरे 
मदकलकोकिलकूजितमधुपझड्कारमनोहरे | 

नन्दनविपिने निजकरिणीविरहानलेन सन्तप्तो 
विचरति गजाधिपतिरेरावतनामा ॥ 23 ॥ |] 


(जानुभ्यां स्थित्वा) 


कृष्णसारच्छविर्योऽयं दृश्यते काननश्रिया । | 
नवशष्पावलोकाय कटाक्ष इव पातित: ॥ ३० ॥ 


[सुरसुन्दरी जघनभरालसा पीनोत्तुङ्गघनस्तनी 
स्थिरयौवना तनुशरीरा हंसगतिः | 
गगनोज्ञ्वलकानने मृगलोचना भ्रमन्ती 
दुष्टा त्वया तट्विरहसमुद्रान्तरादुत्तारय माम्‌ ॥ 24 ] 


( उपसृत्याञ्जलि बद्धवा ) 
हंहो हरिणीपते ! 
अपि दुष्टवानसि मम प्रियां वने 
कथयामि ते तदुपलक्षणं श्रृणु । 
पृथुलोचना सहचरी यथेव ते 
सुभगा तथैव खलु सापि वीक्षते ॥ ३१ ॥ 


कथमनादृत्य मद्वचनं कलत्राभिमुखं स्थितः! सर्वंथोपपद्यते 
परिभवास्पदं विधिविपर्ययः । यावदन्यमवकाशमवगाहिष्ये । 
(परिक्रम्यावलोक्य च) हन्त ! दुष्टमुपलक्षणं तस्या मार्गस्य । 


१ 


/ 

रक्तकदम्बः सोऽयं प्रियया घर्मान्तशंसि यस्येदम्‌ 1 
कुसुममसमग्रकेसरविषममपि कृतं शिखाभरणम्‌ ॥ ३२॥ 


तत्‌ कि नु खलु शिलाभेदगतं नितान्तरक्तमिदमवलोक्यते? 


प्रभालेपी नायं हरिहतगजस्यामिषलवः 
स्फुलिङ्गः स्यादग्नेगेहनमभिवृष्टं पुनरिदम्‌ | 
अरे रक्ताशोकस्तबकसमरागो मणिरयं 
यमुद्धतु पुषा व्यविसत इवालम्बितकरः ॥ ३३ ॥ 


भवतु | आदास्ये तावत्‌ । (ग्रहणं नाटयति।) 


[ प्रणयिनीबद्धास्वादः बाष्पाकुलनिजनयनः । 
गजपतिगेहने दुःखित: परिभ्रमति क्षामितवदनः ॥ 25॥ ] 


(उपसृत्य गृहीत्वा आत्मगतम्‌) 


मन्दारपुष्पेरधिवासितायां 
यस्याः शिखायामयमर्पणीयः । 
सेव प्रिया सम्प्रति दुलंभा मे 
नेवैनमश्रूपहतं करोमि ॥ ३४॥ 


(इत्युत्सृजति ।) (नेपथ्ये) वत्स! गृह्यतां गृह्यताम्‌ । 


सङ्गमनीयो मणिरिह शेलसुताचरणरागयोनिरयम्‌ । 
आवहति धार्यमाणः सङ्गममाशु प्रियजनेन ॥ ३५॥ 


राजा- (ऊध्वंमवलोक्य) को मामनुशास्ति? (विलोक्य) कथं भगवान्‌ 
मृगराजधारी | भगवन्‌ | अनुगृहीतोऽहममुनोपदेशेन । 
(मणिमादाय) हंहो सङ्गममणे ! | 
तया वियुक्तस्य निमग्रमध्यया 
भविष्यसि त्वं यदि सङ्गमाय मे | 
ततः करिष्यामि भवन्तमात्मनः 
शिखामणि बालमिवेन्दुमीश्चरः ॥ ३६॥ 


ghey, 
ति 
4 

(परिक्रम्यावलोक्य a) अये, कि नु खलु कुसुमरहितामपि : 
लतामिमाँ पश्यता मया रतिरुपलभ्यते । अथवा स्थाने मम 
मनो रमते । इयं हि- 


तन्वी मेघजलाद्रेपल्लवतया धौताधरेवाश्रूभिः 
शून्येवाभरणैः स्वकालविरहा द्विश्रान्तपुष्पोद्गमा । 
चिन्तामौनमिवास्थिता मधुलिहां शब्देविना लक्ष्यते 
चण्डी मामवधूय पादपतितं जातानुतापेव सा ॥ ३७॥ 
यावदस्यां प्रियानूकारिण्यां लतायां परिष्वङ्गप्रणयी भवामि । ` 
[ लते ! प्रेक्षस्व विना हूदयेन भ्रमामि 
यदि विधियोगेन पुनस्तां प्राप्स्यामि । 
तदारण्येन विना करोमि निर्श्रान्त 
पुनने प्रवेशयामि तां कृतान्ताम्‌ ॥ 26॥। | 
(इत्युपसृत्य लतामालिङ्गति । ततस्तदीयस्थानमाक्रम्येब 
घ्रविष्टोवेंशी ।) 
राजा-- (निमीलिताक्षः स्पर्शं नाटयित्वा) अये! उऊर्वेशीगात्रस्पर्शादिव 
निर्वृतं मे हृदयम्‌! पुनरस्ति विश्वासः । कुतः- 
समर्थये यत्‌ प्रथमं प्रियां प्रति 
क्षणेन तन्मे परिवतेतेऽन्यथा | 
अतो विनिद्रे सहसा विलोचने 
करोमि न स्परशविभावितप्रियः ॥ ३८ ॥ 
(शनेरुन्मील्य चक्षुषो) कथं सत्यमेवोवंशी! (इति मूर्छितः 
पतति ।) 
ऊर्वशी — समाश्वसितु समाश्वसितु महाराजः | 
राजा - (संज्ञां लब्ध्वा) प्रिये, अद्य जीवितम्‌ | 


त्वद्वियोगो-द्भवे चण्डि मया तमसि मज्जता | 
दिष्ट्या प्रत्यूपलब्धासि चेतनेव गतासुना ॥ ३९॥ 


क 

ऊर्वशी — मर्षयतु मर्षयतु महाराजः, यन्मया कोपवशं गतयावस्थान्तर्‌ 
प्रापितो महाराजः । a 
राजा — नाहं प्रसादयितव्यस्त्वया । त्वहर्शनेन प्रसन्नो मे सबाह्यान्त- 
रात्मा । तत्कथय कथमियन्तं काले मया विरहिता स्थितासि ।. 

[मयूरः परभृद्धंसो रथाङ्गो- 
$लिगैज: पर्वतः सरित्कुरङ्ग: । 
तव कारणेनारण्ये भ्रमता _ १ 
को न खलु पृष्टो मया रुदता ॥ 27॥ | ड 
BAM -- अन्तःकरणप्रत्यक्षीकृतवृत्तान्तो महाराजः | 
राजा — प्रिये ! अन्तःकरणमिति न खल्ववगच्छामि । 
ऊर्वशी -- YN महाराज: । पुरा भगवता महासेनेन शाश्वत कुमारब्रतं 
गृहीत्वा अकलुषो नाम गन्धमादनकच्छोऽध्यासितः । कृता च. 

स्थितिः | 

राजा -- कीदुशी? | 
ऊर्वशो — या किल स्त्री इमं देशम्‌ आगमिष्यति सा लताभावेन परिणता 
भविष्यति । कृतश्च शापान्तः गौरीचरणरागसम्भवं मणि 
वर्जयित्वा लताभावं न मोक्ष्यतीति । ततोऽहं गुरुशापसम्मूढ- 
हृदया विस्मृतदेवतानियमा स्त्रीजनपरिहरणीयं कुमारवनं 


प्रविष्टा । प्रवेशानन्तरं च काननोपान्तवतिलताभावेन परिणतं 
मे रूपम । 


राजा -- प्रिये! सर्वमुपपन्नम्‌ । 
रतिखेदसुप्तमपि मां शयने या मन्यसे प्रवासगतम्‌ । 
सा त्वमिहैतदवस्थं कथं सहेथाश्चिरवियोगम्‌ ॥ ४०॥ . 
इदं चेतद्ययाकथितं सङ्गमनिमित्तं पुनरुपलब्धप्रभावमस्माभिः | 
(इति मणि दशयति 1) 


ऊर्वशी — कथं सङ्गमनीयोऽयं मणिः! अत एव महाराजेनालिङगितैवेतः 
दवस्थास्मि संवृत्ता । 

राजा - (ललाटे मणि सन्निवेश्य) 


स्फुरता विच्छ्रितमिदं रागेण मणेलेलाटनिहितस्य | 
श्रियमुट्टहति मुखं ते बालातपरक्तकमलस्य ॥ ४१ ॥ : 


sam — प्रियंवद ! महान्‌ खलु काल आवयोः प्रतिष्ठानान्निगेतयोः | 
कदाचिदसूयिष्यन्ति प्रकृतय आवाम्‌ । तदेहि, गच्छावः | 
( इत्युत्तिष्ठतः 1) 
राजा — यदाह भवती | 
ऊवेशी - अथ कथं महाराजो गन्तुमिच्छति ? 
राजा — 
अचिरप्रभाविलसितैः पताकिना 
सुरकामुंकाभिनवचित्रशोभिना । 
गमितेन खेलगमने विमानतां 
नय मां नवेन वसति पयोमुचा ॥ ४२ ॥ 
[प्राप्तसहचरीस ङ्गमः पुलकप्रसाधिता ङ्गः | 
स्वेच्छाप्राप्तविमानो विहरति हंसयुवा ॥ 28 ॥ ] 


(इति निष्क्रान्तौ 1) 


॥ चतुर्थोऽङ्कः समाप्तः 1 


(४) 


श्रीकालिदासविरचिते 
अभिज्ञानशाकुन्तले 
चतुर्थोऽङ्कः 


(ततः प्रविशति सुप्तोत्थितः शिष्यः ।) 


शिष्यः - वेलोपलक्षणार्थमादिष्टोऽस्मि तत्रभवता प्रवासादुपावृत्तेन 
काञ्यपेन । प्रकाशं निर्गतस्तावदवलोकयामि कियदवशिष्टं 
रजन्या इति । (परिक्रम्यावलोक्य च) हन्त, प्रभातम्‌! 
तथा हि- 
यात्येकतोऽस्तशिखरं पतिरोषधीना- 
माविष्कृतारुणपुरःसर एकतोऽकः | 
तेजोद्वयस्य युगपद्ठयसनोदयाभ्यां . | 
लोको नियम्यत इवात्मदशान्तरेषु ॥ १ ॥ 


अपि च- 


अन्तहिते शशिनि सेव कुमुद्वती मे 
दृष्टि न नन्दयति संस्मरणीयशोभा | 
इष्टप्रवासजनितान्यबलाजनस्य 
दुःखानि नूनमतिमात्रसुदुःसहानि ॥ २ ॥ 
( प्रविश्यापटीक्षेपेण ) 
अनसुया यद्यपि नाम विषयपराङ्मुखस्य जनस्येतन्न विदितं, तथापि तेन 
राज्ञा शकुन्तलायामनार्यमाचरितम्‌ । | 
शिष्य: -- यावदुपस्थितां होमवेलां गुरवे निवेदयामि । (इति निष्क्रान्त: 1) 


'* Ed. by M. R. Kale, Booksellers’ Publishing Co., Bombay, 1957. 

अन -- 


प्रतिबुद्धापि कि करिष्यामि ? न मे उचितेष्वपि निजकरणीयेषु 
हस्तपादं प्रसरति । काम इदानीं सकामो भवतु येनासत्यसन्ध 
जने शुद्धहृदया सखी पदं कारिता । अथवा दुर्वाससः शाप एष 
विकारयति । अन्यथा कथं स राजषिस्तादृशानि मन्त्रयित्वे- 
तावतः कालस्य लेखमात्रमपि न विसृजति? तदितोऽभिज्ञान- 
मङ्कलीयकं तस्य विसृजावः । दुःखशीले तपस्विजने कोऽभ्य- 
थ्येताम ? ननु सखीगामी दोष इति व्यवसितापि न पारयामि 
प्रवासप्रतिनिवृत्तस्य तातकाश्यपस्य दुष्यन्तपरिणीतामापन्नसत्त्वां 
शकुन्तलां निवेदयितुम्‌ । इत्थंगतेऽस्माभिः कि करणीयम्‌ ¦ 


(प्रविश्य) 
प्रियंबदा-- (सहषम) सखि, त्वरस्व शकुन्तलायाः प्रस्थानकौतुकं 
निवतेयितुम्‌ । 
सखि कथमेतत्‌? 


शृणु | इदानों सुखशयितपृच्छिका शकुन्तलासकाशं गतास्मि । 
ततस्ततः ¦ 
तावदेनां लज्जावनतमुखीं परिष्वज्य तातकाश्यपेनेवमभि- 
नन्दितम--“ दिष्टया धूमाकुलितदुष्टेरपि यजमानस्य पावक 
एवाहुतिः पतिता । वत्से, सुशिष्यपरिदत्ता विद्येवाशोचनीयासि 
संवत्ता। अद्यैव ऋषिरक्षितां त्वां भतु: सकाशं विसर्जयामि 
इति । 
अथ केन सूचितस्तातकाइ्यपस्य वृत्तान्तः ! 
अग्निशरणं प्रविष्टस्य शरीरं विना छन्दोमय्या वाण्या । 
(सविस्मयम्‌) कथमिव? 
( संस्कृतमाश्रित्य ) 

दुष्यन्तेनाहितं तेजो दधानां भूतये भुवः । 

अवेहि तनयां ब्रह्मन्‌ अग्निगर्भा शमीमिव ॥ ३ ॥ 


30. 


अन — 


प्रियं — 


अन — 

(प्रियंवदामालिङ्ग्य) सखि, प्रियं मे । कि त्वद्यैव 
नीयत इत्युत्कण्ठासाधारणं परितोषमनुभवामि । 


निवृंता भवतु । 


तेन ह्येतस्मिश्वतशाखावलम्बिते नालिकेरसमुद्गक vafa- 


मित्तमेव कालान्तरक्षमा निक्षिप्ता मया केसरमालिका । 


तदिमां हस्तसनिहितां कुरु । यावदहमपि तस्ये मृगरोचना 
तीर्थमृत्तिका दूर्वाकिसलयानीति मङ्गलसमालम्भनानि विरच- 


यामि । 


प्रियं — तथा क्रियताम | 


(अनसूया निष्क्रान्ता । प्रियंवदा नाट्येन सुमनसो गृह्हाति ।) 
(नेपथ्ये) गौतमि, आदिश्यन्तां शाङ्गरवमिश्चा a 


नयनाय | 


प्रियं -- (कणं दत्वा) अनसूये, त्वरस्व त्वरस्व | एते खलु हस्तिनापुर- 


अन -- 


गामिन ऋषयः शब्दाय्यन्ते | 
(प्रविश्य समालम्भनहस्ता) 
सखि, एहि, गच्छावः | 
(इति परिक्रामतः 1) 


प्रियं — (विलोक्य) एषा सूर्योदय एव शिखामज्जिता प्रतीष्टनीवार- 


हस्ताभिः स्वस्तिवाचनिकाभिः . तापसीभिरभिनन्द्यमानः 
शकुन्तला तिष्ठति । उपसर्पाव एनाम्‌ । (इत्युपसर्पतः । ) 


(ततः प्रविशति यथो हिष्टव्यापारा आसनस्था शकुन्तला 1) 


सखि, आवां तावदुत्कण्ठां विनोदयिष्यावः । सा तपस्विनी 





«4 य र. 


ड 


तापसीनामन्यतमा- (शकुन्तलां प्रति) जाते, भर्तृंबहुमानसूचकं महादेवी- 


द्वितोया 


शब्दं लभस्व | 
वत्से, वीरप्रसविनी भव । 

तृतीया वत्से, भतुबेहुमता भव । (इत्याशिषो दत्वा गौतमीवर्जं 
_ निष्क्रान्ताः:।) 

सख्यौ — (उपसृत्य) सखि, सुखमज्जनं ते जातम्‌ ? 

शकुन्तला-स्वागतं मे सख्योः । इतो निषीदतम्‌ । 

उभे - (मङ्गलपात्राण्यादाय) (उपविश्य) हला, सज्जा भव । यावत्ते 
मङ्गलसमालम्भनं विरचयावः | 

शकु - इदमपि बहुमन्तव्यम्‌। दुर्लभमिदानीं मे सखीमण्डनं भविष्यति । 
(इति बाष्पं विसृजति ।) 

उभे — सखि, उचितं न ते मङ्गलकाले रोदितुम्‌ । (इत्यश्रूणि प्रमृज्य 
नाट्येन प्रसाधयतः ।) 

faa — आभरणोचितं रूपमाश्रमसुलभैः प्रसाधने: विप्रकायंते । 


( प्रविञ्योपायनहस्तावृषिकुमारकौ ।) 

उभौ - इदमलङ्करणम्‌ | अलङ्क्रियतामत्रभवती | 

(सर्वा विलोक्य विस्मिताः 1) 
गौतमी — वत्स नारद, कुत एतत्‌? 
प्रथमः — तातकाश्यपप्रभावात्‌ | 
गोतमी — कि मानसी सिद्धिः? 
वितीयः न खलु । श्रूयताम्‌ । तत्रभवता वयमाज्ञप्ताः शकुन्तलाहेतोः 

वनस्पतिभ्यः कुसुमान्याहरतेति । तत इदानीम्‌- 


क्षौमं केनचिदिन्दुपाण्डु तरुणा माङ्गल्यमाविष्कृतं 
निष्ठयूतश्चरणोपभोगसुळभो लाक्षारसः केनचित्‌ । 

अन्येभ्यो वनदेवताकरतलैरापर्वंभागो त्थितै- 
देत्तान्याभरणानि तत्किसलयो द्भेदप्रतिद्वन्द्रिभिः ne 


प्रियं = (शकुन्तलां विलोक्य) हला, अनयाभ्युपपत्त्या सूचिता ते 
भतुंगे हेऽनुभ वितव्या , राजलक्ष्मीः । 

(शकुन्तला व्रीडां रूपयति ।) 
प्रथमः -- गौतम, एह्येहि ' अभिषेकोत्तीर्णाय काश्यपाय वनस्पतिसेवां 
निवेदयावः । 
'द्वितोयः-तथा । (इति निष्क्रान्तौ ।) | 
सख्यो — अये, अनुपयुक्तभूषणोऽयं जनः । चित्रकर्मपरिचयेनाङ्गेषु ते 
आभरणविनियोगं कुर्वे: । 
शकु -- जाने वां नेपुणम्‌ । 


1 
| 
३ 
4 
५ 


(उभे नाट्येनालङ्कुरुतः |) 
(ततः प्रविशति ख्रानोत्तोर्णः काश्यपः ।) 
'काश्यपः-- यास्यत्यद्य शकुन्तलेति हृदयं संस्पृष्टमुत्कण्ठया 
कण्ठः स्तम्भितबाष्पवृत्तिकलुष: चिन्ताजडं दर्शनम्‌ । ` 


वेक्ळब्यं मम तावदीदुशमहो खेहादरण्यौकस 
पीडचन्ते गृहिणः कथं नु तनयाविश्लेषदु:खैनवेः ॥५॥ | 


(इति परिक्रामति ।) 


सख्यो - हला शकुन्तले, अवसितमण्डनासि । परिधत्स्व साम्प्रतं 
क्षौमयुगलम्‌ । 
(शकुन्तलोत्थाय परिधत्ते 1) 
गौतमो - जाते, एष ते आनन्दपरिवाहिणा चक्षषा परिष्वजमान इव 
गुरुरुपस्थितः । आचारं तावत्‌ प्रतिपद्यस्व । 
शकु — (सव्रीडम्‌) तात, वन्दे । 
काइयपः--वत्से, 
ययातेरिव शमिष्ठा भतुंबेहुमता भव । 
सुतं त्वमपि सम्राजं सेव पूरुमवाप्नुहि ॥ ६॥ . 
गोतमी — भगवन्‌, वरः खल्वेषः, नाशीः | 


| 


| 

काइयपः--वत्से, इतः सद्यो हुतानग्नीन्‌ प्रदक्षिणीकुरुष्व (ad 


शिष्यः — 


परिक्रामन्ति ।) (ऋक्छन्दसाऽऽशास्ते । ) 


अमी वेदि परितः क्ळूप्तचिष्ण्याः 
समिद्टन्तः प्रान्तसंस्तीणेदर्भा: | 
अपघ्नन्तो दुरितं हव्यगन्धे- 
बेतानास्त्वां बह्वयः पावयन्तु ॥ ७ ॥ 


प्रतिष्ठस्वेदानीम्‌ । (सदृष्टिक्षेपम्‌) क्व ते शाङ्गेरवमिश्राः ? 


(प्रविश्य) भगवन्‌ ! इमे स्मः । 


काइयपः — भगिन्यास्ते मार्गमादेशय | 
mga: — इत इतो भवती | 


(सर्वे परिक्रामन्ति ।) 


काइयपः — भो भोः सन्निहितदेवतास्तपोवनतरवः ! 


~ 


पातुं न प्रथमं व्यवस्यति जलं युष्मास्वपीतेषु या 
नादत्ते प्रियमण्डनापि भवतां खेहेन या पल्लवम्‌ । 
आद्ये वः कुसुमप्रसूतिसमये यस्या भवत्युत्सवः 
सेयं याति शकुन्तला पतिगृहं सर्वंरनुज्ञायताम्‌ ॥८॥ 


(कोकिलरवं सूचयित्वा) 


अनुमतगमना शकुन्तला तरुभिरियं वनवासबन्धुभिः । 
परभृतविरुतं कलं यथा प्रतिवचनीकृतमेभिरीदृशम्‌ ॥९॥ 


(आकाशे) 
रम्यान्तरः कमलिनीहरितैः सरोभि- 
इछायाद्रुमेनियमिताकंमयूखतापः | 


भूयात्‌ कुशेशयरजोमृदुरेणुरस्याः 
शान्तानुकूलपवनश्च शिवश्च पन्थाः ॥ १० ॥ 

(सर्वे सविस्मयमाकर्णयन्ति 1) 


गौतमी -- जाते, ज्ञातिजनखिग्धाभिरनुज्ञातगमनासि तपोवनदेवताभिः । 
| प्रणम भगवती: । | 
शकु — (सप्रणामं परिरम्य, जनान्तिकम्‌) हला प्रियंवदे, आयपुत्र- 
दर्शनोत्सुकाया अप्याश्रमपदं परित्यजन्त्या दुःखेन मे चरणौ 

पुरतः प्रवतंते । 
श्रियं - न केवलं तपोवनविरहकातरा सख्येव। त्वयोपस्थितवियोगस्य 
तपोवनस्यापि तावत्‌ समवस्था दृश्यते । 


उद्गलितदभेकबला मृग्यः परित्यक्तनतँना मयूराः | 
अपसृतपाण्ड्पत्रा मुञ्चन्त्यश्रूणीव लताः ॥ ११ N 


शकु — (स्मृत्वा) तात, लताभगिनीं वनज्योख्ां तावदामन्त्रयिष्ये । 

काइयपः--अवेमि ते तस्यां सोदयेखेहम्‌ । इयं तावहृक्षिणेन | 

शकु — (उपेत्य लतामालिङ्ग्य) वनज्योत्खे, चूतसङ्गतापि मां प्रत्या- 
लिङ्ग इतोगताभिः शाखाबाहाभिः। अद्यप्रभृति दूरपरिवतिनी 
खलु ते भविष्यामि । 


काइयपः — संकल्पितं प्रथममेव मया तवार्थं 
भर्तारमात्मसदृशं THATAT त्वम्‌ । 
चूतेन संश्रितवती नवमालिकेय- | 
मस्यामहं त्वयि च सम्प्रति वीतचिन्तः ॥ १२ ॥ 
इतः पन्थानं प्रतिपद्यस्व | 
शकु - (सख्यौ प्रति) हला, एषा द्वयोर्युवयोः हस्ते निक्षेपः । 
सख्यौ. -- अयं जनः कस्य हस्ते समपितः ? 


~ 5“ (इति बाष्पं विहरतः 1) 


काशयपः- अनसूये, अलं रुदित्वा । ननु भवतीभ्यामेव स्थिरीकतंव्या 
शकुन्तला | 

| (सर्वे परिक्रामन्ति ।) 
कु - तात, एषोटजपर्यन्तचारिणी गर्भेमन्थरा मृगवधूयंदाऽनघप्रसवा 
| भवति तदा मह्यं कमपि प्रियनिवेदयितृकं विसजेयिष्यथ | 
हाइयपः-नेदं विस्मरिष्यामः | 
शकु — (गतिभङ्गं रूपयित्वा) को नु खल्वेष निवसने मे सज्जते? 
| (इति परावतंते ।) 
काइयपः-वत्से , 
| यस्य त्वया व्रणविरोपणमिङ्गदीनां 

तैलं न्यषिच्यत मुखे कुशसूचिविद्धे | 
ञ्यामाकमुष्टिपरिवधितको जहाति 

सोऽयं न पुत्रकृतकः पदवीं मृगस्ते ॥ १३ ॥ 


शकु - वत्स, कि सहवासपरित्यागिनीं मामनुसरसि? अचिरप्रसूतया 
जनन्या विना वधित एव । इदानीमपि मया विरहितं त्वां 
ara: चिन्तयिष्यति । निवतंस्व तावत्‌। (इति रुदती प्रस्थिता। ) 


काइयपः--उत्पक्ष्मणोरन॑यनयो रुपरुद्धवृत्ति 
बाष्पं कुरु स्थितया विरतानुबन्धम्‌ | 
अस्मिन्नलक्षितनतोन्नतभूमिभागे 
मागें पदानि खलु ते विषमीभवन्ति ॥ १४ ॥ 
mes - भगवन्‌, ओदकान्तं खिग्धो जनोऽनुगन्तव्य इति श्रूयते । 
तदिदं सरस्तीरम्‌ । अत्र सन्दिश्य प्रतिगन्तुमहँति । 
काइयपः- तेन हीमां क्षीरवृक्षच्छायामाश्रयामः । 
(सर्वे परिक्रम्य स्थिताः |) 


काइयपः-- (आत्मगतम्‌) कि नु खलु तत्रभवतो ©) 
मस्माभिः सन्देष्टव्यम्‌ ? (इति चिन्तयति ।] ५ 

शकु — (जनान्तिकम्‌) हला पश्य ' नलिनीपत्रान्तरितमपि सहचरम- 
पञ्यन्त्यातुरा चक्रवाक्यारटति । दुष्करमहं करोमि। | 
अन — सखि, मेवं मन्त्रयस्व | | 
एषापि प्रियेण विना गमयति रजनीं विषाददीर्घतराम्‌ । | 
गुवेपि विरहदुःखमाशाबन्धः साहयति ॥ १५॥ 
काइयपः-शाङ्गरव | इति त्वया मद्वचनात्स राजा शकुन्तलां पुरस्कृत्य 
वक्तव्यः । | 
mg — आज्ञापयतु भगवान्‌ । 
काइयपः--अस्मान्‌ साधु विचिन्त्य संयमधनान्‌ उच्चे: कुलं चात्मनः 
त्वय्यस्याः कथमप्यबान्धवकृतां खेहप्रवृत्ति च ताम्‌ | 
सामान्यप्रतिपत्तिपूर्वकमियं दारेषु दुश्या त्वया 
भाग्यायत्तमतः परं न खलु तद्वाच्यं वधूबन्धुभिः ॥ १६ ॥ 
mE — गृहीतः सन्देशः | 
काइयपः--वत्से, त्वमिदानीमनुशासनीयासि । वनौकसोऽपि सन्तो 
लौकिकज्ञा वयम्‌ | 
mg - न खलु धीमतां कश्चिदविषयो नाम । 
काइयपः-सा त्वमितः पतिकुलं प्राप्य- 
शुश्रूषस्व गुरून्‌ कुरु प्रियसखीवृत्ति सपत्नीजने 
भतुविप्रकृतापि रोषणतया मा स्म प्रतीपं गमः । 
भूयिष्ठं भव दक्षिणा परिजने भाग्येष्वनुत्सेकिनी 
यान्त्येवं गृहिणीपदं युवतयो वामाः कुलस्याधयः ॥ १७॥ 
_ कथं वा गौतमी मन्यते? 
बौतमी- एतावान्‌ वधूजनस्योपदेशः । जाते, एतत्‌ खलु सर्वमवधारय । 
काइयपः-वत्से, परिष्वजस्व मां सखीजनं च । 
शकु -- तात, इत एव कि प्रियंवदानसूये सख्यौ निवतिष्येते ? 

= इमे अपि प्रदेये । न युक्तमनयोस्तत्र TIT! त्वया 

सह गौतमी यास्यति । 

शकु — (पितरमाश्लिष्य) कथमिदानीं तातस्य. अङ्कात्‌ परिभ्रष्टा 
मलयतटोन्मूलिता चन्दनलतेव देशान्तरे जीवितं धारयिष्यामि ? 

'काइयपः-वत्से, किमेवं कातरासि ¦ 


: 


अभिजनवतो भर्तुं: श्लाघ्ये स्थिता गृहिणीपदे 
विभवगुरुभिः कृत्यैस्तस्य प्रतिक्षणमाकुला । 
तनयमचिरात्‌ प्राचीवार्कं प्रसूय च पावनं 
मम विरहजां न त्वं वत्से शुचं गणयिष्यसि ॥ १८॥ 
(शकुन्तला पितुः पादयोः प्रतति ।) 
'काइयप:-यदिच्छामि ते तदस्तु । 
'ज्ञकु — (सख्यावृपेत्य) हला, द्वे अपि मां सममेव परिष्वजेथाम्‌ । 
सख्यौ -- (तथा कृत्वा) सखि, यदि नाम स राजा प्रत्यभिज्ञानमन्थरो 
भवेत्‌ ततस्तस्मै इयमात्मनामधेयाङ्कितम ङ्गलीयक दशय | 
शकु - अनेन सन्देहेन वामाकम्पितास्मि । र 
सख्यो -- मा भैषीः ¦ अतिख्नेहः पापशङ्की । 
age - युगान्तरमारूढः सविता । त्वरतामत्रभवती । 
ag — (आश्रमाभिमुखी स्थित्वा) तात, कदा नु भूयस्तपोवनं प्रेक्षिष्ये ? 
क्ाइयपः--श्रयताम्‌- 
भूत्वा चिराय चतुरन्तमहीसपत्नी 
दौष्यन्तिमप्रतिरथं तनयं निवेश्य | 


भर्त्रा तदपितकुट्म्बभरेण साधं 
शान्ते करिष्यसि पदं पुनराश्रमेऽस्मिन्‌ ॥ १९ ॥ 


गौतमी-- जाते, परिहीयते गमनवेला aia पितरम्‌ । अथवा 
` चिरेणापि पुनःपुनरेषैवं मन्त्रयिष्यते । निवतंतां भवान्‌ | 

काइयपः--वत्से, उपरुध्यते तपोऽनुष्ठानम्‌ । 
शकु - (भूयः पितरमालिङ्ग्य) तपश्चरणपीडितं तातशरीरम्‌ 
तन्मातिमात्रं मम कृत उत्कण्ठित्वा | 





काइयपः- (सनिःश्वासम्‌ ) 
शममेष्यति मम शोकः कथं नु वत्से त्वया रचितपूर्वम्‌ । 
उटजद्वारविरूढं नीवारबलिं विलोकयतः ॥ २० ॥ 
गच्छ । शिवास्ते पन्थानः सन्तु | 
(निष्क्रान्ता शकुन्तला सहयायिनश्च 1) 
सख्यो — (शकुन्तलां विलोक्य) हा धिक्‌ हा धिक्‌! अन्तहिता 
शकुन्तला वनराज्या । | व 
काइयपः- (सनिःश्वासम्‌) अनसूये, गतवती वां सहचारिणी । निगृह्य 
शोकमनुगच्छतं मां प्रस्थितम्‌ | 
उभे — तात, शकुन्तलाविरहितं शून्यमिव तपोवनं कथं प्रविशावः? 
काइयपः--खे हप्रव त्तिरिवंदशिनी | (सविमशं परिक्रम्य ) हन्त भोः, शकुन्तलां 
पतिकुलं विसृज्य लब्धमिदानीं स्वास्थ्यम्‌ । कुतः- 
अर्थो हि कन्या परकीय एव 
तामद्य सम्प्रेष्य परिग्रहीतुः । 
जातो ममायं विशदः प्रकामं | 
प्रत्यपितन्यास इवान्तरात्मा ॥ २१ ॥ 
(इति निष्क्रान्ताः सर्वे 1) 


॥ चतुर्थोऽङ्कः समाप्तः ॥ 


श्रीशूद्रककविविरचिते 
oN 
मच्छकाटक 
अष्टमोऽङ्कः 
* % % 
(प्रविश्य aaga विटेन सह) 
शकारः-- तिष्ठ रे दुष्टश्रमणंक, तिष्ठ | आपानकमध्यप्रविष्टस्येव 
रक्तमूलकस्य शीर्ष ते भङ्क्ष्यामि । (इति ताडयति |) 
विट: -- काणेलीमातः, न युक्त निर्वेदधुतकषायं भिक्षुं ताडयितुम्‌ | 
तत्‌ किमनेन । इदं तावत्‌ सुखोपगम्यमुद्यानं पश्यतु भवान्‌ | 
अशरणशरणप्रमोदभूते- 
वेनतरुभि: क्रियमाण चारुकमे । 
हृदयमिव दुरात्मनामगुप्तं i 
नवमिव राज्यमनिजितोपभोग्यम्‌ ॥ १॥ | 
भिक्षुः — स्वागतम्‌ । प्रसीदतूपासकः । 
शकारः-- भाव, पश्य पश्य । आक्रोशति माम्‌ । 
faz: — कि ब्रवीति! 
शकारः-- उपासक इति मां भणति । किमहं नापितः! 
विटः — बुद्धोपासक इति भवन्तं स्तौति | 
शकारः-- स्तुनु श्रमणक, स्तुनु | 
faa: — त्वं धन्यः, त्व पुण्य 
शकारः-- भाव, धन्यः पुण्य इति मां भणति । किमहं चार्वाकः 
कोष्ठकः कुम्भकारो वा? 


> RS SSRIS 
* Edn. with Prthvidhara’s commentary, Nirnayasagar Press, Bombay, 1936. 

विटः ~ काणेलीमातः, ननु ' धन्यस्त्वम्‌, पुण्यस्त्वम्‌' इति भवन्तं 
स्तौति । 

शकारः भाव, तत्‌ किमर्थमेष इहागतः ¦ 

भिक्षुः — इदं चीवर प्रक्षालयितुम्‌ | 

शकारः अरे दुष्टश्रमणक, एतन्मम भगिनीपतिना सर्वोद्यानानां प्रवरं 
पुष्पकरण्डोद्यानं दत्तम्‌, यत्र तावच्छुनकाः शृगालाः पानीयं 
पिबन्ति । अहमपि प्रवरपुरुषो न खनामि । तेत्र त्वं पुष्करिण्यां 
पुराणकुलित्थयूषसवर्णान्युग्रगन्धीनि चीवराणि प्रक्षालयसि | 
तत्त्वामेकप्रहारिकं करोमि । 

fae: — काणेलीमातः, तथा तर्कयामि यथानेनाचिरप्रब्रजितेन भवि- 
तव्यम्‌ । 

शकारः कथं भावो जानाति? 

विटः — किमत्र ज्ञेयम्‌ ? पञ्य- 

अद्याप्यस्य तथेव केशविरहाद्‌ गौरो ललाटच्छविः 
काळस्याल्पतया च चीवरकृतः स्कन्धे न जातः किणः । 
नाभ्यस्ता च क़षायवस्त्ररचना दूरं निगूढान्तरं 
वस्त्रान्तं च पटोच्छ्यात्प्रशिथिलं स्कन्धे न संतिष्ठते ॥ 

भिक्षुः — उपासक, एवम्‌ । अचिरप्रब्रजितोऽहम्‌ | | 

शकारः-- तत्‌ किमर्थ त्वं जातमात्र एव न प्रव्रजितः? (इति ताडयति।) 

भिक्षुः — नमो बुद्धाय । 

fae: -- किमनेन ताडितेन तपस्विना? मुच्यताम्‌ । गच्छतु । 

शकारः अरे, तिष्ठ तावत्‌, यावत्संप्रधारयामि । 

विटः — केन सार्धम्‌? 

शकारः आत्मनो हृदयेन | 

विटः — हन्त, न गतः | 


E 

ग़कारः-- पुत्रक हृदय, भट्टारक पुत्रक, एष श्रमणकोऽपि नाम कि 
गच्छतु, कि तिष्ठतु । (स्वगतम्‌) नापि गच्छतु, नापि तिष्ठतु । 
(प्रकाशम्‌) भाव, सम्प्रधारितं मया हृदयेन सह । एतन्मम 
हृदयं भणति । 
fae: — कि ब्रवीति? ` 
शकार:-- मापि गच्छतु । मापि तिष्ठतु । मापि उच्छ्वसितु, मापि 
| निःश्वसितु । इहैव झटिति पतित्वा म्रियताम्‌ । 
भिक्षु: - नमो बुद्धाय । शरणागतोऽस्मि । 
faz: — गच्छतु | 
शकारः-- ननु समयेन | 
faz: -- कीदृशः समयः! 
शकार:-- तथा कर्दमं प्रक्षिपतु, यथा पानीयं पङ्काविलं न भवति | 
अथवा पानीयं पुञ्जीकृत्य कदेमे क्षिपतु | 
faz: — अहो मूखंता ! 
विपर्यस्तमनश्रेष्टेः शिलाशकलवष्मेभि: । 
मांसवृक्षेरियं मूर्खर्भाराक्रान्ता वसुन्धरा ॥ ३ N 
( भिक्षूर्नाटचेनाक्रोशति ।) 
शकारः-- कि भणति?! 
faz: — स्तौति भवन्तम्‌ । 
शकारः-- स्तुनु, स्तुनु-। पुनरपि स्तुनु । 
| (तथा कृत्वा निष्क्रान्तो भिक्षु: ।) 
faz: — काणेलीमातः, पश्योद्यानस्य 'शोभाम्‌ । 
अमी हि वृक्षाः फलपुष्पशोभिताः 
कठोरनिष्पन्दलतोपवेष्टिताः । 
नपाज्ञया रक्षिजनेन पालिता 
नराः सदारा इव यान्ति निर्वृतिम्‌ ।। ४॥ 


। 

शकारः--सुष्टठ भावो भणति । 
बहुकुसुमविचित्रिता च भूमि: 
कुसुमभरेण विनामिताश्र वृक्षाः | 
द्रमशिखरलतावलम्बमानाः 
पनसफलानीव वानरा ललन्ति ॥ ५ ॥ 


faz: — काणेलोमातः, इदं शिलातलमध्यास्यताम्‌ | 

शकारः एषोऽस्म्यासितः । (इति विटेन सहोपविशति।) भाव, अद्यापि 
तां वसन्तसेनां स्मरामि । दुर्जनवचनमिव हृदयान्नापसरति | 

faz: (स्वगतम्‌) तथा निरस्तोऽपि स्मरति ताम्‌ । अथवा | 


स्त्रीभिविमानितानां कापुरुषाणां विवर्धेते मदनः। | 
सत्पुरुषस्य स एव तु भवति मृदुर्नंव वा भवति ॥ ६ ॥ 


शकारः भाव, कापि वेला स्थावरकचेटस्य भणितस्य ' प्रवहणं गृहीत्वा 
लघु लघ्वागच्छ' इति । अद्यापि नागच्छतीति चिरमस्मि 
बुभुक्षितः । मध्याह्ने न शक्यते पादाभ्यां गन्तुम्‌ । तत्पश्य 
पश्य | 
तभोमध्यगतः सूर्यो दुःप्रक्ष्यः कुपितवानरसदुक्षः । 
भुमिदुढसन्तप्ता हृतपुत्रशतेव गान्धारी ॥ ७॥ 
fae: — एवमेतत्‌ | 
छायासु प्रतिमुक्तशष्पकवल निद्रायते गोकुलं 
तृष्णार्तेश्व निपीयते वनमृगैरुष्णं पयः सारसम्‌ । 
सन्तापादतिर्शाङ्खितैने नगरीमार्गो नरे: सेव्यते - 
तप्तां भूमिमपास्य च प्रवहणं मन्ये क्वचित्संस्थितम्‌ ॥ 
शकारः भाव, | | 


शिरसि मम निलीनो भाव सूर्यस्य पाद: 
शकुनिखगविहङ्गा वृक्षशाखासु लीनाः । 

नरपुरुषमनुष्या उष्णदीर्घ श्वसन्तो 
गृहशरणनिषण्णा आतपं निर्वहन्ति ॥ ९॥ 

भाव, अद्यापि स चेटो नागच्छति । आत्मनो विनोदननिमित्तं 
किमपि गास्यामि । (इति गायति।) भाव, भाव, श्रृतं त्वया 
यन्मया गीतम्‌ ? 
विट: — किमुच्यते ! गन्धर्वो भवान्‌ | 
शकारः-- कथं गन्धर्वो न भविष्यामि? 
हिङ्गज्ज्वला जीरकभद्रमुस्ता 
वचाया ग्रन्थिः सगुडा च शुण्ठी । 
एषा मया सेविता गन्धयुक्तिः 
कथं नाहं मधुरस्वर इति ॥ १०॥ 
भाव, पुनरपि तावद्गास्यामि। (तथा करोति।) भाव, भाव, 
श्रतं त्वया यन्मया गीतम्‌ । 
fae: — किमुच्यते ! गन्धर्वो भवान्‌ ¦ 
शकारः- कथं गन्धर्वो न भवामि? 
हिङगूज्ञ्वलं दत्तमरीचचार्ण 
व्याघारितं तेलघृतेन मिश्रम्‌ | 
भुक्तं मया पारभृतीयमांसं 
कथं नाहं मधुरस्वर इति ॥ ११॥ 
भाव, अद्यापि चेटो नागच्छति । 
faz: — स्वस्थो wag भवान्‌ । सम्प्रत्येवागमिष्यति । 
(ततः श्रविशति प्रवहणाधिरूढा वसन्तसेना चेटश्च 1) 
चेटः — भीतः खल्वहम्‌ । माध्याह्विकः सूर्य: । नेदानीं कुपितो 
राजश्यालसंस्थानको भविष्यति। तत्‌ त्वरितं वहामि। यातं 
गावौ, यातम्‌ । 
बसन्तसेना- हा धिक हा धिक्‌। न खल वध॑मानकस्यायं स्वरसंयोगः । 
कि न्विदम्‌? कि नु खल्वार्यचारुदत्तेन वाहनपरिश्रमं परिहर- 
तान्यो मनुष्योऽन्यत्प्रवहणं प्रेषितं भविष्यति? स्फुरति 
दक्षिणं लोचनम्‌ । वेपते मे हृदयम्‌ । शून्या दिशः। सर्वेमेव 
विसंष्ठुळं पश्यामि । ` | 

शकारः-- (नेमिघोषमाकर्ण्य ) भाव, भाव, आगतं प्रवहणम्‌ | 
faz: — कथं जानासि? 

शकारः-- कि न पच्यति भावः? वद्धशूकर इव घुरघुरायमाणं लक्ष्यते? | 
faz: — (दुष्ट्वा) साधु लक्षितम्‌ । अयमागतः | | 
शका रः-- पुत्रक स्थावरक चेट, आगतोऽसि | 

चेटः — अथ किम्‌ । 

शकारः प्रवहणमप्यागतम्‌ ? 

चेटः — अथ किम्‌ । 

शकारः गावावप्यागतौ? 

चेटः — अथ किम्‌ | 

शकारः-- त्वमप्यागतः? 


चेटः — (सहासम्‌) भट्टारक, अहमप्यागतः | 
शकारः तत्प्रवेशय प्रवहणम्‌ | 
az: — कतरेण मार्गण? 


शकारः एतेनेव प्राकारखण्डेन | l 

चेटः — भट्टारक, वृषभौ म्रियेते । प्रवहणमपि भज्यते । अहमपि 
चेटो म्रिये । 

शकारः अरे, राजश्यालकोऽहम्‌ । वृषभौ मृतौ, अपरो क्रेष्यामि । 
प्रवहणं भग्नम्‌, अपरं कारयिष्यामि । त्वं मृतः, अन्यः प्रवहण- 
वाहको भविष्यति । 

चेटः — सर्वेमुपपन्नं भविष्यति । अहमात्मीयो न भविष्यामि । 

शकारः-- अरे, सवेमपि नश्यतु । प्राकारखण्डेन प्रवेशय प्रवहणम्‌ | 

चेटः — विभञ्ज रे प्रवहण, समं स्वामिना विभञ्ज | अन्यत्प्रवहणं 
भवतु । भट्रारकं गत्वा निवेदयामि । (प्रविश्य) कथं न 
भग्नम्‌ ! भट्टारक, एतदुपस्थितं प्रवहणम्‌ । 

रकारः न feat वृषभौ, न मृता रज्जवः, त्वमपि न मृतः? 

चेटः — अथ किम्‌ | 


oe 

शकारः भाव, आगच्छ। प्रवहणं पश्याव:। भाव, त्वमपि मम गुरु., 
परमगुरुः । प्रेक्ष्ये सादरकोऽभ्यन्तरक इति पुरस्करणीय 
इति त्वं तावत्प्रवहणम्‌ अग्रतोऽधिरोह्‌ । 

fae: — एवं भवतु (इत्यारोहति ।) 

शकारः-- अथवा तिष्ठ त्वम्‌ aa पितृसम्बन्धि प्रवहणम्‌, येन 
त्वमग्रतोऽधिरोहसि? अहं प्रवहणस्वामी । अग्रतः प्रवहण- 
मधिरोहामि । | 

विटः — भवानेवं ब्रवीति | 

हाकार:-- यद्यप्यहमेवं भणामि, तथापि तवष आचारः ' अधिरोह भट्टारक ' 
इति भणितुम्‌ । 

विटः — आरोहतु भवान्‌ |! 

शकारः एष साम्प्रतमधिरोहामि । पुत्रक स्थावरक चेट, पंरिवतेय 
प्रवहणम्‌ | | 

चेटः -- (परावत्यं) अधिरोहतु भट्टारकः | 

शकार: (अधिरुह्यावलोक्य च शङ्कां नाटयित्वा त्वारितमवतीर्ये विटं 
कण्ठे अवलम्ब्य) भाव भाव, मृतोऽसि मृतोऽसि। प्रवहणाधि- 
रूढा राक्षसी चौरो वा प्रतिवसति । तद्यदि राक्षसी, तदो- 
भावपि मुषितो । अथ चोरः, तदोभावपि खादितौ | 


faz: - न भेतव्यम्‌ । कुतोऽत्र वृषभयाने राक्षस्या: सञ्चारः! 
मा नाम ते मध्याह्वार्कतापच्छिन्नदृष्टेः स्थावरकस्य सकञ्चुकां 
छायां दष्ट्वा श्रान्तिरुत्पन्ना | 


शकारः पुत्रक स्थावरक चेट, जोवसि | 

चेटः — अथ किम्‌। 

शकारः-- भाव, प्रवहणाधिरूढा स्त्री प्रतिवसति । तदवलोकय । 
विट: — कथं स्त्री? 

अवनतशिरसः प्रयाम शीघ्र 
पथि वृषभा इव वर्षताडिताक्षाः | 
मम हि सदसि गौरवप्रियस्य 
कुलजनदशेनकातरं हि चक्षुः ॥ १२॥ 


बस — (सविस्मयमात्मगतम्‌) कथं मम नयनयोरायासकर एव 
राजश्यालः । तत्संशयितास्मि मन्दभाग्या । एतदिदानीं 


मम मन्दभागिन्या ऊषरक्षेत्रपतिता इव बीजमुष्टिनिष्फल- | 
मिहागमनं संवृत्तम्‌ । तत्किमत्र करिष्यामि? 

शकारः-- कातरः खल्वेष वृद्धचेटः प्रवहणं नावलोकयति | भाव, आलोकय 
प्रवहणम्‌ । 

faz: — को दोषः? भवतु wa तावत्‌ । 

शकारः-- कथं, श्वुगाला उड्डीयन्ते, वायसा व्रजन्ति । तद्याव-द्भावोऽ- 
क्षिभ्यां भक्ष्यते, दन्तैः प्रेक्ष्यते, तावदहं पलायिष्ये । 


विटः — (वसन्तसेनां दृष्टा । सविषादमात्मगतम्‌) कथमये, मृगी 
व्याघ्मनुसरति ? भोः! कष्टम्‌ ! 

शरच्चन्द्रप्रतीकाशं पुलिनान्तरशायिनम्‌ । हः 
हंसी हंसं परित्यज्य वायसं समुपस्थिता ।। १३॥ 
(जनान्तिकम्‌ ) वसन्तसेने! न युक्तमिदम्‌ । नापि सदृशमिदम्‌। 
पूर्व मानादवज्ञाय द्रव्यार्थं जननोवशात्‌ | 
बस — न। (इति शिरश्रालयति ।) 
faz: — अशोण्डीयेस्वभावेन वेशभावेन मन्यते ॥ १४॥ 
ननूक्तमेव मया भवतीं प्रति-सममुपचर भद्दे सुप्रियं चाप्रियं च'। 
बस — प्रवहणविपर्यसेनागता । शरणागतास्मि । 
fae: — न भेतव्यम्‌ न भेतव्यम्‌ । भवतु, एनं वश्चयामि । (शकार- | 
मुपगम्य) काणेलीमातः, सत्यं राक्षस्येवात्र प्रतिवसति । | 


शकारः- भाव, भाव, यदि राक्षसी प्रतिवसति, तत्कथं न त्वां मुष्णाति? | 
अथ चौरः तदा कि त्वं न भक्षितः? 

ae: — किमनेन निरूपितेन? यदि पुनरुद्यानपरम्परया पद्धयामेव 
नगरीमुज्जयिनीं प्रविशावः, तदा को दोष: स्यात्‌! 


शकारः-- एवं कृते कि भवति? 


fae: - एवं कृते व्यायामः सेवितो धुर्याणां च परिश्रमः फरिहूतो 
भवति । 

शकारः एवं भवतु । स्थावरक चेट, नय प्रवहणम्‌ । अथवा तिष्ठ 
तिष्ठ | देवतानां ब्राह्माणानां चाग्रतश्चरणेन गच्छामि? नहि 
न हि। प्रवहणमधिरुह्य गच्छामि, येन दूरतो मां प्रेक्ष्य 

| भणिष्यन्ति-“ एष स राष्ट्रियश्यालो भट्टारको गच्छति । ' 

fae: — (स्वगतम्‌) दुष्करं विषमौषधीकर्तुम्‌ । भवतु । एवं तावत्‌ । 
(प्रकाशम्‌) काणेलीमातः, एषा वसन्तसेना भवन्तमभि- 
सारयितुमागता । 


बस - शान्तं पापम्‌ । शान्तं पापम्‌ । 
जकारः (सहर्षम्‌) भाव भाव, मां प्रवरपुरुषं मनुष्यं वासुदेवकम्‌ | 
faz: — अथ किम्‌ । 
शकारः तेन हि अपूर्वा श्रीः समासादिता । तस्मिन्‌ काले मया 
रोषिता, साम्प्रतं पादयो: पतित्वा प्रसादयामि । 
faz: — साध्वभिहितम्‌ | 
हकार:-- एष पादयोः पतामि । (इति वसन्तसेनामुपसृत्य) मातः 
अम्बिके, शुणु मम विज्ञप्तिम्‌- 3 
एष पतामि चरणयोविश्यालनेत्र 
हस्ताञ्जलि दशनखे तव शुद्धदन्ति | 
यत्तव मयापकृतं मदनातुरेण 
ततक्षामितासि वरगात्रि तवास्मि दासः॥ १५॥। 


बस — (सक्रोधम्‌) अपेहि। अनायं मन्त्रयसि । (इति पादेन ताडयति।) 
शकारः-- (सक्रोधम्‌) 

यच्चुम्बितमम्बिकामातृकाभि- 

गतं न देवानामपि यत्प्रणामम्‌ । 
तत्पातितं पादतलेन मुण्डं 

वने श्रृगालेन यथा मृताङ्गम्‌ ॥ १६॥ 


अरे स्थावरक चेट, कुत्र त्वयेषा समासादिता ? 


चेटः -- भटक, ग्रामशकटै रुद्धो राजमार्गः । तदा 
वृक्षवाटिकायां प्रवहणं स्थापयित्वा तत्रावतीयं ञ्च क्रः 
परिवृत्ति करोमि, तावदेषा प्रवहणविपर्यासेनेहारूढेहि 
तर्कयामि | 
शकारः कथं प्रवहणविपयसिनागता, न माम्‌ अभिसारयितुम्‌ ? 
तदवतरावतर मदीयात्प्रवहणात्‌। त्वं तं जानार 
मभिसारयसि, मदीयौ गावौ वाहयसि ! | 
गर्भदासि, अवतरावतर | 
बस -- तमार्यचारुदत्तमभिसारयसोति यत्सत्यम्‌ अलडद्धूतास्म्यमुना 
वचनेन | साम्प्रतं यद्भवतु तद्धवतु | | 


शकारः एताभ्यां ते दशनखोत्पलमण्डलाम्यां 
हस्ताभ्यां चाटुशतताडनलम्पटाभ्याम्‌ । 
कर्षांमि ते वरतनुं निजयानका- 
„ त्केशेषु वालिदयितामिव यथा जटायुः ॥ १७॥ 
faz: — अग्राह्या मूर्धजेष्वेता: स्त्रियो गुणसमन्विताः | 
न लता: पल्लवच्छेदम हैन्त्युपवनो SAT: ॥ १८॥ 
तदृत्तिष्ठ aq अहमेनामवतारयामि। वसन्तसेने, अवतीर्यंताम्‌ 
(वसन्तसेनावतीर्येकान्ते स्थिता 1) 


शकारः (स्वगतम्‌) यः स मम वचनावमानेन तदा Afa 
सन्धुक्षितः, अथेतस्या: पादप्रहारेणानेन प्रज्वलितः | तत्साम्प्रतं 
मारयाम्येनाम्‌ | भवतु । एवं तावत्‌ । (प्रकाशम्‌) भाव, d 

यदीच्छसि लम्बदशाविशालं 
TARE सूत्रशते युक्तम्‌ । 
मांसं च खादितुं तथा तुष्टि कतु 
4g चुह चुक्कु चुहु चूह इति ॥ १९॥ 
fae: — ततः किम्‌? 
शकारः-- मम प्रियं कुरु । 
fae: — बाढं करोमि वर्जयित्वा त्वकारयम्‌ । 
शकारः भाव, अकार्यस्य गन्धोऽपि नास्ति। राक्षसी कापि नास्ति । 
faz: — उच्यतां तहि | , 
शकारः-- मारय वसन्तसेनाम्‌ । 
fae: — (aut पिधाय) 
बालां स्त्रियं च नगरस्य विभूषणं च 
वेश्यामवेशसदृशप्रणयोपचाराम्‌ । 
एनामनागसमहं यदि धातयामि 
केनोडुपेन परलोकनदीं तरिष्ये ॥ २० N 
शकारः-- अहं त set दास्यामि । अन्यच्च, विविक्ते उद्यान इह 
मारयन्तं कस्त्वां प्रेक्षिष्यते ? 
fae: - पश्यन्ति मां दशदिशो वनदेवताश्च 
चन्द्रश्च दीप्तकिरणश्च दिवाकरोऽयम्‌ । 
धर्मानिलो च गगनं च तथान्तरात्मा 
भूमिस्तथा सुकृतदुष्कृतसाक्षिभूता ॥ २१॥ 


जकारः तेन हि पटान्तापवारितां कृत्वा मारय | 

fae: — मूर्ख, अपध्वस्तोऽसि | r 

शकार:-- अधमंभीरुरेष वृद्धकोलः। भवतु । स्थावरकं चेटमनुनयामि । 
पुत्रक स्थावरक चेट !' सुवर्णकटकानि दास्यामि । 

चेटः -- अहमपि परिधास्यामि । 


4 


ots 

शकारः-- सौवर्ण ते पीठकं कारयिष्यामि । 

चेटः -- अहमप्युपवेक्ष्यामि । : 

शकारः-- aa त उच्छिष्टं दास्यामि | 

चेटः ~ अहमपि खादिष्यामि | : 





` शकारः-- सर्वेचेटानां महत्तरकं करिष्यामि | 


चेटः -- wen, भविष्यामि । 

शकारः तन्मन्यस्व मम वचनम्‌ | 

चेटः — भट्टक, सर्व करोमि वर्जेयित्वाकार्थम्‌ । 

शकारः अकार्यस्य गन्धोऽपि नास्ति । 

चेटः — भणतु Wem: | 

ठकारः-- एनां वसन्तसेनां मारय | 

चेटः — प्रसीदतु भट्टक: । इयं मयानार्येणार्या प्रवहणपरिवर्तनेनानीता । 

शकारः-- अरे चेट, तवापि न प्रभवामि? 

चेटः — प्रभवति भट्टक:, शरीरस्य, न चारित्रस्य । तत्प्रसीदतु प्रसीदतु 
भट्टक: । बिभेमि खल्वहम्‌ । | 

शकारः-- त्वं मम चेटो भूत्वा कस्माद्‌बिभेषि? 

चेटः — भट्टक, परलोकात्‌ । 

शकारः कः स परलोकः ? 

चेटः — भट्टक, सुकृतदुष्कृतस्य परिणामः | 

शकारः कोदृशः सुकृतस्य परिणामः? 

चेटः — यादृशो भट्टको बहुसुवर्णमण्डितः | 

शकारः-- दुष्कृतस्य कोदृशः ? 

चेटः -- यादुशोऽहं परपिण्डभक्षको भुतः । तदकार्य न करिष्यामि । 

शकारः अरे, न मारयिष्यसि? (इति बहुविधं ताडयति ।) 


we: — ताडयतु भट्टकः, मारयतु भट्टक:, अकार्यं न करिष्यामि | 


: येनास्मि गर्भदासो विनिर्मितो भागधेयदोषै: । 
: अधिकं च न क्रीणिष्यामि तेनाकार्य परिहरामि ॥ २२॥ 

| बस - भाव, शरणागतास्मि | 
` विटः — काणेलीमातः, मर्षय मर्षय । साधु स्थावरक, साधु । 
अप्येष नाम परिभूतदशो दरिद्रः 
प्रेष्प: परत्र फलमिच्छति नास्य भर्ता । 
तस्मादमी कथमिवाद्य न यान्ति नाशं 
ये वर्धेयन्त्यसदुशं सदृशं त्यजन्ति ॥ २३॥ 
अमि च-- 
५ रन्ध्रानुसारी विषमः कृतान्तो 
यंदस्य दास्यं तव चेश्वरत्वम | 
श्रियं त्वदीयां यदयं न भडक्ते 
` मैदेतदाज्ञा न भवान्करोति ॥ २४॥ 
शकारः ( ha अधमंभीरुको वृद्धश्रगालकः, परलोकभीरुरेष 
THR: | अहं राष्ट्रियश्यालः कस्माद्विभेमि वरपुरुषमनुष्यः? 
( प्रकाशम्‌) अरे गर्भदास चेट, गच्छ त्वम्‌ । अपवरके प्रविश्य 
विश्रान्त एकान्ते तिष्ठ । 
चेटः — aget आज्ञापयति । (वसन्तसेनामुपसृत्य) आर्ये, एतावान्मे 
fave: । (इति निष्क्रान्तः । ) 
शकारः (परिकरं बध्नन्‌ ) तिष्ठ वसन्तसेने, तिष्ठ । मारयिष्यामि | 
बिट: — at, मखतो ` व्यापदयिष्यसि ? (इति गले गृह्हाति 1) 
शकारः (भूमौ प्रतति ।) भावो भद्रकं मारयति । (इति मोहं 
नाटयति *ै; चेतनां लब्ध्वा) 
सर्वेकुलं मया पुष्टो मांसेन च घतेन च । 
अद्य “कार्ये समुत्पन्ने जातो मे afew: कथम्‌ ॥ २५॥ 


(विचिन्तँक्क) भवतु । लब्धो मयोपायः। दत्ता वृद्धश्ुगालेन 
शिरश्चालनसंज्ञा ' तदेतं प्रेष्य वसन्तसेनां मारयिष्यामि | 
एवं aad । (प्रकाशम्‌) भाव, यत्त्वं मया भणितः, 
तत्क थमुहमेवं बृहत्तरे: मल्लकप्रमाणैः कुलेर्जातोऽकार्यं करोमि? 
एवमेतद्‌ अङ्गीकारयितुं ` मया भणितम्‌ | 

fae: — . कि कुलेनोपदिष्टेन शीलमेवात्र कारणम्‌ । 
भवन्ति सुतरां स्फीताः सुक्षेत्रे कण्टकिद्रुमाः ॥ २६ ॥ 
शकारः-- भाव, एषा तवाग्रतो लज्जते, न मांम्‌ अङ्गीकरोति । तद्गच्छ | 
स्थावरकचेटो मया ताडित: गतोऽपि । एष प्रपलाय्य गच्छति । 
तस्मात्तं गृहीत्वागच्छतु भावः | 
विटः — (स्वगतम्‌) 
'अस्मत्समक्षं हि वसन्तसेना 
शौण्डीर्य भावान्न भजेत FAT । 
तस्मात्करोम्येष विविक्तमस्या 
विविक्तविश्रम्भरसो हि कामः ॥ २७॥ 


(प्रकाशम्‌) एवं भवतु, गच्छामि | 

बस - (पटान्ते गृहीत्वा) ननु भणामि शरणागतास्मि । 

विटः — वसन्तसेने, न भेतव्यं न भेतव्यम्‌ । काणेलीमातः, वसन्तसेना | 
तव हस्ते न्यासः । | 

शकारः-- एवम्‌ i मम हस्त एषा न्यासेन तिष्ठतु । 

faz: — सत्यम्‌? 


शकारः-- सत्यम्‌ | 


fae: -- (किचिद्गत्वा) अथवा मयि गते नृशंसो हन्यादेनाम्‌ । ` 


तदपवारितशरीर: पश्यामि तावदस्य चिकीषितम्‌ । (इत्येकान्ते 
स्थित: 1) 


शकारः-- भवतु । मारयिष्यामि । अथ कपटकापटिक एष ब्राह्मणो 


वृद्धश्गाल: कदाचिदपवारितशरीरो गत्वा श्वुगालो भूत्वा. 


कपटं करोति । तदेतस्य वञ्चनानिमित्तमेवं तावत्करिष्यामि । 


(कुसुमावचयं कुवन्‌ आत्मानं मण्डयति ।) बाले बाले. 


वसन्तसेने, एहि । 


fae: — अये, कामी संवृत्तः । हन्त, निर्वृतोऽस्मि। गच्छामि । (इति 
निष्क्रान्तः । ) 

:-- ` सुवर्णकं ददामि प्रियं वदामि 
पतामि शीर्षेण सवेष्टनेन | 
तथापि मां नेच्छसि शुद्धदन्ति 
कि सेवकं कष्टमया मनुष्या: ॥ २८॥ 
[स — asa सन्देहः? (अवनतमुखी | खलचरित ` इत्यादि श्लोक- 
द्वयं पठति ।) 
खलचरित निकृष्ट जातदोषः 
कथमिह मां परिलोभसे धनेन । 
सुचरितचरितं विशुद्धदेहं 
न$हि कमलं मधुपाः परित्यजन्ति ॥ २९१ 
यत्नेन सेवितव्यः पुरुषः कुलशीलवान्दरिद्रोऽपि । 
शोभा हि पणस्त्रीणां सदृशजनसमाश्रयः कामः ॥ ३०॥ 
अपि च । सहकारपादपं सेवित्वा न पलाशपादपमङ्गी- 
करिष्यामि । 
शकारः- दास्याः पुत्रि, दरिद्रचारुदत्तकः सहकारपादपः कृतः अहं पुनः 
पलाशो भणितः, किशुकोऽपि न कृतः? एवं त्वं मह्यं गालीं 
| ददत्यद्याफि तमेव चारुदत्तकं स्मरसि? 
बस - हृदयगत एव किमिति न स्मर्यते? 
शकारः अद्यापि ते हृदयगतं त्वां च सममेव मोटयामि । तदरिद्रसार्थं- 
वाहकमनुष्यकामुकिनि, तिष्ठ तिष्ठ | 
बस - भण भण पुनरपि भण श्वाघनीयान्येतान्यक्षराणि । 
शकारः-- परित्रायतां दास्याः पुत्रो दरिद्रचारुदत्तकस्त्वाम्‌ । 
बस - परित्रायते यदि मां प्रेक्षते । 
शकारः-- कि स शक्रो वालिपुत्रो महेन्द्रो 
रम्भापुत्रः कालनेमिः सुबन्धुः | 
रुद्रो राजा द्रोणपुत्रो जटायुः 
चाणक्यो वा घुन्धुमारस्त्रिशङ्क: ॥ ३१ ॥ 

अथवा एतेऽपि त्वां न रक्षन्ति । 








चाणक्येन यथा सीता मारिता भारते युगे । f 
एवं त्वां मोटयिष्यामि जटायुरिव द्रौपदीम्‌ ॥ ३२॥ | 


(इति ताडयितुमुद्यतः ।) 
वस -- हा मातः, कुत्रासि? हा आर्य चारुदत्त, एष जनो$सम्पू्णमनोरथ 


एव विपद्यते । तद्‌ ऊध्वेमाक्रन्दिष्यामि । अथवा 
वसन्तसेना अध्वेमाक्रन्दतीति लज्जनीयं खल्वेतत । नम आये 
चारुदत्ताय । 


शकारः-- अद्यापि गर्भदासो तस्येव पापस्य नाम Ta । (इति 7 
पीडयन्‌) स्मर गर्भदासि, स्मर । 


बस — नम आयंचारुदत्ताय । 
शकारः म्रियतां गर्भदासी स्रियताम्‌। (नाट्येन कण्ठे निपीड- 
यन्मारयति । ) | 


(वसन्तसेना मूछिता निश्चेष्टा पतति 1) 
शकारः (सहम्‌) | 


नर Bee kal 

-एतां दोषकरण्डिकामविनयस्यावासभूतां खलां 
.“: , रक्तां तस्य किलागतस्य रमणे कालागतःमागताम्‌ । 
किमेष समुदाहरामि निजक बाह्वोः शूरत्वं 
निःश्वासापि स्रियतेऽम्बा सुमृता सीता तथा भारते ॥३३॥ 


ˆ.” इच्छन्तं मां नेच्छतीति गणिका रोषेण मया मारिता | 
| शून्ये पुष्पकरण्डक इति सहसा पाशेनोत्त्रासिता। | 
सेवावच्चितो भ्राता मम पिता मातेव सा द्रौपदी | 

योऽसौ पश्यति नेदृशं व्यवसितं पुत्रस्य श्रत्वम ॥३४॥ 


भवतु । साम्प्रतं वृद्धश्ुगाल आगमिष्यतीति ततोऽपसृत्यः 
तिष्ठामि । (तथा करोति 1) 


| 

(प्रविश्य चेटेन सह) 


अनुनीतो मया स्थावरकश्चेटः । तद्यावत्‌ काणेलीमातरं 

पश्यामि । (परिक्रम्यावलोक्य च) अये, माग एव पादपो 

निपतितः । अनेन च पतता स्त्री व्यापादिता । भोः पाप, 

किमिदमकार्यंमनुष्ठितं त्वया? तवापि पापिन पतनात्स्त्रीवध- 

दशेनेनातीव पातिता वयम्‌ । अनिमित्तमेतत्‌, यत्सत्य 

वसन्तसेनां प्रति शङ्कितं मे मनः । सर्वथा देवताः स्वस्ति 

करिष्यन्ति । (शकारमुपसृत्य) काणेलीमातः, एवं मयानुनीतः 

स्थावरकश्चेटः | 

झकारः-- भाव, स्वागतं ते । पुत्रक स्थावरक चेट, तवापि स्वागतम्‌ | 

चेटः — अथ किम्‌ | 

faz: — मदीयं न्यासमुपानय | 

शकारः-- कीदृशो न्यासः ? 

fae: -- वसन्तसेना | 

शकारः गता | 

विटः — क्व? 

शकारः भावस्येव पृष्ठतः | 

faz: — (सवितर्कम्‌) न गता खलु सा तया दिशा @ 

हाकारः-- त्वं कतमया दिशा गतः ? 

faz: — पूर्वया दिशा | 

झकारः-- सापि दक्षिणया गता । 

विटः — अहं दक्षिणया | 

शकारः साप्युत्तरया | 

विटः — अत्याकुलं कथयसि । न शुद्धयति मे अन्तरात्मा । . तत्कथय 
सत्यम्‌ । 

शकारः:-- शपे भावस्य शीषंमात्मीयाभ्यां पादाभ्याम्‌ । ततः संस्थापय 

हृदयम्‌ । एषा मया मारिता । 


fae: 

विटः — (सविषादम्‌) सत्यं त्वया व्यापादिता ? 
शकारः-- यदि मम वचने न प्रत्ययसे तत्पश्य प्रथमं राष्ट्रियश्यालः 
संस्थानस्य शुरत्वम्‌ । (इति दशयति 1) 
faz: — हा हतोऽस्मि मन्दभाग्यः । (इति giaa: पतति 1) 
शकारः ही ही! उपरतो भावः | 
चेटः — समाश्चसितु समाश्चसितु भावः। अविचारितं प्रवहणमानयतैव 
मया प्रथमं मारिता । | 
विटः (समाश्वस्य सकरुणम्‌) हा वसन्तसेने! 
दाक्षिण्योदकवाहिनी विगलिता याता स्वदेशं रति- 
at हालङ्कृतभूषणे सुवदने क्रीडारसो-ड्कासिनि । 
हा सौजन्यनदि प्रहासपुलिने हा मादुशामाश्रये 
हा हा नश्यति मन्मथस्य विपणिः सौभाग्यपण्याकरः . 
(aeq) कष्टं भोः, कष्टम्‌ ! [u ३५ ॥ | 
fag नाम भवेत्कार्यमिद येन त्वया कृतम्‌ । | | 
अपापा पापकल्पेन नगरश्रीनिपातिता ॥ ३६॥ 
(स्वगतम्‌) अये कदाचिदयं पाप इदमकार्य मयि संक्रामयेत्‌ । 
भवतु । इतो गच्छामि । (इति परिक्रामति ।) | 
_ (शकार उपगम्य धारयति 1) 
विट: — पाप, मा मा स्प्राक्षीः । अलं त्वया । गच्छाम्यहम्‌ । 
शकारः अरे, वसन्तसेनां स्वयमेव मारयित्वा मां दूषयित्वा कुत्र 
पलायसे? साम्प्रतमीदुशोऽहमनाथः प्राप्तः । 
विटः — अपध्वस्तोऽसि । | 
शकारः अर्थं शतं ददामि सुवर्णकं ते 
कार्षापणं ददामि सवोडिक ते । 
एष दोषस्थानं पराक्रमो मे . 
सामान्यको भवतु मनुष्यकाणाम्‌ ॥ ३७॥ 
faz: — धिक्‌, तवैवास्तु । 

बेटः — शान्तं पापम्‌ । 
| (शकारो हसति ।) 
ae: -- अप्रोतिभेवतुं विमुच्यतां हि हासो 
धिक्प्रीति परिभवकारिकामनार्याम्‌ | 
मा भूच्च त्वयि मम सङ्गतं कदाचि- 
दाच्छिन्नं धनुरिव निर्गुणं त्यजामि ॥ ३८॥ 
शकारः-- भाव, प्रसीद प्रसीद । एहि। नलिन्यां प्रविश्य क्रीडावः । 
fae: - अपतितमपि तावत्सेवमानं भवन्तं 
पतितमिव जनोऽयं मन्यते मामनार्येम्‌ । 
कथमहमनुयायां त्वां हतस्त्रीकमेनं 
पुनरपि नगरस्त्रोर्शाङ्ितार्धाक्षिदुष्टम्‌ ॥ ३९ ॥ 
(सकरुणम्‌) वसन्तसेने ! 
अन्यस्यामपि जातौ मा वेश्या भूस्त्वं हि सुन्दरि । 
चारित्र्यगुणसम्पन्ने जायेथा विमले कुले ॥ ४०॥ 
शकारः मदीये पुष्पकरण्डकजीर्णोद्याने वसन्तसेनां मारयित्वा कुत्र 
पलायसे? एहि । मम आवृत्तस्थाग्रतो व्यवहारं देहि । 
(इति धारयति ।) | 
faz: -- आः, तिष्ठ जाल्म! (इति खज्भुमाकर्षति |) 
शकारः-- (सभयमपसृत्य) कि रे, भीतोऽसि ¦ तद्गच्छ । 
fae: — (स्वगतम्‌) न युक्तमवस्थातुम्‌ । भवतु । यत्रार्यशविलक- 
___ चन्दनकप्रभृतयः सन्ति तत्र गच्छामि । (इति निष्क्रान्तः । ) 
शकारः-- निधनं गच्छ । अरे स्थावरक पुत्रक, कोदुशं मया कृतम्‌? 
चेटः — भट्टक, महदकार्य कृतम्‌ । 
शकारः-- अरे चेट, कि भणस्यकायं कृतमिति? भवतु । एवं तावत्‌। 
(नानाभरणान्यवतार्य) गृहाणेममलङ्कारम्‌। मया तावद्दत्तम्‌ । 
यावत्यां वेलायामलङ्करोमि तावतीं वेलां मम, अन्यदा 
तव । 





58 काव्यनाटकसङ्ग्रहे - e 


चेटः ~ wen एवैते शोभन्ते । कि ममैतैः ? 
THE तद्गच्छ । एतौ वृषभौ गृहीत्वा मदीयायां प्रासादबालाग्र- 

प्रतोखिकायां तिष्ठ । यावदहमागच्छामि । 
चेटः — agen आज्ञापयति । (इति निष्क्रान्तः । ) 


झकारः-- आत्मपरित्राणे भावो गतोऽदर्शनम्‌ । चेटमपि प्रासादबालाग्रः | 
प्रतोलिकायां निंगडपूरितं कृत्वा स्थापयिष्यामि । एवं मन्त्रो 
रक्षितो भवति। तद्गच्छामि । अथवा पञ्यामि तावदेनाम्‌ | 
किमेषा मृता, अथवा पुनरपि मारयिष्यामि । (अवलोक्य) कथं | 
सुमृता | भवतु । एतेन प्रावारकेण प्रच्छादयाम्येनाम्‌। अथवा | 
नामाङ्कित एषः। तत्कोऽप्यार्यपुरुषः प्रत्यभिज्ञास्यति। भवतु । | 
एतेन वातालीपुञ्जितेन शुष्कपर्णपुटेन प्रच्छादयामि । (तथा 
कृत्वा विचिन्त्य) भवतु । एवं तावत्‌ । साम्प्रतमधिकरणं ` 
गत्वा व्यवहारं लेखयामि, यथार्थस्य कारणात्सार्थवाहक- 
चारुदत्तकेन मदीयं पुष्पकरण्डक जीर्णोद्यानं प्रवेश्य वसन्तसेना | 
व्यापादितेति । | 


चारुदत्तविनाशाय करोमि कपटं नवम | 
नगर्या विशुद्धायां पशुघातमिव दारुणम्‌ ॥ ४१ ॥। 





भवतु । गच्छामि । (इति निष्क्रम्य दुष्ट्वा सभयम्‌) 
अविद मादिके! येन येन गच्छामि मार्गेण, तेनैवेष दुष्टश्रमणको 
गहीतकषायोदकं चीवरं गहीत्वागच्छति। एष मया नासां 
छित्वा वाहित: कृतवैरः कदापि मां प्रेक्ष्यैतेन मारितेति प्रकाश- 
यिष्यति । तत्कथं गच्छामि? (अवलोक्य) भवतु, एतमर्धपतितं 
प्राकारखण्डमुल्ल ङ्क्थ गच्छामि । 


एषोऽस्मि त्वरितत्वरितो लङ्कानगर्यां गगने गच्छन्‌ । 
भूम्यां पाताले हनूमच्छिखर इव महेन्द्र: ॥ ४२ N 


(इति निष्क्रान्तः । ) 

( प्रविश्यापटीक्षेपेण ) 
संवाहको भिक्षुः--प्रक्षालितमेतन्मया चीवरखण्डम्‌। कि नु खलु शाखायां 
शुष्क करिष्यामि? इह वानरा विलुम्पन्ति। कि नु खलु भूम्याम्‌? 
धूलिदोषो भवति । तत्कुत्र प्रसायं शुष्कं करिष्यामि ? 
(दुष्ट्वा) भवतु । इह वातालीपुञ्जिते शुष्कपत्रसञ्वये 
प्रसारयिष्यामि । (तथा कृत्वा) नमो बुद्धाय । (इत्युपविशति।) 
भवतु । र्माक्षराण्युदाहरामि | ( ' पञ्चजना येन' 
इत्यादि पूर्वोक्तं पठति।) अथवालं ममैतेन स्वगेण, यावत्तस्याः 
वसन्तसेनायाः बुद्धोपासिकायाः प्रत्युपकारं न करोमि, यया 
दशानां सुवर्णकानां कृते द्यूतकराभ्यां निष्क्रीतः । ततः 
प्रभृति तया क्रीतमिवात्मानमवगच्छामि । (दुष्ट्वा) कि नु खलु 
पर्णोदरे समुच्छ्वसिति ? अथवा, 
वातातपेन तप्तानि चीवरतोयेन स्तिमितानि पत्राणि | 
एतानि विस्तीर्णपत्राणि मन्ये पत्राणीव स्फुरन्ति ॥ ४३।। 
(वसन्तसेना संज्ञां लब्ध्वा हस्तं दशयति 1) 
fa: — हा हा, शुद्धालङ्कारभूषितः स्त्रीहस्तो निष्क्रामति । कथम्‌, 
द्वितीयोऽपि हस्तः! (बहुविधं fader) प्रत्यभिजानामीवैतं 
हस्तम्‌ । अथवा कि विचारेण? सत्यं स एव हस्तो येन 
ऽभयं दत्तम्‌ । भवतु, पश्यामि। (नाटयेनोद्धाटय दुष्ट्वा 
प्रत्यभिज्ञाय च) सेव बुद्धोपासिका! | 
(वसन्तसेना पानीयमाकाड्क्षति ।) 
faa: - कथम्‌, उदकं याचते! दूरे च दीविका। किमिदानीमत्र 
करिष्यामि? भवतु । एतत्‌ चीवरमस्या उपरि गालयिष्यामि । 
(तथा करोति ।) 
(वसन्तसेना संज्ञां लब्ध्वोत्तिष्ठति। भिक्षुः पटान्तेन वीजयति ।) 


बस -- आयं, कस्त्वम्‌! 

भिक्षुः — कि मां न स्मरति बुद्धोपासिका दशसुवर्णनिष्क्रीतम्‌ ˆ 
वस - स्मरामि । न पुनयेथार्यो भणति । वरमहमुपरतैव । 
भिक्षुः — बुद्धोपासिके, कि न्विदम्‌ ? 
बस — (सनिर्वेदम्‌) यत्सदृशं वेशभावस्य | 
भिक्षुः — उत्तिष्ठतृत्तिष्ठतु बुद्धोपासिका, एतां पादपसमीपजातां लतामव- | 
लम्ब्य । (इति लतां नामयति।) 
(वसन्तसेना गुहीत्वोत्तिष्ठति ।) | 
भिक्षु: — एतस्मिन्‌ विहारे मम धमंभगिनी तिष्ठति। तत्र समाश्वस्तमना | 
भूत्वोपासिका गेहं गमिष्यति । तच्छनैः शनेगेच्छतु बुद्धो- 
पासिका। (इति परिक्रामति । दुष्ट्वा) अपसरत आर्याः, 
अपसरत | एषा तरुणी स्त्री, एष भिक्षुरिति शुद्धो ममैष धर्म: । 
हस्तसंयतो मुखसंयतः इन्द्रियसंयतः स खलु मनुष्यः | 
कि करोति राजकुलं तस्य परलोको हस्ते निश्चलः ॥ ४४ ॥ 
(इति निष्क्रान्ताः 1) 


॥ वसन्तसेनामोटनो नामाष्टमोऽङ्कुस्समाप्तः ।। 


श्रीभवभूतिविरचिते 


मालतीमाधवे 
पञ्चमोऽङ्कः 


(ततः प्रविशति यथानिदिष्टो माधव: 1) 
माधवः — (साशंसम्‌) 


प्रेमार्द्राः प्रणयस्पृशः परिचयादुद्गाढरागोदयाः ` 
तास्ता मुग्धदृशो निसर्गमधुराश्चेष्टा भवेयुर्मयि । 
यास्वन्तःकरणस्य बाह्यकरणव्यापाररोधी क्षणा- 
दाशंसापरिकल्पितास्वपि भवत्यानन्दसान्द्रो लयः ॥ १॥। 


अपि च । 


अतिमुक्तकग्रथितकेसरावली- 
सतताधिवाससुभगापितस्तनम्‌ । 

अपि कण्ठजाहविनिवेशिताननः 
प्रियया तदङ्कपरिवृत्तिमाप्नुयाम्‌ ॥ २॥ 


अथवा दूरे तावदेतत्‌ | इदमेव तावत्प्रार्थये । 


सम्भूयेव सुखानि चेतसि परं भूमानमातन्वते 
यत्रालोकपथावतारिणि रति प्रस्तौति नेत्रोत्सवः । 

यद्वालेन्दुकलोच्चयादूपचितेः सारेरिवोत्पादितं 
तत्पश्येयमनङ्गमङ्गलगृहं भूयोऽपि तस्या मुखम्‌ ॥ ३ ॥ 


यत्सत्यमधुना सन्दर्शनं नेति स्वल्पोऽपि विशेषः। मम हि 
सम्प्रति सातिशयतप्राक्तनोपलम्भसम्भावितात्मनः संस्कारस्यान- 


* Edn. with Tripurari’s commentary, N. S. Press, Bombay, 1900. 

वरतप्रबोधात्‌ ` प्रतायमानः तद्विसदुशैः प्रत्ययान्तरैरतिरस्कृतः 
प्रवाहः प्रियतमास्मृतिप्रत्ययोत्पत्तिसन्तानः तन्मयमिव करोति 
वृत्तिसारूप्यतश्चैतन्यम्‌ । तथा हि- 


लीनेव प्रतिबिम्बितेव लिखितेवोत्कीर्णंरूपेव च 
प्रत्युप्तेव च वञ्त्रलेपघटितेवान्तनिखातेव च । 

सा नश्रेतसि कीलितेव विशिखैश्चेतोभुवः पञ्चभिः १ 
चिन्तासन्ततितन्तुजालनिबिडस्यूतेव लग्ना प्रिया ॥ ४॥ | 


PE 


(नेपथ्ये कलकलः) 


माधवः — (आकर्ण्य) अहो! ससम्प्रतीतस्ततः प्रवतेमानकौणपनिकरस्य 
महती इमशानवाटस्य रौद्रता! अत्र हि- 


पर्येन्तप्रतिरोधिमेदुरघनस्त्यानं चिताज्योतिषा- 
मौज्ज्वल्यं परभागतः प्रकटयत्याभोगभीमं तमः । 

संसक्ताकुलकेलयः किलकिलाकोलाहले: सस्मदा- 
दुत्ताला: कटपूतनाप्रभृतयः सांराविणं Fat ॥ ५॥ 


तदुच्चेराघोषयामि । भो भोः श्यशाननिकेतनाः कटपूतनाः ! 
असस्त्रपूतमव्याजं पुरुषा ङ्गोपकल्पितम्‌ । | 
विक्रीयते महामांसं गृह्यतां गृह्यतामिति ॥६॥ 
(नेपथ्ये पुनः कलकलः 1) 
माधवः -- कथमाघोषणानन्तरमेव सरवेत: समुच्चलद्त्तालतुमुलव्यक्त- 


कलकलाकुलः प्रचलित इवाविभेवड्तसङ्कूटः स्मशानवाटः | 
आश्चयम्‌ ! 


कर्णाभ्यर्णविदीणंसृक्कविकटव्यादानदीप्तासिभिः 
दंष्ट्राकोटिविशङ्कुटैरित इतो धावद्धिराकीयते । ` 

विद्युत्पुञज निकाशकेशनयन श्रूइमश्रुजालैने भो 
लक्ष्यालक्ष्यविशुष्कदी ्घवपुषामुल्कामुखानां मुखे: ।। ७ ॥ 

अपि च- 
एतत्पूतनचक्रमक्रमक्रतग्रासाधमुक्तेवृका- 
नुत्पुष्णत्परितो न॒मांसविघसेराददेर क्रन्दतः | 
खर्ज्रद्रुम द घज ङ्कमसितत्व ङ्नद्धविष्व क्तत- 
ख्ायुग्रन्थिचनास्थिपञ्जरजरत्क ड्कालमालोक्यते ॥ ८ ॥। 


| 


(समन्तादवलोक्य विहस्य च) 


अहो प्रकारः पिशाचानाम्‌! ततः, 
पृथुचलरसनोग्रमास्यगरत 
दधति विदां विशीणंशुष्कदेहाः | 
चलदजगरघोरकोटराणां 
द्युतिमिह दग्धपुराणरोहिणानाम्‌ ॥ ९॥ 
(परिक्रम्यावलोक्य च) हन्त, अतिबीभत्समग्रतो वतंते ! 
उत्कृत्योत्कृत्य कृत्ति प्रथममथ पृथृत्सेधभूयांसि मांसा- 
न्यंस स्फिक्पुष्ठपी ठाद्यवयवसुलभान्युग्रपूती नि जग्ध्वा । 
आत्त्राय्वान्त्रनेत्रः प्रकटितदशनः प्रेतरङ्कुः करद्धा- 
दङ्कुस्थादस्थिसंस्थं स्थपुटगतमपि क्रव्यमत्यग्रमत्ति ॥ olt 


अपि च, 


निष्टापस्विद्यदस्थ्नः कवथनपरिगलन्मेदसः. प्रेतकाया- 
HEAT संसक्तधूमानपि कुणपभुजो भूयसीभ्यश्चिताभ्य: | 
उत्पक्वस्रंसिमांसं प्रचलदुभयतः सन्धिनिर्मुक्तमारा- 
देते निष्कृष्य जद्भानलकमुदयनीमंज्जधारा: पिबन्ति 
॥ ११॥। 
` (विहस्य) अहो, प्रादोषिक: प्रमोदः पिशाचानाम्‌! 
आन्त्रैः कल्पितमङ्गलप्रतिसराः स्त्रीहस्त रक्तोत्पल- 
व्यक्तोत्तंसभृतः पिनह्य सहसा हृत्पुण्डरीकस्रजः | 
एता: शोणितपङ्कुकु ङ्कुमजुषः सम्भूय कान्तैः पिब- 
न्त्यस्थिखेहसुरां कपालचषकेः प्रीताः पिशाचाङ्गनाः ।। १२॥ 


/ 

(परिक्रम्य, पुनः ' अशस्त्रपूतम्‌ ' इत्यादि पठित्वा) 
नामातिभीषणविभीषिकाविकारैः झटित्यपक्रान्तं पिशाचः! 
अहो निःसत्त्वाः सर्वं । (सनिवेदम्‌) | विचितश्चष सवः 
इमशानवाटः । तथा खल्वियं पुरत एव, 
गुञजत्कुञजकुटी रकौशिकघटाघूत्कारसंवेल्लित- 
क्रन्दत्फेरव चण्डधात्कृति भृतप्रागभारभी मैस्तटैः । 
अन्त:कीर्णक रङ्कुकर्परतरत्संरोधिकूलंकष- 7. जो 
स्रोतोनिर्गमघोरघर्घ ररवा पारेशमशानं सरित्‌ ॥ १३॥ 


(नेपथ्ये) | 


“हा तात निष्करुण, एष इदानीं ते नरेन्द्रचित्ताराधनोपकरणं 
जनो विपद्यते । ' | 


माधवः (साकूतमाकण्यं ) 


नादस्तावद्विकलकुररीकूजितस्निग्धतार- 
श्रित्ताकर्षी परिचित इव श्रोत्रसंवादमेति । 
अन्तभिन्ने भवति हृदयं विह्वलत्य Fag 
गात्रस्तम्भः स्खलयति गति कः प्रकारः किमेतत्‌ ॥ १४॥ 


क रालायतनाच्चायमुच्चरन्‌ करुणध्वनिः | 
विभाव्यते ननु स्थानमनिष्टानां तदीदृशाम्‌ ।! १५॥ 


भवतु । पश्यामि । (इति परिक्रामति 1) 


(ततः प्रविशतो देवतार्चेनाव्यग्रौ कपालकुण्डलाघोरघण्टौ 
कृतवध्यचिह्वा मालती च |) 


मालती-- हा तात निष्करुण, एष इदानीं ते नरेन्द्रचित्ताराधनोपकरणं 
जनो विपद्यते । हा अम्ब, हृदये हतासि दुर्वारदैवदुविलसितेन। 
हा मालतीमयजीविते, मम कल्याणसाधनैकसुखसकलव्यापारे 
भगवति कामन्दकि, चिरस्य ज्ञापितासि दुःखं खेहेन । हा 
प्रियसखि, लर्वाङ्गिके, स्वप्रावसरमात्रदशेनाहं ते संवृत्ता | 


d mers | 
मालतीमाधवम्‌ | 65 


माघवः = हन्त, सम्प्रति निरस्त एव मे सन्देहः। तद्‌ अपि नाम जीवन्तीमेनां 
सम्भावयेयम्‌? (इति झटिति परिक्रामति 1) 


कापालिको--देवि चामुण्डे भगवति, नमस्ते । 


सावष्टम्भ निशुम्भसम्भ्रमनम-द्भगोलनिष्पीडन- 
न्यश्वत्क्पेरक्‌र्मकम्पविगलद्‌ब्रह्माण्डखण्डस्थिति । 
पातालप्रतिमल्लगल्लविवरप्रक्षिप्तसप्तारणंवं 
दे नन्दितनीलकण्ठपरिषद्वयक्तं तव क्रीडितम्‌ ॥ १६॥ 


अपि च- 


प्रचलितकरिक्ृत्तिपर्यन्तच्च- 
न्नखाघात भिन्नेन्दुनिष्यन्दमानामृत- 
इ्च्योतजींवत्कपालावलीमुक्तचण्डाटट- 
हासत्रसद्ध रिभतप्रवृत्तस्तुति । 
श्वसदसितभुज ङ्गभोगा ङ्गदग्रन्थि- 
निष्पीडनोत्फुल्लफुल्लत्फणापीठ- 
निर्यं द्विषज्योति रुज्जुम्भणोट्टामर- 
व्यस्तविस्तारिदो:खण्डपर्यासितक्ष्माधरम्‌ ॥ १७॥ 


जवलदनलपिश ङ्गनेत्रच्छटाभारभीमोत्त- 
माङ्ग भ्रमिप्रस्तुतालातचक्र- 
क्रियास्यूतदिग्भागमुत्तुङ्गखट्वा ज्भ- 
श्रृ ्गध्वजोद्धतिविक्षिप्ततारागणम्‌ । 
प्रमुदितकटपूतनोत्तालवेतालताल- 
स्फुटत्कणेसम्श्रान्तगौरी घना- 
श्चुषहष्यन्मनस्त्र्यम्बकानन्दि व- 
० स्ताण्डवं देवि भूयादरिष्टयै च हृष्ट्यै च न: ॥ १८॥ 


(इत्यभिनयतः 1) 

माधव: - हा धिक्‌, प्रमादः! 


न्यस्तालक्तकरक्तमाल्यवसना पाषण्डचण्डालयो: 
पापारम्भवतोमृंगीव वृकयोर्भीरुगेता गोचरम्‌ । 
सेयं भूरिवसोर्वसोरिव सुता मृत्योमुखे ada 
हा धिक्‌ कष्टमनिष्टमस्तकरुणः कोऽयं विधेः प्रक्रमः ॥ १९। 






कपालङुण्डला-तं भद्रे स्मर दयितोऽत्र यस्तवाभू- 
दद्य त्वां त्वरयति दारुणः कृतान्तः | | 
मालतो-- हा देव माधव, परलोकगतोऽपि युष्माभिः स्मतंव्यो$यं जन 
न खलु स उपरतो यस्य वल्लभ: स्मरति | 
कपाल -- हन्त, माधवातुरक्तेयं तपस्विनी ! 
अघोरघण्ट:-- ( शस्त्रमुद्यम्य ) 
चामुण्डे भगवति मन्त्रसाधनादा- 
वुद्दिष्टामुपनिहितां भजस्व पूजाम्‌ ॥ २० ॥ 
माधवः -- (सहसोपसृत्य खड्गं प्रकोष्ठेन विक्षिप्य) आः कापालिकापस 
दुरात्मन्‌ ! अपेहि । प्रतिहतोऽसि । q 
मालती-- (सहसावलोक्य) परित्रायतां महाभागः | (इति माधवः 
मालिङ्गति 1) 
माधवः महाभागे, न भेतव्यम्‌ । 
मरणसमथे त्यक्ताशङ्कं प्रलापनिरगंल- 
प्रकटितनिजख्नेहः सोऽयं सखा पुर एव ते । 
सुतनु विसृजोत्कम्पं सम्प्रत्यसाविह पाप्मनः 
फलमनुभवत्युग्रं पापः प्रतीपविपाकिनः ॥ २१॥ 
अघोर — आः, क एष पापोऽस्माकमन्तरायः संवत्त:? 


कपाल — भगवन्‌, स एवास्याः खेहभूमिः कामन्दकीसुहतपुत्रो महामांस 
पणयिता माधवः । 

माधवः -- (सास्रम्‌) महाभागे, किमेतत्‌? 
मालती (चिरादाश्वस्य) महाभाग, अहमपि न जानामि। एता- 
बज्जानामि, उपर्यलिन्दमेव प्रसुप्तेह प्रतिबुद्धास्मि । यूयं 
पुनः Fa? ् 
माधवः (सलज्जम्‌) 
त्वत्पाणिपङ्कजपरिग्रहधन्यजन्मा 
भूयासमित्यभिनिवेशकदर्थ्येमान: । 
भ्राम्यन्नुमांसपणनाय परेतभूमा- 
वाकर्ण्यं भीरु रुदितानि तवागतोऽस्मि ॥ २२ ॥ 


मालती- (अपवार्य) कथं मम कारणादेवैत आत्मनिरपेक्षं परिश्रमन्ति? 
माधवः — अहो नु खलु भोः, तदेतत्काकतालीयं नाम । सम्प्रति हि- 


राहोश्चन्द्रकलामिवाननचरीं देवात्‌ समासाद्य मे 
दस्योरस्य कृपाणपातविषयादाच्छिन्दतः प्रेयसीम्‌ । 
आतङ्काद्विकलं द्रुतं करुणया विक्षोभितं विस्मया- 
त्क्रोधेन ज्वलितं मुदा विकसितं चेतः कथं वतेते ॥ २३॥ 
अघोर — अरे ब्राह्मणडिम्भ! 
व्या घ्राघातमृगीकृपाकुलमृगन्यायेन हिसारुचेः 
पाप प्राण्युपहारकेतनजुषः प्राप्तोऽसि. मे गोचरम्‌ । 
सोऽहं प्रागभवतेव भूतजननीमृध्नोमि खङ्गाहति- 
व्यस्तस्कन्धकबन्धरन्ध्ररुधिरप्राग्भारनिष्यन्दिना ॥ २४ ॥ 
माधव: — आः दुरात्मन्‌, पाखण्डचण्डाल ! 
असारं संसारं परिमुषितरत्नं त्रिभुवनं 
निरालोकं लोकं मरणशरणं बान्धवजनम्‌ । 
अदर्प कन्दर्प जननयननिर्माणमफलं 
जगज्जीर्णारण्यं कथमसि विधातुं व्यवसितः ॥ २५॥ 

अपि च रे रे पाप! 


प्रणयसखीसलोलपरिहासरसा धिगतै- 
लेलितशिरीषपुष्पहननैरपि ताम्यति यत्‌ | 
वपुषि वधाय तत्र तव शस्त्रमुपक्षिपतः | 
` पततु शिरस्यकाण्डयमदण्ड इवेष भुज: ॥ २६॥. 
अघोर -- आः दुरात्मन्‌, प्रहर प्रहर । नन्वयं न भवसि। | 
मालती-- प्रसीद नाथ साहसिक, दारुण: खल्वयं हताशः । तत्परित्रायः q 
माम्‌ । निवतंतामस्मादनर्थसडकटातू्‌ । 
कपाल -- भगवन, अप्रमत्तो भूत्वा दुरात्मानं व्यापादय | 
माधवाघोरघण्टो--(मालतीकपालकुण्डले प्रति) अयि are, 
aq निधेहि हृदये हत एष पापः 
कि वा कदाचिदपि केनचिदन्वभावि । 
सारङ्गसंहृतिविधाविभकुम्भक्‌ट- 
कुदाकपाणिकुलिशस्य हरेः प्रमादः ॥ २७॥ 


(नेपथ्ये कलकल: । सर्वे आकर्णयन्ति ।) 





भो भो मालत्यन्वेषिणः, इयममात्य भूरिवसुमाश््ासयन्त्यप्रतिहतः 
प्रज्ञाचक्षुभेगवतो कामन्दको समादिशति, पर्यवष्टभ्यताः 
मेतत्करालायतनम्‌ । > | 


नाघोरघण्टादन्यस्मात्‌ BATT दारुणादभूत | 

न करालोपहाराच्च फलमन्यद्विभाव्यते 1 २८ ॥ 
कपाल -- भगवन्‌, पयंवष्टब्धा: स्मः । 
अघोर -- सम्प्रति विशेषतः पौरुषस्यावसरः । 
मालती हा तात, हा भगवति! 

nee: -- भवतु, बान्धवसमाजसुस्थितामेनां विधाय तत्समक्षमेनं 
व्यापादयामि । (मालतीमन्यंतः प्रेषयन्‌ परिक्रामति ।) 
(माधवाघोरघण्टावन्योन्यमु दिश्य ) 
आः रे रे पाप! 
कठोरास्थिग्रन्थिव्यतिकरघणात्कारमुखरः 
खरखायुच्छेदक्षणविहितवेगव्युपरमः | 
निरातङ्कः पङ्केष्विव पिशितखण्डेषु निपत- 
afanta गात्रं सपदि लवशस्ते विकिरतु ॥ २९॥ 
(इति निष्क्रान्ताः सर्वे 1) 


॥ पञ्चमोऽङ्कः समाप्तः ॥ 


श्रीमबभूतिविरचिते 


उत्तररामचरिते 
aisg: 


(ततः प्रविशति रामो लव: प्रणतश्रन्द्रकेतुश्च 1) 
रामः -- (पुष्पकादवतरन ) 
दिनकरकुलचन्द्र चन्द्रकेतो 
सरभसमेहि दुढं परिष्वजस्व । 
तुहिनशकलशीतलैस्तवा ङ्गैः 
शममुपयातु ममापि चित्तदाहः ॥ १॥ 






(उत्थाप्य सखेहास्रं परिष्वज्य) अष्यनामयं नूतनदिव्यास्त्राः 


योधनस्य तव? | i 
चन्द्रकेतुः-कुशलमत्य-द्भतप्रियदवयस्यलाभाभ्युदयेन । तद्वि 
मामिव विशेषेण खिम्धेन चक्षुषा पश्यत्वमुं वीरमनर क 
तातः । q 
रामः — (लवं निरूप्य) दिष्ट्या अतिगम्भीरमधुरकल्याणाकृतिरयं 


वयस्यो वत्सस्य | 


त्रातुं लोकानिव परिणतः कायवानस्त्रवेदः 
क्षात्रो धर्म: श्रित इव तनुं ब्रह्मकोषस्य गुप्त्ये । 
सामर्थ्यानामिव समुदयः सञ्चयो वा गुणाना- 
माविभूय स्थित इव जगत्पुण्यनिर्माणराशिः ॥ २॥ 


ee ih Wis CS i ER 


wa: — (स्वगतम्‌) अहो पुण्यानुभावदशनोऽयं महापुरुषः ! 





* Edn. with Viraraghava’s Commentary, N. S. Press, Bombay, 1925 

आश्वास इव भक्तोनामेकमायतनं महत्‌ । 
प्रकृष्टस्येव धमस्य प्रसादो मूर्तिसुन्दरः ॥ ३॥ 
आश्चर्यम्‌ ! 
विरोधो विश्रान्तः प्रसरति रसो निवृतिघन- 
स्तदौद्धत्यं क्वापि ब्रजति विनयः प्रह्वयति माम्‌ | 
झटित्यस्मिन्दुऽडे क्रिमपि परवानस्मि यदि वा 
महार्घस्तोर्थानामिव हि महतां कोऽप्यतिशयः ॥ ४॥ 
रामः — तत्किमयमेकपद एव मे दुःखविश्रामं ददात्यूपख्नेहयति च 
कुतोऽपि निमित्तादन्तरात्मानम्‌ । अथवा ख्लेहश्च निमित्तः 
सव्यपेक्ष इति विप्रतिषिद्धमेतत्‌ | 


व्यतिषजति पदार्थानान्तरः कोऽपि हेतु- 
ने खलु बहिरुपाधीन्‌ प्रीतयः संश्रयन्ते । 
विकसति हि पतङ्गस्योदये पुण्डरीकं 
द्रवति च हिमरइ्मावृद्गते चन्द्रकान्तः ॥ ५॥ 
wa: — चन्द्रकेतो, क एते? 
चन्द्रकेतुः-प्रियवयस्य, ननु तातपादाः | 
wa: — ममापि तहि धर्मतस्तथेव यतः प्रियवयस्य इति भवतोक्तम्‌ | 
कितु चत्वारः खलु भवन्त्ये वंव्यपदेशभागिनस्तत्रभवन्तो 
रामायणकथापुरुषाः । तद्विशेषं ब्रूहि । 
चन्द्र -- ज्येष्ठतात इत्यवेहि । 
wa: — (सोल्लासम्‌) कथं रघुनाथ एव! दिष्टया सुप्रभातमद्य 
यदयं देवो दृष्टः । (सविनयं निवेण्यं) तात, प्राचेतसान्ते- 
वासी लवोऽभिवादयते । 
रामः — आयुष्मन, एह्येहि। (इति सस्नेहमालिङ्गय) अयि वत्स, कृतं 
| कृतमत्यन्तविनयेन । अङ्गेन मामपरिश्लुर्थ परिष्वजस्व । 
परिणतकठो रपुष्क रगर्भेच्छदपीनमसृणसुकुमा रः | 
नन्दयति चन्द्रचन्दननिष्यन्दजडस्तव स्पशः ॥ ६॥ 


12 


चन्द्र 


रामः 


चन्द्र 


रासः 


चन्द्र 
vda: 
रामः 


: — किमपराद्धं वत्सेन? 

— (स्वगतम्‌) ईदृशो मां प्रत्यमीषामकारणखेहः । मया 
पुनरेभ्य एवाभिद्रोग्धुमज्ञेन आयुधपरिग्रहः कृतः । (प्रकाशम्‌, 
मृष्यन्तां त्विदानीं लवस्य बालिशतां तातपादाः । 


— अश्वानुयात्रिकेभ्यस्तातप्रतापाविष्करणमुपश्रुत्य वीरायितमनेन । 
— नन्वयमलङ्कारः क्षत्रियस्य | | 


न तेजस्तेजस्वी प्रसृतमपरेषां विषहते 

स तस्य स्वो भावः प्रकृतिनियतत्वादकृतकः । 
मयूखेरश्रान्तं तपत्ति यदि देवो दिनकरः 

किमाग्नेयो ग्रावा निकृत इव तेजांसि वमति ॥ ७॥ 


— अमर्षोऽप्यस्यैव शोभते महावीरस्य.। पश्यन्तु हि तातपादा) 
प्रियवयस्यनियुक्तेन जुम्भकास्त्रेण विक्रम्य स्तम्भितानि ad- 
सेन्यानि । | 

— (सविस्मयखेदं निण्यं, स्वगतम्‌) अहो वत्सस्य ईदुशः प्रभाव: ! | 
(प्रकाशम्‌) वत्स लव, संहियतामस्त्रम्‌ । त्वमपि चन्द्रकेतो, 
निर्व्यापारतया विलक्षणानि सान्त्वय बलानि । | 

(लव: प्रणिधानं नाटयति) 

— यथा निदिष्टम्‌ । (इति निष्क्रान्तः 1) 

-- तात, प्रशान्तमस्त्रम्‌ । 


— सरहस्यप्रयोगसंहारजुम्भकास्त्राणि दिष्ट्या वत्सस्यापि 
सम्पद्यन्ते । 


ब्रह्मादयो ब्रह्महिताय तप्त्वा 

quaga शरदस्तपांसि | 
एतान्यद्शेन्‌ गुरवः पुराणाः 

स्वान्येव तेजांसि तपोमयानि ॥ ८ ॥ 

| अथेतामस्त्रमन्त्रोपनिषदं भंगवान्‌ कृशाश्वः परःसहस्राधिक- 
संवत्सरपरिचर्यानिरतायान्तेवासिने कौशिकाय प्रोवाच । स 
भगवान्‌ मह्यमिति गुरुपुर्वानुक्रम: । कुमारस्य कुतः सम्प्रदाय 
इति पृच्छामि । 
लवः — स्वतःप्रकाशान्यावयोरस्त्राणि । 
रामः — (विचिन्त्य) कि न सम्भाव्यते? प्रकृष्टपुण्योपादानकः कोऽपि 
महिमा स्यात्‌ । द्विवचनं तु कथम्‌? | 
wa: -- भ्रातरावावां यमौ । 
रामः — स तह द्वितीयः कः? 
(नेपथ्ये 1) 
दाण्डायन ! 
आयुष्मतः किल लवस्य नरेन्द्रसैन्ये- 
रायोधनं ननु किमात्थ सखे तथेति । 
अद्यास्तमेतु भुवनेषु च राजशब्दः 
क्षत्रस्य शस्त्रशिखिनः शममद्य यान्तु ॥ ९॥ 


रामः — अथ कोऽ्यमिन्द्रमणिमेचकच्छवि- 
| ध्वेनिनैव बद्धपुलकं करोति माम्‌ | 
नवनीलनीरधरधीरगजित- 
क्षणबद्धकुड्मलकदम्बडम्बरम्‌ ।। १०॥ 


wa: - अयमसौ मम ज्यायानार्यः कुशो नाम भरताश्चमात्‌ प्रतिनिवृत्तः। 
रामः — (सकौतुकम्‌) तहि वत्स, इत एवेतमाह्वयायुष्मन्तम्‌ । 
wa: - यदाज्ञापयति । (इति निष्क्रान्तः ।) 

(ततः प्रविशति कुशः ।) 


कुशः — (सक्रोधं कृतेयं धनुरास्फाल्य |) 

रासः 


कुशः 


: — (उपसृत्य) जयत्वार्यः । 
: = नन्वायुष्मन्‌, किमियं वार्ता युद्धं युद्धमिति ? | 
: -- यत्किञ्चिदेतत्‌ । आयंस्तु दृप्तं भावमुत्सृज्य विनयेन 


: — किमर्थम्‌? 
: -ण यदत्र देवो रघुनन्दनः स्थितः । स रामायणकथानायको ब्रह्म- 


: -- आशंसनीयपुण्यदर्शनः स महात्मा ॥ कितु स कथमस्माभिरुप- 


: — यथैव गुरुस्तथोपसदनेन । 
: -- कथं हि नामैतत्‌? 
| | 

: = अत्युदात्तः सुजनश्रन्द्रकेतुरौभिलेय: प्रियवयस्येति सख्येन 
$ 

| 

दत्तेन्द्राभयदक्षिणेर्भगवतो वेंवस्वतादामनो- 
देप्तानां दमनाय दीपितनिजक्षत्रप्रतापाञ्चिभिः । 
आदित्येयंदि विग्रहो नृपतिभिर्धन्यं ममैतत्ततो | 
दीप्तास्त्रस्फुरदुग्रदी धितिशिखानीराजितज्यं धनुः । ११। 


(इति विकटं परिक्रामति ।) 
- कोऽप्यस्मिन्‌ क्षत्रियपोतके पौरुषातिरेकः। तथा fe— 


दृष्टिस्तृणी कृतजगत्त्रयसत््वसारा 

धीरोद्धता नमयतीव गतिर्धेरित्रीम्‌ | 
कौमारकेऽपि गिरिवद्गुरुतां दधानो 

वीरो रसः किमयमेत्युत दर्पे एव ॥ १२॥ 


वर्तताम्‌ | 


कोशस्य गोप्ता । 


गन्तव्य इति न सम्प्रधारयामि | 





i 
| 
३ 





मामुपतिष्ठते । तेन सम्बन्धेन धमेतस्तात एवायं राजषिः। 
= सम्प्रत्यवचनीयो राजन्येऽपि प्रश्नयः । 
(उभौ परिक्रामतः 1) 


re 

wa: -- पश्यत्वेनमार्यो महापुरुषमाकारानुभावगाम्भीयेसम्भाव्यमान- 
विविधलोकोत्तरसुचरितातिशयम्‌ । 


कुशः -- (निवेण्यं) 
अहो प्रासादिक रूपमनुभावश्च पावनः | 
स्थाने रामायणकविदंवीं वाचमवीवृधत्‌ ॥ १३॥ 
तात, प्राचेतसान्तेवासी कुशोऽभिवादयते । 
रामः — एह्येद्यायुष्मन्‌ | 
अमृताध्मातजीमूतखिग्धसंह्ननस्य ते । 
परिष्वङ्गाय वात्सल्यादयमुत्कण्ठते जनः ॥ १४॥ 
(परिष्वज्य, स्वगतम्‌) तत्किमित्ययं च दारकः 
अङ्गादङ्गात्‌ सृत इव निजखेहजो देहसारः 
प्रादुर्भूय स्थित इव बहिश्चेतनाधातुरेकः | 
सान्द्रानन्दक्षुभितहूदयप्र्रवेणावसिक्तो 
meas: स हि मम हिमच्योतमाशंसतीव ॥ १५॥ 
wa: — ललाटंतपस्तपति घर्माशुः। तदत्र सालवृक्षच्छायायां ggd- 
मासनपरिग्रहं करोतु तातः | 
रामः — यदभिरुचितं वत्सस्य । 
(परिक्रम्य यथोचितमुपविशन्ति ।) 
रामः — (स्वगतम्‌) 
अहो प्रश्चययोगेऽपि गतिस्थित्यासनादयः । 
साम्राज्यशंसिनो भावाः कुशस्य च लवस्य AU १६॥ 


वपुरवियुतसिद्धा एव लक्ष्मीविलासाः 
प्रतिकलकमनीयां कान्तिमुःद्भेदयन्ति | 

अमलिनमिव चन्द्रं रश्मयः खे यथा वा 
विकसितमरविन्दं बिन्दवो माकरन्दाः ॥ १७॥ 

भूयिष्ठं च रघुकुलकौमारमनयो: पश्यामि । 


कठोरपारावतकण्ठमेचकं 
वपुर्वृंषस्कन्धसुबन्धुरांसयोः । 
प्रसन्नसिहस्तिमितं च वीक्षितं 
ध्वनिश्च माङ्गल्यमृदङ्गमांसलः ॥ १८॥ 


(निपुणं निरूपयन्‌) अये, न केवलमस्मद्वंशसंवादिन्याक्ृतिः । 


अपि जनकसुतायास्तच्च तच्चानुरूपं 
स्फुटमिह शिशुयुग्मे नेपुणोन्नेयमस्ति | 

ननु पुनरिव तन्मे गोचरीभूतमक्ष्णो- 
रभितवशतपत्रश्नोमदास्यं प्रियायाः ॥ १९॥ 


शुक्लाच्छदन्तच्छविसुन्दरेयं 
सेवोष्ठमुद्रा स च कर्णपाशः | 

नेत्रे पुनर्यद्यपि रक्तनीले | 
तथापि सौभाग्यगुण: स एव ॥ Qo tl i 
(विचिन्त्य) तदेतत्प्राचेतसाध्युषितमरण्यं यत्र किल देवी | 
परित्यक्ता । इयं चानयोराकृतिर्वयोऽनुभावश्च । यत्‌ 
स्वतःप्रकाञान्यस्त्राणीति च, तत्रापि स्मरामि खलु .तदपि ` 
चित्रदर्शनप्रास ङ्गिके शस्त्राभ्यनुज्ञानं TAS स्यात्‌ । न ह्यसम्प्र- 
दायिकान्यस्त्राणि पूर्वेषामपि शुश्रुमः। अयं विस्मयसम्प्लवमान- | 
सुखदु:खातिशयो हृदयस्य मे विप्रलम्भः। यमात्रिति च 
भूथिष्ठमात्मसंवादः। जीवद्वयापत्यचिह्नो हि देव्या गभिणीभाव _ 
आसीत्‌ । (सास्रम्‌) | 


परां कोटि खेहे परिचयविकासादधिगते 
रहो विस्रब्धाया अपि सहजलज्जाजडदृशः | q 
मयैवादो ज्ञात: करतलपरामर्शकलया 
द्विधा गर्भग्रन्थिस्तदनु दिवसैः कैरपि तया ॥२१॥ 

(रुदित्वा) तत्किमेतौ पृच्छामि केनचिदुपायेन ? 
wa: -- तात, किमेतत्‌? 


बाष्पवर्षेण नीतं वो जगन्मङ्गलमाननम्‌ | 
अवश्यायावसिक्तस्य पुण्डरीकस्य चारुताम्‌ ॥ २२॥ 


कुरः -- अयि वत्स, 


विना सीतादेव्या किमिव हि न दुःखं रघपतेः 
प्रियानाशे nea किल जगदरण्यं हि भवति | 

स च खेहस्तावानयमपि वियोगो निरवधिः 
किमेवं त्वं पृच्छस्यनधिगतरामायण इव ॥ २३॥ 


रामः — (स्वगतम्‌) अये तटस्थ आलापः । कृतं प्रश्‍नेन | मुग्ध- 
हृदय, कोऽयमाकस्मिकस्ते सम्प्लवाधिकार: ? एवं निभिन्न- 
हृदयावेग: शिशुजनेनाप्यनुकम्पितोऽस्मि । भवतु तावदन्त- 
रयामि। (प्रकाशम्‌) वत्सौ, रामायणं रामायणमिति श्रूयते 
भगवतो वाल्मीके: सरस्वतीनिष्यन्द: प्रशस्तिरादित्यवंशस्य | 
तत्‌ कौतूहलेन यत्किचिच्छोतुमिच्छामि । 

कुशः — ea एव सन्दर्भोऽस्माभिरावृत्तः । स्मृतिप्रत्युपस्थितौ 
तावदिमौ बालचरितस्यासाते at श्लोकौ | 

रामः — उदीरयतं वत्सौ । 


कुशः — प्रिया तु सीता रामस्य दाराः पितृकृता इति । 
गुणै रूपगुणेश्चापि प्रोतिर्भूयोऽप्यवर्धत ॥ २४॥ 
तथेव रामः सीतायाः प्राणेभ्योऽपि प्रियोऽभवत्‌ । 
हृदयं त्वेव जानाति प्रीतियोगं परस्परम्‌ ॥ २५॥। 


रामः — कष्टमतिदारुणो हृदयमर्मोद्धातः । हा देवि, एवं किलै- 
तदासीत्‌ । अहो निरन्वयविपर्यासविप्रलम्भपर्यवसायिनस्तावकाः 
संसारवृत्तान्ताः । 

कव तावानानन्दो निरतिशयविस्रम्भबहुलः 
कव वाऽन्योन्यप्रेम क्व च नु गहनाः कोतुकरसाः | 
सुखे वा दुःखे वा क्त नु खलू तदैक्यं हृदययो- | 
स्तथाप्येष प्राणः स्फुरति न तु पापो विरमति ॥ २६॥ 
भोः कष्टम्‌ । 
प्रियागुणसहस्राणां क्रमोन्मीलनतत्परः | 
य एव दुस्सहः कालस्तमेव स्मारिता वयम्‌ ॥ २७॥ 


यदा किचित्किचित्कृतपदमहोभिः कतिपये- 
येदेतद्विस्तारि स्तनमुकुलमासीन्मृगदृशः । 
वयःखेह।कूतव्यतिकरघनो यत्र मदनः 
प्रगल्भव्यापार: स्फुरति हृदि मुग्घश्च वपुषि ॥ २८॥ + 
wa: -- अयं तु चित्रक्‌टवत्मंनि मन्दाकिनीविहारे सीतादेवीमुहिश्य 
रघपतेः शुक:- 
त्वदर्थेमिव विन्यस्तः शिलापट्रोऽयमायतः | 
यस्यायमभितः पुष्पः प्रवृष्ट इव केसरः ॥ २९ ॥ | 
रामः ¬ (सलज्जास्मितखेहकरुणम्‌) अति हि नाम मुग्धः शिशुजनः 
विशेषतस्त्वरण्यचरः । हा देवि, स्मरसि वा तस्य तत्समय- 
विस्रम्भातिप्रस ङ्गस्य ? | 
श्रमाम्बुशिशिरी भवत्प्रसृतमन्दमन्दाकिनी- 
मरुत्तरलितालकाकुलललाटचन्द्रद्युति | 
अकुङ्कमकलङ्कितोज्ञ्वलकपोलमुतप्रक्ष्यते 
निराभरणसुन्दरश्रवणपाशमुग्धं मुखम्‌ ॥ ३० ॥ 
(स्तम्भित इव स्थित्वा । सकरुणम्‌) 
अहो नु खल भोः! 
fat ध्यात्वा ध्यात्वा निहित इव निर्माय पुरतः 
प्रवासे चाश्वासं न खल न करोति प्रियजन: । 
जगज्जीर्णारण्यं भवति च कलत्रेऽप्युपरते 
कुकूलानां राशौ तदनु हृदयं पच्यत इव ॥ ३१॥ 

( नेपथ्ये ) 
वसिष्ठो वाल्मीकिदशरथमहिष्योऽथ जनकः 
सहैवारुन्धत्या शिशुकलहमाकण्यं सभयाः | 
जराग्रस्तैः गात्रेरथ खल्‌ सुदूराश्रमतया 
चिरेणागच्छन्ति त्वरितमनसो विश्वुथजटा: ॥ ३२॥ | 
रामः - कथं भगवत्यरुन्धती वसिष्ठोऽम्बाश्च जनकश्चात्रेंव ! कथं 
खल्‌ ते द्रष्टव्याः ? (सकरुणं विलोक्य) तातजनकोऽपि 
अत्रेवायात इति वज्रेणेव ताडितोऽस्मि मन्दभाग्यः । 
सम्बन्धर्पृहणीयताप्रेमुदितै ज्येष्ठैर्वंसिष्ठादिभिः 
दृष्टरापत्यविवाहमङ्गलविधौ तत्तातयोः सङगमम्‌ । 
पञ्यन्लीदुशमीदृशः पितृसखं वृत्ते महावेशसे 
दीर्ये कि न सहस्रधाहमथवा रामेण कि दुष्करम्‌ ॥३३॥ 
( नेपथ्ये ) 
भो भोः कष्टम्‌ | 
अनुभावमात्रसमवस्थितश्चियं 
सहसेव वीक्ष्य रघुनाथमीउृशम्‌ । 
प्रथमप्रबुद्धजनकप्रबोधिता 
विधुरा: प्रमोहमुपयान्ति मातरः ॥ ३४ ॥ 
रामः -- जनकानां रघूणां च यत्कृत्खं गोत्रमङ्गलम्‌ । 
तत्राप्यकरुणे पापे वृथा वः करुणा मयि ॥ ३५ ॥ 


यावत्सम्भावयामि । (इत्युत्तिष्ठात ।) 
कुशलवो--इत इतस्तातः | 
(सकरुणं परिक्रम्य निष्क्रान्ताः सर्वे 1) 
॥ षष्ठोऽङ्कः समाप्तः ॥ 


राजा — 


* El. by K. T. Telang, with commentary of Dundhiraja, N.. S. Pres a 


- मिवाभ्युपगतः। अथवा शश्वदार्योपदेशसंस्क्रियमाणमतय: सदेव 


श्रीविशाखदत्तविरचिते 
मुद्राराक्षसे 
तृतीयोऽङ्कः 


म भेद x 
(ततः प्रविशति राजा प्रतीहारी च 1) 


(स्वगतम्‌) राज्यं हि नाम राजधर्मानुवृत्तिपरस्य नृपतेमंह 
प्रोतिस्थानम्‌ । कृतः, 
परार्थानुष्ठाने रहयति नृपं स्वार्थपरता 
परित्यक्तस्वार्थो नियतमयथार्थः क्षितिपतिः । 
परार्थश्रेत्‌ स्वार्थादभिमततरो हन्त परवान्‌ 
परायत्तः प्रीतेः कथमिव रसं वेत्ति पुरुषः ॥ १ ॥ 
अपि च दुराराध्या हि राजलक्ष्मीरात्मवद्धिरपि राजभिः। . 
कुतः, 
तीक्ष्णादुद्विजते मृदौ परिभवत्रासान्न संतिष्ठते 
मूर्ख द्वेष्टि न गच्छति प्रणयितामत्यन्त विद्वत्स्वपि । 
शूरेभ्योऽप्यधिकं बिभेत्युपहसत्येकान्तभीरूनहो 
श्रोलंब्धप्रसरेव वेशवनिता दुःखोपचर्या भृशम्‌ ॥ २॥ 


अन्यच्च | कृतककलहं कृत्वा स्वतन्त्रेण किचित्कालान्तः 
व्यवहतंव्यमित्यार्यादेशः | स च कथमपि मया पातकः 






स्वतन्त्रा वयम्‌ । कुतः- 
इह्‌ विरचयन्‌ साध्वीं शिष्यः क्रियां न निवार्यते 
त्यजति तु यदा माग मोहात्तदा गुरुरङ्कुशः | 
विनयरुचयस्तस्मात्सन्तः सदेव निरङ्कुशा 
परतरमतः स्वातन्त््येभ्यो वयं हि पराङ्मुखाः ॥ ३॥ 


Bombay, 1900 

(प्रकाशम्‌) आये वेहीनरे, सुगाङ्गमागेमादेशय | 
कृञ्चको--इत इतो देव: । (नाट्येन परिक्रम्य) अयं सुगाङ्गप्रासाद: । 
शनैरारोहतु देवः । 
राजा - (नाट्येनारुह्य दिशोऽवलोक्य) अहो शरत्समयसम्भृतशोभार्ना 
दिशामतिरमणीयता FA- 
शनैः श्यानीभूताः सितजलधरच्छेदपुलिनाः 
समन्तादाकीर्णा: कलविरुतिभिस्सारसकुलैः | 
चिताश्चित्राकारैनिशि विकचनक्षत्रकुमुदेः 
नभस्तः स्यन्दन्ते सरित इव दीर्घा दश दिशः॥ ४॥ 
अपि च- 
अपामुद्वृत्तानां निजमुपदिशन्त्या स्थितिपदं 
दधत्या शालोनामवनतिमुदारे सति फले । 
मयूराणामुग्रं विषमित्र हरन्त्या मदमहो 
कृतः PATA विनय इव लोकस्य शरदा ॥ ५॥। 
इमामपि, 
भर्तुस्तथा कलुषितां बहुवल्लभस्य 
मार्गे कथंचिदवतार्य तनूभवन्तीम्‌ | 
सर्वात्मना रतिकथाचतुरेव दूती 
गङ्गा शरन्नयति सिन्धुपति प्रसन्नाम्‌ ॥ ६ ॥ 
(समन्तान्नाट्येनावलोक्य) अये, कथमप्रवृत्तकौमुदीमहोत्सवं 
कुसुमपुरम्‌ ! आये वेहीनरे, अथास्मद्रचनादाघोषितः कुसुमपुरे 
कौमुदीमहोत्सवः ¦ 
कञ्चुकी-अथ किम्‌ | 
राजा -- तत्किं न गहीतमस्मद्वचनं पौरेः ? 
कञ्चको-- (कणौं पिधाय) शान्तं पापं शान्तं पापम्‌! पृथिव्यामस्खलित- 
पूर्व देवस्य शासनं कथं पौरेषु स्खलिष्यति 

राजा -- तत्कथमप्रवृत्तकोमुदीमहोत्सवमद्यापि कुसुमपुरम्‌! 
धूतेरन्वीयमाना: स्फुटचतुरकथाको विदैर्वशनार्यो 
नालङ्वेन्ति रथ्याः पृथृजघनभराक्रान्तिमन्दैः प्रयाते: । ` 
अन्योन्यं स्पर्धमाना न च गृहविभवैः स्वामिनो मुक्तशङ्काः 
साकं स्त्री भिर्भजन्ते विधिमभिळषितं पार्वणं पौरमुख्याः * 
1॥७॥ 
कञ्चुकी--एवमेवैतत्‌ | 
राजा -- किमेतत्‌ ? 
कञ्चुकी-देव, इदम्‌ । 
राजा - स्फुटं कथय | 
कञङ्चुको-प्रतिषिद्धः कोमुदीमहोत्सवः | 
राजा -- (सक्रोधम्‌) आः, केन? 
कञ्चुकी-देव, नातःपरं विज्ञापयितुं शक्यम्‌ | 


राजा — न खलु आर्यचाणक्येनापहतः प्रेक्षकाणामतिशयरमणीयश्रक्षषो 
विषयः । 


कङचुको--कोऽन्यो जीवितुकामो देवस्य शासनमतिवर्तेत ? 
राजा — शोणोत्तरे उपवेष्ट मिच्छामि । 

प्रतीहारो- देव, इदं सिंहासनम्‌ । | 
राजा — (नाट्येनोपविश्य) आये वेहीनरे, आर्यचाणवयं द्रष्टुमिच्छामि । | 
कञ्चुकी--यदाज्ञापयति देवः (इति निष्क्रान्तः ।) | 


(तत: प्रविशति आसनस्थः स्वभवनगतः कोपानुविद्धां चिन्तां | 
नाटयन्‌ चाणक्यः 1) 


चाणक्यः-कथं स्पर्धेते मया सह्‌ दुरात्मा राक्षसः ? 
कृतागाः कौटिल्यो भुजग इव निर्याय नगरा- 
यथा नन्दान्‌ हत्वा नृपतिमकरोन्मौर्यवृषलम्‌ । 
तथाहं मौर्येन्दोः श्रियमपहरामीति कृतधीः <a 
प्रकर्ष मद्बुद्धेरतिशयितुमेष व्यवसितः ॥ ८ ॥ 

(आकाशे लक्ष्यं बद्ध्वा) राक्षस, राक्षस, विरम्यतामस्मा हुव्ये- 
सनात्‌ । ' pAr 
shan: कुसचिवदृष्टराज्यभारो 
नन्दोऽसौ न भवति चन्द्रगुप्त एषः | 
चाणक्यस्त्वमपि च नैव केवल ते 
साधर्म्यं मदनुकृतेः प्रधानवेरम्‌ ॥ ९ ॥ 


(विचिन्त्य) अथवा नातिमात्रमत्र वस्तुनि मया मनः 
खेदयितव्यम्‌ । कुतः- | | 
भृत्यैः किल सोऽपि पर्वेतसुतो व्याप्तः प्रविष्टान्तरे- 
रुयुक्ताः स्वनियोगसाधनविधौ सिद्धार्थेकाद्याः स्पशाः। 
कृत्वा सम्प्रति केतवेन कलहं मौर्यन्दुना राक्षसं 
भेत्स्यामि स्वमतेन भेदकुशलस्त्वेष प्रतीपं द्विषः ॥ १०॥ 


(प्रविश्य) 


कळ्चुकी--कष्टं खलु सेवा | 
भेतव्यं नृपतेः ततस्सचिवतो राज्ञस्ततो वल्लभा- 
दन्येभ्यश्च वसन्ति येऽस्य भवने लब्धप्रसादा विटाः । 
दैन्यादुन्मुखदशेनापलपनैः पिण्डार्थमायस्यतः 
सेवां लाघत्रकारिणों कृतथियः स्थाने श्ववृत्ति विदुः ॥११॥ 


(परिक्रम्यावलोक्य च) इदमार्यचाणक्यगृहम्‌ । यावत्‌ 
प्रविशामि । (प्रविश्य अवलोक्य च) अहो राजाधिराज- 
मन्त्रिणो विभूतिः! तथा हि- 


उपलशक्रलमेत Sas गोमयानां 
वटुभिरुपहृतानां बहिषां स्तूपमेतत्‌ । 

शरणम्रपि समिद्धिः शुष्यमाणाभिराभिः 
विनमितपटलान्तं दृश्यते जीर्णकुड्यम्‌ ॥ १२ ॥ 

तत्स्थाने खल्वस्य वृषलोद्यश्वन्द्रगुप्त इति । कुतः, 
स्तुवन्ति श्रान्तास्याः क्षितिपतिमभूतेरपि गुणैः 
प्रत्राचः कारउेण्याद्यइवितथवाचोऽपि पुरुषाः । 
प्रभावस्तृष्णायाः स खलु सकलः स्यादितरथा 
निरीहाणामोशस्तृणमिव तिरस्कारविषयः ॥ १३ ॥ 
(विलोक्य सभयम्‌) अये, तदयमार्यचाणक्यस्तिष्ठति ।' 


यो नन्दमौर्येनृ योः परिभूय लोक- 
मस्तोदयावदिशदप्रतिभिन्नकालम्‌ । 
पर्यायपातित/हमोष्णमसरवंगामि è 
धाम्नातिशाययति धाम सहख्नवाम्नः ॥ १४ ॥ à 
(जानुभ्यां भूमौ निपत्य) जयत्वार्य: । 
चाणङ््यः-वेहीनरे, किमागमनप्रयोजनम्‌ ? 
कञ्चुको-आर्य, प्रणतससम्श्रमोच्चलितभूमिपालमोलिमालामाणिक्यशकलः 
शिखापिशङ्गोकृतपादपद्मयुगलः सुगृहीतनामधेयो देवश्चन्द्रगुप्त 
आर्य शिरसा प्रणम्य विज्ञापयति अङक्गतक्रियान्तरायमार्य 
द्रष्टुमिच्छामि ' इति । 
चाण - वृषलो मां द्रष्टुमिच्छति? वहीनरे, न खलु वृषलश्रवणपथं 
| गतोऽयं मत्कृतः कौमुदीमहोत्सवप्रतिषेधः ? 
कञ्चु - आयं, अथ किम्‌ | 
चाण - (सक्रोधम्‌), आः, केन कथितम्‌ ? 
कञ्चु --.(.सभयम्‌) प्रसीदत्वार्यः । स्वयमेव सुगाङ्गप्रासादगतेन 
देवेनावलो कितमप्रवृत्तकौमुदी महोत्सवं पुरम्‌ । 


चाण — आः, ज्ञातम्‌ । ततो भर्वाद््रन्तरा प्रोत्साह्य कोपितो वषलः | 
किमन्यत्‌ ? 


O 

(कञ्चुकी भयं नाटयंस्तूष्णीमधोमुखस्तिष्ठति |) 


अहो, राजपरिजनस्य चाणक्योपरि प्रद्देषपक्षपात: | अथ वव 


वृषल: ? 
psaq -- (भयं नाटयन्‌) आर्य, सुगाङ्गगतेन देवेनाहमार्यंपादमूलं 
प्रेषित: । 


चाण -- (उत्थाय) सुगाङ्गमा्गेमादेशय | 
कञ्च -- इत इत आर्य: । 

(उभौ परिक्रामतः 1) 
कञ्चु - एष सुगाद्भप्रासादः | झनै रारोहत्वारयेः । 
चाण — (नाट्येनारुह्यावलोक्य च) अये, सिंहासनमध्यास्ते. वृषलः ! 

साधु साघु । 
नन्दै वियुक्तमनपेक्षितराजराजै- 
रध्यासितं च वृषलेन वृषेण राज्ञाम्‌ । 
सिंहासनं सदुशपाथिवसङगर्त च 
प्रीति परां प्रगुणयन्ति गुणा ममेते ॥ १५ ॥ 
(उपसृत्य) विजयतां वृषलः । 
राजा — (आसनादुत्थाय) आर्य, चन्द्रगुप्तः प्रणमति । Eg 
पतति |) | 
चाण -- (पाणौ गृहीत्वा) उत्तिष्ठोत्तिष्ठ वत्स ' 
आइैलेन्द्राच्छिलान्तस्खलितसुरनदीशीक रास 
ती रान्ताच्नैक रागस्फुरितमणिरुचो दक्षिण 
` आगत्यागत्य भीतिप्रणतनृपशतैः शश्वदेव क्रियन्ते Mega 
चुडारत्नां शुगर्भास्तव चरणयुगस्या ङ्कली रन्ध्रभागाः ॥ १ 









राजा -- आर्यप्रसादादनुभूयत एव सर्वेम्‌ | तदुपविशत्वार्य: । 


dt 

(उभौ यथोचितमुपविष्टौ ।) 
चाण — वृषल, किमर्थं वयमाहूताः! 
राजा — आर्यस्य दशनेतात्मानमनुग्राहयितुम्‌ । ; 
चाण — (सस्मितम्‌) अलमनेन प्रश्रयेण । न निष्प्रयोजनमधिक 
प्रभुभिराहूयन्ते । 
राजा -- आर्य, कौमुदीमहोत्सवप्रतिषेधकस्य कि फलमाये: पश्यति? | 
चाण -- (स्मितं कृत्वा) उपालब्धुं ताहि वयमाहूताः ! र 
राजा -- शान्तं पापं शान्तं पापम्‌ । न हि न हि। विज्ञापयितुम्‌ । 
चाण -- यद्येवं तहि विज्ञापनोयानामवध्यं शिष्येण स्वेररुचयो 
निरोद्धव्याः । 
राजा — ऐवमेतत्‌ । कस्सन्देहः? कितु न कदाचिदायस्य eros 
प्रवत्तिरित्यस्ति नः प्रश्‍नावकाश: | 
चाण -- वषल, सम्यग्गहीतवानसि न प्रयोजनमन्तरा चाणक्य प्रेऽपि 
चेष्टत इति । 
राजा - आर्य, अत एव शुश्रूषा मां मुखरयति । 
चाण — aye, श्रयताम्‌ । इह खल्वर्थशास्त्रकाराः त्रिविधां सिद्धिमुप- 
वर्णयन्ति-राजायत्तां सचिवायत्तामुभयायत्तां चेति । ततः 
` सचिवायत्तसिद्धेस्तव कि प्रयोजनान्वेषणेन ; यतो वयमेवात्र 
`` नियुक्ता वेत्स्यामः । 


1 
i 
a 


(राजा सकोपं मुखं Teradata 1) 
(नेपथ्ये वेतालिकौ पठतः ।) 
_ एक: — आकाशं काशपुष्पच्छविमभिभवता भस्मना शुक्लयन्ती | 
| शीतांशोरंशुजालै जेलधरमलिनां क्लिइनती कृत्तिमेभीम्‌ | 
कापालीमुद्वहन्ती खजमिव धवलां कोमुदीमित्यपूर्वा | 
हास्यश्री राजहंसा हरतु तनुरिव क्लेशमेशी शर्वः ॥ १७ 


ह 

अपि च, | 
प्रत्यग्रोन्मेषजिह्मा क्षणमनभिमुखी रत्नदीपप्रभाणा- 

मात्मव्यापारगुर्वी जनितजललवा जृम्भितैः सा ङ्गभङ्ैः। 
नागाड़ुं मोक्तृमिच्छोः शयनमुरुफणाचक्रवालोपधानं 


निद्राच्छेदाभिताञ्रा चिरमवतु हरेः दृष्टिराकेकरा वः 
॥ १८ I 


हितीय:-- सत्त्वोत्कषेस्य धात्रा निधय इव कृताः केऽपि कस्यापि हेतो- 
जेतारः स्वेन धाम्ना मदसलिलमुचां नागयूथेश्वराणाम्‌ | 
दंष्ट्राभङ्गं मृगाणामधिपतय इव व्यक्तमानावलेपा 
नाज्ञाभङ्गं सहन्ते नृवर नृपतयस्त्वादृशाः MANAT: 
॥ १९॥ 
अपि च, 
भूषणाद्युपभोगेन प्रभुर्भवति न प्रभुः । 
परैरपरिभूताज्ञस्त्वमिव प्रभुरुच्यते ॥ २० ॥ 


चाण ¬ (स्वगतम्‌) प्रथमं तावद्विशिष्टदेवतास्तुतिरूपेण प्रवृत्तः 
शरद्गुणप्रस्यापनमाशीर्वंचनम्‌ । इदमपरं किमिति नावधार- 
यामि । (विचिन्त्य) आः, ज्ञातम्‌ । राक्षसस्यायं प्रयोगः । 
दुरात्मन्‌ राक्षस, दृश्यसे भोः! जागति खलु कौटिल्यः | 

राजा - आर्य वैहीनरे, आभ्यां वेतालिकाम्यां सुवर्णशतसहस्रं दापय । 

meq -- यदाज्ञापयति देवः । (इत्युत्थाय परिक्रामति I) 

चाण — (सक्रोधम्‌) वेहीनरे, तिष्ठ, न गन्तव्यम्‌ । वृषल, किमयमस्थाने 
महानर्थोत्सग: ? 

राजा -- (सकोपम्‌) आयेंणवं सर्वत्र निरुद्धचेष्टाप्रसरस्य मे बन्धनमिव 
राज्यं न राज्यमिव । 

चाण -- वृषल, स्वयमनभियुक्तानां राज्ञामेते दोषाः सम्भवन्ति । तद्यदि 
न सहसे ततः स्वयमभियुज्यस्व । 


राजा -- एते स्वकर्मण्यभियुज्यामहे | 

am -- प्रियं नः । वयमपि स्वकर्मण्यभियुज्यामहे | 
राजा -- यद्येवं तहि कौमुदीमहोत्सवप्रतिषेधस्य तावत्‌ प्रय 
श्रोतुमिच्छामि । 


श्रोतुमिच्छामि । 
राजा -- प्रथमं तावन्ममाज्ञाव्याधातः | 
am — वृषल, ममापि तवाज्ञाव्याघात एव कोमुदीमहोत्सवप्रतिषेधरः 

प्रथमं प्रयोजनम्‌ । कुतः- 

अम्भोधीनां तमाळप्रभवकिसलयस्यामवेलावनाना- j 
मा पारेभ्यश्चतुर्णा चटुलतिमिकुलक्षोभितान्तर्जलानाम्‌ । 
मालेवाम्लानपुष्पा तव नृपतिशतेरुह्यते या शिरोभि $. 
सा मय्येव स्खलन्ती कथयति विनयालडकृतं ते प्रभत्वम i 


i 





॥ २१ ४ 
अथ त्वमपरमपि प्रयोजनं श्रोतुमिच्छसि, तदपि कथयामि । | 
राजा — कथ्यताम्‌ | i 


चाण — शोणोत्तरे, मद्वचनात्‌ कायस्थमचलं ब्रूहि यत्तडूद्रभटप्रभृती | 
नामितोऽपरागादपक्रम्य मलयकेतुमाश्रितानां लेख्यपत्रं दीयताम्‌ 
इति । 


प्रतीहारी-यदार्यं आज्ञापयति । (निष्क्रम्य पुनः प्रविश्य) आर्य, इदं. 
पत्रकम्‌ । 
चाण — (गृहीत्वा) वृषल, दृश्यतामिदम्‌ । | 


राजा -- (आत्मगतं वाचयति 1) स्वस्ति सुगृहीतनामधेयस्य देवस्य ` 
चन्द्रगुप्तस्य सहोत्थायिनां प्रधानपुरुषाणामितोऽपक्रम्य वध्य- ` 
मलयकेतुमाश्रितानां प्रमाणलेख्यपत्रमिदम्‌ । तत्र प्रथममेव | 
तावद्‌ गजाध्यक्षो WENE: अश्वाध्यक्षः पुरुषदत्तः महाप्रतीहारस्य | 
चन्द्रभानोर्भागिनेयो डिङ्गरातः देवस्य स्वजनसम्बन्धी महाराजो | 

— — 


बलदेवगुप्त: देवस्यैव कुमारसेवको राजसेनः सेनापतेः सिह- 
बलस्य कनीयान्‌ भ्राता भागुरायणो मालवराजपुत्रो लोहिताक्षः 
क्षत्रगणमुख्यो विजयवर्मेति। एते वयं देवस्य कार्ये अवहिताः स्म 
इति । (प्रकाशम्‌) आर्य, एतावदेतत्पत्रकम्‌ | अथेतेषामपराग- 
हेतून्‌ विज्ञातुमिच्छामि । 

वृषल, श्रूयताम्‌ । अत्र यावेतौ गजाध्यक्षाश्वाध्यक्षौ भद्रभट- 
पुरुषदत्तनामानौ तो खलु ्त्रीमद्यमृगयाशीलौ हस्त्यश्वावेक्षणे5- 
नभियुक्तौ मयाधिकाराभ्यामवरोप्य स्वजीवनमात्रेणेव स्थापिता- 
fafa परपक्षे स्वेन स्वेनाधिकारेण गत्वा मलयकेतुमाश्चितौ | 
यावेतौ डिङ्गरातबलगुप्तौ तावप्यत्यन्तलोभाभिभूतौ त्वदत्तं 
जीवनमबहुमन्यमानौ तत्र बहु लभ्यत इत्यपक्रम्य मलयकेतु- 
माश्रितौ । योऽप्यसौ भवतः कुमारसेवको राजसेन इति 
सोऽपि तव प्रसादाद्‌ अतिप्रभूतकोशहस्त्यश्वं सहसैव 
तन्महदैश्वर्यमवाप्य पुनरुच्छेदश ड्भूयापत्रम्य मळयकेतुमाश्रितः | 
योऽयमपरः सेनापतेः सिहबलस्य कनीयान्‌ भ्राता भागुरायणः, 
असावपि तत्र काले पर्वतकेन सह समुत्पन्नसौहादंस्तत्प्रीत्या च 
पिता ते चाणक्येन व्यापादित इत्युत्पाद्य रहसि त्रासयित्वा 
मलयकेतुमपवाहितवान्‌। ततो भवदपश्यकारिषु चन्दनदासादिषु 
निगृहीतेषु स्वदोषाश ड्कूयाप क्रम्य मलयकेतुमाश्चितः । तेनाप्यसौ 
मम प्राणरक्षक इति कृतज्ञतामनुवर्तमानेनात्मनोऽनन्तरममात्यपद 


ग्राहितः। यौ तो लोहिताक्षविजयवर्माणौ तावप्यतिमानित्वात्‌ 


राजा — 


चाण — 
हासा — 


स्वदायादेभ्यस्त्वया दीयमानमसहमानौ मल्यकेतुमाश्रितौ 
इत्येषामपरागहेतवः | 

एवमेतेषु परिज्ञातापरागहेतुषु क्षिप्रमेव कस्मान्न प्रति- 
विहितमार्यण ? 

वृषल, न पारितं प्रतिविधातुम्‌ | 

किमकौशलादुत प्रयोजनापेक्षया ! 

चाण — 
राजा -- 
चाण -- 


नन्देश्वर्या: सहोत्थायिनं प्रधानपुरुषवर्गमुग्रेण दण्डेन पीडयन 

कथमकौशल भविष्यति? प्रयोजनापेक्षयेव । 
प्रयोजनमिदानीं श्रोतुमिच्छामि । 

श्र्मतामवधार्यतां च । इह खलु विरक्तानां प्रकृतीनां fafaa 
प्रतिविधानम्‌, अनुग्रहो निग्रहश्च । अनुग्रहस्तावदाक्षि- 
प्ताधिकारयोः भद्रभटपुरुषदत्तयोः पुनरधिकारारोपणमेव | 
अधिकारश्च तादृशेषु व्यसनयोगादनभियुक्तेषु पुनरारोप्यमाणः 
सकलमेव राज्यस्य मूल हस्त्यश्वमवसादयेत्‌ । डिङ्गरातबल- 
गुप्तयोरतिलुब्धयोः सकलळराज्यप्रदानेनाप्यपरितुष्यतो रनुग्रहः 
कथं शक्यः?! राजसेनभागुरायणयोस्तु धनप्रणाशभीतयोः 
कुतोऽनुग्रहस्यावकाशः? लोहिताक्षविजयवर्मणोरपि दाया 
मसहमानयोरतिमानिनोः कीदुशोऽनुग्रहः प्रीति जनयिष्यती ति 
परिहृतः पूर्वः पक्षः। उत्तरोऽपि खलु वयमचिरादघिगत- 


नन्दकुलानुरक्तानां प्रकृतीनामविश्वास्या एव भवाम इत्यत्व 
परिहृत एव । तदेवमनुगुहीतास्मत्पक्षो राक्षसोपदेशप्रव 
महीयसा म्लेच्छबलेन परिवृतः पितृवधामर्षी पर्वतकपुत्र 
मलयकेतुरस्मानभियोक्तमुद्यतः। सोऽयं व्यायामकालो नोत्सव- 
काल इति दुर्गसंस्कारे mead कि कौमुदीमहोत्सवेनेतति 


प्रतिषिद्धः । | | 
आर्य, बहु प्रष्टव्यमत्र | | 
वृषल, विश्रब्धं पृच्छ । ममापि बह्वाख्येयमत्र । . l 
सोऽप्यस्य सर्वेस्यानर्थस्य हेतुमेलयकेतु: pp 


वृषल, अनुपेक्षणे द्वयी गतिः, निंगृह्येत वा प्रतिश्रृतं राज्य a 
प्रतिपाद्येत वा । निग्रहे तावत्‌ पर्वतकोऽस्माभिरेव व्यापादितः 
इति कृतन्नताया: स्वहस्तो दत्तः स्यात्‌ । प्रतिश्रुत राज्याधंप्रतिः 
पादनेऽपि पर्वंतकविनाशः केवलं कृतन्नतामात्रफलः स्यादिति 
मलयकेतुरपक्रामन्‌ उपेक्षित: | | 

राज्ञा -- 


चाण -- 


'राजा - 


चाण -- 


राजा — 
चाण — 


राजा २ 


अत्र तावदेवम्‌ । राक्षसः पुनरिहैव वर्तमान आर्येणोपेक्षित 
इत्यत्र किमुत्तरमार्येस्य ? 


राञ्नसोऽपि स्वामिनि स्थिरानुरामित्वात्‌ सुचिरमेकत्र वासाच्च 
शीलज्ञानां नन्दानुरक्तानां प्रकृतीनामत्यन्तविश्वास्यः NAT- 
पुरुषकाराभ्यामुपेतः सहायसम्पदाभियुक्तः कोशवानिहेवान्तनंगरे 
बर्तमानः खलु महान्तमन्तःकोपमुत्पादयेत्‌ । दूरीकृतस्तु 
बाह्यकोपमुत्पादयन्नपि कथमप्युपायेः वशयितुं शक्‍य इत्ययमत्रस्थ 
एव हृदयेशयः शङ्कुरिवोद्धृत्य दूरीकृतः | 


आर्ये, कस्मात विक्रम्य न गृहीतः ? 


राक्षसः खल्वसौ । विक्रम्य गृह्यमाणो युष्मद्वलानि बहूनि 
नाशयेत्‌, स्वयं वा विनव्येत्‌ । एवं सत्युभयथापि दोषः । 
पश्य- 
स हि भृशमभियुक्तो यद्यपेयाद्विनाशं 
ननु वृषल वियुक्तस्तादुशेनापि पुंसा । 
अथ तव बलमुख्यान्‌ घातयेत्सापि पीडा 
वनगज इव तस्मात्‌ पोऽभ्युपायेविनेयः ॥ २२ N 
न शक्नुमो वयमार्यस्य मतिमतिशयिलुम्‌ । सर्वथा अमात्यराक्षस 
एवात्र प्रशस्यतरः । | 
(सक्रोधम्‌) न भत्रानिति वाक्यशेष:। भो वृषल, तेन कि 
कृतम्‌? 
FITH । येन खलु महात्मना-- 
लब्धायां पुरि यावदिच्छमुषितं कृत्वा पदं नो गले 
व्याघातो जयघोषणादिषु बलादस्मढ्वलानां कृतः । 
अत्यर्थं विपुले: स्वनीतिविभवेः सम्मोहमापादिता 
विश्वास्येष्वपि विश्वसन्ति मतयो न स्वेषु वर्गेषु नः॥२३॥ 

चाण — (विहस्य) एतत्‌ कृतं राक्षसेन। वृषल, मया 
नन्दमिव भवन्तमुद्धुत्य भवानिव भूतले मलयकेतू राजाईि 
नियोजित इति | 
राजा -- अन्येनेवेदमनुष्ठितम्‌ । किमत्रार्यस्य ? 
चाण -- हे मत्सरिन्‌ ! 
आरुह्यारूढकोपस्फुरणविषमिताग्रा ङ्गलीमुक्तच्डां 
लोकप्रत्यक्षमुग्रां सकलरिपुकुलोत्साददीर्घा प्रतिज्ञाम्‌ | 
केनान्येनावलिप्ता नवनवतिशतद्रव्यकोटीश्वरास्ते 
नन्दाः पर्यायशूताः पशव इव हृताः पश्यतो राक्षसस्य | 
n २४॥ 
अपि च, | 
गृ प्रैराबद्धचक्र वियति विचलितैर्दीघनिष्कम्पपक्षैः | 
धुमैध्वंस्ताकंभासां सघनमिव दिशां मण्डलं दशेयन्तः। 
नन्दैरानन्दयन्तः पितृवननिलयान्‌ घ्राणिनः पश्य चेतान्‌ | 


निर्वान्त्यद्यापि नेते स्रतबहल्वसावाहिनो हव्यवाहाः 
॥ २५। 
राजा -- अन्येनवेदमनुष्ठितम्‌ | 


चाण — आः, केन? | i 
राजा — नन्दकुलविद्वेषिणा देवेन । i 
चाण — देवमविद्वांस: प्रमाणयन्ति । 
राजा -- विद्वांसो$प्यविकत्थना भवन्ति । 
चाण -- (सकोपम्‌) वृषल, भृत्यमिव मामारोदुमिच्छसि ? 
शिक्षां मोक्तु बद्धामपि पुनरयं धावति करः 
(भूमौ पदं प्रहृत्य) 
प्रतिज्ञामारोढुं पुनरपि चलत्येष चरणः । 
प्रणाशान्नन्दानां प्रशममुपयातं त्वमधुना 
परीतः कालेन ज्वलयसि मम क्रोषदहनम्‌ ॥ २६ ॥ 

राजा -- (सावेगमात्मगतम्‌) अये, कथं सत्यमेवार्य: कुपितः! तथा fg- 


संरम्भोत्स्पन्दिपक्ष्मक्षरदमलजलक्षालनक्षामयापि 
भ्रभङ्गोङ्रेदधूमं ज्वलितमिव पुर: पिङ्गया नेत्रभासा । 
मन्ये रुद्रस्य Ue रसमभिनयतः ताण्डवेषु स्मरन्त्या 
सञ्जातोग्रप्रकम्पं कथमपि धरया धारितः पादघातः 
॥ २७ ॥ 
चाण -- (कृतककोपं संहृत्य) वृषल वृषल, अलमुत्तरोत्तरेण । यद्य- 
स्मत्तो गरीयान्‌ राक्षसोऽवगम्यते तदिदं शस्त्रं तस्मे दीयताम्‌ | 
(इलि शस्त्रमुत्सृज्योत्थाय चाकाशे लक्ष्यं बद्धा स्वगतम्‌) 
राक्षस राक्षस, एष भवतः कौटिल्यबुद्धिविजिगीषोः बुद्धेः 
TRN: | 
चाणक़्यतश्र लितभक्तिमहं सुखेन 
जेष्यामि मौर्यमिति सम्प्रति यः प्रयुक्त: । 
भेद: किलेष भवता सकल: स एव 
सम्पत्स्यते शठ तत्रेव हि दूषणाय ॥ २८ ॥ 
(इति निष्क्रान्तः 1) 
राजा - आर्य, वेहीनरे, अतः प्रभृत्यना दृत्य चाणक्यं चन्द्रगुप्तः स्वयमेव 
राज्यं करिष्यतीति गृहीतार्याः क्रियन्तां प्रकृतयः । 
कञङ्चुको-- (आत्मगतम्‌) कथं निरुपपदमेव चाणक्यमिति, न।यंचाणवय- 
मिति! हन्त, सङगृहीतोऽधिकारः! अथ वा न खल्वत्र वस्तुनि 
देवदोषः । HA 
स दोषः सचित्रस्येव यदसत्क्ुरुते नृपः | 
याति यन्तुः प्रमादैन गजो ब्यालत्ववाच्यताम्‌ ॥ २९ ॥ 
राजा — आर्य, कि विचारयसि? 
कञ्च्‌ - देव, न किचित्‌ । दिष्टया देव इदानीं देवः संवृत्तः । 

राजा -- (आत्मगतम्‌) एवमस्मासु गृह्यमाणेषु स्वकार्येसि 
भवत्यायंः । (प्रकाशम्‌) शोणोत्तरे, अनेन शुष्कः 
शिरोवेदना मां बाधते । शयनगृहमादेशय । 

प्रतीहारी-एतु एतु देवः । 

राजा - (आत्मगतम्‌) 


amiada मम लङ्कितगौरवस्य > 
बुद्धिः प्रवेष्टुमिव भूविवरं प्रवृत्ता । 
ये सत्यमेव हि गुरूनतिपातयन्ति 
तेषां कथं नु हृदयं न भिनत्ति लज्जा ॥ ३० ॥ 
(इति निष्क्रान्तास्सवें 1) 


।। तृतीयोऽङ्कः समाप्तः ।। 


५ 

a 
ý 
१ 
१ 








श्री-श्रीहषदेवविरचितायां 


रत्नावल्यां 
प्रथमोऽङ्कः 


(ततः प्रविशत्यासनस्थो गृहीतवसन्तोत्सवानुरूपवेषो राजा 
विदूषकश्च i) 
प्रजा — (सानन्दम्‌) सखे वसन्तक, पश्य 
| राज्यं निजितशत्रु योग्यसचिवे न्यस्तः समस्तो भरः 
सम्यक्पालनलालिताः प्रशमिताशेषोपसर्गाः प्रजाः 
qaa सुता वसन्तसमयस्त्वं चेति नास्ना घृति 
कामः काममुपैत्वयं मम पुनमेन्ये महानुत्सवः ॥ १॥ 


ses 


बदूबक:-- (सहर्षम्‌) एवमेतत्‌ । अहं पुनर्जानामि न भवतो, न च 
कामदेवस्य, ममैवैकस्य ब्राह्मणस्यायं महोत्सवः, यस्य प्रियवयस्ये- 
नैवं मन्यते | (विलोकय) तत्‌ कि पुनरनेन ? प्रेक्षस्व तावदेतस्य 
मधुमत्तकामिनीजनर्‌ वयंग्राहगहीतश्ुङगकजलप्रहारनृत्यन्नागर - 
जनजनितकौतूहलस्य समन्ततः सुवृत्तमईलोद्वामचर्चरीशब्दमुखर- 
रथ्यामुखशोभिनः प्रकीर्णपटवासपुङजपिञ्जरीकृतदिशामुखस्य 
श्रियं मदनमहोत्सवस्य । 


राजा - (सहर्ष समन्तादवलोक्य) अहो, परां कोटिमधिरोहति 
प्रमोद: पौराणाम ! तथा हि-- | 


कीर्णे: पिष्टातकौघैः कृतदिवसमुखैः कुङ्कमक्षोदगौ र- 
हॅमाल ङ्कारभाभिर्भरनमितशिखैः शेखर: HAT: | 

एषा वेषाभिलक्ष्यस्वविभवविजिताशेष वित्तेशकोशा 
कौशाम्बी शातकुम्भद्रवखचितजनेवेकपीता विभाति॥२॥ 


FS N. S. Press edn., 1895, with the commentary of Govinda, 


EN, 
pal 
win 


96 


विः 


राजा — 

अपि च-- र 
धारायन्त्र विमुक्तसन्ततपय:पूरखुते सर्वतः 
सद्यः सान्द्रविमदेकर्दमकृतकीडे क्षणं प्राङ्गणे = 
उद्यामप्रमदाकपोलनिपत त्सिन्दूर रागारुण: | 
सेन्द्रीक्रियते जनेन चरणन्यासैः पुरः कुट्टिमम्‌ ॥३॥ 


(विलोक्य) wh, एतदपि सुविदग्धजनजलभरितश्वद्भकजलः 
प्रहारमुक्तसोत्कारमनोहर वारविलासिनीजनविलसितमा- 
लोकयतु प्रियवयस्य: | | 


(विलोक्य) वयस्य, साधु दशितम्‌ | 


अस्मिन्‌ प्रकीर्णपटवासकृतान्धकारे 
दुऽटो मनाङ्‌ मणिविभूषणरश्मिजाले: । 
पातालमुद्यतफणाकृतिश्ु ङ्गकोऽयं 
मामद्य संस्मरयतीव भृजङ्गलोकः ॥ ४॥ ` | 


f 
y 


fag — (विलोक्य) भो वयस्य, प्रेक्षस्व प्रेक्षस्व । एषा खलु मदनिका 


मदनवशविसंष्ठुलं बसन्ताभिनयं नृत्यन्ती चूतलतिकया सहेत्‌ 
एवागच्छतीत्यवलोकयतु प्रियवयस्यः | | 


(ततः प्रविशतो मदनलीलां नाटयन्त्यौ द्विपदीखण्डं गायन्त्यौ 
चेटयौ ।) 


मदनिका--(गायति ।) 


कुसुमायुधप्रियदृतको मुकुलायित्रहुचूतकः | | 
शिथिलितमानग्रहणको वीजति दक्षिणपवनकः ॥ ५॥ | 


विकसितबहुलाशोककः उत्कण्ठितप्रियमेलकः । ` q 
प्रतिपालनासमर्थकस्ताम्यति युवती सार्थक: ॥ ६॥ l 


अथ वा, ! 
इह प्रथमं मधुमासो जनस्य हृदयानि कुरुते मृदुलानि। | 
पश्चाद्विध्यति कामो लब्धप्रसरेः कुसुमबाणैः i ७॥ 


| 


| 

तजा -- (fid) अहो, मधुरोऽयमासां निर्भर: क्रीडारस:। तथा fg- 
स्रस्तः स्रग्दामशोभां त्यजति विरचितामाकुलः केशपाशः 
क्षीबाया नूपुरौ च द्विगुणतरमिमौ क्रन्दतः पादलग्नौ । 
व्यस्तः कम्पानुबन्धादनवरतमुरो हन्ति हारोऽयमस्याः 
क्रीडन्त्या: पी डयेव स्तनभरविनमन्मध्यभ ङ्गानपेक्षम्‌॥ ८॥ 
बिद - भो वयस्य, अहमप्येतेषां वधूर्पारजनानां मार्गे नृत्यन्‌ मदन- 
महोत्सवं मानयिष्ये । 
राजा - (सस्मितम्‌) वयस्य, एवं क्रियताम्‌ | 
fg - यद्भवानाज्ञापयति । (उत्थाय चेट्योमंध्ये नृत्यति ।) भवति 
मदनिके, भवति चूतलतिके, मामपि एतच्चचंरिक शिक्षापयथ। 
प्रदनिका-- (विहस्य) अरे हताश, नैषा भवति TTT । 
fag — भवति, कि खल्वेतत्‌? 
प्रद - हताश, द्विपदीखण्डं खल्वेतत्‌ | 
fag - किमेतेन खण्डेन मोदकाः क्रियन्ते ¦ 
पद = (विहस्य) न हि न fel पठ्यते खल्वेतत्‌ | 
fag - यदि पठ्यते तदलमनेन । वरं प्रियवयस्यस्येव सकाशं गमिष्ये । 
(गन्तुमिच्छति ।) 
मद - (हस्तं गृहीत्वा) हताश, क्व गच्छसि? इहैव ASTA: | 
fag - (हस्तमाकृष्य प्रपलाय्य राजानमुपसृत्य) वयस्य, नतितोऽस्मि। 
: नहिनहि। क्रीडित्वा पलायितोऽस्मि । | 
चूत -- हञ्जे मदनिके, अद्य चिरं खल्वावाभ्यां क्रीडितम्‌ । तदेहि, 
निवेदयावस्ताव द्धर््याः सन्देशम्‌ महाराजस्य | 
मद -- एहि, ATR | 
उभे - (उपसृत्य) जयतु जयतु भर्ता | भर्तः, देवी आज्ञापयति 
« ` (इत्यर्धोक्ते लज्जां नाटयन्त्यौ) न हि, न हि, विज्ञापयति । 

राजा — (सहर्षं विहस्य, सादरम्‌) मदनिके, नन्वाज्ञापयतीत्येव रमणीयम्‌ | 
विशेषतोऽद्य मदनमहोत्सवे । तत्कथय किमाज्ञापयति देवी । _ 
fag — आः दास्याः पुत्रि, कि देव्याज्ञापयति ? ‘ 
चेट्यो -- एत्रं देवी विज्ञापयति--अंद्य खलु मया मकरन्दोद्यानं ' गत्वा 
रक्ताशोकपादपतलसंस्थापितस्य भगवतः कुसुमायुधस्य पूजा 
निवेत॑यितव्या । तत्रायंपुत्रेण सन्निहितेन भवितव्यम्‌ । . 
राजा - (सानन्दम्‌) वयस्य, नतु वक्तव्यमुत्सवादुत्सवान्तरमापतितमिति। 
fag - भो वयस्य, तस्मादुत्तिष्ठ | तत्रैव गच्छावः । येन तत्र गतस्य 
ब्राह्मणबालकस्य मे स्वस्तिवाचनं किमपि भविष्यति । | 
राजा -- मदनिके, . गम्यतां देव्यै निवेदयितुम्‌ अयमहमागत एव 
मकरन्दोद्यानमिति । 
चेट्यौ -- यद्धर्ता आज्ञापयति । (इति निष्क्रान्ते |) 
राजा — वयस्य, आदेशय मकरन्दोद्यानस्य ATTA । 
विदू - wag भर्ता | 
(इति परिक्रामतः 1) 
fag - (अग्रतोऽवलोक्य) एतन्मकरन्दोद्यानम्‌ | तदेहि, प्रविशावः । 
(इति प्रविशतः 1) 
fag - (दृष्ट्वा सविस्मयम्‌) भो महाराज, प्रेक्षस्व तावत्‌ | 
एतत्खलु मलयमारुतान्दोलितमुकुलायमानसहकारमञ्जरीरेणृ- 
पटलप्रतिबद्धपटवितानं मत्तमधुकरनिकरमुक्तञञङ्कारमिलित- 
कोकिलालापसङ्जीतसुखावहं तवागमनदशितादरमिव मकरन्दो- 
द्यानं लक्ष्यते । तस्मात्‌ प्रविशतु भवान्‌ । | 
राजा - (समन्तादवलोक्य) अहो रम्यता मकरन्दोद्यानस्य ! इह हि— 
उद्यद्वद्रमकान्तिभिः किसलयैस्ताम्रां त्विषं बिभ्रतो 
भृङ्गालीविरुतैः कलैरविशदव्याहारलीलाश्चृतः | 
घूर्णन्तो मलयानिलाहतिचलैः शाखासमूहैमुहु- 
जन्ति प्राप्य मधुप्रस ङ्गमधुना मत्ता इवामो द्रम । ? 


` 

अपि च-- 
मूले गण्ड्बसेकासव इव बकुलेर्वास्यते पुष्पवृष्ट्या 
मध्वाताम्रे तरुण्या मुखशशिनि चिराच्चम्पकान्यद्य भान्ति। 
आकर्ण्याशोकपादाहतिषु च रसितं निर्भर नूपुराणां 
झङ्कारस्यानुगीतैरनुकरणमिवारभ्यते भृङ्गसार्थेः ॥ १०,॥ 
ag - भो वयस्य, नेते मधुकरा नूपुरशब्दमनुहरन्ति । नूपुरशब्द एवैष . 
| देव्या: परिजनस्य । 
जा -- वयस्य, सम्यगवधारितम्‌ । 
(ततः प्रविशति वासवदत्ता, काचनमाला, गृहीतपूजोपकरणा 
सागरिका विभवतश्च परिवारः 1) 
गासवदत्ता--हञ्जे काःवनमाले, आदेशय मकरन्दोद्यानस्य ATTA । 


हचनमाला--एत्वेतु भर्त्री । 

naa -- हञ्जे काञ्चनमाले, अथ कियद्दूरे स रक्ताशोकपादपो यत्र 
मया भगवतः कुसुमायुधस्य पूजा निर्वर्तयितव्या ? 

नत्चन--भत्रि, आसन्न एव कि न प्रेक्षते भर्त्री? इयं खलु सा. 
निरन्तरोङ्धिन्नकुसुमशोभिनी भर्त्या परिगृहीता माधवी लता । 
एषापि खल्वपरा नवमालिका लता यस्या अकालकुसुमोद्धव- 
श्रद्धालुना भर्त्रानुदिनम्‌ आयास्यत आत्मा | तदेनामति क्रम्य 
दृश्यत एव स रक्ताशोकपादपो यत्र देवी पूजां frac यिष्यति । 

maa -- तदेहि । तत्रेव लघु गच्छावः | 

गान — एत्वेतु भर्त्री । 

_ (सर्वाः परिक्रामन्ति ।) 


[सव -- अयं स रक्ताशोकपादपो यत्राहं पूजां निर्वेतेयिष्यामि । तेन 
हि मे पूजानिमित्तान्युपकरणानि उपानय | 


गगरिका--(उपसृत्य) भट्टिनि, एतत्‌ सवं सञ्जम्‌ | 

बासव -- (निरूप्य आत्मगतम्‌) अहो प्रमादः परिजनस्य! यस्यव 
दशेनपथात्प्रयत्नेन रक्ष्यते तस्यैव दृष्टिगोचरे पतिता भवेदियम्‌ | | 
(विचिन्त्य) भवतु । एतत्‌ तावद्‌ भणिष्यामि । (प्रकाशं) 
हञ्जे, सागरिके, किमिति त्वमद्य मदनमहोत्सवपरिहीने 
परिजने सारिकामुज्झित्वा इहागता? तस्मात्तत्रव लघु गच्छ । 
एतदपि सर्वं पूजोपकरणं काः्चनमालाया हस्ते समर्पय | 


साग — यद्भर्व्याज्ञापपति । (तथा कृत्वा कतिचित्पदानि गत्वा, 
आत्मगतम्‌) सारिका पुनमेया सुसङ्गताया हस्ते समपिता । 
एतदप्यस्ति A Wag कुतूहलं, कि यथा तातस्यान्तःपुरे 
भगवानन ङ्गोऽच्यंते, अत्रापि तथेवेति न वेति । तस्मादलक्षिता 
भूत्वा प्रक्षिष्ये । तद्यावदिह पूजासमयो भवति, तावदहमपि 
भगवन्तं मदनमेव पूजयितुं कुसुमान्यवचेष्यामि । (इति 
कुसुमावचयं नाटयति 1) 

बासव — का्चनमाले, प्रतिष्ठापय अशोकमूले भगवन्तं TIAA । 

erat — यद्भ्त्याज्ञापयति । (तथा करोति 1) 

fag - (परिक्रम्यावलोक्य च) भो वयस्य, यथा विश्रान्तो नपुर- 
शब्दस्तथा तर्कयामि आगता देव्यशोकमूलमिति | 


राजा — वयस्य, सम्यागवधारितम्‌ । पश्य, इयं देवी। या किलेषा- | 


कुसुमसुकुमारमूतिदेधती नियमेन तनुतरं मध्यम्‌ | 
आभाति मकरकेतोः पाश्चेस्था चापयष्टिरिव ॥ ११॥ 


तदेहि, उपसर्पावः । (उपसृत्य) प्रिये! वासवदत्ते ! 


बासव — (विलोक्य ) क शमार्यपुत्रः ! जयतु जयत्वार्यपुत्रः | अलङ्कुरो त्विमं 
देशम्‌ आसनपरिग्रहेण । एतदासनम्‌ । अत्रोपविशत्वार्यपुत्रः। 


(राजा नाटयेनोपविशति ।) 


काश्चन ula, स्वहस्तदत्तैः कुसुमकुङ्कमचन्दनवासोभिः शोभितं कृत्वा 
रक्ताशोकपादपं, गत्वा अच्यंतां भगवान्‌ प्रयुस्नः । 

बासव — उपनय मे पूजोपकरणानि । | 
(काञ्चनमाला उपनयति । वासवदत्ता तथा करोति 1) 


राजा -- प्रिये वासवदत्ते, 


प्रत्यग्रमज्जनविशेषविविक्तकान्तिः 
कौसुम्भरागरुचिरस्फुर दंशुकान्ता । 

विभ्राजसे मकरकेतनमर्चयन्ती | 
बाळप्रबालविटपिप्रभवा लतेव ॥ १२॥ 


अपि च-- 


स्पृष्टस्त्वयेष दयिते स्मरपूजाव्यापृतेन हस्तेन । 
उङड्किन्नापरमृदुतरकिसलय इव लक्ष्यतेऽशोकः ॥ १३ ॥ 


अपि च-- 


अनङ्कोऽयमनङ्कत्वमद्य निन्दिष्यति धृवम्‌ । 
यदनेन न॑ सम्प्राप्तः पाणिस्पर्शोत्सवस्तव ॥ १४॥ 
काश्चन भत्र, अचितो भगवान्‌ प्रद्युम्न: । तत्करोतु भर्तुर्चितं पूजा- 
सत्कारम्‌ । 
बासव — तेन ह्यपनय कुसुमानि विलेपनं च । 
काचचचन- भत्र, एतत्‌ सवं सञ्जम | 
(वासवदत्ता नाट्येन राजानं पूजयति।) 
सागं — (गृहीतकुसुमा) हां धिक्‌, हा धिक्‌, कुसुमलोभक्षिप्तहृदयया 
अतिचिरं मया कृतम्‌ । तस्मादनेन सिन्धुवारविटपेनापावृत्त- 
शरीरा भूत्वा प्रेक्षिष्ये । (विलोक्य) कथं प्रेक्षित एव अपूर्वः 
कुसुमायुधः ! अस्माकं तातस्य अन्तःपुरे चित्रगतोऽच्यंते । 
इह प्रत्यक्षो लभ्यते | तस्मादहमप्येतैः कुसुमेरिहस्थितेव भगवन्तं 
कुसुमायुधं पूजयिष्ये । (इति कुसुमानि प्रक्षिपति ।) नमस्ते 

भगवन्‌ कुसुमायुध, शुभदशेनो मे भविष्यसि । दुष्टं यद्द्रष्टव u 
अमोधदर्शनो मे भविष्यसि । (इति प्रणमति 1) आश्चयम्‌ ! 
दृष्टोऽपि पुनः प्रेक्षितव्यः । तद्यावन्न कोऽपि मां प्रेक्षते, 
4 
हि 
4 





तावदेव गमिष्यामि । (इति कतिचित्पदानि गच्छति 1) 


meaa आर्यं वसन्तक, एहि। साम्प्रतं त्वमपि स्वस्तिवाचनिकं 
प्रतीच्छ । 


lene 


(विदूषक उपसर्पेति 1) | 
वासव — (विलेपनकुसुमाभरणदानपूर्वंकम्‌ ।) आयें, इदं तत्‌ स्वस्तिः 
वाचनिकं, प्रतीच्छ । 
विदू — (सहर्ष गृहीत्वा) स्वस्ति भवत्ये । 
(नेपथ्ये वेतालिक: पठति 1) 


अस्तापास्तसमस्तभासि नभसः पारं प्रयाते रवा- 
वास्थानीं समये समं नृपजनः सायन्तने सम्पतन्‌ । 

सम्प्रत्येष सरोरुहद्यृतिमुषः पादांस्तवासेवितुं 
प्रीत्युत्कर्षेकृतो दशामुदयनस्येन्दोरिवोद्वीक्ष्यते ॥ १५ ॥ 


साग — (ara सहर्ष परिवृत्य राजानं पश्यन्ती) कथमयं स राजा 
उदयनो यस्याहं तातेन दत्ता! तस्मात्परपोषणदूषितमपि मे 
शरीरमेतस्य दशेनेनाद्य बहुमतं संवृत्तम्‌ | | 


राजा -- कथमुत्सवापहूतचेतोभि: सन्ध्यातिक्रमोऽप्यस्माभिः नोपलक्षितः? 
देवि, पश्य 


उदयतटान्तरितमियं प्राची सूचयति दिङनिशानाथम्‌ । 
परिपाण्डुना मुखेन प्रियमिव हृदयस्थितं रमणी ॥ १६॥ 


देवि, तदुत्तिष्ठावः । आवासाभ्यन्तरमेव प्रविशावः । 

(सर्वे उत्थाय परिक्रामन्ति 1) 


साग — कथं प्रस्थिता देवी । भवतु, तदहमपि त्वरिता गमिष्यामि । 
(राजानं सस्पृहं दुष्ट्वा निःश्वस्य च) हा धिक्‌, मया 
मन्दभागिन्या प्रेक्षितुमपि चिरं न पारितोऽयं जनः । 


(इति निष्क्रान्ता ।) 
राजा -- (परिक्रामन्‌) 


देवि त्वन्मुखपद्धुजेन शशिन: शोभातिरस्कारिणा 
पश्याब्जानि विनिजितानि सहसा गच्छन्ति विच्छायताम्‌। 
श्रुत्वा ते परिवारवारवनितागीतानि भृङ्गाङ्गना 
लीयन्ते मुकुलोदरेषु शनक: सञ्जातलज्जा इव ॥ १७॥। 


(इति निष्क्रान्ताः सर्वे 1) 


॥ प्रथमोऽङ्कः समाप्तः ॥ 


श्री-श्रीहषदेवविरचिते 
नागानन्दे 
चतुर्थो ऽङ्कः 





७ कर? ON 


(ततः प्रविशति नायको (जीमूतवाहनो) मित्रावसुश्च ।) 


नायकः शय्या शाद्ठलमासनं शुचिशिला सद्य द्रुमाणामधः 
शीतं निझेरवारि पानमशनं कन्दाः सहाया मृगाः | 
इत्यप्राथितलभ्यसरवं विभवे दोषोऽयमेको वने 
दुषप्रापाथिनि यत्‌ परार्थंघटनावन्ध्यैवृंथा स्थीयते ॥ १॥ 


को अरसिक २ ५-० आओ 


मित्रावसु:- (ऊर्ध्वमवलोक्य) कुमार ! त्वर्यतां त्वयेताम्‌ । समयोऽयं. 
चलितुमम्बुराशे: | 
नायकः -- (आकर्ण्य) सम्यगुपलक्षितम्‌ | 
| उद्गर्जेज्जलकुङजरेन्द्रर भसास्फालानुबद्धोद्धतः 
सर्वाः पर्वतकन्दरोदरभूवः कुर्वन्‌ प्रतिध्वानिनीः । 
उच्चेरुच्चरति ध्वनिः श्रतिपथोन्माथी यथायं तथा 
प्रायः प्रेह्कदसङ्ख्यशङ्कवलया वेलेयमागच्छति ॥ २॥ 
मित्रा - कुमार ! नन्वागतेव । पश्य 
कबलितलवङ्गपल्लवकरिमकरोद्गारसुरभिणा पयसा । 
एषा समुद्रवेला रत्नद्यृतिरञ्जिता भाति ॥ ३॥ 
नायकः -- मित्रावसो ! पश्य शरत्समयपाण्डुभिः पयोदपटलेः प्रावृताः 
प्रालेयाचलशिखरश्मियमुद्वहन्त्यचलसानवः । 


मित्रा - कुमार! नैवामी मलयसानवः। नागानामस्थिसङ्छाताः 
खल्वेते । 


* Trivandrum Skt, Ser, LIX, 1917, with Sivargama’s commentary, 

यकः — (सोद्वेगम्‌) कष्टं, किन्निमित्तं पुनरमी सङ्घातमृत्यवो जाताः ý 
प्रत्रा - कुमार! कुमार! नेवामी सङ्घातमृत्यवः | 
गयकः -- मित्रावसो ! किमन्यत्‌ ? 
AAT - श्र्यताम्‌--पुरा किल स्वपक्षपवनापास्तसागरजलस्तरसा रसा- 
| तलादुद्धत्य भुजङ्गमान्‌ अनुदिनमाहारयति स्म वैनतेय: । 
nam: (सोद्वेगम्‌) कष्टम्‌, अतिदुष्करं करोति | ततस्ततः ? 
an — ततः सकलनागलोकविनाशशङ्किना नागराजेन गरुत्मानभि हितः 
बायकः-- (सादरम्‌) कि मां भक्षयेति ? 
मित्रा-नहि,नहि। 
नाथकः — किमन्यत्‌ ¦ 
fat — इदमुक्तम्‌-त्वदभिसम्पातत्रासात्‌ सहस्रशः स्रवन्ति भुजङ्गा- 
ङ्गनानां गर्भाः। शिशवश्च पश्चत्वमुपयान्ति। एवं च सन्तति- 
समुच्छेदादस्माकं तवैव स्वार्थहा निर्भवेद्‌, यदर्थमभिपतति 
भवान्‌ पातालम्‌ । तदेर्ककं भुजङ्गमानामनुदिवसँ समुद्रः 
तटस्थितस्याहमेव प्रेषयिष्यामीति । प्रतिपन्नं च तत्‌ 
पक्षिराजेन । 
इत्येकः प्रतिदिनं विहितव्यवस्थो 
यान्‌ भक्षयत्यहिपतीन्‌ पतगाधिराजः । 


यास्यन्ति यान्ति च गताश्च दिनेविवृद्धि 
तेषाममी तुहिनशैलरुचोऽस्थिकूटाः ॥ ४ ॥ 


नायकः — कष्टं, रक्षिताः किलैवं नागराजेन पन्नगाः ! 


जिह्वासहख्रद्वितयस्य मध्ये 

नैकापि सा तस्य किमस्ति जिह्वा । 
एका हिरक्षार्थम हिद्विषोऽद्य 

दत्तो मयात्मेति यया ब्रवीति ॥ ५॥ 









106. काव्यन।टकसङ्ग्रहे - 


_ आश्रर्यमाश्चयंम्‌ ! 
सर्वा्ुचिनिधानस्य कृतन्नस्य विनाशिनः । 
शरीरकस्यापि कृते मूढाः पापानि FAT ॥ | ` 
कष्टम्‌, अनवसानेयं विपत्तिर्नागानाम्‌ । (आत्मगतम्‌) 


नाम इाक्नुयामहँ स्वशरीरदानादेकस्यापि फणभूत 
कतुम्‌ ` 


(ततः प्रविशति प्रतीहारः 1) 


प्रतीहारः-आरूडोऽस्मि गिरिशिखरम्‌ । (विलोक्य) अये, मि 
समीपे वर्तते । यावदूपसर्पामि । (उपसृत्य प्रणम्य) 
कुमारो । 


मित्रा — सुनन्द ! किन्निमित्तमिहागमनम्‌ ¦ 
प्रती — (कर्णे) एवम्‌ । 
मित्रा - कुमार! तातो मामाह्वयते । 


नायकः — गम्यताम | i 
मित्रा - कुमारेणापि बहुप्रत्यवायेऽस्मिन्‌ प्रदेशे कुतूहलान्न चिर 
स्थातव्यम्‌ । 


(निष्क्रान्तो मित्रावसुः प्रतीहारश्च । ) 
नायकः यावदहमपि गिरिशिखरादवतीयं समुद्रतटमवलोकयामि | 


(परिक्रामति ।) 

( नेपथ्ये ) | 
हा पुत्र! agas! कथं व्यापाद्यमानः किलाद्य त्वं मय 
द्रष्टव्यः ! 


नायकः — (आकण्यं) अये, योषित इवातेप्रलापः ! तद्‌ यावदुपेत्य केयं 
कुतोऽस्या भयकारणमिति स्फुटीकरोमि । (परिक्रामति 1) 


(ततः प्रविशति क्रन्दन्त्या वृद्धयाऽनुगम्यमानः शङ्कच्‌ड 
गोपायितवस्त्रयुगलः किङ्कुरश्च ।) 

दा - (सास्रम्‌) हा पुत्रक! शङ्कचूड! कथं व्यापाद्यमान: किलाद्य 
त्वं मया प्रेक्षितव्यः ? अनेन मुखचन्द्रेण विरहितमन्धकारी- 
भविष्यति पातालम्‌ | 
gasan! किमेवमतिविक्लबा सुतरामात्मानं पीडयसि ! 
द्धा - (निवेण्ये पृत्रस्याङ्भान्यामृशन्ती) हा पुत्रक! कथं ते अदृष्ट- 
सूर्यसुकुमारं शरीरं निघुंणहूदयो गरुड आहारयिष्यति ? 
(कण्ठे गृहीत्वा रोदिति ।) 
शङ्ख - अम्ब! अलमलं परिदेवितेन । पश्य, 
क्रोडीकरोति प्रथमं जातं नित्यमनित्यता | 
धात्रीव जननी पश्चात्तदा शोकस्य कः क्रमः ॥ ७ ॥ 


बुद्धा - हा पुत्रक! तिष्ठ! मुहतेमपि तावद्‌ वदनं ते प्रेक्षिष्ये ! 

किङ्करः--एहि कुमार! कि तवेतया भणन्त्या ! पुत्रस्नेहमो हिता 
खल्वेषा न राजकार्यं जानाति | 

ae - भद्र! अयमहमागच्छामि । 

किङ्करः (आत्मगतम्‌) आनीतः खलु मया वध्यशिलासमीपं शभ चूडः | 
यावदेतद्‌ वध्यचिल्नं रक्तांशुकयुगल दत्त्वा वध्यशिलां दर्शयामि । 

नायक: अये, इयमसौ योषित्‌ । (शङ्कच्‌डं दृष्ट्वा) नूनमनेनाप्यस्याः 
सुतेन भवितव्यं, यदर्थमाँक्रन्दति | (समन्तादवलोक्य) न खलु 
पुनः किचिद्‌ भयकारणं पश्यामि । तत्‌ कुतोऽस्य भयं 
भविष्यतीति किमुपेत्य पृच्छामि? अथवा प्रसक्त एवायमालापः 
कदाचिदित एव व्यक्तिर्भविष्यति। तद्‌ विटपान्तरित- 
स्तावच्छुणोमि । 

किङ्करः (सालं कृताञ्जलिः) कुमार ' gas! एष स्वामिन आदेश 
इति कृत्वेदृशमपि निष्ठुरं मन्त्र्यते । 

शङ्क - भद्र! कथय | 

किड्कुरः- नागराजो वासुकिराज्ञापयति । 

शङ्ख — (शिरस्यञ्जलि कृत्वा सादरम्‌) कि मामाज्ञापयति स्वामी ! | 
किड्धूर:-- एतद्‌ रक्तांशुकयुगलं परिधायारोह वध्यशिलां, येन रक्तांशुक- 
चिह्नोपलक्षितं गरुडो गृहीत्वाहारकरणाय नेष्यति । 
नायकः (arag) कष्टमसौ वासुकिता परित्यक्तः तपस्वी । 
किङ्करः aga! गृहाणेतत्‌ । (वस्त्रयुगलमर्पयति 1) 


मर्पयति।) ३ 
बृद्धा - (पुत्रहस्ते वाससी दृष्ट्वा सोरस्ताडनम्‌) हा वत्स! एतत्‌ ag 
तद्‌ वध्यचिह्वं वसनं, येन बिभेति मे हृदयम्‌ । (मोहमृपमता ।) 
किङ्करः आसन्ना खलु गरुडस्यागमनवेला । तल्लध्वपक्रामामि | 
(निष्क्रान्तः 1) 
शङ्क — ara! समाश्वसिहि, समाश्वसिहि । 
वृद्धा — (समाश्चस्य, साम्‌) हा जात ! हा पुत्रक ! हा मनोरथशतलब्ध| | 
कुत्र त्वां पुनः प्रेक्षिष्ये! (कण्ठे गृहीत्वा रोंदिति 1) | 
नायकः--(सास्रम्‌) अहो, नैवंग्यं गरुत्मतः! अपि च- 
मूढाया मुठुरश्रुसन्ततिमुच: कृत्वा प्रलापान्‌ बहुन्‌ । 
कस्त्राता मम पुत्रकेति कृपणं दिक्षु क्षिपन्त्या दृशम्‌ । 
अङ्क मातुरुपाश्रितं शिशुमिमं त्यक्त्वा धुणामश्नतः 
waa खगाधिपस्य हृदयं aT मन्ये कृतम्‌ ॥ ॥ 


ag -- (अम्बाया अश्रूणि परिमाजेयन्‌) अम्ब ! अलमलं वैक्लब्येन । 
नतु समाश्वसिहि, समाश्वसिहि । 


वृद्धा - (aaa) पुत्रक! कथं समाश्वसिमि? किमेकपुत्र इति 
कृतानुकम्पेन निवतितोऽसि नागराजेन? हा कृतान्तहतक ! 
कथमिदानीं त्वया निघृणहृदयेनैवं विस्तीर्णे जीवलोके मम 
पुत्रक एव स्मृतः! सर्वथा हतास्मि मन्दभागिनी । (मूर्छा 
नाटयति ।) | 


ice . 

[यक:-- आत्तं कण्ठगतप्राणं परित्यक्तं स्वबान्धवेः । 
त्राये नैनं यदि ततः कः शरीरेण मे गुण: ॥ ९॥ 

[द्ध - अम्ब! संस्तम्भयात्मानम्‌ | 

द्धा - हा पुत्रक! weds! दुर्लभ: संस्तम्भः | यदेव नागलोक- 
परिरक्षकेण वासुकिना स्वयं परित्यक्तोऽसि, तथा कस्ते 
परित्राणं करिष्यति? 

शायकः - (उपसृत्य) नन्वयमहम्‌ | 

द्धा -- (ससम्भ्रममुत्तरीयेण पुत्रमाच्छाय नायकमुपसृत्य) गरुड ! 
विनतानन्दन! व्यापादय माम्‌ । अहं ते आहारनिमित्तं 
परिकल्पिता । 

नायकः — (सारम्‌) अहो पुत्रवात्सल्यम्‌ | 


अस्या विलोक्य मन्ये पुत्रखेहेन विक्लवत्वमिदम्‌ । 
अकरुणहृदयः करुणां कुर्वीत भुजङ्गशत्रुरपि ॥ १०॥ 


शङ्कः + अम्ब! अलमल त्रासेन । न खल्वयं नागशत्रुः | 
पद्य, 
महाहिमस्तिष्कविभेदमुक्तरक्तच्छटार्चाचतचण्डच चुः । 
क्वासौ गरुत्मान्‌ क्व च नाम सोमसौम्यस्वभावाकृतिरेष 
साधुः ॥ ११॥ 
बुद्धा - हा पुत्रक ! अहं पुनस्तव मरणभीता सर्वमेव गरुडमयं पश्यामि । 
नायकः — अम्ब ! मा भैषीः । नन्वयमहं विद्याधरः, त्वत्सुत सं रक्षणारथे- 
मेवायातः | 
बृद्धा - (सहर्षम्‌) पुत्रक ¦ पुनः पुनरेवं भण । 
नायकः -- अम्ब ! किमनेन पुनः पुनरभिहितेन ? कर्मणैव सम्पादयामि । 


बुद्धा - (शिरस्यञ्जरि कृत्वा) पुत्रक ! चिरं जीव । 

नायकः-- ममेतदम्बापेय वध्यचिह्लं 
प्रावृत्य यावद्‌ विनतात्मजाय । 
पुत्रस्य ते जीवितरक्षणार्थ 
स्वदेहमाहारयितुं ददामि ॥ १२॥ 





बुद्धा - (कणौ पिधाय) प्रतिहतं खल्वेतत्‌ । त्वमपि मे शङ्क च्‌ड- 
निविशेषः पुत्रक एव । अथवा शद्भचूडादधिकतरः, य एवं 
बन्धुजनपरित्यक्तं मम पुत्रकं शरीरप्रदानेन रक्षितुमिच्छसि । 


ae ~ (सस्मितम्‌) अहो, -जगद्विपरीतमस्य महासत्त्वस्य चरितम्‌ । 


कुत: 
विश्वामित्रः श्वमांसं श्वपच इव पुराभक्षयद्‌ यन्निमित्तं 
नाडीजङ्घो विजध्ने कृततदूपकृतिर्यत्कृते गोतमेन । 
पुत्रोऽयं काश्यपस्य प्रतिदिनमुरगानत्ति ताक्ष्यों यदर्थं 
प्राणांस्तानेव चित्रं तृणमिव कृपया यः परार्थे जहाति 
॥१३॥ 
(नायकमुद्दिय) भो महात्मन्‌! दशिता त्वयेयमात्म- 
प्रदानाध्यवसायान्निव्याजा मयि दयालुता । तदलमनेन 
निर्बन्धेन । कुत:- 
जायन्ते च म्रियन्ते च मादृशाः क्षुद्रजन्तवः | 
परार्थे बद्धकक्षाणां त्वादृशामुःद्भवः कुतः ॥ १४ ` 
aq किमनेन? मुच्यतामयमध्यवसायः | 


नाथकः — (TEAS हस्ते गृहीत्वा) कुमार शङ्ञचूड! न मे चिरा- | 
ल्लब्धावसरस्य परार्थसम्पादनमनोरथस्यान्तरायं कतुंमहेति 
भवान्‌ । (पादयोः पतित्वा) तदलं विकल्पेन । दीयतां 
वध्यचिह्वेम्‌ । | 

ङ्क - भो महासत्व ` किमनेन वृथाप्रयासेन? न खलु TET: 
agas शङ्खपालकुल मलिनीकरिष्यति । अथ ते वयमनु- 
कम्पनीया:, तदियमस्मद्विपत्तिविक्लबा यथा न परित्यजति 
जीवितमम्बा, तथाभ्यूपायश्रिन्त्यताम्‌ | 


यकः ~ किमत्र चिन्त्यते? चिन्तित एवाभ्युपाय-। स ठु त्वदायत्तः ॥ 

m — कथमिव { 

फयकः- भ्रियते स्रियमाणे या त्वयि जीवति जीवति | 

तां यदीच्छसि जीवन्तीं रक्षात्मानं ममासुभिः ॥ १५॥ 

अयमभ्युपायः । तदर्पय त्वरितं वध्यचिह्वम्‌ । यावदनेनात्मान- 
माच्छाद्य वध्यशिलामारोहामि । त्वमपि जननीं पुरस्कृत्य 
अस्मादवेशान्निवर्तेस्व | कदाचिदियमालोक्यव सक्चिकृष्टमाघात- 
स्थानं स्त्रीसहभुवा कातरत्वेनाम्बा प्राणान्‌ जह्यात्‌ । कि च 
न पश्यति भवान्‌ इदं विपन्नपन्नगानेकक ङ्कालसङ्कूलं महा 
इमशानम्‌ ! | 


तथा fe— 
च-चचच्चःूदधता धंच्युतपिशितलवग्राससंवृद्धर्धे 
गृहौरारब्धपक्षद्ितयविधुतिभिबदधमान्द्रान्धका रे | [ वाना- 
बक्त्रोद्वान्ताः पतन्त्यश्छिमिति शिखिशिखाश्रेणयोऽस्मिञ्शि- 
मा्रस्रोतस्यजस्रखुतबहलवसावासविखे स्वनन्ति ॥ १६॥ 


शङ्क - कथंन पश्यामि ? 
प्रतिदिनमश्ून्यमहिनाहारेण विनायकाहितप्रीति । 
शिधवलास्थिकपाळं वपुरिव रौद्रं मशानमिदम्‌ ॥ १७॥ 
तद्‌ गच्छ । किमेभिस्त्रासनोपायेः? आसन्नः खलु गरुडः 
स्यागमनसंमयः । (मातुरग्रतो जानुभ्यां स्थित्वा शिरोनि- 
हिताञ्जलि:) अम्ब ! त्वमपि निवतंस्वेदानीम्‌ | 

समुत्पत्स्यामहे मातयंस्यां यस्यां गतौ वयम्‌ । 
तस्यां तस्यां प्रियसुते ! माता भूयास्त्वमेव नः ॥ १८॥ 
(पादयोः पतति 1) 


बद्धा - (सास्रमात्मगतम्‌) कथं पश्चिममस्य वचनम्‌! पुत्रक! 
त्वामुज्झित्वान्यत्र मे पादौ न प्रसरतः। तत्‌ त्वया सह 
गमिष्यामि । 


शङ्ख - (उत्थाय) यावदहमपि नातिदूरे भगवन्तं दक्षिणगोकणं 
प्रदक्षिणीकृत्य स्वाम्यादेशमनुतिष्ठामि । (उभौ निष्क्रान्तौ ।) 


'नायकः-- कष्टम्‌, न सम्पन्नमभिलषितम्‌ । तत्‌ कोऽत्राभ्युपायः ? 
(सहसा प्रविश्य) 
काञ्चुकोयः-इदं वासोयुगलम्‌ | 


नायकः — (दुष्ट्वा सहर्षमात्मगतम्‌) दिष्टया सिद्धमभिवाञ्छितमने- 
नातकितोपनतेन रक्तांशुक युगलेन | 


काञ्चु -- इदं वासोयुगलं देव्या मित्रावसोजँनन्या कुमाराय प्रेषितम्‌ । 
परिधत्तां कुमारः । 

नायकः — उपनय । 

(aaa उपनयति।) 


नायकः — (गृहीत्वात्मगतम्‌) सफलीभूतो मे मलयवत्याः पाणिग्रहण-' 
fafa: । (परिधाय प्रकाशम्‌) कञ्चुकिन्‌ ! गम्यताम्‌ । 
मद्वचनाद'भिवादनीया देवी । | 
काञ्चु - यदाज्ञापयति कुमारः । (निष्क्रान्तः) 


नायकः वासोयुगमिदं रक्त प्राप्तकाले ममागतम्‌ । 
करोति महतीं प्रीति परार्थ देहमुज्झतः ॥ १९॥ 

गरुड: -- 


नायक: -- 


(दिशो विलोक्य) यथायं चलितमलयाचलशिखरशिलास- 
मुच्चयः प्रचण्डो नभस्वान्‌ तथा तकंयामि आसन्नीभूतः पक्षिराज 
इति । अपि च-- 


तुल्याः संवतेकाभ्रै: पिदधति गगनं पङ्क्तयः पक्षतीनां 
तीरं वेगान्निरस्तं क्षिपति भुव इव प्लावनायाम्बु सिन्धोः । 
कुर्वन्‌ कल्पान्तशङ्कां सपदि च सभयं वीक्षितो दिख्दिपेन्द्रे- 
देहोद्योतो दशाशाः कपिशयति शिशुद्वादशादित्य- 
दीप्तिः ॥ २० ॥ 
तद्‌ यावदसौ नागच्छत्येव शङ्खचूडः, तावत्‌ त्वरिततरमिमां 
वध्यशिलामारोहामि । (तथा कुर्वन्‌ उपविश्य स्पर्शं नाटयन्‌) 
अहो स्पर्शोऽस्याः ! 
न तथा सुखयति मन्ये मलयवती मलयचन्दनरसार्द्रा । 
अभिवाञ्छितार्थसिध्ये वध्यशिलेयं यथा स्पृष्टा ॥ २१॥ 


अथवा कि मलयवत्या ? 
शयितेन मातुरङ्के विस्रब्धं शैशवे न तत्‌ प्राप्तम्‌ । 
लब्धं सुखं मयास्या वध्यशिलाया यदुत्सङ्गे ॥ २२॥ 
तदयमागत एव गरुत्मान्‌ । यावदात्मानमाच्छाद्य तिष्ठामि । 
(तथा करोति।) 
(ततः प्रविशति गरुडः 1) 
एष भोः ! 
क्षिप्त्वा fara हिमांशोर्भयक्ृतवलयां संहरन्‌ शेषमूति 
सानन्दं स्यन्दनाश्चत्रसनविचलिते पूष्णि दृष्टोऽग्रजेन । 
एष प्रान्तावसज्जज्जलधरपटलात्यायतीभूतपक्षः 
प्राप्तो वेलामही धं मलयमहमहिग्रासगृध्नुः क्षणेन ।।२३॥ 
संरक्षता पन्नगमद्य पुण्यं मयाजितं यत्‌ स्वशरीरदानात्‌ । 
भवे भवे तेन ममैवमेवं भयात्‌ TAT: खलु देहलाभः ॥ २४॥ 

was: — (नायकं निवेर्ण्ये) 
अस्मिन्‌ वध्यशिलातले निपतितं शेषानहीन्‌ रक्षितुं 

निर्भिद्याशनिदण्डचण्डतरया चञ्च्वाधुना वक्षसि । 

भोक्तुं भोगिनमुद्धरामि तरसा रक्ताम्बरप्रावृतं | 

` दिग्धं मद्भयदीयंमाणहृदयप्रस्यन्दिनिवास॒ुजा ॥ २५॥ _ 


(अभिपत्य नायक गृह्वाति । नेपथ्यात्‌ पुष्पाणि ५ 
दुन्दुभिध्वनिश्च । ऊर्ध्वं दृष्ट्वाकण्ये च) अये पृष 
दुन्दुभिध्वनिश्च ! 


आमोदानन्दितालिनिपतति किमियं पुष्पवृष्टिनँभस्तः 
स्वर्गे कि वैष चक्रं मुखरयति दिशां दुन्दुभीनां निनादः। ` 
(विहस्य) | 
आ ज्ञातं सोऽपि मन्ये मम जवमरुता कम्पितः पारिजात: 
सार्धं संवर्तकाश्रैरिदमपि रसितं जातसंहारशङ्कुः ॥ २६॥ 
नायकः — (आत्मगतम्‌) दिष्टघा कृतोर्थोऽस्मि । | 
गरुडः — (कलयन्‌) 
नागानां रक्षिता भाति गुरुरेष यथा मम । 
तथा सर्पाशनाशङ्कां व्यक्तमद्यापनेष्यति ॥ २७॥ 


तद्‌ यावदहं मलयशिखरमारुह्य यथेष्टमाहारयामि । 
(नायक गृहीत्वा निष्क्रान्तः ।) 


॥ चतुर्थोऽङ्कः समाप्तः ॥ 











श्रीमहेन्द्रविक्रमपल्लवस्य 
भगवदज्जुकीयं 
O प्रहसनम्‌ 


| x x x 
शाण्डिल्य:--भो भगवन्‌ ! इदमुद्यानम्‌ । 
परिब्राजकः--प्रविशाग्रतः । विविक्तशरणारण्यप्रतिश्रया वयम्‌ | 
* + * 
(ततः प्रविशति गणिका चेट्यौ च 1) 
गणिका --हज्जे, मधुकरिके, मधुकरिके ! कुत्र कुत्र रामिलक: ? 
चेटी -- अज्जुके ! अहमागच्छामीति भणित्वा नगरमेव प्रविष्ट आवृत्तः । 
गणिका --हञ्जे ! कि नु खलु भवेत्‌ ! 
चेटी -- किमन्यद्‌, गोष्ठी त्वरयितुम्‌ । | 
गणिका --इदानीमपि न पर्याप्ता गोष्ठी । 
चेटी — gee अज्जुका भणति। आसव एव गोष्ठी, यो मदयति 
हासयति लज्जाधीरमपि स्त्रीजनम्‌ । 
गणिका --गच्छ, त्वरयैनम्‌ । 
चेटी - अज्जुके, तथा । (निष्क्रान्ता ) 
गणिका - हञ्जे ! परभृतिके, परभृतिके ! कुत्र कुत्र उपविशावः ? 
चेटी - अज्जुके! एतस्मिन्‌ कुसुमितसहकारतिलकमण्डिते शिलापट्टके 
मुहर्तकमुपविश्य एकं वस्तुकं गायतु अज्जुका । | 
गणिका -एवं भवतु | 


+ Ed, by P. Anujan Achan, Jayantamangalam, 1925 

(उभे उपविश्य गायतः I) 
परभृतमधुकरनादज्याघोष: काम एष उद्याने । | 
तिष्ठति सहकारशरो मुह्यति नूनं मनोऽपि मुनेः ॥ १॥ i 


शाण्डि — (आकण्ये) अये ! कोकिलरवः । (पुनविभाव्य) न खल्वयं 
कोकिलरव: । पायसे घृतप्रक्षिप्तमिवातिमधुरः कोऽपि गीतरवः 
भवतु, पश्यामि तावत्‌ । (विलोक्य) अविधा ! का नु खल्वेष 
तरुणी दर्शनोयाऽनवरोहेणालङ्कारेणालड्कूतास्योद 
इवोपविष्टा । छि 


चेटी -- अज्जुके | 
शाण्डि - अयि! गणिका खल्वियम्‌ । धन्याः खलु सधनाः | 
चेटी -- द्वितीयमप्येक॑ वस्तुकं गायत्वज्जुका : 
गणिका --तथा । (पुनर्गायति ।) 
मधुमासजातदर्प: Heed: कामिनीकटाक्षसखः | 
अपि योगिनामिह मनो विध्यति फुल्लैरशोकशरेः ॥ २॥ | 
शाण्डि - अतिमधुरं प्रस्रवति कण्ठात्‌ । श्वुणोतु भगवान्‌ | 
परि — शब्दप्रयोजनं श्रोत्रम्‌ । प्रसङ्गमत्र न गच्छामि । 
शाण्डि -- प्रसङ्कमपि साम्प्रतं करिष्यसि, यद्यस्य कार्षापणो भवेत्‌ ¦ 
परि — आः! युक्तव्यवहारी भव | 
शाण्डि मा कुप्यः, अयुक्त प्रब्राजकाणां कोपितुम्‌ | 
परि — एष न व्यवहरामि | 
शाण्डि — इदानीं पण्डितोऽसि । | 
(ततः प्रविशति यमपुरुष: । ) 


४ 
7 


पमपुरुषः:--एष भोः | 
भूतानि यो हरति कर्महतानि लोके | 
यः प्राणिनां सुकृतदुष्कृतकमेसाक्षी । 
उक्तोऽस्मि तेन शमनेन यमेन देहे 
प्राणान्‌ प्रजावधिविधौ विनियोजयेति ॥ ३ ॥ 

तस्मात्‌ 
नानाराष्ट्रनदीवनाचलवतीं भूमि समालोकयन्‌ 
मेघैस्तोयभरावनम्रनिचयेः प्रच्छाद्यमानो भृशम्‌ । 
तीर्त्वा चारणसिद्धकिन्नरयुतं वातोद्धताभ्रं नभः 
सम्प्राप्तोऽस्मि यमेन यत्र विहितस्तर्कादिवाहं पुरम्‌ ॥४॥ 
तत्‌ क्व नु खलु सा? अये इयं सा! 
सपल्लवैस्तप्तसुवर्णवणेरशोंकपुष्पस्तब्क मनोज्ञैः । 
अन्तहिता भाति वराङ्गनैषा सन्ध्या भ्रजालैरिव चन्द्रलेखा ॥५॥ 
भवतु । अस्त्यस्याः कर्मावशेषः । मुहूर्त स्थित्वा प्राणान्‌ 
हरामि । 
चेटी -- अज्जुके ! दर्शनीय: खल्वेषोऽशोककिसल्यः, एनं गृह्णामि । 
गणिका --मा मेवम्‌ । अहमेव गृहामि । | 
यमपुरुष:--अयं स॒ देशकाल: । यावत्‌ सर्पत्वमुपगम्याशोकशाखायां 
स्थित्वास्याः प्राणान्‌ हरामि । (तथा कुर्वन्‌) अयमिदानीं 


इ्यामां प्रसन्नवदनां मधुरप्रलापां 

मत्तां विशालजघनां वरचन्दनार्द्राम्‌ । 
रक्तोत्पलाभनयनां नयनाभिरामां 

क्षिप्रं नयामि यमसादनमेव बालाम्‌ ॥ ६॥ 


(गणिका पल्लवापचयं करोति ।) 
यमपुरुषः-अयं संदंशकालः | (तथा करोति।) 
गणिका - हम्‌ ! केनापि दष्टास्मि ! 
चेटी - अम्महे! एष सोऽशोककोटरान्तरितो व्यालः | 
गणिका - हम्‌ ! व्यालः! 
anfes — (उपगम्य) भवति! किमेतत्‌? 
चेटी - आर्य! एषा अज्जुका व्यालेन दष्टा । 

परि -- क्षीणेनास्याः कर्मणा भवितव्यम्‌ । कुतः, 
स्वकर्म भोक्तुं जायन्ते प्रायेणेव हि जन्तवः । 
क्षीणे कर्मणि चान्यत्र पुनगंच्छन्ति देहिनः n ७॥ 
चेटो — अज्जुके! कि बाधते? 
गणिका -सीदतोव मे शरीरम्‌, उद्भ्रमन्तीव मे दृष्टि, आकुलितमिव मे 
हृदयं, निर्गच्छन्तीव मे प्राणा: । शयितुमिच्छामि । 





चेटी — सुखं शेतामज्जुका | 
गणिका -मातरमभिवादय । 


AT - को 
> = वाला प.” 

चेटो -- मा मेवम्‌ । स्वयमेव मातरमअभिवादयिष्यसि । 
गणिका --रामिलकमालिङ्ग । (इति सूच्छिता ।) 
चेटी -- हा! हता खल्बज्जुका ! 
यमपुरुषः-हन्त ! हृताः प्राणा: । एष भोः ! 
गङ्गामुत्तीयं विन्ध्यं शुभसलिलवहां नमंदामेष सह्यं 
गोलेयीं कृष्णवेण्णा पशुपतिभवनं सुप्रयोगां च काच्चीम्‌ । 
कावेरीं ताम्रपर्णीमथ मलयगिरि सागरं लङ्खयित्वा 
वेगादुत्तीये लङ्कां पवनसमगतिः प्राप्तवान्‌ ध्मेदेशम्‌॥ ८॥। 
अयं विशालशाखो वटवृक्षः । अत्रासीनं चित्रगुप्तं नयामि । 
( निष्क्रान्तः 1) | 
चेटो -- हा! अज्जुके! 4 
शाण्डि — भगवन्‌ ! परित्यजति खल्वेषा गणिकादारिका आत्मनः प्राणान्‌ । 
परि -- मूर्ख! परमप्रियाः प्राणिनां प्राणा: । प्राणैस्तु परित्यज्यते 
शरीरमिति वक्तव्यम्‌ । | | 
शाण्डि आ:! अपेहि! अकरुण! frag! anager! दुष्टबुद्ध ! 


| 

भिन्नचारित्र! कूरशकट ! मुधामुण्ड ! a 
| 

| 
| 





i e W 
हेन्द्रविक्रमपल्लवविरचितं भगवदज्जुकीयम्‌ 119 


[रि — किमभिप्रेतं भवतः ? 
mis -- नामाष्टशतं ते पूरयिष्यामि | 
परि -- छन्दतः | 
शाण्डि - भो भगवन्‌ ` दुःखितोऽस्मि । 
परि -- किमर्थम्‌? 
शाण्डि — अस्माकं स्वजन एषा | 
परि -- कथं स्वजनो नाम? S 
mis -- एषा प्रत्राजका इव न क्वचित्स्नेहं करोति । 
परि -- दुलंभखेहो$पि भूयो$थेयोगात्‌ ख्िह्यतीति युक्तम्‌ । कुतः, 
ये निर्ममा मोक्षमनुप्रपन्ना: 
झास्त्रोपदिष्टेन पथा प्रयान्ति । 
तेषामपि प्रीतिपराङमुखानां 
गुणेष्वपेक्षां हृदयं करोति ॥ ९ ॥ 
ज्ञाण्डि -- भो भगवन! न शक्नोमि आत्मानं धारयितुम्‌ । उपसृत्य 
रोदिमि । 
धरि - न खलु न खलु गन्तव्यम्‌ । 
शाण्डि- मा कुप्यः । अयुक्त प्रत्राजकानां कोपितुम्‌ । (उपसृत्य) हा! 
अज्जुके ! हा प्रियसम्पन्ने ! हा मधुरगायिनि ! 
चेटी - आर्य! किमेतत्‌! 
शाण्डि -- भवति ! aa! 
चेटी — (आत्मगतम्‌) युज्यते सर्वानुकम्पी साधुजनो नाम | 
ज्ञाण्डि- भवति ! आमृशामि तावदेनाम्‌ । 
चेटी — प्रभवति आर्यः । 
ज्ञाण्डि-- हा! भवति! (पादौ स्पृशति ।) 
र 
4 


Rad 

चेटो - मा मा पादावामर्ष्टुम्‌ । 


शण्ड - आः! आकुलितो$स्मि । शीर्ष पादमपि न जानामि । 
तालफळयोनौ कालेयचन्दनातुलिप्तावनधोमुखो ७”, 
स्तनौ जीवन्त्या नासाडितौ । 


चेटी -- (आत्मगतम्‌) एवं तावत्करिष्यामि । आये | अज्जुकां ` 
परिपालय । यावन्मातरमानयामि । 


शाण्डि -- गच्छ शोघम्‌ । अहं माता अमातृणाम्‌ । 


चेटो - (आत्मगतम्‌) सानुक्रोश एष ब्राह्मणोऽञ्जुकांटुन परित्यजति 
यावद्‌ गच्छामि । (निष्क्रान्ता 1) : 


शाण्डि गतैषा । स्वैरं रोदिमि । हा अज्जुके! हा मधुरगायिनि!. 

परि -- शाण्डिल्य! न कतेव्यमेतत्‌ । | 

शाण्डि--आ: ! अपेहि frag! मामपि त्वामिव तर्कयसि ? 

परि -- आगच्छ वत्स! अधीष्व तावत्‌ । 

शाण्डि -- भगवन्‌ ! किम्‌! चिकित्स्यतां तावदेषा अनाथा तपस्विनी । | 

परि -- किमोषधशास्त्रं भवतः ? 

शाण्डि अघं ते योगस्य फलम्‌ । 

परि -- (आत्मगतम्‌) एष खलु तपस्वी कतेव्याबोध्यतया आश्रमापवादं 
न जानाति। किचिच्छतं महेश्चरादिभिर्योगाचार्येः शिष्यानुक्रोशः 
सङ्गं न बाधत इति। तदस्य प्रत्ययोंत्पादनं करिष्यामि ईदृशो | 
योग इति । अस्या गणिकायाः शरीरे आत्मानं योजयामि । | 

(योगेनाविष्टः। ) | 
गणिका --(उत्थाय) शाण्डिल्य ! शाण्डिल्य ! 


शाण्डि-- (सहर्षम्‌) अविधा! प्रत्यागतप्राणा खल्वेषा । भवति! 
अयमस्मि । 





| 

णिका --अप्रक्षालितपाणिभ्यां मा स्प्राक्षीः । 
शाण्डि अविधा ! अतिचौक्षिणी खल्वियम्‌ | 
गणिका -एहि वत्स! अधीष्व तावत्‌ | 


शाण्डि — इहाप्यध्ययनम्‌ ! भगवन्तमेवोपसर्पामि । भो भगवन्‌! 
अयि ! मृतो भगवान्‌ । हा वाचालक! हा अतियोगवित्तक ! 
हा उपाध्याय! हा एवं बहु जानन्तोऽपि म्रियन्ते ! 


(ततः प्रविशति माता चेटी च।) 

चेटी — ऐत्वेतु माता । 
माता — कृत्र कुत्र मे दारिका ! 
चेटी -- एषा अज्जुका उद्याने व्यालेन दष्टा तिष्ठत । 
माता — हा! हतास्मि मन्दभागा ! 
चेटी - आश्वसितु, आश्वसितु माता । एषाज्जुका स्वस्था तिष्ठति ॥ 
माता — ननु प्रकृतिस्था यथा । ofa वसन्तसेने, किमेतत्‌ ? 
गणिका -वृषळवृद्धे ! मा स्प्राक्षीः । 
माता — हा धिक! किमेतत्‌ ¦ 
चेटी - अत्यारूढोऽस्या विषवेगः | 
माता — गच्छ शीघं, वेद्यमानय । 
चेटी - मातः! तथा । (निष्क्रान्ता) 

। (ततः प्रविशति रामिलकश्चेटी च।) 
चेटी -- एत्वेत्वावृत्तः । आवृत्तमपश्यन्ती सन्तप्यत्यज्जुका । 


रामिलकः-- इच्छामि तावदस्या: कलमधुरवचोमुखं विशालाक्ष्याः । 
मधुपत्रतोऽभिपातुं विकसितमिव कोमलं कमलम्‌ ॥ १० ॥ 


( उपेत्य) 
कथं मां दुष्ट्वा परावृत्तमुखी स्थिता? 

(वस्त्रान्ते TET) 
एतन्निवत्तेय सुगात्रि मुखारविन्द- 
मीषत्तरद्धपरिवृत्तमिवारविन्दम्‌ । 
` प्रीणाति नाम तब वक्त्रमसवंदृष्ट- 
मल्पाल्पपीतमिव पाणिपुटेन तोयम्‌ ॥ ११॥ 





गणिका --भोस्तामिस्र ! मुच्यतां मम वस्त्रान्तः । 
रामि — भवति! किमिदम्‌? 
माता -- यदाप्रभृति व्यालेन दष्टा तदाप्रभृत्यसम्बद्धानि मन्त्रयते । 
रामि — एवम्‌ | 
व्यक्तमस्या गतं चेतस्ततइ्शून्ये तपस्विनी । 
शरीरेऽन्येन केनापि सत्त्वयुक्तेन धषिता ॥ १२॥ 


(प्रविश्य वैद्यश्चेटी च) 

चेटी -- एत्वेत्वार्य: । 

aa: -- कुत्र सा? 

चेटो -- एषा खल्वज्जुका स्वस्था स्थिता । 

बैद्यः -- धषिता खलु महासपेंण खादिता भवेत्‌ | 
चेटी -- कथमार्यो जानाति ? 


aa: ~ महान्तं विकारं करोतीति । आनय सर्वारम्भान, यावदारभे 
विषतन्त्रम्‌ । (उपविश्य मण्डलं रचयित्वा) कुण्डलकुटिल- 
गामिनि ! मण्डलं प्रविश मण्डलम्‌ । वासुकिपुत्र ! तिष्ठ तिष्ठ । 
झू, शु । यावच्छिरावेधं करिष्यामि । कुत्र कुठारिका? | 


गणिका --मूर्ख ! वैद्य ! अलं परिश्रमेण | 


aa: - अथि! पित्तमप्यस्ति। अयं ते पित्तं वातं श्रुष्माणं च 
नाशयामि । | 


रामि -- क्रियतां यत्न: । न खल्वक्रतज्ञा वयम्‌ । 


/ 

द्य: - सुन्दरगुलिकं व्यालवैद्यमानयामि । (निष्क्रान्तः ।) 
(aa: प्रविशति यमपुरुष: । ) 


प्रभपुरुष:--भो: ¦ भत्सितोऽस्मि यमेन । 
न सा वसन्तसेनेयं क्षिप्रं तत्रेव नीयताम्‌ । 
अन्या वसन्तसेना सा क्षौणायुस्तामिहानय i १३॥ 


इति । यावदस्याइशरीरमर्निसंयोगं नोपनीयते, तावत्सः 
प्राणामेनां करोमि । (विलोक्य) अये,` उत्थिता खल्वियम्‌ ! 
भोः किन्नु खल्विदम्‌ ¦ 
अस्या जीवो मम करे उत्थितैषा वराङ्गना । 
आश्चर्य परमं लोके भुवि पूव न दृश्यते ॥ १४॥ 
(सर्वतो विलोक्य ) 
अये! अत्रभवान्‌ योगी परिद्राजकः क्रीडति । किमिदानीं 
करिष्ये! भवतु, दुष्टम्‌ । अस्या गणिकाया आत्मानं 
परिव्राजकशरीरे. न्यस्य अवसिते कर्मणि यथास्थानं योज- 
यिष्यामि। (तथा कृत्वा) 
एते विप्रशरीरेऽस्मिन्‌ स्त्रीप्राणा विनियोजिताः | 
यथासत्वं यथाशीलं प्रायो यास्यन्ति विक्रियाम्‌ ॥ १५॥ 
परि - (उत्थाय) परभृतिके! परभृतिके ! 
शाण्डि - अविधा ! प्रत्यागतप्राणः खलु भगवान्‌ । आः ! तर्कयामि दुःख- 
भागिनो न म्रियन्त इति । 
परि — कुत्र कुत्र रामिलः ¦ 
रामि - भगवन्‌! अयमस्मि | 
शाण्डि — भगवन्‌ ! किमेतत्‌ ? कुण्डिकाग्रहणोचितो वामहस्तः शङ्खवलय-. ` 
पूरित इव मे प्रतिभाति। नैव भगवान्‌ नेवाज्जुका । 
भगवदज्जुक नाम संवृत्तम्‌ | 


i 
> i 

परि -- रामिलक! आलिङ्ग माम्‌ । 

mis - किंशुकमालिङ्ग । 

परि -- रामिलक, मत्ता खल्वहम्‌ | 

शाण्डि-न हि हि । उन्मत्तः खलु त्वम्‌ । 
रामि -- भगवन्‌! आश्रमविरुद्ध: खल्वयमालाप: | 
परि -- सुरां पिबामि । 

शाग्डि--विषं पिब भवतु, परिहासप्रमाणं ज्ञास्यामि । 
परि -- परभृतिके! परभृतिके! आलिङ्ग माम | 
चेटी -- अपसर। | 

माता - पुत्रि वसन्तसेने ! 

परि — इयमस्मि। मातः! वन्दे । 

माता — भगवन्‌! किमेतत्‌? 


परि -- मातः! प्रत्यभिजानासि माम्‌? रामिलक! अद्य चिरायितं; 
खलु त्वया । 


रामि -- भगवन! न वश्योऽस्मि । 


(प्रविश्य वेद्यः) 
aa: -- गुलिका मया अष्टौ गृहीताः। औषधं च। क्षणे क्षणे 
जीविष्यति मरिष्यतीति । उदकमुदकम्‌ । 
चेरी — इदमुदकम्‌ | 2 
खल्वियम्‌ | 


वेद्यः ~ गुलिकामवघट्टयामि। अविधा! न खल्वियं दष्टा । गि 


. ` गणिका -मूखे ! वद्य! anag! प्राणिनामन्तकमपि न जानीषे । | 


कतमेमेयं सर्पेण व्यापादितेति वद । 
aa: ~ किमत्राश्चयंम्‌ ? 

पणिका - शास्त्रमप्यस्ति ? 
द्यः - शास्त्रसहस्रमस्ति | 
गणिका - —afe, ब्रृहि वेद्यशास्त्रम्‌ । 
qa: - gmg भवती ! 
वातिकाः पैत्तिकाश्चैव शु-शु-- 
अविधा ! पुस्तक पुस्तकम्‌ ! 
शाण्डि अहो, वँद्यस्याभिरूपता! . एकपदे विस्मृतः । भवतु, मम 
वयस्य एव इदं पुस्तकम्‌ । 
बैद्यः — शृणोतु भवती । 
वातिकाः पैत्तिकाश्चैव झुष्मिकाश्च महाविषाः । 
त्रीणि सर्पा भवन्त्येते चतुर्थो नाधिगम्यते ॥ १६॥ 


गणिका --अयमपशब्द: | त्रयः सर्पा इति वक्तव्यम्‌ । त्रीणीति नपुंसकं 
भवति । 


बैद्यः — अविधा! वेयाकरणसर्पेण खादिता भवेत्‌ | 
गणिका - कियन्तो विषवेगाः ? 
बैद्यः — विषवेगाशशतम्‌ | 
गणिका --न न, सप्तविषवेगाः । तद्यथा- 
रोमाञ्चो मुखशोषश्च वैवर्ण्यं चेव वेपथुः | 
हिक्का श्वासश्च सम्मोहः aad विषविक्रियाः ॥ १७॥ 


सप्तविषवेगादतित्रान्तोऽश्चिभ्यामपि न शक्यते चिक्रित्सिततुस 
अथ वक्तव्यमस्ति चेद्‌ ब्रूहि । 





aa: - न खल्वस्म।कं विषय: ; नमो भवत्ये । 
(निष्क्रान्तः । ) 
( प्रविश्य यमपुरुष: ) 

यमपुरुषः--भोः ! | 
गर्भस्रवेश्च पिटकज्व रकरण रोगे- 
गुल्माधिशूलहृदायाक्षिशिरोरुगाद्यै: । 
अस्मिन्‌ क्षणे बहुविधे: खलु विद्रवं श्च 
क्षिप्रं कृता यमपुराभिमुखाश्च जीवाः ॥ १८॥ | 
यावदहमपि भगवत्सन्देशमनुतिष्ठामि । (गणिकामुपेत्य) 
भगवन्‌ ! मुच्यतां वृषल्याः शरीरम्‌ । 
गणिका छन्दतः | 


यमपुरुषः-यथास्वं जीवविनिमयं कृत्वा स्वकार्यमनुतिष्ठामि । (तथा 
कृत्वा निष्क्रान्तः । ) 


परि — शाण्डिल्य! शाण्डिल्य ! 

शाण्डि - एष भगवान्‌ स्वभावे पर्यवस्थितः | 

गणिका -परभृतिके ! परश्रृतिके ! 

चेटी - एषा अज्जुका स्वभावेन मन्त्रयते । 

माता -- पुत्रि वसन्तसेने ! 

रामि — प्रिये वसन्तसेने, इत इतः । | 
(निष्क्रान्ता गणिका माता रामिलकश्चेटयौ च ।) 

शाण्डि -- भगवन्‌! किमेतत्‌ ? | 

परि -- महती खलु कथा । आवासे कथयिष्यामि ॥ | 


+ ik * 


aes नाम प्रहसनं समाप्तम्‌ ॥ 





श्रोभट्रनारायणविरचित 
SpA के हारे 
वेणीसहार 
तृतीयोऽङ्कः 


as क * 


(ततः प्रविशतः कर्णदुर्योधनौ 1) 
बूर्योधनः-अङ्गराज ` 
तेजस्वी रिपुहतबन्धदु:खपारं 
बाहुभ्यां व्रजति वृतायुधप्लवाभ्याम्‌ । 
आचार्यः सुतनिधनं निशम्य सङ्ख्ये 
कि शस्त्रग्रहसमये विशस्त्र आसीत्‌ ॥ १॥ 


अथवा सूक्तमिदमभियुक्तः प्रकृतिः दुस्त्यजेति । यतः शोकान्ध- 
मनसा तेन विमुच्य क्षत्रधर्मकार्केश्यं द्विजातिधमंसुलभो 
दैन्यपरिग्रह: कृतः । 


कर्ण: -- राजन्‌, न खल्विदमेवम्‌ | 


git — कथं तहि! 


कर्ण: — एवं किलास्याभिप्रायो यथाश्वत्थामा मया पृथिवी राज्येऽभिषेक्तव्य 
इति | तस्याभावाद्‌ वृद्धस्य मे ब्राह्मणस्य वृथा शस्त्रग्रहणमिति 
तथा कृतवान्‌ । 


gat — (सशिरःकम्पम्‌ ) एवमिदम्‌ ! 
कर्णः -- एतदर्थं च कोरवपाण्डवपक्षपातप्रवृत्तमहासङ्ग्रामस्य राजकस्य 
परस्परक्षयमपेक्षमाणेन तेन प्रधानपुरुषवधे उपेक्षा कृता । 


Pi 
+ Edn. with Jagaddhara’s commentary, N. S. Press, Bombay, 1897. 

gat - उपपन्नमिदम्‌ । 
कर्ण: ~ अन्यच्च राजन्‌ ! द्रुपदेताप्यस्य बाल्यात्‌ प्रभृत्यभिप्राय 
न स्वराष्ट्रे वासो दत्तः । 
दुर्यो - साधु अङ्गराज! साधु! निपुणमभिहितम्‌ । 
कर्णः ~ न चायं ममकस्याभिप्रायः । अन्येऽभियुक्ता अपि नेवेदमन्य था 
मन्यन्ते । ६ | 
दुर्यो - एवमेतत्‌ । कः सन्देहः ? 
दत्वाऽभयं सोऽतिरथो वध्यमानं किरीटिना । 
सिन्धुराजमुपेक्षेत नेवं चेत्‌ कथमन्यथा ॥ २॥ 
कृपः — (विलोक्य) वत्स! एष दुर्योधन: सूतपुत्रेण 
O न्यग्रोधच्छायायामुपविष्टस्तिष्ठति । तदुपसर्पावः | 
(तथा कृत्वा) 
उभो - विजयतां कौरवेश्चरः | १ 
gat — (दुष्ट्वा) अये, कथं कृपोञ्चत्थामा च! (आसनादवतीर्य 
कृपं प्रति) गुरो! अभिवादये। (अश्वत्थामानमुदिश्य) © 
आचार्यपुत्र ! | 
एह्यस्मदर्थहततात ! परिष्वजस्व 
क्लान्तैरिमेमंम निरन्तरमङ्गम ङ्गैः | 
स्पशैस्तवैष भुजयोः सदृशः पितुस्ते 
शोकेऽपि नो विक्ृतिमेति तनूरुहेषु ॥ ३ ॥ | 
(इत्यालिङ्ग्य mà उपवेशयति ।) 
(अश्वत्थामा बाष्पमुत्सृजति ।) | 
कणः -- द्रोणायन! अलमत्यर्थमात्मानं शोकानले प्रक्षेप्तुम्‌ । 
दुर्यो - आचार्यपृत्र ! को विशेष आवयोरस्मिन्‌ व्यमनमहार्णवे? पश्य! 


$ 
i 


ol 

तातस्तव प्रणयवान्स पितुः सखा मे 

शस्त्रे यथा तव गुरुः स तथा ममापि । 
कि तस्य देहनिधने कथयामि दुःखं 

जानीहि तदगुरुशुचा मनसा त्वमेव ॥ ४॥ 


हृषः — वत्स! यथाह कुरुपतिस्तथवंतत्‌ | 


अश्वत्थामा--राजन ! एवं पक्षपातिनि त्वयि युक्तमेव शोकभारं लघूकतुम्‌। 
किन्तु, 
मयि जीवति यत्तातः केशग्रहमवाप्तवान्‌ । 
कथमन्ये करिष्यन्ति पुत्रेभ्यः पुत्रिणः स्पृहाम्‌ ॥ ५॥ 
कर्णः -- द्रौणायने ! किमत्र क्रियते? यदा तेनेव सर्वपरिभवपरित्राण- 
हेतुना शस्त्रमुत्सूजता तादुशीमवस्थामात्मा नीतः । 


अश्व — अङ्गराज! किमाह भवान्‌ किमत्र क्रियत इति? श्रूयतां 
यत्क्रियते- 
यो यः शस्त्रं बिभति स्वभुजगुरुमदः पाण्डवीनां चमूनां 
यो यः पाः्चाळगोत्रे शिशुरधिकवया गर्भशय्यां गतो वा। 
यो यस्तत्कर्मसाक्षी चरति मयि रणे यश्च यश्च प्रतीपः 
क्रोधान्धस्तस्य तस्य स्वयमपि जगतामन्तकस्यान्त- 
कोऽहम्‌ ॥ ६॥ 
अपि च, भो जामदग्न्यशिष्य कर्ण ! 
देश: सोऽयम रातिशोणितजलेर्यस्मिन्‌ Bar: पूरिताः 
aata तथाविधः परिभवस्तातस्य केशग्रहः | 


तान्येवाहितशस्त्रधस्मरगुरूण्यस्त्राणि भास्वन्ति मे 
यद्रामेण Ha तदेव कुरते द्रोणात्मजः क्रोधनः ॥ ७॥ 


दुर्यो -- आचार्यपुत्र ! तस्य तथाविधस्यानन्यसाधारणस्य ते वीरभावस्य 
किमन्यत्‌ सदृशम्‌ ! 

अश्व -- 


कणे: -- 


अंबे — 


कर्ण: — 

राजन्‌ ! सुमहान्‌ खलु द्रोणपुत्रेण वोडुमध्यवसित: स 7 
तदहमेवं मन्ये, भवता कृतपरिकरोऽयमुच्छेत्तु लोकत्रयम्‌ 
समर्थः, कि पुनर्युंविष्ठिरबलम्‌ ? अतोऽभिषिच्यतां सेनापत्ये । 
सुष्ठु, युज्यमानमभिहितं युष्माभि:। किन्तु प्राक्‌ प्रतिपन्नोज्य- 
मर्थोऽङ्गराजस्य । | 
राजन्‌ ! असदशपरिभवशोकसागरे निमज्जन्तमेनमद्भरा 


नैवोपेक्षितुं युक्तम्‌ । अस्यापि तदेवारिकुलमनुशासनीयम | 
अतः किमस्य पीडा भविष्यति? । 


राजन्‌! किमद्यापि युक्तायुक्तविचा रणया ? 


प्रयत्नपरिबोधितः स्तुतिभिरद्य शेषे निशा- 
मकेशवमपाण्डवं भुवनमद्य निस्सोमकम्‌ । 

इयं परिसमाप्यते रणकथाद्य दोश्शालिना- 
मपैतु नृपकाननातिगुरुरद्य भारो भुवः ॥ ८ ॥ 


(विहस्य) द्रोणात्मज ! वक्तुं सुकरमिदं दुष्करमध्यवसितुम्‌ | 
बहवः कौरवबले अस्य PAN: शक्ताः | | 
अङ्गराज! एवमिदम्‌ । बहवः कौरवबलेऽत्र शक्ताः ¦ कितु 
दुःखोपहतः शोकावेगवशाद्‌ ब्रवीमि न पुनर्वीरजनाधिक्षेपेण । | 


qe! दुःखितस्याश्रुपातः, कुपितस्य चायुधद्वितीयस्य सङ्ग्रामावः 
तरणमुचितम्‌, नवंविधाः प्रलापाः | 


(सक्रोधम्‌) अरे रे राधागर्भभारभूत! सूतापसद ! ममाषि 
नामाश्चत्थाम्रो दुःखितस्याश्चुभिः प्रतिक्रियामुपदिशसि, न 
शस्त्रेण ? पश्य- | 
fidia गुरुशापभाषितवशात्‌ कि मे तवेवायुधं 
सम्प्रत्येव भयाद्विहाय समरं प्राप्तोऽस्मि कि त्वं यथा: 
जातोऽहं स्तुतिवंशकीर्तेनविदां कि सारथीनां कुले 


्षुद्रारातिक्ृताप्रियं प्रतिकरोम्यखेण नास्त्रेण यत ॥ ९ ॥ 


ail 


Pi 

am: — (सक्रोधम्‌) अरे रे वाचाट ! वृथाशस्त्रग्रहणदुविदग्ध ! वटो ! 
निर्वीयं वा सवीय वा मया नोत्सृष्टमायुधम्‌ । 
यथा पाः्चालभीतेन पित्रा ते बाहुशालिना ॥ go N 


अपि च- 


सूतो वा सूतपुत्रो वा यो वा को वा भवाम्यहम्‌ । 
दैवायत्तं कुले जन्म मदायत्तं तु पौरुषम्‌ ॥ ११ ॥ 


अश्व — (सक्रोधम्‌) अरे रे रथकारकुलकलङ्कू ! अरे राधागर्भभारभूत ! 
आयुधानभिज्ञ ! तातमप्यधिक्षिपसि ? अथवा- 
स भीरुः शूरो वा प्रथितभुजसारस्त्रिभुवने 
कृतं यत्तेनाजौ प्रतिदिनमियं वेत्ति वसुधा । 
परित्यक्तं शस्त्रं कथमिति स सत्यव्रतधरः 
gaga: साक्षी त्वमसि रणभीरो ! वव नु तदा ॥ १२॥ 
कर्ण: — (विहस्य) एवं, भीरुरहम्‌ । त्वं पुनः विक्रमैकरसं स्वपितरमनु- 
स्मृत्य न जाने कि करिष्यसीति । महान्मे संशयो जातः । 


अपि च रे मूढ! 
यदि सस्त्रमुज्झितमशस्त्रपाणयो 
न निवारयन्ति किमरीनुदायुधान्‌ | 
यदनेन मौलिदलनेऽप्युदासितं 
सुचिरं स्त्रियेव नृपचक्रसन्निधो ॥ १३ N 


अश्व — (सक्रोधं सकम्पं च) दुरात्मन्‌ ! राजवल्लभप्रगल्भ | सूतापसद! 
असम्बद्धप्रलापिन्‌ | 
कथमपि न निषिद्धो दुःखिता भीरुणा वा 
द्रपदतनयपाणिस्तेन पित्रा ममाद्य । 
तव भूजबलदर्पाध्मायमानस्य वामः 
शिरसि चरण एष न्यस्यते वारयेनम्‌ ॥ १४॥ 

कुप-दुर्यो-गुरुपुत्र ! मर्षय मर्षय । (इति निवारयतः 1) 


कर्ण: -< 


अश्च — 


अश्व -- 

(इति तथा कतुमुत्तिष्ठति 1) 


(अश्वत्थामा चरणप्रहारं नाटयति। ) 
(सक्रोधमुत्थाय, खङ्गमाकृष्य) अरे दुरात्मन्‌, ब्रह्मबन्धो, 
आत्मक्लाघिन्‌ ! | 

जात्या काममवध्योऽसि चरणं त्विदमुद्धतम्‌ । 

अनेन लूनं खङ्गेन पतितं वेत्स्यसि क्षितौ ॥ १५॥ 
अरे मूढ ! जात्या काममवध्योऽहम्‌, इयं सा जातिः परित्यक्ता । 
(इति यज्ञोपवीतं छिनत्ति । पुनश्च सक्रोधम्‌) 


$ 
अद्य मिथ्याप्रतिज्ञोऽसो किरीटी क्रियते मया । 
शस्त्रं गृहाण वा त्यक्त्वा मौलौ वा रचयाञ्जलिम्‌ ॥ १६॥ 


(उभावपि खद्धमाकृष्यान्योन्यं प्रहतुमुद्यतौ । कृपदुर्योधनौ 
निवारयत: 1) 


आचायेपुत्र ! शस्त्रग्रहणेनालम्‌ । 
वत्स ! सूतपुत्र ! शस्त्रग्रहणेनालम्‌ । 


मातुल ! मातुल! fe निवारयसि? अयमपि तातनिन्दाः 
प्रगल्भः सूतापसदो धृष्टद्युम्नपक्षपात्येव । 


राजन्‌ ! न खल्वहं निवारयितव्यः | 


उपेक्षितानां मन्दानां धीरसत्त्वैरवज्ञया । 
अत्रासितानां क्रोधान्धै भवत्येषा विकत्थना ॥ १७॥ 


ES SC FERC ETS 


राजन्‌ ! मुञ्च मुञ्चैनम्‌! आसादयतु मद्धजान्तरनिष्पेष- 
सुलभमसूंनामवसादनम्‌ । अन्यच्च राजन्‌ ! स्नेहेन वा कार्येण 
वा यत्त्वमेनं ताताधिक्षेपकारिणं दुरात्मानं मत्तः परिरक्षितु- 
मिच्छसि तदुभयमपि वृथैव ते । पझ्य- 


SN 


wi 

हणः — 


zat — 
कृपः — 
अश्च — 


कृप: — 
अश्च — 


कर्णः — 
अश्व -- 


पापप्रियस्तव कथं गुणिनः सखाऽयं 
सूतान्वयः शशधरान्वयसम्भवस्य | 
हन्ता किरीटिनमहं नृप yga कुर्या 
क्रोधादकर्णमपृथात्मजमद्य लोकम्‌ ॥ १८॥ 
(इति प्रहतुंमिच्छति 1) 
(खङ्गमादाय) अरे वाचाट! ब्राह्मणाधम! अयं न भवसि! 
राजन्‌ ! मुञ्च मुञ्च । न खल्वहं वारयितव्यः | 
(इति हन्तुमिच्छति ।) 
(दुर्योधनकृपौ निवारयतः |) 
कर्णं ! गुरुपुत्र ! कोऽयमद्य युवयोर्व्यामोहः ? 
वत्स ! अन्यदेव प्रस्तुतमन्यत्रावेग इति कोऽयं व्यामोहः ? 
स्वबलव्यसनं चेदमस्मिन्काले राजकुलस्यास्य युष्मत्त एव 
भवतीति वामः पन्थाः । 


मातुल! न लमभ्यतेऽस्य कट्प्रलापिनो रथकारकुलकलङ्कुस्य 
दर्पः शातयितुम्‌ | 
वत्स! अकाल: खलु स्वबलप्रधानविरोधस्य । 
मातुल ! यद्येवम्‌- 
अयं पापो यावन्न निधनमुपेयादरिशरैः 
परित्यक्तं तावत्‌ प्रियमपि मयास्त्रं रणमुखे । 
बलानां नाथेऽस्मिन्‌ परिकुपितभीमाजुंनभये 
समुत्पन्ने राजा प्रियसखबलं वेत्तुं समरे ॥ १९॥ 
(इति खङ्गमुत्सृजति |) 
(विहस्य) कुलक्रमागतमेवैतद्धवादुशाँ यदस्त्रपरित्यागो नाम । 


नतु रे! अपरित्यक्तमपि भवादृशेरायुधं चिरर्पारित्यक्तमेव 
निष्फलत्वात्‌ | 

कर्णः — 


अश्च — 


कणः — 


अश्व — 


दुर्यो -- 

अरे मूढ ! 

धृतायुधो यावदहं तावदन्यैः किमायुधैः । 

यद्वा न सिद्धमस्त्रेण मम तत्‌ केन सेत्स्यति ॥ २० ॥ 

( नेपथ्ये ) 

आः दुरात्मन्‌ ! द्रौपदीकेशाम्बराकर्षणमहापातकिन्‌ ! 4 
राष्ट्रापसद ! चिरस्य खलु कालस्य मत्सम्मुखीनमागतो$सि । 
क्षुद्रपशो ! क्वेदानीं गम्यते? अपि च, भो भो राधेयदुर्योधन- 
सौबलप्रभृतयः पाण्डवविद्देषिणश्चापपाणयो मानधनाः 


स्पृष्टा येन शिरोरुहे नुपशुना पा्चालराजात्मजा | 
येनास्या: परिधानमप्यपहृतं राज्ञां गुरूणां पुरः । . 
यस्योरःस्थलशोणितासवमहं पातुं प्रतिज्ञातवान्‌ 


सोऽयं मद्भजपञ्जरे निपतितः संरक्ष्यतां कौरवाः ॥२१॥ | 
(सर्व आकणयन्ति ।) 


(सोत्प्रासम्‌) अङ्गराज! सेनापते! जामदग्न्यशिष्य ! द्रोणो 
पहासिन्‌ ! भुजबलपरिरक्षितसकललोक ! (“ ध॒तायुधः इति 
पठित्वा) इदं तदासन्नतरमेव संवृत्तम्‌। रक्षैनं साम्प्रतं भीमाद्‌ ` 
दुःशासनम्‌ | 


आः, का शक्तिः वृकोदरस्य मयि जीवति दुःशासनस्य छाया- 
मप्याक्रमितुम्‌ ? युवराज! न भेतव्यं न भेतव्यम्‌ । अयमह- 
मागतोऽस्मि। (इति निष्क्रान्तः । ) 


राजन्‌ कोरवनाथ ! अभीष्मद्रोणं सम्प्रति कौरवबलमालोडयन्तौै | 
भीमाजुनो राधेयेनेवंविधेनान्येन वा न शक्येते निवारयितुम्‌ । 
अतः स्वयमेव भ्रातुः प्रतीकारपरो भव । 


आः, का शक्तिदुरात्मनः पवनतनयस्यान्यस्य वा मयि जीवति 
शस्त्रपाणौ वत्सस्य च्छायामप्याक्रमितुम्‌ । वत्स, न भेतव्यं न 
भेतव्यम्‌ । कः कोऽत्र भोः? रथमुपनय। (इति निष्क्रान्तः । ) : 


TE el 

ma — 


(नेपथ्ये कलकलः i) 


(ससम्ञ्रमम्‌) मातुल! कष्टं कष्टम्‌। एष ज्ञातुः 
प्रतिज्ञाभङ्गभी रः किरीटी समं दुर्योधनराधेयौ शरवर्षेरभिद्रवति। 
सर्वथा पीतं दुःशासनशोणितं भीमेन। न खलु विषहे | 
दुर्योधनानुजस्येनां विपत्तिमवलोकयितुम्‌ | अनृतमनुमतं नाम | 
मातुल ! शस्त्रं शस्त्रम्‌! 

सत्यादप्यनृतं श्रेयो घिक्स्वगं नरकोऽस्तु मे । 

भोमाद्‌ दुःशासनं त्रातुं त्यक्तमत्यक्तमायुधम्‌ ॥ २२ ॥ 


(इति ag ग्रहीतुमिच्छति ।) 
( नेपथ्ये ) 


महात्मन्‌ ! भारद्वाजसूनो! न खलु सत्यवचनमुल्ल ङ्कयितुमहेसि | 


कृषः — वत्स! अदारीरिणी भारती भवन्तमनृतादभिरक्षति । 


अश्च — 


कथमियममानुषी वाङ्‌ नानुमनुते सङ्ग्रामावतरणं मम ? 
सर्वथा पाण्डवपक्षपातिनो देवा अपि । भोः, कष्ट कष्टम्‌ ! 
दुःशासनस्य रुधिरे पीयमानेऽप्युदासितम्‌ । 
दुर्योधनस्य कर्तास्मि किमन्यत्‌ प्रियमाहवे ॥ २३ ॥ 


मातुल ! राधेयंक्रोधवशादनार्यमस्माभिराचरितम्‌ । अतस्त्वमपि 
तावदस्य राज्ञः पाश्चेदर्ती भव | 


ga: — गच्छाम्यहमत्र प्रतिविधातुम्‌ | भवानपि शिबिरसन्चिवेशमेव 


प्रतिष्ठताम्‌ । 
(परिक्रम्य निष्क्रान्तौ ) 


॥ तृतीयोऽङ्कः समाप्तः ॥ 


श्रीधीरनागविरचितायां 
कुन्दमालायां 
तृतीयोऽङ्कः 





(ततः प्रविशति शोकसन्तप्तो रामो लक्ष्मणश्चाग्रतः 1) 
लक्ष्मण:--आर्य इत, इतः | 
( परिक्रम्य) 


प्रथममनपराधां तां समुत्कृष्य देवी- 
मगममहमगाधे कानने त्यक्तुकामः | 
पुनरपि कुलशेषं राममादाय देवं 
स्वजनविपदि दक्षः क्वाप्यधन्यः प्रयामि ॥ १ ॥ | 


हा! सुष्ठु खल्विदमुच्यते- 


“प्रमाद: सम्पदं हन्ति प्रश्नयं हन्ति विस्मयः | 

व्यसनं हन्ति विनयं हन्ति शोकश्च धीरताम्‌ ॥” २॥इति॥ 
तथा हिञएष मन्दरमहीधरसमानधैर्यो भगवतो वाल्मीके- 
रागमनमुपलभ्य तद्दशेनाथं ` गोमतीतीराश्रमपदमुच्चलितः । 
सम्प्रति तामेव दिशं परित्यज्य शोकावेगसमाक्षिप्तहृदयो 
महावनाभिमुखं प्रस्थितः । ततः किमेनं सम्यग्‌ ज्ञापयामि ? 
अथवा तत्किमनेन प्रतिहारेण धावितं मार्गमादेशयामि, यथा- 
यमचेतयन्नेव वाल्मीकेराश्रममनुप्राप्नोति । इत इत आर्यः । 


रामः — (निःश्वस्य) 


* Edn., Dakshina Bharati Series, Madras, 1923. 

नीतस्तावन्मकरवसतौ वन्ध्यतां शैलसेतु: 

देवो वह्िने च विगणितः शुद्धिसाक्ष्ये नियुक्तः । 
इक्ष्वाकूणां भूवनमहिता सन्तति्नेक्षिता मे 

कि कि मोहादहमकरवं मैथिली तां निरस्य ॥ ३ ॥ 

(परिक्रम्य ) 
भोः भोः ! कष्टम्‌ ! अतिनिरालम्बरतपरिवन्याः प्रवास: ! 

पातयति सा वव दृष्टि कस्मिन्नासाद्य चित्तमाश्वसिति । 
जीवति कथं निराशा श्वापदभवने वने सीता ॥ ४ ॥ 


नक्ष्मण:-- (आत्मगतम्‌) आर्याया विप्रवासं तनयवैशसं च समनुचिन्त्य 
सुतरामयं सन्तप्यते, ततः प्रस्तावान्तरेण देवीवृत्तान्तमपसारयामि। 
(प्रकाशम्‌) इतस्तावदवलोकयत्वार्यः- 
मरकतहरितानामम्भसामेकयोनि- 
मंदकलकलहंसीगीतरम्योपकण्ठा | 
नलिनवनविकासैर्वासयन्ती दिगन्ता- 
न्नरवर पुरतस्ते दृश्यते गोमतीयम्‌ ॥ ५ ॥ 


रामः — (स्पर्शमभिनीय) 
मुक्ताहारा मलयमरुतश्चन्दनं चन्द्रपादाः 
सीतात्यागात्प्रभृति नितरां तापमेवावहन्ति । 
अद्याकस्माद्रमयति मनो गोमतीतीरवायु- 
नूनं तस्यां दिशि निवसति प्रोषिता सा वराकी॥ ६ ॥ 
लक्ष्मण:-अतिविषमोऽयं निम्नगावतार:, तदप्रमत्तमवतीयेताम्‌ । 


(उभाववतरणमभिनीय ) 
. (निवेण्यं) 
यथैतान्यविरलपदन्यासलाञ्छितानि सैकतानि वृन्तमात्राव- 


"शेषतया संसूच्यमानकुसुमापचया रोधोळताः तदालूनकिसलयतया 
विरलच्छाया वनस्पतयः, तथा जानामि प्रत्यासन्नवतिना 


मनुष्याधिवासेन भवितव्यम्‌ । तथा fe- 

अभिनवरचितानि देवतानां 
जलकुसुमेबेलिमन्ति सैकतानि । 

इयमपि कुरुते तरङ्गमध्ये 
भूजगवधूललितानि कुन्दमाला ॥ ७ ॥ 


रासः -- न केवलं प्रत्यासञ्चवतिना प्रतिस्रोतो [प ]गतेनापि मनुष्याधि- 
वासेन भवितव्यम्‌ । d 


रूक्ष्मणः-आश्चयेमाश्चयंम्‌ | एषा हि कुन्दमाला चरणसपर्यामिव कतुकामया 
समुद्रगामिन्या तरङ्गपरम्परया क्रमेण देवस्य पादान्तिकमुपहता। 
अवहितं प्रेक्षणीया विरचना, तदवलोकयत्वार्य: । t 


` (गृहीत्वोपनयति 1) 


रामः -- (निवेण्य रोमाच्चमभिनीय) वत्स, दष्टपूर्वमिदं कुसुमरचना- 
कौशलम्‌ | | 


लक्ष्मण:--क्व दृष्टम्‌ ? 


Coat Gr Dr 


रामः -- क्व वान्यत्रेदृशस्यावस्थानम्‌ ? 
लक्ष्मण:--कि देव्याम्‌ ? i 
रामः - अथ किम्‌ । १ 


लक्ष्मण:--को जानाति दुविदग्ध: प्रजापति: कथं कथं क्रीडतीति? | 
गच्छत्वायं:, इदमेव गोमतीतीरं प्रति्रोतोऽनुसरावो यावदस्याः 
कुन्दमालायाः प्रभवसासादयावः | 


San tis 


Mad 


रामः — सुलभसादृश्यो लोकसन्निवेशः । न चैतावदस्माकं भागधेयम्‌ ।| 
इतश्च अत्यन्तविप्रकृष्टे देशे परित्यक्तायाः सीताया आगमनं | 
न सम्भाव्यते। तथाप्यादेशय मार्ग येनेदं सलिलान्तरममु चन्तौ | 
वसतिमासादयावः । | 


लम्मणः--एषा .नदीभूमिः कण्टकितशकंराशुक्तिंपुटदुः:खसच्चारा, तद्यथा | 
यथा मार्गमादेशयामि तथा तथा इानेरागन्तव्यमार्येण | | 


रामः -- एवं क्रियताम्‌ । यद्यपीयमभिमता कुन्दमाला तथापि 
देवतोपहारशङ्कया नोपभोगमुपनीयते । (इति विमुञ्चति ।) 


al 


a | 

;क्ष्मणः-- एतां वेत्रलतां विलङ्घय पदं मास्मिन्‌ कृथाः शुक्तयो 
मूर्द्धानं व्यवधाय नामय पुरो दूरावनम्रस्तरु: | 
चापाग्रेण विकृष्य मुख पुरतः शाखां तिरश्चीमिमा- 
मुत्त्रस्यन्ति पुरा शरारुदयिता धीरं परिक्रम्यताम्‌ ॥ S N 
रामः -- (यथोक्त परिक्रम्य) वत्स, किमेतस्मिन्‌ देशे भगदतो वाल्मीके- 
राश्रमसन्निवेशः ? 
लक्ष्मण:--कि दुष्टमायेण ! 
रामः -- असो तनुत्वादवधानदृश्या 
दिश: समाक्रामति धूमलेखा | 
आक्कृष्यमाणो मृदुनानिलेन 
| श्रोत्रेषु सम्मूच्छेति सामनादः ॥ ९ ॥ 
लक्ष्मणः:--सम्यगुपलक्षितमार्यण । अहमप्यग्रतो गत्वा निरूपयामि । 
(परिक्रामंस्तनुस्तम्भमभिनीय ) कथमेतस्मिन्‌ पदोद्धारे ससाध्व- 
समिव मे हृदयम्‌, स्तम्भितावूरू, उत्क्षिप्यमाणौ चरणौ नाग्रतो 
भूमि गन्तुमुत्सहेते ! तत्किमिदम्‌ ' (विचिन्त्य) सुव्यक्त 
गुरुजनसमाक्रान्तेन प्रदेशेन भवितव्यम्‌ । अथ पदानीव 
लक्ष्यन्ते! (भूमि निर्वर्णयति ।) 
रामः — किकृतोऽयं वत्सस्य भूमितिरूपणायामादरः ¦ 
लक्ष्मण:-एतानि नितान्तमनोहरतया सङ्कान्तच रणतलसौकुमार्याणि 
ललितनिभ्रृतविन्यासतया विज्ञायमानस्त्रीपदभावानि पुलिनतळ- 
सन्निवेशपदानि दृश्यन्ते । पश्यत्वार्यः 
विलासयोगेन परिश्रमेण वा 
स्वभावतो वा निभृतानि मन्थरम्‌ । 
पदानि कस्याश्रिदिमानि सैकते 
प्रयान्ति तुल्यं कलहंसवि भ्रमैः ॥ १० ॥ 
रामः — (निर्वण्यं सहर्षम्‌) वत्स, किमुच्यते कस्याश्चिदिति’ ननु 
वक्तव्यम्‌-सीतायाः qatfa—afa । पश्य | 

समानं संस्थानं निभृतललिता सेव रचना 
तदेवैतद्रेाकमलरचितं चारु तिलकम्‌ । 

यथा चेयं दुष्टा हरति हृदयं शोकविधुरं \ 
तथा ह्यस्मिन्देव्या सपदि पदपङ्क्तिविनिहिता ॥ ११ ॥ 


लक्ष्मणः-(सहर्ष म्‌) यावदेतामेव पदपङक्तिमनुसरन्तौ वाल्मी केराश्रमपदमनू 
सराव: । यथा चेयं प्रत्यग्रनिहिता पदपङक्तिस्तथा जानामि 
प्रत्यासन्नवतिन्या देव्या भवितव्यमिति । i 

e 


(ततः प्रविशति सीता 1) 


सीता -- faatad सवनम्‌, उपासिता सन्ध्या, हुतो हुतवहः, अवगाहिता 
भगवती भागीरथी, भगवतीं भागीरथी मुहिश्य......स्वहस्त- 
ग्रथिता कुन्दमाला समपिता। इदानीमहमुन्ततगम्भीरशीतल 
लताजालं प्रविश्य अतिथिजनोपस्थानयोभ्यानि कुसुमान्यः 
वचिनोमि । (प्रविष्टकेनापचयं नाटयति 1) 


लक्ष्मणः-एषा पदपङ्क्तिः क्रमेण मार्गवशात्‌ पुलिनतलं परित्यज्य 
स्थलमारूढा, प्रणष्टा च । तदिदमेव पुरस्तात्सन्दुश्यमानः 
लतागुल्मप्रच्छायमतिरमणीयमध्यास्य गतश्रमो भगवन्तं 
प्राचेतसमुपसर्पावः | 


रामः — यदभिरुचितं भवते । (परिक्रम्योपविशतः 1) 
रामः — (निःश्वस्य सबाष्पम्‌) वत्स वत्स! 


सोता -- (कर्ण दत्वा) को नु खल्वेष सजलजलधरस्तनितगम्भीरेण | 
स्वरविशेषेणात्यन्तदुःखभाजनमपि मे शरीरं रोमाः्चयति? 
निरूपयामि तावत्‌ क एष इति । अथवा न युक्त ममाज्ञात्वा | 
परमाथमस्थाने दृष्टि विसर्जयितुम्‌ । किमत्र ज्ञातव्यम्‌? 
नावनाहयति मे शरीरं परपुरुषशब्दो रोमा्चग्रहणेन । | 
सुव्यक्तं सोऽत्र निरनुक्रोशः सम्प्राप्तः। तञ्चिवेणयामि । अथवा 
तथा पराङ्मुखे जने एवमभिमुखीभवामीति यत्सत्यमात्मनोऽपि ` 
अहं लज्जितास्मि। तत्न प्रेक्षिष्ये। (पराङ्मुखी भूत्वा) कथं 


i 

न प्रभवाम्यात्मन:? आवज्यंते मे बलात्कारेण तत्रैव दृष्टि: । 
किमपरं करोमि आत्मनो राजपराधीनताया नियोग: । 
(fatala) अंहो दुष्ट इति परितोषः, चिरप्रवास इति 
मन्युः, परिक्षाम इत्युद्वेगः, निरनुक्रोश इत्यभिमानः, चिरपरिचित 
इत्यनुरागः, दर्शनीय इत्युत्कण्ठा, स्वामीति बहुमानः, कुश- 
लवयोस्तात इति कुट्मबिनीसऱद्भावः, अपराधं प्रवेशितास्मीति 
लज्जा, न जानामि आर्यपुत्रदरशनेन कोदुशीमवस्थामनु. 
भवामीति । 


लक्ष्मणः--किमर्थमार्यो मामकस्मादेवामन्त्र्य वाष्पायमाणनयनस्तूष्णी- 
मधोमुखः संवृत्तः । 


रामः — निःसंपातविविक्तमिदमरण्यं तटरुहतरुच्छायासमाकीर्णरमणीय- 
सैकतां प्रसत्नसलिलवाहिनीं समुद्रगामिनीं चावलोकयनत्‌ संस्मृत्य 
दण्डकावनवासमेवं वैक्लव्यमनुप्राप्तोऽस्मि | 


सीता — आर्यपुत्र, स्मरसि वनवासं, न पुनर्वनवासितं जनम्‌ ' 
लक्ष्मग:--कि तत्र दुःखैकवासे वनवासे स्मतेव्यमिति? 


रामः -- वत्स, लक्ष्मण, किमेवं ब्रवीषि gana वनवासे 
स्मर्तव्यमिति । पश्य पश्य- 


किसलयसुकुमारं पाणिमालम्ब्य देव्या 
विविधरतिसखीभिः सङ्क॒थाभिदिनान्ते । 
चरणगमनवेगान्‌ मन्थरस्य स्मरामि 
स्रतपयसि तटिन्याः सैकते चङ्क्रमस्य ॥ १२ ॥ 


सीता -- अयि निरनुक्रोश, किमेतेन  संलापस्थानेन- अशरणं दुःखितं 
जनमधिकतरं बाधसे ¦ 


लक्ष्मणः- आर्य, अलं शोकेन | 


रासः — कथं न शोचामि मन्दभाग्यः? पश्य पश्य- 





142 काव्यनाटकसङ्ग्रहे = नाटकसङ्ग्रह 


पूर्व वनप्रवासः पश्चाल्लङ्का ततः प्रवासोऽयम्‌ | 
आसाद्य मामधन्यं SATS गता सीता ॥ १३ ॥ 

सीता - आर्यपुत्र, निर्वासिताया असदृशम्‌ । 

रामः — at! जनकराजपुत्रि! | 

सोता - अल्पपृण्यभागिन्या वर्जेनीय ? 

रामः -- हा! वनवाससहायिनि! 

सीता -- अप्येतन्न साम्प्रतम्‌ ! 

रामः -- हा! क्व गताऽसि? 

सोता -- यत्र मन्दभाग्या गच्छति । 

रामः -- देहि में प्रतिवचनम्‌ । 

सोता -- असम्भावनीये जने कीदुशं प्रतिवचनम्‌? 

रासः — (शोक नाटयति ।) 

लक्ष्मण:--आये, ननु विज्ञापयामि, अळं शोकेन इति । 

रामः — कथं न शोचामि शोचनोयां वेदेहीम्‌ ? | 

सीता -- आर्यपुत्र, मेवं भण शोचनीया वेदेहीति। न खलु स जनः 
शोचनोयः, य एवं वल्लभेन शोच्यते | रै 

रामः -- वत्स लक्ष्मण, कि शक्यते ज्ञातुं क्व वतेत इति? 

सोता -- दिवसावसानविनिवारितसमागमेव चक्रवाकी इहेव प्रवास एव 
वतेत इति । 

लक्ष्मण:--न शक्यते क्व वर्तेत इति ज्ञातुम्‌ । | 

रामः ~ उत्सादितं मया चिरकालाविच्छिन्नं रघुकुलम्‌ । (इति 
रोदिति 1) i 

सीता — (सशोकम्‌) अतिमात्रं सन्तपत्यार्यपुत्र, कि करोमि ।| 
साहसतः स्तिमितदशेनं प्रमाजयाम्यश्रुसच्चयम्‌.। (पदमुत्क्षिप्य ) | 

अथवा जनप्रवादो रक्षितव्यः । आर्यपुत्रेण यावन्न प्रेक्ष्ये 
तावच्छोकावेगबलात्कारिता न प्रभवाम्यात्मनः । मुनिजन- 
सम्पातसमुचितोऽयमुद्देशः, अतो यदृच्छागतः कोऽपि माँ 
प्रेक्षिष्यते | तदेतेन लताजालप्रच्छन्नसुखसः्चारेण मागेणाश्रमं 
गत्वा कुशलवौ सम्भावयामि | | 


(नाट्येनावलोकयन्ती निष्क्रान्ता ।) 
(ततः प्रविशति ऋषि: 1) 


ऋषिः --आदिष्टोडस्मि भगवता वाल्मीकिना- ' वत्स, बादरायण, श्रुतं 
मया लक्ष्मणसहायो रामभद्रस्तपोवनमिदमनुप्राप्त इति । 
स कदाचिन्माध्याह्मिककार्यसम्पादनव्यग्रानस्मान्मन्यमानो बहि- 
रवस्थितो भवेत्‌ । तस्मात्त्वमेनमुपक्रम्य परिसमाप्त- 
माध्याह्विककायं दशेनमाकाइक्षमाणं मामावेदय' इति । 
तद्यावदहमपि भगवतो वातल्मीकेरादेशाद्राममेवान्वेषयामि । 
(परिक्रामति ।) 


लक्ष्मणः (विलोक्य ससम्भ्रमम्‌) आर्य, तपोधनोऽयामित एवाभिवतेते | 
(रामः अश्रूणि प्रमृज्य क्ृतधेयं: स्थितः 1) 

ऋषिः - (fid) अये, लतागुल्मप्रच्छायेऽस्मिन्‌ पुरुषयुगलमिव । 
अपि नाम लक्ष्मणसहायो रामो भवेत्‌? (विचिन्त्य) 
कस्तत्र सन्देहः ? 


मन्दं वाति समीरणो न परुषा भासो निदाधाचिषो 
न त्रस्यन्ति चरन्त्यशङ्कमधुना मृग्योऽपि सिहैः सह्‌ । 
मध्याह्वेऽपि न याति गुल्मनिकटं च्छाया तदध्यासिता 
व्यक्तं सोऽयमुपागतो वनमिदं रामाभिधानो हरिः ॥१४॥ 


न केवलमतिक्रान्तमानुषेण प्रभावेण, आकारेणापि शक्यत 
एव निश्चेतुम्‌ । (निर्वेण्यं) 

व्यायामकठिन: प्रांशुः कर्णान्तायतलोचनः। / 
व्यूढोरस्को महाबाहुव्यंक्त दशरथात्मजः ॥ १५ ॥ 
तदेनमुपगम्य यथावस्थितमावेदयामि । (उपागम्य) राजन्‌ 
स्वस्ति । 
"रामः -- अभिवादये | 
ऋषि: — विजयी भव । 
रामः ~ किमागमनप्रयोजनमायंस्य ? 


ऋषिः ~ परिसमाप्तसकलकर्मा भगवान्‌ बि ne ae 
मुद्रोक्षमाणस्तिष्ठति । 


रामः -- (विलोक्य) अये, अतिक्रान्तो मध्याह्नः । तथा हि- 


Se 021. नाय 


ane RR 


| 
j 
प्रविश्य तरुमूलानि नीत्वा मध्यन्दिनातपम्‌ । | 
अध्वनीना इव च्छाया निर्गच्छन्ति शनैः शनैः ॥ १६॥ | 
अपि च, 


मध्याह्लाकंमयूखतापमघिकं तोयावगाहादयं 
नीत्वा वारिकणाद्रेकर्णेयवनेरा ह्वायमानाननः । 
मन्दं मन्दमुपेति कूलमधुना वक्ष:प्रणुन्नैजले- 
राक्रान्ते करघातझ्ाङ्कुतिसरित्कल्लोलचक्रः करी ॥ १७॥ 


(इति निष्क्रान्ताः सर्वे 1) 


n तृतीयोऽङ्कः समाप्तः ॥ 


श्रीजयन्तभट्रविरचिते 
आगमडम्बरे 
चतुर्थोऽङ्कः 


(ततः प्रबिशति ऋत्विग्‌ उपाध्यायश्च |) 


हृत्विक--( सोद्वेगम्‌ ) कष्टं भोः कष्टम्‌ । अन्यदेव चिन्तितमन्यदेवोपनतम्‌। 
वेदबाह्यसकलागमतिरस्कारेणास्मिन्‌, प्रसङ्ग सरवेमस्म-द्भोग्यमेव 
भुवनं भविष्यतीति चिन्तितम्‌ । यथान्यासमेवाद्यापि बाह्यागमा 
वर्तन्त इत्यूपनतम्‌ । तथां fe— i 
शेवपाश्युपतपाश्चरात्रिका: 
सांख्यसौगतदिगम्बरादयः | 
aq एव हि यथास्थिता इमे 
स्नातकस्य धिगपार्थक श्रूतम्‌ ॥ १ ॥ 
उपाध्याय:--भो वयस्य, ननु राजपुरुषोऽसावद्य संवृत्तः। राजा च 
परममाहेश्चर इति तदाराधनैकतानबुद्धिना तेन भवितव्यम्‌ । 


यतः, 
समीपतो भूमिभृतां हि पूरुषा- 
स्तदृक्तमेवानुवदन्त आसते | 
स्ववृद्धिलुब्धास्तु न साध्वसाधु वा 
| विवेचयन्ति प्रतिशब्दका इव ॥ २ ॥ 
ऋस्विक्‌--वयस्य, यथा मन्यसे। कः स्वार्थमवधीर्यं मध्यस्थो धर्मेकतान- 
बुद्धिः भवति? कितु कथं वेदैकविषययाजनाध्यापनादि- 
'वृत्तिभिरस्माभिः कालो नेतव्यः ! 


क... याणा 
`+ Ed, by D:. V. Raghavan and Prof. Anantalal Thakur, Mithila Institute 
~ of Sanskrit Studies, Darbhanga, 1964. 

वयस्य, यथेवातिक्रान्तो नीतस्तथवागाम्यपि ग्रासवसनमात्र 
सन्तोषिभिः नेष्यते । यत | 

अदुर्जनगिरो गोष्ठ्यो वीतमानग्रहा: प्रिया: । 

पुण्यैविना न लभ्यन्ते निःसपत्नाश्च सम्पदः ॥ ३ ॥ 


ऋस्विक्‌-एवमेवम्‌ । कि क्रियते? कितु इदमधिकं मे कर्णेशल्यम्‌ । ` 


उपा -- 


किमिव ? 


ऋत्विक्‌--यदमी पाश्वरात्रिका भागवता ब्राह्मणवद्‌ व्यवहरन्ति 


उपा -- 


ब्राह्मणसमाजमध्यमनुप्रविशय निविशङ्कमभिवादय इति जल्पन्ते 
विशिष्टस्वरवर्णानुपूर्वीकतया वेदपाठमनुसरन्त इव पञ्चरात्र 
ग्रन्थमधीयते । ब्राह्माणाः स्म इत्यात्मानं व्यपदिशनि 
व्यपदेशयन्ति च । शैवादयस्तु न चातुरवर्ण्यमध्यपतिता 
श्रृतिस्मृतिविहितमाश्रममवजहतः शासनान्तरपरिग्रहेणान्यथ' 
वतेन्ते | एते पुनरा जन्मन आ सन्ततेः ब्राह्मणा एव वयर्मि 
ब्रुवाणाः तथव चातुराश्रम्यमनुकुर्वन्तीति महद्‌ दुःखम्‌ | 


वयस्य, कियदिदं दुःखम्‌ ? 


याजनाध्यापने यौने सम्बन्धेऽन्यत्र वा क्वचित । 
दुरात्‌ परिहृता एव श्रोत्रियैः पाञ्चरात्रिकाः ॥ ४ ॥ 


ब्राह्मणा इति तु व्यपदेशस्तेषां स्वसमयसंव्यवहारमात्रम्‌ । ` 


ऋत्विक-किमेतदल्पं दुःखम्‌ ? 


उपः — कियद्‌ वैतत्‌ ? श्रुतिस्मृती अध्येतुं मीमांसां च, श्रौतं स्मार्तं ३ 


कर्मानुष्ठातुमेते क्वचिदपि न लभन्ते । ब्राह्मणीं च कांचन 
शीलात्‌ च्युतामुपयच्छन्तः _ प्रातिलौम्योदन्तेन योज्यन्ते | 
वेदाङ्गानि तु कानिचित्‌ ' कियद्‌ वाप्यधिगच्छन्तोऽपि = 
क्वचिन्निषिध्यन्त इत्यलमद्वेगेन । तदास्तामेतत्‌ । * इदं 
श्रुतं मया-- 


(Pn | ae 


ऋत्विक्‌-किमिव ? | 

उपा -- अद्य खलु भागवतागमविचारमेव करतुं श्रीसङ्कर्षणो वेष्णवायतने 


भागवतशतसहस्रसम्बाधं गतः । ब्राह्मणाश्च ब्रह्मद्वीपे विद्वांसः 
सहर्रसङख्या: सङ्घटिताः | तत्र महत्या गोष्ठ्या भवितव्यम्‌ । 
तदेहि, तत्रैव गच्छामः । 


ऋत्बिक्‌ू-दृष्ट: सङ्कर्षणप्रतापः। स हि सर्वागमप्रामाण्यवादी। राज्ञी | 


तु श्रीसुगन्धादेवी तेष्वेव सानुक्रोशा श्रूयते । राजपुरुषो5पि 
कश्चिदनुग्राहकः सात्वतानामस्तीति वार्ता । 


उपा -- अलमसदाशङ्काभि: । न यथाप्रस्तुताद्‌ व्यवहारादधिकं तृण- 


मपि ते कुब्जीकतुंमीशते । तदेहि बाह्यागमानां मीमांसक- 
सरस्वतीसागरे निमज्जतामुन्मज्जतां च विह्वलवेपितमनेकविधं 
द्रष्टु तत्रैव गच्छावः | 


(इति निन्क्रान्तौ 1) 
( विष्कम्भकः |) 


(ततः प्रविशति श्रीसङ्कर्षणो वटुः विभवतश्च परिवारः 1) 


खातकः (AT) वटो, सङ्कटे निपतिताः स्मः । यतः, 


ये विश्वस्थितिसर्गसंहृतिदशापर्यायसभ्पादन- 
क्रीडासक्तमतेर्मंतं भगवतो नारायणस्याश्रिताः । 
तद्दष्टेः कथमन्यथात्वमनया ब्रूमो वयं जिह्वया 
शक्ष्यामः कृतिनां त्रयीमयधियां स्थातुं कथं वाग्रतः ॥५॥ 


बटुः - आर्य! अस्त्येवेतत्‌ । . तथापि चिरात्प्रभृति प्रवृत्तः यथास्थितः 


संव्यवहारो रक्ष्यते । किमत्राद्य विसंष्ठुलम्‌ ¦ तत्साम्प्रतं 
प्रेक्ष्यतां पाः्वरात्रिकप्रमुखमहापण्डितशतसहस्रसम्बाधे सम्प्राप्तः 
समाज: | 


्रातकः-- (परिक्रम्याग्रतोऽवलोक्यं सविस्मयम्‌) अहो महती परस्पर- 


स्पर्धानुबन्धप्रतन्यमानानल्पजल्पविकल्पकोलाहलाकुलितदिगन्त - 
रेषा पण्डित परिषत्‌ ! अस्यां; fe— 

इतो वाक्येष्वालोचितविविधतात्पयंगतय 
इतो नामाख्यातप्रकृतिकृतयत्ना: पदविदः । 
इतो हेतुव्याप्ति ग्रहपट्धियस्तर्ककुशला ` 
इतश्चेते वृद्धाः स्मृतिनयपुराणादिनिपुणाः ॥ ६ ॥ 
अहो बत पुरहरहृदयस्य स्पहणीयगुणोदधेः विबुधगुणाकर्णनः 
कर्णालड्कारस्य पूरितसकलसाधुजनमनोरथस्य पुण्ययशसः 
श्रीयशोधमंदेवस्य ब्रह्मलोकनिविशेषमेवेदं दृश्यते राष्ट्रम्‌! 
(क्षणं विचिन्त्य, स्वगतम्‌ ) 
इह खल्वितरेतरविरुद्धाभिधायिबहुविधविबुधप्रबन्धसम्बोधन- 
प्रशासनमनुरुध्यमाने जने कथमिव मया वतितव्यम्‌ ? 
पथि वेदविरोधदारुणे 
निपुणेनापि न शक्यनिर्णये । 
किमहं करवाणि हन्त मे 
शरणं शाङ्गंरथाङ्गशङ्क भृत्‌ ॥ ७ ॥ 
भवतु, भगवन्तमेव तावत्‌ सम्प्रति शरणं प्रपद्ये । 
( प्रकाशम्‌) 


वटो, प्रत्यासन्नमितो भगवदायतनम्‌ । तदत्र प्रविश्य भगवन्तः 
मशेषजनशरणं रणस्वामिनं प्रणिपत्य ततः सभामध्यमध्यासिष्ये । 


वटुः ¬ यदाज्ञापयति । 


(परिक्रामतः । ) 


स्नातकः-- (प्रवेशमभिनीय भूमौ जानुनी निधाय) 


नमः क्रमसमाक्रान्तचित्रत्रेलोक्यसद्मने । 
कु्िकोणैकदेशांशलीनविश्वाय विष्णवे ॥ ८ ॥ 


नम: करतलालम्बिकम्बुवक्त्राय चक्रिणे । 
व्यञ्जते मोक्षसन्मार्गेनिर्मलावतंदीपिके ॥ ९ ॥ 


नमः परमनिर्वाणकारणाय रथाङ््गिने ॥ १० ॥ 


7. - 
2 res 

(आकर्ण्ये सहर्षम्‌) 
अमुना शङ्कध्वनिमङ्गलेन तकंयामि...... 


मञ्जीरः--अहह महानेष वर्णाश्रमविरोधो वर्तते! तदत्रभवतो ब्राह्मणा- 
नानेतुं ब्रह्म...क्षमन्त्रिप्रवरघ्राथता देवी मया प्रहिताभूत्‌ | 
तया समागत्य कथितम्‌ 'तीर्थान्तराणां त्रयीविदां चात्र विवादे 
स्थेयतया सर्वेषां सम्मतः प्रतीतगुणो महानैयायिको घैयेराशिरिति . 
प्रथितापरनामा भट्टसाहटः । तमत्र विवादपदनि्णेतारं 
कुरु’ इति। तैः वयमभ्यथिताः तद्वताथ (? )...पगतम्‌ । ततो 
न भवान्‌ मन्युमह॑ति । अत्रैकविवादे सभावतिनमनुग्राहयन्तमत्र- 
भवन्तमिच्छामो वयमिति......वः । 


्रातकः- सखे मञ्जीर, तदेहि सहैव सभां प्रविशाम: | 
(परिक्रामन्ति । नेपथ्ये) 


वंशे क्वापि प्रकटसहित.................. Yn 


यस्यान्योन्यप्रतिहतदुशामन्यसन्देहमोक्षा- 
त्तुल्याकारा भवति विदुषां दृष्टिरुत्कृष्टतायाम्‌ ॥ ११॥ 


श्रीसाहटो नाम ललामभूतो 

जातो जगत्यां परमेष्ठिकल्पः । 
गुणैरनल्पैरधिकी कृतस्य 

विरोधितां यस्य गतो न लोक: ॥ १२ ॥ 


ल्नातकः-- आगच्छतो धैर्य राशेरेष स्तव: । अहो धेर्य राशिपक्षपाती लोकः! 
न चायमस्थाने लोकस्य पक्षपातः। ईदृश एवासौ । सखे 
मञ्जीर, भगवदनुग्रहान्महतः सङ्कुटादुत्तीर्णा वयम्‌, यदेवंविधेषु 
कर्मसूदास्महे । 


मञ्जीर:-आर्य, कुतस्तव यावज्जीवं जनानुग्रहमहाव्यापारस्य सङ्कटा- 
वतरणमजरामरे परमेश्वरे! 

तत्प्रविशतु भवान्‌ | 
खातकः-सखे मञ्जीर, प्रथमं प्रविश्य देवं श्रावय सदस्यान्‌ । 
सञ्जीरः-एवं करोमि ! (परिक्रम्य) यथासंविहिता विद्वांसः, श्रूयताम्‌ । 


वक्ता तीक्ष्णमतिः सतां बहुमतो विद्यापगासागरो 
विद्वत्संसदि पण्डितोत्तमतया प्राप्तः प्रतीति पराम्‌ । 
तीर्थप्राथनयागतोऽद्य स नपादेशादिह स्थेयतां 
स्वस्थाः सन्तु समुत्सृजन्तु विमति नन्दन्तु सर्वाः प्रजाः ॥ १३॥ 


(ततः प्रविशति यथानिदिष्टो धैर्यराशिः विभवतरच वादिः 
समाजः ।) 


धर्थराशिः- (सविस्मयम्‌) अहो विद्यासमागमः! चित्रम्‌, इहैव जम्बुद्वीपे 
भारतवष च परमेष्ठिपुरं पश्यामः । तथा हि— 


ह विनिहितं विद्यास्थानश्चतुदेशभिः पदं 
स्थितमिह समाचारेश्वित्रेरितो विविधैब्रतैः । 
प्रकृतिविशदान्यत्र स्वैरं तपांसि च शेरते 
नरपतिरपि ब्रह्मा साक्षाद्‌ धवं किमतः परम्‌ ॥ १४॥ 
(अग्रतोऽवलोक्य ) 
कथमिहैव महषिनिविशेषः श्रीसङ्कुर्षणः ? भवत्वेनमभिवादये । 


खातकः (गाढमेनं परिष्वज्य) अयमप्रयाससुलभोऽनुभूयते सकलतीर्थ- 
सलिलाभिषेकः । 


(सर्वे उपविशन्ति ।) 


स्ातक:-- भो इहभवन्तस्तीथिकाः, नन्विदानीमत्रभवतां feat: समग्राः 
संशयग्रन्थय: । एष हि साक्षादक्षपाद इव आन्वीक्षिकीप्रजा- 
पतिरुपस्थितो नराधिपानुरोधेन धैर्यराशिः । 

१४ 


वादिनः-- तीर्थकरानुरोधेन यथा, न तथा राजानुरोधेन । 

तातकः-- (धैयराशिमुदिश्य) भो नैयायिकतिलकाः, विदितवृत्तान्ता एव 
यथाप्रस्तुतवस्तुनि भवन्तः । तदुपक्रम्यतां स्वप्रतिभासानुसारेण 
` यथोचितमभिधातुम्‌ । 
बैये — आये, विदितमेतावत्‌ । पञ्चरात्राद्यागमाः प्रमाणमप्रमाणं वेति 
वादिनासिह विप्रतिपत्तिः । अत्रभवत्सु पुनः सन्निहितेषु 
कीदुशो मादुशामभिधानाधिकारः? यदि परं भवदनुज्ञासृष्टथा 
भवत्प्रसूतमेव किमपि वक्तु शक्ष्यामः | 
aas — किमेवमभिधीयते ? ख्रष्टारोऽत्रभवन्तः । सर्ववादिनां च 
त्वय्येव विश्वसिति हृदयम्‌ ! तदभिधीयताम्‌ | 


aq ¬ (प्रवादकानुदिश्य) भो भवन्त आर्याः, पक्षद्वयेऽपि युक्तयो 
भवदुक्ताः श्रुता गृहीताश्च निराकाङक्षैरस्माभिः। यतोऽविरत- 
वचसि मयि नान्तरा किमपि वक्तुमर्हन्ति भवन्तः | 

बादिनः- आर्य, यथा भवानाह । न किचदपृष्टाः सन्तोऽन्तराले 


. भवतां वचनमाक्षिप्य ब्रूमः | 
qa - ` तदिदानीमवहितेः श्रूयताम्‌ | 
वादिनः अवहिताः स्मः | 
qq - मीमांसकं: तत्त्वमवादि वेदः 
स्वतःप्रमाणं किल बोधकत्वात्‌ | 


अनादितादर्पनिरस्तकतृं- 
प्रलापवादद्दयपांसुपात: ॥ १५ ॥ 
तथा चाहुः 
सर्वे बोधाः स्वतोऽमी समुचितविषयावेदकत्वात्‌ प्रमाणं 
नैषां बाधोपपातः करणकलुषताप्रत्ययो वा यदि स्यात्‌।. 
नित्ये वेदे$्मवादद्दयमनवसरं बोधकत्वं च सिद्धे 
कार्ये वातीन्द्रियेऽ्थे न भवति सुतरां बाधकस्यावकाशः 
॥ १६॥ 
प्त्यक्षगोचरे ह्यथ॑ ग्रहीतुं शक्नुयुनेरा: | 
तथात्वमतथातंवं च तेषां कातीन्द्रिये गतिः ॥। १७ ॥ 

तस्माद्‌ बोधकत्वादपवादद्वयाभावाच्च स्वत एव वेदः प्रमाणम्‌ 


अत्र ब्रूमः सरलसुभगः सत्यमेषोऽस्ति पन्थाः 
तत्प्रामाण्ये न पुनरमुना चित्तमावज्येते नः । 

शब्देऽर्थे वा क्व खलु रचना दुश्यतेऽपौरुषेयी | 
स्वाध्यायोऽपि प्रथमसमये सम्प्रवृत्तः कुतश्चित्‌ ॥ १५, 


श्रुते: कोऽसावाद्यः समय इति चेत्‌ कल्पय वरं 
न हि व्यूहो नित्योऽयमवयवनित्यस्य घटते । 
ध्रुवान्‌ वर्णान्‌ कामं कथय रचनानां पुनरिदं 
न रूपं दृश्यं ते ननु जगति ताः कर्तुवशगा: ॥ १९ | 


द्वेपायनादिवदिह स्मरणं न कतुँ- 
रस्तीति हन्त न भयावह एष दोषः । 

कर्ता विलक्षणतया हि न दृश्य एष 
मादुक्षदृष्टिविषये स्मृतयो भवन्ति ॥ २० ॥ 


अपि च हिरण्यगर्भमनिशं कथयन्ति जनाः 
जनकमुदारवेदिकवचोरचनासु चिरम्‌ । 
स्मृतिरियमर्थवादजनितेति विशेषदिता 
न खलु भवान्‌ प्रमाणकणिकामपि वक्तृमलम्‌ ॥ २१ । 


यथाष्टकादिस्मृतिमूलभूता 

नित्यानुमेयाः श्रृतयस्त्वयोक्ताः । 
नित्यानुमेयोऽस्तु तथैव वेदे 

कर्ता विशेषो यदि वाभिधेयः ॥ २२ ॥ 


ननु तेनानुमेयेन विना किमवसीदति । 
श्रतिवाक्यानुमानेन विना किमवसीदति ॥ २३ ॥ 


स्मृतिश्चेन्नोपपद्येत रचना नोपपत्स्यते । 
स्मृतिः कार्यस्वभावा चेद्‌ रचनापि तथाविधा ॥ २४॥ 

मिथ्या ननु मनोर्वाक्यं भवेन्मूलश्रुति विना । 
प्रयोजना नुरोधेन कि प्रमाणव्यवस्थितिः ॥ २५ ॥ 
अथवा, | 
मिथ्या सन्तु मनोवेचांसि न पुनः शाखाशताध्यायिना- 
मेकस्यापि मुखे कव वाप्यपतिता शक्यानुमातुँ श्रुतिः । 
कल्प्या वेदविदामथादरवशात्‌ तन्मूलभूता श्रुति: 
कर्ता वेदपदक्रमा दिरचनायोगात्‌ तथा कल्प्यताम्‌ ॥२६।॥ 


| 


वेदस्याध्ययनं सर्व गुर्वेध्ययनपूर्वकम्‌ । 
वेदाध्ययनवाच्यत्वादिति हेतुरसाधकः ॥ २७ ॥ 
अप्रयोजकता चेवंप्रायाणामुच्यते स्वयम्‌ | 

स्वयं चेते प्रयुज्यन्त इति केयं विडम्बना ॥ २८ ॥ 
क्वचन चिरन्तनवचने द्यजनितपरम्परा प्रथते । 
अस्मर्यमाणकर्तूणि मूले कर्ता भवत्येव ॥ २९ ॥ 


वेदे हि पौरुषेये तत्कर्मसु विततवित्तसाध्येषु । 
पुरुषमननुस्मरन्तः कथमिव सन्तः प्रवतेन्ते ॥ ३० ॥ 


अनुमानेनापि मिते कर्तरि विदुषां प्रवृत्तिरुचितेव । 
स्मार्तेऽष्टकादिकार्ये श्रृत्यनुमानाद्‌ यथा भवताम्‌ ॥ ३१ ॥ 


अतश्च नित्यानुमेयो वेदेऽस्ति कर्ता । 


विश्वजित्युचितमश्रुतं फलं 
कल्प्यते किमपि विध्यपेक्षया । 
तत्र कस्य तदपेक्षिता भवे- 
च्चेतनौ न खलु वाच्यवाचकौ ॥ ३२ ॥ 


अवगतिधर्मोऽयं चेदवगतिरपि कस्य न स्वतन्त्रासौ | 
अस्माकं चेत्‌ पुरुषप्रभवः प्राप्नोति वेदार्थः | ३३ ॥ 

अवगन्तारो हि वयं बोद्धतया कतुँराशयं विद्मः । र 
इह कस्याभिप्रायः शब्दस्यार्थस्य वा नासौ ॥ ३४ ॥ 
यदाकाङ्क्षाबलादङ्कं फलं वा कल्प्यते क्वचित्‌ । | 
सोऽस्य कर्तास्ति पुरुषः कस्याकाङ्क्षान्यथा भवेत ॥ ३५॥ 


अतो नित्यानुमेयोऽपि कर्ता वेदस्य विद्यते | 
न हि तेन विना कोऽपि व्यवहारोऽवकल्पते ॥ ३६ ॥ 


यच्च कर्ता न स्मयंत इति भण्यते, तत्रायं विवेक:- 


कर्तारो ये हि यान्ति स्मरणपथमिह व्यासवाल्मीकिमुख्या; 
सर्वे मादग्दुशाँ ते विनियततनवो गोचरे सः्चरन्ति । 
कामं व्योमैककायः श्रितविविधतनुनिश्शरीरोऽथवासौ 
देवो वेदस्य कर्ता कथमिव विषयत्वं प्रयाति स्मृतीनाम्‌ 
॥ ३७ ॥ 
अत एव च तत्र कर्तरि 


प्रतिभानेकविधा विपश्चिताम्‌ । 
परमार्थत एक एव स 
त्रिजगतक्षेमनियोजनक्षमः ॥ ३८ ॥ 


समानसङ्कुल्पतयेश्वराणा- 

मनेकता कल्पयितुं न शक्या | 
विरुद्धसङ्कुल्पितसिद्धघभावा- 

चूनं ततः केचिदनीश्वराः स्युः ॥ ३९ ॥ 


-तस्मात्‌ सर्वविदेक एव जगतोऽधिष्ठातृभेदे पुनः 

oo ` निष्पद्येत न तत्कृतं न च चिरं तिष्ठेत्‌ कुराष्ट्रं यथा । 
„ एक्रस्य स्थपतेमेतानुसरणात्‌ प्रासादसम्पादनं 
. « भूयोभिः क्रियते नरैरिति भवेदेकप्रणीतं जगत्‌ ॥ ४० n 





। 

अहो, 


व्यापारिभिश्च बहुभिः षुरुषेरिदं हि 
शक्यं जगद्‌ युगशतैरपि न प्रणेतुम्‌ । 
एकस्तु निर्मलमतिः सहसैव सत्य- | 
सङ्कल्प एवमुपपादयतीति युक्तम्‌ ॥ ४१ ॥ 


उक्त च-- 


एकस्य कस्यचिदशेषजगत्प्रसृति- 

हेतोरनादिपुरुषस्य महाविभूतेः । 
सगेस्थितिप्रलयकार्येविभागयोगाद्‌ 

ब्रह्मेति विष्णुरिति रुद्र इति प्रसिद्धिः ॥ ४२ ॥ 


विधाता विश्वात्मा सकलंजगतामेष च यथा 
प्रणेता वेदानामपि स हि त्थवामलमतिः | 
यथान्योन्याधीनस्थितय इह लोकास्त्रय इमे 
तथान्योन्यापेक्षानभिदधति वेदा अपि विधीन्‌ ॥ ४३ I 


सन्निवेशो हि यो$न्योन्यव्यतिषक्ते$वधायते । 
अर्थ वा वाचि वा नासौ सम्भवेदिति कल्प्यते ॥ ४४॥ 


वेदानामेक एवातुलकुशलपथादेशकानेकशाखा- 
विक्षिप्तानां विधाता कविरमलमतिः कोऽपि देवः पुराण: । 
तद्वत्‌ सर्वागमानां भवतु स भगवानेक एव प्रणेता 
नानात्वं कर्तुरित्थे न सुवचमिति हि प्रागुपन्यस्तमेतत्‌ 


परस्परविरोधिनो ननु च सर्वे =f ) 
समानमभिधेयमेषु न हि किचिदी 

यत तावद्‌ ब्रवीषि परस्परविरोधे कथं प्रामाण्यमिति 
तत्रानुयुज्यसे- 


परस्परविरोधितां प्रति करोषि चेत्थं कथा- 
मनित्य इति चेदहो गृहकथासु सक्तो भवान्‌ । 
विभागमवलम्ब्य कंचन विरोधितापास्यते | 
यदि श्रुतिषु सागमान्तरवचःसु तुल्या गतिः ॥ ४७ ॥ 


श्रुतावायुष्कामं प्रति हि विहितः कृष्णलचरु- 

स्तथा सर्वेस्वारः किल मरणकामस्य पठितः । 
विरोधश्चैतस्यां यदि विषयभेदात्‌ परिहृतो 

wats: सेव स्यात्‌ सरणिरिह तोर्थान्तरगिराम्‌ ॥४८। 


एवं तावदितरेत रविरोधिनीष्वपि वेदचोदनास्विव न तीर्थान्तर 
देशनासु द्वेषः । अथवा, 


परमं पुरुषार्थं प्रति न चागमानां विरोधिता काचित्‌ । 
आदिश्यते हि सर्वे: केवल्यं तुल्यमेव फलम्‌ ॥ ४९ ॥ 
मार्गेभेदास्त्वनुग्राह्माः सत्त्व बुद्धयनुसारिणः | 
तत्र तत्रोपदिश्यन्ते विचित्रास्त्राणकारिणः ॥ ५० ॥ 
अमी हि चानेन पथा यथेष्टं 

शक्याः शुभं प्रापयितुं मनुष्याः । | 
इतीश्वरः सर्वेविदेष पश्यन्‌ 

नानाविधानादिशति स्म मार्गान्‌ ॥ ५१ ॥ 
प्रवेष्टुकामा बहवः पुमांसः 

पुरे यर्थेकत्र महागृहे वा | 
द्वारान्तरेणापि विशन्ति केचित्‌ 

तथोत्तमे धाम्रि मुमुक्षवोऽपि ॥ ५२ ॥ 


अत एव हि बालकवेरवलोकितसकलशास्त्रसारस्य | 
सूक्तमिदं तत्त्वविदो भ्रष्टश्रान्तेजेयन्तस्य ॥ ५३ ॥ 


J 
i] 

नानाविधेरागममागंभेदे- 
रादिश्यमाना बहवोऽभ्युपेयाः | 
एकत्र ते श्रेयसि सम्पतन्ति 
सिन्धो प्रवाहा इव जाह्ववीया: ॥ ५४ ॥ 
इति । यत्‌ पुनरभिधीयते, विरोधिनामागमानां कथमेक- 
कतृंकत्वमिति, तत्राप्युक्तमेव । 
वेदानामीश्वरोक्तत्वात्‌ प्रामाण्यं न पुनः स्वतः । 
न चेश्वरबहुत्वेऽपि युक्ति: काचन विद्यते ॥ ५५ ॥ 


कर्तृभेदव्यपदेशः पुनरन्यथासिद्धः । . 


एकोऽप्यसौ सकलसत्त्वहिताय PTA- ट 
मिच्छाविनिमितमनेकमुपादधान: । 
नानागमानुपदिशन्‌ विविधा बिर्भात 
तास्ताः समस्तभुवनप्रथिताः समाख्या: ॥ ५६ ॥ 
एकः शिवः पशुपतिः कपिलोऽथ विष्णुः 
सङ्कर्षणो जिनमुनिः सुगतो मनुर्वा । 
संज्ञाः परं पृथगिमास्तनवोऽपि काम- 
मव्याकृते तु परमात्मनि नास्ति भेदः ॥ ५७ ॥ 


अन्यत्वेऽपि नरो यः सातिशयो भवति कोऽपि दूरमसौ। 
तेजो बिभति भगवत इति हि द्रेपायनः प्राह ॥ ५८ ॥ 
' यद्यद्‌ विभूतिमत्‌ सत्त्वं श्रीमदूजितमेव वा । 
तत्तदेवावगच्छेस्त्वं मम तेजोंऽशसम्भवम्‌ ॥ ५९ ॥' 
इति । 

यद्वा जिनप्रभृतयो बहवो भवन्तु 

भिन्नागमप्रणयनप्रवणा मुनीन्द्राः । 
पश्यन्तु तेऽपि भगवत्प्रणिधानलब्ध- 

शुद्धाविनश्चरदृशः कुशलाभ्युपायान्‌ ॥ ६० ॥ 

एष एव विशेषो हि योगिनां परमेश्वरात्‌ । 
तस्य नेसगिक ज्ञानं ध्यानयोगेन योगिनाम्‌ ॥ ६१ ॥ 


एवं तावद्‌ वेदमाप्तप्रणीतं 
ये मन्वानास्तत्प्रमाणत्वमाहुः । 
स प्रत्येकं पाच्चरात्रादिशास्त्र- 
प्रामाण्येऽपि न्यायमार्गः समानः N ६२ ॥ 


एकस्तेषामीश्वरो वा प्रणेता 

भिन्ना वाप्ताः सन्तु मार्गान्तरज्ञाः । 
न प्रामाण्यात्‌ सवंथा तत्प्रणीताद्‌ 

ग्रन्था एते वेदवत्‌ प्रच्यवन्ते ॥ ६३ ॥ 


यदि वानादयो वेदास्तत एव प्रमाणताम्‌ । 
यान्तु काममर्थेवेताः पाञ्चरात्रादिचोदनाः ॥ ६४ i 


PTS SM Ne KE S 


कतृस्मरणमत्रापि न स्पष्टमुपलभ्यते | 
सङ्कर्षणादयस्त्वासां प्रवक्तारः कठादिवत्‌ ॥ ६५ ॥ 


ननु चत्वार एवेते वेदाः सुकथिता जने । 
इतिहासपुराणेऽपि तदुक्तिरुपचारतः ॥ ६६ ॥ 


वेदोऽयं ब्राह्मणोऽयं सलिलमिदमयं afg महीति 
स्पष्टे शब्दार्थेबोधे प्रणिहितमतयो हन्त वृद्धाः प्रमाणम्‌ । 
तत्‌ कोऽस्मिन्‌ पाञ्चरात्रे शिशुरपि सहसा वेदशब्दं प्रयुङ्क्ते 
के वा तच्छासनस्थं मुनिसद्शमपि ब्राह्मणं व्याहरन्ति : 


॥ ६७ ॥ 
वयमपि न वदामः पञ्च TS वाप्तवेदान्‌ | 


विदितनियतसङ्ख्यास्ते हि चत्वार एव । 
भवति तु बहुशाखाविस्तरस्तत्र चित्र: 
तदयमवि हि तेषामस्तु शाखाविशेष: ॥ ६८ ॥ 

ae 
ननु च सकलशाखा प्रत्ययं कार्यमेक- 
मभिदधति विधिज्ञाः सोमपश्चादियागम्‌ | 
वदत यदि कदाचित्‌ पाञश्चरात्रानुषक्त 
क्वचिदपि परिदृष्टं वेदिकं कर्म किचित्‌ ॥ ६९ ॥ 


उच्यते 


अनेकगुणयुक्तमेकमुपदिश्यते कर्म ये: 
बहून्यपि वचांसि तानि दधते समस्यात्मताम्‌ | 
ततस्य किल कर्मणः किमपि चोदितं शाखया 
कयाचिदभिधीयते भवतु संव संसगिता ।। ७० ॥ 


नियतविषयं शास्त्रं शास्त्रान्तरेण न पृच्छयते 
विसदृशविधौ वेदेऽप्येषा स्थिति न दृश्यते । 

इह हि नियता सौत्रामण्यां सुराग्रहचोदना 
क्रतुभिरितरे: संसग सा न हि प्रतिपद्यते ॥ ७१ ॥ 


श्रृतिस्मृत्युदिता धर्माः पृथगाश्रमगोचराः | 
अन्येऽपि प्रतिपद्यन्ते कि परस्परसङ्करम्‌ ।। ७२ ॥ 


साधारणं पुनरहिसनसत्यवाद- 
सन्तोषशौचदमदानदयादिधर्मम्‌ । 

तीर्थेषु नित्यमखिलेष्वपि वर्णयन्ति 
सेयं श्रुतिस्मृतिसमन्वयतापि तेषाम्‌ ॥ ७३ ॥ 


यस्तु बेद इति च व्यपदेशः पाञ्चरात्रवचनेषु जनानाम्‌ । 
सोऽर्थंगोचरतया न च शक्यं वस्तु लोकवचनेन नियन्तुम्‌ 

॥ ७४ ॥। 
किवा सतासता वापि व्यपदेशेन नन्वसौ । 


आयुर्वेदधनुर्वदप्रभृतिष्वपि दृश्यते ॥ ७५॥ ` 

तच्छासनस्थो भगवत्प्रधान- 
कर्मान्त रावाप्तविशेषसज्ञः 
सामान्यतो ब्राह्मणशब्दमात्रं 
ब्रते परिव्राजकवन्न लोकः ॥ ७६ ॥ 


न च जगति न प्रसिद्धा ब्राह्मणशब्दाभिधेयता तेषाम्‌ । 
व्यवहरति जनः कामं सामान्यविशेषसंज्ञाभिः ॥ ७७ ॥ 


्राह्मणत्वादिजातौ च विवदन्ते विपश्चितः । 
वदन्तः शब्दमात्रेण चातुर्वेष्य॑व्यवस्थितिम्‌ ॥ ७८ ॥ 


गोत्वादिजातिवदियं प्रकटान्यथा वा 
विप्रादिजातिरिति तत्त्वविचारणैषा । 

अप्रस्तुता किमनयाखिलशास्त्रलोक- 
सिद्धा स्थितिस्तु न कथंचन तकंणीया ॥ ७९ ॥ 


-तदास्तामियं जातिसदस=्भावचिन्ता । प्रकृतमनुसरामः । 


तेनानादय एव वेदवदिमे सर्वे भवन्त्वागमाः 
कार्या एव हि वा न तेषु कलुषं वाच्यं वचो धार्मिकः | 
यच्चेषामपभाषणं कृशमपि स्याद्‌ वेदनिन्दैव सा 
प्रायश्रित्तिन एव ते हतधियो ये तेष्वसुयापरा: ॥ ८० ॥ | 


अथवा पाञ्चरात्रादिवाक्यानां वेदमूलता । 


प्रामाण्य हेतुमद्वादिवचसामिव वण्यंताम्‌ ॥ ८१ ॥ 


कार्येण प्रतिनियत: स्वसिद्धिहेतु- 
धूमेन ज्वलन इति प्रकल्पनीयः । 


a ह्यथंग्रहणमिदं विना स्मृतीना- 


मुत्पाद: क्वचिदवलोकितः श्रृतो वा ॥ ८२ ॥ 


“न लोभमोहौ न जनप्रतारणा 


न बीजशून्या नृवचःपरम्परा | 


"अबाधिते वस्तुनि याति gaai 


न चेह बाधा कृतिभिः परिग्रहात्‌ ॥ ८३ ॥ 

अनादिवेदवादिभिने योगिबोधमूलता । 
विषह्यते स्म तद्गिरामथावशिष्यते श्रुति: ॥ ८४ ॥ 
नन्वत्र कतेसामान्यं न किचिदुपलम्यते । 
न च तेन विना युक्तमनुमानमिह श्रुते: sy ॥ 
उच्यते 


प्रविभक्तकतुंकतया कामं तुल्यप्रयोगता मा भूत्‌ । 
कार्य त्वनुगुणकारणकल्पनयोग्यं भवत्येव ।। ८६ ॥ 
आह-- 
त्रैवणिकानामुपपद्यमानो 
वेदान्वयः कल्पयितुं हि शक्यः | 
कार्य पुरः कारणमत्र सूलं 
तज्जायतामत्र यतः कुतश्चित्‌ ॥ ८७ ॥ 
उच्यते 
धर्मे प्रमाणं श्रुतिरेव नान्य- 
दित्येवमत्र श्रुतिमूळतोक्ता | 


न कतृंसामान्यबलेन योगि- 
प्रत्यक्षवादोऽप्यत एव नेष्ट: ॥ ८८ ॥ 


तदिदं क्तृंसामान्यमस्तु मा वात्र सवंथा | 
कार्येऽस्ति धर्मरूपेऽस्मिन्‌ श्रृतेरेव हि मूलता ॥ ८९ ॥ 


इहैषां सर्वेषां जिनकपिलबुद्धादिवचसां 

न योगिप्रत्यक्षं श्रूतिरपि न मूलं यदि भवेत्‌ । 
कथं स्याद्‌ व्यामोहादनवधिरनेकार्येवि दितः 

प्ररोहो नन्वेषां क्वचिदपि च संवादबहुलः ॥ ९० ॥ 
व्यामोहाच्च हि वर्तन्ते कामं कतिपयेदिनेः । 
सोऽयं युगपदस्थायी व्यामोह इति विस्मयः ॥ ९१ ॥ 
पुरापि सौगता आसन्निति केनावगम्यते | 
पुरापि श्रोत्रिया आसन्निति केनावगम्यते ॥ ९२ ॥ 


11 

लोभादि दृश्यमानं वा यदि मूलमिहोच्यते । | 
वेदो हि जीविकोपाय इति जल्पन्ति नास्तिकाः ॥ ९३. 


महाजनपरिग्रहाद्‌ यदि पुनः श्रृतौ वार्यते 
बृहस्पतिमताश्रितप्रलपितोऽपवादक्रमः । 

स वारयितुमागमान्तरवचःसु शक्यस्तथा 
कृतः किल परिग्रहः कुशलधीभिरेषामपि ॥ ९४ ॥। 


यावांश्च कश्चन न्यायो वेदप्रामाण्यसिद्धये | 
भर्वाद्भवेण्यंते सोऽयं तुल्यस्तीर्थान्तरेष्वपि ॥ ९५ ॥ 


न कदाचिदनीदुशं जगत्‌ 

कथितं तत्रभर्वाद्धिरेव यत्‌ । 
इतरेरपि तत्‌ तथोच्यते 

सततं तेऽपि बहुत्तमागमाः ॥ ९६ ॥ 


कृतमतिवाचालतया द्वेष्या बहुभाषिणो भवन्ति जनाः । 
तदिदमुपसंहरामो रसनायाश्चापलं विपुलम्‌ ॥ ९७ ॥ 


सत्यं तदाप्तपुरुषोक्ततया प्रमाणं 

तीर्थानि वेदवदनादितया स्वतो वा । 
आम्नायसम्मिततया मनुवाक्यवद्‌ वा 

सर्व प्रमाणमिति नीतिविदो वदन्ति ॥ ९८ ॥ 


आह 


ननुं चेवमतिप्रसङ्गदोषा- 
दतिमात्रं भुवि विप्लवेत धर्मः | 
कव नु नाम न शक्यमेतदित्थं 
गदितुं यादृशतादुशेऽपि वाक्ये ॥ ९९ ॥ 


उक्तमत्र 


अविच्छिन्ना येषां बहति सरणिः संवेविदिता 
न यत्रार्यो लोक: परिचयकथालापविमुखः । 
यदिष्टानुष्ठानं न खलु जनबाह्यं न सभयं | 
न रूपं येषां च स्फुरति नवमम्युत्थितमिव ॥ १०० | 

प्रमत्तगीतित्वमलोकिकत्वं 

लाभादि लोभादि न यत्र मूलम्‌ । 
तथाविधानामयमांगमानां ` 

प्रामाण्यमार्गो न तु यत्र तत्र ॥ १०१ ॥ 


आप्तोक्तत्वमनादित्वमथवा ्रायमूलताम्‌ | 
तथैव शक्नुमो वक्तुं न पुनर्यत्र कुत्रचित्‌ ॥ १०२ ॥ 
आदिइ्यते किमपि कुत्सितमेव येषु 

येषु त्वगम्यगमनाशुचिभक्षणादि । 
प्रामाण्यवर्णनमिदं तु तथाविधाना- 

मेते तु वादिवृषभा न सहन्त एव ॥ १०३ ॥ 


(इत्युक्त्वा क्षणं तुष्णीं स्थित्वा सङ्कषेणं प्रति) 


आये, यथाप्रतिभानमेतावदभिहितमस्माभि: । तदिदानीं यथा- 
सन्निहितं पृच्छन्तामत्रभवन्तो वादिनः, अपि हृतं हृदयमेषाः 
मस्मद्ठचसा न वेति | 


स्लातक:-- (सहषंम्‌) आये धैयेराशे, वयं तावदुच्छवसिता इव, शालिता 
इव, पवित्रीकृता इव आप्यायिता जीवलोकफलमनुभाविता इव 
भवत्प्रभवयाऽभिनवया सरस्वत्या । अहो आश्रयम्‌ ! 


सूक्ष्मा दुष्टिरहो अहो गतिरियं वाचामहो कौशल 
शास्त्रेष्वेतदहो मनः परिहृतं दोषैरसूयादिभिः | 

कोऽसौ वास्ति नयो न योऽत्र परमां काष्ठां गतो वतंते 
लोकोऽनारतमाह साहटसमः सत्यं न जातो नर: ॥१०४।। 


एतेऽपि महाविद्वांसः सहृदया एव, कथं नावजिता 
आर्येण? अप्येनान्‌ पृच्छामि । (वाद्यभिमुखं स्थित्वा) भो 
भवन्तो महाविद्वांसः, अपि अवतामावजितं धेयेराशिवचसा 
हृदयम्‌ ? 


वादिनः-- आयं, इयं तावदमानुषी | 

स्लातकः-- आभिः पुनरपरिमितनी तिधारावषिणीभिरसदृशमतिभिरपगतः 
मात्सर्याभिरायेधैयराशिवाग्भि: ब्रह्मषिकल्पनिमेलमनसः सवत्र 
भवन्तो वतंन्ते । तथापि पुनःपुनरिदमवबोध्यन्ते भवन्तः | 
दृयमिदमवश्यरक्षणीयमार्ये: 


वादिनः किमिव ? 

स्नातकः-- एतानि किल परस्परमसङकीर्णानि पृथवप्रस्थानानि यथावस्थानि 
तीर्थानि । तदेतेषामितरेतरसङकरपरिहारे सततमवहितैभेविः 
तव्यमायः । 

बादिनः-- आयं, यावानिह स्वे स्वे शासने समाम्नातः कञश्चिदहिसादिः, 
साधारणो मानसो धर्मः, तत्र किमुच्यते? तदतिरिक्तं तु 
नियतोपदिष्टविशिष्टक्रियाकाण्डसङ्कुरं स्वशास्त्रकथितप्रत्यवायः 
भयात्‌ परिहराम इत्येकं तावत्‌ स्थितम्‌ । अथ द्वितीयं किम्‌? 

ख्रातकः-- भवदीयं नाम मुखे दत्त्वा दुराचारतया ये विप्लावयन्ति शास्त्रं 
धर्म च, तेषां स्वाश्रमेष्ववकाशो न देय 

बादिनः- एतदपि सत्यमनुष्ठीयते । कि त्वयमर्थो नास्मदधीनः । 
आर्येण राजनियुक्तेश्व निर्वाह्मोऽयम्‌ । 

स्नानकः- एवमेतत्‌ । गृहीतक्षण एवात्र देवो वर्णाश्रममर्यादाचायेः | 
भवद्धिरपि तथाविधेषदासितव्यम्‌ । न तेषां दयितव्यम्‌ । 

बादिनः-- यथार्यं आह | 

खातकः तदिदानीमुत्थाय यथायथं गम्यताम्‌ । आश्रमेषु च स्वेषु 
स्वेषु यथाव्यवस्थमास्यताम्‌ । आर्ये धेयेराशे, तदेहि वयमपी- 
दानीं यथावृत्तं स्वामिने निवेदयामः | 


(इति निष्क्रान्तास्सवं । ) 


॥ चतुर्थोऽङ्कः समाप्तः ॥ 


(१५) 
श्रीर्यामिलकविरचितः 
पादताडितकं नाम भाणः 


* x * 
(aa: प्रविशति fae: 1) 
विट: - मा तावद भोः, किमत्र घोषयितव्यम्‌ ? यदेवं, 


प्रणयकलहोद्यतेन स्रस्तांशुकदशितोरुमूलेन | 
जितमेव मदकलाया नूपुरमुखरेण पादेन ॥ 
अये, केनैतद्धसितम्‌ ? (विलोक्य) दद्रूणमाधवोऽप्यत्रैव | अद्धी ! 
दद्रुणमाधव, किमत्र हास्यस्थानम्‌ ? कि ब्रवीषि- “प्रत्यक्षं हिं मे तत्‌ 
यदतीतेऽहनि तत्रभवत्या सुराष्ट्राणां वारमुख्यया समदनया मदनसेनिकया 
तत्रभवांस्तौण्डिको किविष्णुनागश्चरणकमलेन शिरस्यनुगृहीतः” इति । 
सुष्ठु खल्विदमुच्यते एति जीवन्तमानन्दो नरं वर्षशतैरपि” इति । 
विष्णुनागोऽपि नामैवं सर्वकामिजनसाधारणं चरणताडनसज्ञकं शिरस्यभि- 
बेक प्राप्तवान्‌ ! 
कि ब्रबीषि- “कुतोऽस्य तानि भागधेयानि य ईदुशानां 
प्रणयकलहोत्सवानां पात्रं भविष्यति? स हि तस्या वेशदेवतायास्तं 
सम्मानविशेषमवमानं मन्यमानः क्रोधपरिव्यक्तनयनरागः प्रस्फुरित श्रुकुटी- 
वक्त्रं ललाटं कृत्वा शिरो विनिर्धूय दशनैरोष्ठमभिदश्य पाणिना 
पाणिमभिहत्य दीर्घ निःश्चस्योक्तवान्‌। हा धिक्‌ पुंश्चलि, अनात्मज्ञे, 
यया त्वया ममास्मिन्‌- 
प्रयतकरया मात्रा यत्नात्प्रबद्धशिखण्डके 
चरणविनते पित्राध्राते शिशुर्गुणवानिति | 
सकुसुमलवेः शान्त्यम्भोभिद्विजातिभिरुक्षिते 
शिरसि चरणो न्यस्तो Tata गौरवमीक्षितम्‌ ॥ 


shna Kavi & S. K. Ramanatha Sastri, 
Ath in the collection. Pp. 1-6, 12-13, 
17-18. Also Caturbhani (Srhgarahat), ed. with Hindi Translation, Notes & 
Introduction by Motichandra and V. S. Agrawala. Hindi Grantha Ratnakara 
Karyalaya, Bombay-4, 1959, 4th in the Volume. Pp. 152-8, 171-8, 257-9. 


कसले 
* Caturbhani ed. by M. Ramakri 
Mangalodayam Press, Trichur, 1922, 

एवं चानेनोक्ता विरज्यमानसन्ध्यारागेव रजनी वर्णान्तरमुपगता | 
अतिप्रभातनिष्प्रभं वदनमुद्ृहन्ती-- ; 
व्यपगतमदरागा भ्रन्यमानोपचारा i 
किमिदमिति विषादात्‌ स्विन्नसर्वाङ्गयष्टिः । | 
भयविगलितशोभा वान्तपुष्पेण मूर्ध्ना 
न पुनरिति वदन्ती पादयोस्तस्य लग्ना ॥ 


प्रणिपातावनता चानेन निर्धयोक्ता- “ चंण्डि, मा स्प्राक्षीः 
कर्दनेन न मां ढौकितुमर्ह॑ति ' इति । 


कष्टं भोः, कोकिला खलु कौशिकमनुवतेते । मदनसेनिकाऽपि ह 
पुरुषवेतालं कदर्यमपवीर्यंमनुवर्तत इति मे विस्मयः। भवति = 
पुनमंहामात्रपुत्रो राज्ञः शासनाधिकृत इति न दानकामोपेक्षते 
शब्दकामाः खल्वेता भवन्ति। कामे हि प्रयोजनमनेकविधमित्युः 
पदिश्यते | | 


कि ब्रवीषि-- लब्धं खलु शब्दकामया इब्दप्रधानाजनाच्छन्दस्र 
व्यसनम्‌ ” इति । सा हि तपस्विनी- 


तिर्यक्त्रपावनतपक्ष्मपुटप्रवान्त- 
घौंताधरस्तनमुखी नयनाम्बुपातैः । 

स्वाङ्गेष्वलीयत नवे: सहसा स्तनद्धि- 
रुद्वेजिता जलधरैरिव राजहंसी ॥ इति । 


न च भोश्चित्रमिदं श्रोतव्यं श्रुतम्‌ । न च खल्वस्माभिविदितार्थर 
प्यतीतं पृष्टम्‌ । ततस्ततः ? | 


कि ब्रवीषि?“ ततः स मया निभेत्स्योक्तः-- अये वैयाकरण 
खसूचिन्‌, सुमनसो मुसलेन मा क्षौत्सीः, वल्लकीमुल्मुकेन मा वादी. 
वाक्क्षुरेण किसलयक्षीबां मा लौत्सीः मत्तकाशिनीम्‌” इति । एवमुक्त 
मामनादुत्य विटमहत्तरं भट्टिजीमूतगृहं गतः। ततः सा तपस्विने 


— 


i 

+रकिसलयपर्यस्तकपोलमाननं कृत्वा प्ररुदिता । तत उत्थाप्य 
पयोक्ता-- सुन्दरि, न वानरो वेष्टनम्‌ अहँति गर्दभो वा वरप्रवहणं 
eq) अलमलं रुदितेन । हास्यः खल्वेष तपस्वी । नवं महान्त 
शिरःसत्कारमहति | 


कि कामी न कचग्रहैयेमबला: क्लिश्यन्ति मत्ता बला- 

a बध्नन्ति न मेखलाभिरथवा न घ्नन्ति कर्णोत्पलैः । 
पक्षे तस्य तु मन्मथः सुक्ृतिनस्तस्योत्सवो यौवनं 

दासेनेव रहस्यपेतविनयाः क्रीडन्ति येनाङ्गनाः ॥ 


एवं चोक्ता स्मितपुरस्सरमपाङ्गेन मे वचः प्रतिगृह्य सशिरःपादमवगुण्ठय 
वाससा शयनमलङ्क्रतवती । अहमपि कामिप्रत्यवरस्य दुश्चरित- 
मनुचिन्तयन्‌ प्रभातमिति राज्ञः प्राभातनान्दीस्वनेरुत्थापितः । कृत- 
कर्तव्यस्तदेव दुःस्वप्नदशनमिवापनेतुं ब्राह्मणपीठिकां गतः । तस्यां 
ब्राह्मणपीठिकायां पूर्वगतं कीर्णेकेशं विष्णुनागमेवातेरूपम्‌ . आत्म- 
कर्माचक्षाणम्‌ असावहं भोः एवंकर्मा, तं मां वृषल्याः पादावधूत-. 
शिरस्कं त्रातुमहन्ति त्रैविद्यवृद्धाः? इत्युक्तवन्तमपञ्यम्‌ । एवं चोक्ता . 
ब्राह्मणाश्चलकपोलुसूचितहासम्‌ अन्योन्यमवलोक्य मुहुर्तमिव ध्यात्वा 
उक्तवन्त:-- भोः साधो, अवलोकितान्यस्माभिर्मनुयमवसिष्ठगौतम- 
भरद्वाजशङ्कलिखितापस्तम्बहारीतप्रचेतो देवलवृद्धगागयंप्रभृतीनां मनीषिणां 
धर्मशास्त्राणि । नैवंविधस्य महतः पातकस्य प्रायश्चित्तमवगच्छामः ' 
इति । 


एवं चोक्तो विषण्णतरवक्त्र उच्छित्य हेस्तावृपाक्रोशत्‌ । ' भोः 
भोः, चतुर्थो वर्ण इति न मामहेथ भूमिदेवाः परित्यक्तुम्‌ । कुतः, 


आर्योऽस्मि शुद्धचरितोऽस्मि कुलोद्गतोऽस्मि 
शब्दे च हेतुसमये च कृतश्रमोऽस्मि । 

राज्ञोऽस्मि शासनकरो न पृथग्जनोऽस्मि 
त्रायध्वमार्तैमगति शरणागतोऽस्मि ॥ 

एवं चोक्तायां तस्यां परिषदि- 


केश्चिद्‌ गौरयमित्यरत्निचलनेरन्योन्यमाघाटितं i 
स्यादुन्मत्त इति स्थितं स्मितमुखैः कैश्विच्चिरं वीक्षितम्‌ । ` 
कैश्चित्कामपिशाच इत्यपि तृणं दत्त्वान्तरे faapa j 
कैश्चिद्‌ दुष्कृतकारिणीति च पुनः सैवाङ्गना शोचिता ॥ 


एवमवस्थायां च संसदि तस्यां प्रतिपत्तिमूढेषु ब्राह्मणेषु 
प्रायश्चित्तविप्रलम्भविह्वले क्रोशति विष्णुनागे, तेषामेकतम आचार्यपुत्र 
स्वयं चाचार्यो दण्डनीत्यान्वीक्षिक्योरन्यासु च विद्यास्वभिविनीतः 
कलास्वपि च सर्वासु परं कौशलमनुप्राप्तो वाग्मी चान्तेवासि त्‌ 
परिहासप्रकृतिः शाण्डिल्यो भवस्वामी नाम ब्राह्मणः सव्येतरं हस्तमुद्यम्य 
स्मितोदग्रया वाचा परिषदमामन्त्र्योक्तवान्‌-- अये भो विष्णनाग, न 
भेतव्यम्‌, अलमलं विषादेन । अस्तीदं धर्मवचनं 'यथादेशजातिकुलतीर्थः' 
समयधर्माश्चाम्नायैरविरुद्धाः प्रमाणम्‌ इति । अतो विटजाति सन्निपात्यं 
विटमुख्येभ्यः प्रायश्चित्तं मृग्यताम्‌ । ते हि त्वामस्मात्किल्बिषाद्‌ 
मोचयिष्यन्ति” इत्युक्तं साधुवादानुयात्रमूर्ध्वाङ्गलिप्रनृत्तमवर्तत तस्या 
परिषदि । तच्छत्वा विष्णुनागोऽप्यनुग॒हीत इति प्रस्थितः । 


* * + 


एषोऽस्मि वेशमवतीणे: । अहो तु वेशस्य परा श्री:! इह हि-- 
एतानि पृथक्‌ पृथङ्निविष्टानि रुचिरवप्रनेमिसालहम्यंशिखरकपोतपाली- 
सिंहक्णगोपानसीवलभीपुटाटालकावलोकनप्रतोली विट ड्ुप्रासादसम्बाधानि 
असम्बाधकक्ष्याविभागानि भागे निमितानि सुनिमितरुचिरखात- 
पूरितसिक्तसुषिरफूत्कृतोत्कोटितलिप्तलिखितसूक्ष्मस्थुलविविक्तरूपशतनि ~ 
बद्धानि बन्धसन्धिद्वारगवाक्षवितदिसंजवनवीथीनिर्यृहकानि एकद्वित्रिपाद- 
पालंकृतमाध्यमकोहेशानि उद्देश्यवृक्षकहरितकफलमाल्यषण्डमण्डितानि 
पुण्डरीकशबलितविमलवापीतोयानि तोयान्तरविहितदारुपवेतकभूमिलता- 
गृहचित्रशालालंकृतानि पराध्येमुक्ताप्रवालकिङ्किणीजालाविष्कृतपरिपुष्क- 

aft उच्छितसौभाग्यवेजयन्तीपताकानि उत्पतन्तीव गगनतलमवनितलाद्‌ 
भवनवरावतंसकानि वारमुख्यानाम्‌ । यत्रेते- 


आसीनैरवलीढचक्रवलयैर्मीलद्धिरावन्तिके- 
्धार्यारूढकि रातसद्भतधुरास्तिष्ठन्ति कर्णीरथा: । 
एते च द्विगुणीकृतोत्तरकुथा निद्रालसाधोरणाः 
काम्बोजाश्भ करेणवश्च कथयन्त्यन्तर्गतान्‌ स्वामिनः ॥ 
अपि चास्मिन्नुहेशे- 
| नयनसलिलेये रेवैको ब्रजन्नतिवाह्यते 
प्रततविसृतैस्तैरेवान्यो गृहानभिनीयते । 
अकृृशविभवेष्वासामास्था तथापि कृतव्ययाः 
समनुपतिता निर्भत्स्येन्ते बलात्‌ किलहमातृभिः ॥ 
(परिक्रम्य ) 
इयमनुनयति प्रियं क्रद्धमेषा प्रियेणानुनीता 
प्रसीदत्यसौ सप्ततन्त्री नखैः 
घट्टयन्ती कलं काकलीपः्चमप्रायमुत्कण्ठिता 
वल्गुगीतापदेशेन विक्रोशति | 
इयमुपहितदर्पणा कामिना मण्डयते कामिनी कामिनो 
मौलिमेषा निबघ्नात्यसौ 
शारिकां स्पष्टमालापयत्येष मत्तो मयूरोऽनया 
चृतपुष्पेण सन्तजितो नृत्यति ॥ 
कथमियमतिकन्दुकत्रीडया मध्यमायासयत्यल्पमेषा 
प्रियेणोपविष्टा सहाक्षे: 
परित्रीडति प्रौढया चानयैतत्‌ स्वयं लिख्यते 
चित्रमाख्यायिकाऽसौ पुनर्वाच्यते । 
अलमलमतिसम्भ्रमेणास्यतां वासु भद्रे चिराद्‌ दृश्यसे 
कि ब्रवीष्यद्य तं प्रष्टुम- 
हेस्यहं येन मुग्धा तथा वच्चितेति प्रसाद्याऽसि 
नः स्वस्ति ते तत्तथा साधयामो वयम्‌ ॥ 
* * * 

(प्रायश्चित्तनिदेश:) - | 
इदमपि प्रतिषिद्धमनेन कविना दाशेरकेण रुद्रवर्मणा। कि 
“ विद्वानयं महति कोकिकुले प्रसूतो 
मन्त्राधिकारसचिवो नृपसत्तमस्य । 
वेश्याङ्गना चरणपातरजोऽवधूतान्‌ 4 
केशान्न धारयितुमहेति मुण्डयतां सः ॥” इति ॥ 





“एष खल्वनुगृहीतोऽस्मि ” इत्युक्त्वा विष्णुनागो विज्ञापयति- 
“fe किल सदानमितं दासीपदन्यासधर्षितं शिरो विच्छिन्नमिच्छामि 
प्रागेव तु शिरोरुहाणि ” इति । 


कथमेतदप्यस्य प्रतिहतमनेन विटमहत्तरेण भट्टिजीमूतेन ! किमाह 
भवान ? 
“ स्खलितवलयशब्देरव्थित भ्रूलतानां 
खचितसखमयूखरज़ूलीयप्रभामि: । 
किसलयसुकुमारैः पाणिभिस्सुन्दरीणां 
सुचिरमनभिमृष्टान्‌ धारयत्वेव केशान्‌ ॥ 


अपि चेदमस्या: प्रायश्चितं श्रूयताम्‌- 
तस्या मदालसविघूणितलोचनाया: । 
श्रोण्यपितेकक रसंहूतमेखलायाः | 
साळक्तकेन चरणेन सनपुरेण 
पश्यत्वयं शिरसि मामनुगह्ममाणस्‌ । 
एते विटाः साधुवादानुयात्राः ‘एतदेव प्रायश्चित्तम्‌’ इति वादिन 
सम्भावयन्ति विटमहत्तरं भट्टिजीमूतम्‌ । ' एष सर्वथाऽनुगृहीतोऽस्मि ' 
इत्युक्त्वा प्रस्थितः तौण्डिको किविष्णुनागः | | | 
* * i * 
॥ इति कवेरुदीच्यस्य विश्वेश्वरदत्तपुत्रस्य आर्यश्यामिलकस्य कृतिः 
पादताडितकं नाम भाण: समाप्त: ॥ 

(१६) 
श्रीकृष्णमिश्रबिरचिते 
प्रबोधचन्द्रोदये 
द्वितीयोऽङ्कः 


(ततः प्रविशति महामोहो विभवतश्च परिवारः । ) 
महामोहः- (विहस्य) अहो, निरङ्कशा जडधियः ! 
आत्मास्ति देहव्यतिरिक्तमूति- 
भोक्ता स लोकान्तरित: फलानाम्‌ | 


आशेयमाकाशतरोः प्रसूना- 
त्प्रथीयसः स्वादुफलप्रसूतौ ॥ १६ ॥ 


इदं च स्वकल्पनाविनि्मितपदार्थावष्टम्भेन जगदेवं दुविदग्धै- 
वञ्च्यते । तथा हिन 
यन्नास्त्येव तदस्ति वस्त्विति मृषा जल्पद्धिरेवास्तिक- 
वाचालैर्बहुभिस्तु सत्यवचसो निन्द्याः कृता नास्तिकाः । 
हंहो पश्यत तत्त्वतो यदि पुनश्छिन्नादितो वष्मंणां 
दुष्टः कि परिणामरूपितचितेर्जीवः पृथक्‌ कैरपि ॥। १७॥। 


अपि च न केवलं जगद्‌, आत्मैव तावदमीभिवेञ्च्यते । तथा हि- 
तुल्यत्वे वपुषां मुखाद्यवयवैवं्णेक्रमः कीदृशो 
योषेयं वसु चापरस्य तदमुं भेदं न विद्यो वयम्‌ | 
हिसायामथवा यथेष्टगमने स्त्रीणां परस्वग्रहे 
कार्याकार्यविचारणा हि यदमी निष्पौरुषाः कुवते ॥ १८॥। 


का RS 
+ N.S, Press Edn., 1935, with the commentaries of Nandilla Gopa and 
Ramadasa Diksita. 

(विचिन्त्य, agmg ।) सर्वथा लोकायतमेव शास्त्रं | 
प्रत्यक्षमेव प्रमाणं पृथिव्यप्तेजोवायवस्तत्त्वानि, अर्थेकाम 
पुरुषार्थौ, भूतान्येव चेतयन्ते। नास्ति परलोकः। मृत्युरेवापवर्ग; 
तदेतदस्मदभिप्रायानुबन्धिना वाचस्पतिना प्रणीय कार 
समपितम्‌ । तेन च शिष्योपशिष्यद्वारेणास्मिल्लोके ब 
तन्त्रम्‌ । 

(ततः प्रविशति चार्वाकः शिष्यश्च 1) 


चार्वाकः--वत्स, जानासि दण्डनीतिरेव विद्या । अत्रैव a 
धू्तेप्रलापस्त्रयी । स्वर्गोत्पादकत्वेन विशेषाभावात्‌ । 
पश्य, 

स्वर्ग: कतृँक्रियाद्रव्यविनाशे यदि यज्वनाम्‌ । 
ततो दावाञ्निदग्धानां फलं स्याद्धरि भूरुहाम्‌ ॥ १९ ॥ | 
अपि च, 
निहतस्य पशोयेज्ञे स्वगेप्राप्तियंदीष्यते । 
स्वपिता यजमानेन कि नु कस्मान्न TAT ॥। २० ॥ 
अपि च, 
भूतानामपि जन्तूनां श्राद्धं चेत्तुप्तिकारणम्‌ । 
निर्वाणस्य प्रदीपस्य स्नेहः संवर्धयेच्छिखाम्‌ ॥ २१ ॥ 
शिष्यः — आचार्य, यद्येष एव परमार्थः पुरुषस्य यत्खाद्यते पीयते, 
तहि किमित्येतैस्तीर्थकैः संसारसौख्यं परिहृत्यात्मा घोरघोरतरै 
पराक-सान्तपन-षष्ठकालाशनप्रभृतिभिदुँ:ःखेः क्षप्यते ? . 
चार्वाकः--धू्तेप्रणीतागमप्रतारितानामाशामोदकैरियं तृप्तिमूर्खाणाम 
पश्य पझ्य- 
` क्वालिङ्गनं भुजनिपीडितबाहुमूलं 
भुग्नोन्नतस्तनमनोहरमायताक्ष्याः । 
भिक्षोपवासनियमार्कमरीचिदाहै- 
देहोपशोषणविधिः कुधियां क्व चैषः ॥ २२ ॥ 
Sd 


oi 


५००९ कना OE MTT a 


७० अर नी rd 


= 


aN Pe 








| ull 
णमिश्रविरचितं प्रबोधचन्द्रोदयम्‌ 173 
sa: -- आचार्य, एवं खलु तीथिका आलपन्ति यदुःखमिश्चितं संसार- ` 
सुखं परिहरणीयमिति । | 
र्बाक:--(विहस्य) आः, दुर्बुद्धिविलसितमिदं नरपशूनाम्‌ ! 
त्याज्यं सुखं विषयसङ्गमजन्म gat 
दुःखोपसृष्टमिति मू्खेविचारणैषा । 
ब्रीहीन्‌ जिहासति सितोत्तमतण्ड्लाढ्यान्‌ 
| को नाम भोस्तुबकणोपहितान्हिताथी ॥ २३ ॥ 
हामोहः-अये, चिरेण खलु प्रमाणवन्ति वचनानि कर्णसुखमुपजनयन्ति । 
(विलोक्य, सानन्दम्‌ ) हन्त, प्रियसुहृन्मे चार्वाकः ! 
गर्वाकः-- (विलोक्य) एष महाराजो महामोहः । (उपसृत्य) जयतु 
जयतु महाराजः । एष चार्वाकः प्रणमति । | 
हा - चार्वाक, स्वागतं ते । इहोपविश्यताम्‌ | 
गर्वाकः-- ( उपविश्य ) एष कले: साष्टाद्ध प्रणामः । 
[हा - अथ कले भद्रमव्याहतम्‌ ! 
गर्वाक:-_देवप्रसादात्सर्वत्र भद्रम्‌ । निर्वेतितकृत्यशेषश्च देवपादमूलं 
द्रष्टुमिच्छति । यत:- 
आज्ञामवाप्य महतीं द्विषतां निपाता- 
faded तां सपदि लब्धसुखप्रसादः | 
उच्चैः प्रमोदमनुमोदितदशेनः स- 
न्धन्यो नमस्यति पदाम्बुरुहं प्रभूणाम्‌ ॥ २४ ॥ 


प्रहा - अथ तस्मिन्कलौ कियत्संवृत्तम्‌ ! 


चार्वाकः- देव, 
व्यतीतवेदार्थपथः प्रथीयसीं यथेष्टचेष्टां गमितो महाजन: | 


तदत्र हेतुने lot चाप्यहं प्रभोः प्रभावो हि तनोति 
| पौरुषम्‌ ॥ २५ ॥ 

तत्रोत्तरा: पथिकाः पाश्चात्त्याश्च त्रयीमेव त्याजिता: । 
मादीनां केव कथा? अन्यत्रापि प्रायशो 
त्रयी । यथाहाचार्यः- i 
अग्निहोत्र त्रयो वेदास्त्रिदण्डं भस्मगुण्ठनम्‌ । | 
प्ज्ञापौरुषहीनानां जीविकेति बृहस्पति: ॥ २६ ॥ $ 
तेन कुरक्षेत्रादिषु तावहेवेन स्वप्नेऽपि विद्याप्रबोधोदयो 
नाशळूनीय: | 
महा -- साधु सम्पादितम्‌ | महत्खलु तत्तीथ व्यर्थीकृतम्‌ | 
चार्वाकः--देव, अन्यच्च विज्ञाप्यमस्ति | 
महा -- कि तत्‌? | | 
चार्वाक:--अस्ति विष्णुभक्तिर्नाम महाप्रभावा योगिनी । सा तु कलिना 
यद्यपि विरलप्रचारा कृता तथापि तदनुगृहीतान्‌ वयमालोक- 
यितुमपि न प्रभवाम: | तदत्र देवेनावधातव्यमिति | 
महा -- (सभयमात्मगतम्‌) आः, प्रसिद्वमहाप्रभावा सा योगिनी 
स्वभावाद्विद्वेषिणी चास्माक दुरुच्छेद्या सा। भवतु | (स्वगतम्‌) 
कार्येमत्याहितं भविष्यति । (प्रकाशम्‌) तत्र भद्र, अलमनया 
शङ्कया । कामक्रोधादिषु प्रतिपक्षेषु कुत्रेयमुदेष्यति ? | 
चार्वाक:--तथापि लघीयस्यपि रिपौ नानवहितेन जिगीषुणा भवितव्यम्‌ | 
यत:- 
विपाकदारुणो राज्ञां रिपुरल्पोऽप्यरुंतुदः | 
उद्वेजयति सूक्ष्मोऽपि चरणं कण्टकाङ्कुरः ।। २७ ॥। 
महा -- (नेपथ्याभिमुखमवलोक्य) कः कोऽत्र भोः ? 
(प्रविश्य दौवारिकः) 
दौवारिकः--जयतु जयतु । आज्ञापयतु देवः । 


महा -- भोः, असत्सङ्ग, आदिश्यन्तां कामक्रोधलोभमदमात्सर्यादयों 
यथा योगिनी विष्णुभक्तिर्भर्वाद्भ्रिव अवहितैबिहन्तव्येति । 

Tat -- यदाज्ञापयति देवः । 
(इति निष्क्रान्तः 1) 
(ततः प्रविशति पत्रहस्तः पुरुषः । ) 


yea: — अहमुत्कलदेशादागतोऽस्मि । अस्ति तत्र सागरतीरसन्निवेशे 
पुरुषोत्तमशब्दितं देवतायतनम्‌ । तस्मिन्मदमानाम्यां भट्रार- 
काभ्यां महाराजसकाशं प्रेषितोऽस्मि। (विलोंक्य) एषा, 
वाराणसी । इदं राजकुलम्‌ । यावत्प्रविशामि । (प्रविश्य) 
एष भट्टारकश्चार्वाकेण सार्धे किमपि मन्त्रयंस्तिष्ठति । 
तदृपसर्पाम्येनम्‌ | (उपसृत्य) जयतु जयतु भट्टारकः । इदं पत्रं 
तावन्निरूप्यमाणं प्रेक्षतां भदट्रारकः । (इति पत्रमर्पयति ।) 


महा -- (पत्रं गृहीत्वा) कुतो भवान्‌ ? 
पुरुषः — अहं पुरुषोत्तमादागतोऽस्मि | 


महा — (स्वगतम्‌) कार्यमत्याहितं भविष्यति। (प्रकाशम्‌) चार्वाक, 
गच्छ॒ । करतेव्येष्ववहितेन भवता भवितव्यम्‌ | 


चार्वाक:-यदाज्ञापयति देवः | 
(इति निष्क्रान्तः 1) 


महा - (पत्रं वाचयति ।) स्वस्ति श्रीवाराणस्यां महाराजाविराज- 
परमेश्वरमहामोहपादान्पुरुषोत्तमायतनात्‌ मदमानौ साष्टाङ्क- 
पातं प्रणम्य विज्ञापयतः | यथा भद्रमव्याहतम्‌ । अन्यच्च 
देवी शान्तिर्मात्रा श्रद्धया सह विवेकस्य दोत्यमापन्ना विवेक- 
सङ्गमाय देवीमुपनिषदमहनिशं प्रबोधयति । अपि च काम- 
सहचरोऽपि धर्मो वेराग्यादिभिरुपजप्त इव लक्ष्यते । यतः 
कामा द्विभिद्य कुतश्चिन्निगूढः प्रचरति। तदेतज्ज्ञात्वा तत्र देवः 
प्रमाणमिति । 


महा - (सक्रोधम्‌) आः, किमेवम्‌ अतिमुग्धो शान्तेरपि बिभ्यतः? 
कामादिषु प्रतिपक्षेषु कुतोऽस्याः सम्भवः ? 

तथा हि- $ 
घाता विल्‍वविसृष्टिमात्रनिरतो देवोऽपि गौरीभुजा- _ 

शरेषानन्दविघूणेमाननयनो दक्षाध्वरध्वंसनः । 
दैत्यारिः कमलाकपोलमकरी लेखाङ्कितो र:स्थलः 


शेतेऽन्धावितरेषु जन्तुषु पुनः का नाम शान्तेः 
कथा ॥ २८ ॥ 
(पुरुषं प्रति वदति ।) | 


जाल्म, गच्छ । कामं सत्वरमुपेत्यादेशमस्माक प्रतिपादय । 
तथा दुराशयो धर्म इत्यस्माभिरवगतम्‌ । तदस्मिन्‌ मुहूतमपि 
न विश्वसितव्यम्‌ । दृढं बद्ध्वा धारयितव्य इति । 


पुरुषः -- यद्देव आज्ञापयति | 
(इति निष्क्रान्त: 1) | 
महा -- (स्वगतं विचिन्त्य) शान्तेः कोऽभ्युपायः? अथवा अलमुपा- 


यान्तरेण । क्रोधलोभावेव तावदत्र पर्याप्तौ । (प्रकाशम्‌). 
कः कोऽत्र भोः ? | 


(प्रविश्य दौवारिकः) 
दौवा -- आज्ञापयतु देवः । 
महा - तावदाहूयतां क्रोधो लोभश्च । 
दौवा -- यदाज्ञापयति देव: । 
(इति निष्क्रान्तः ।) 
(ततः प्रविशति क्रोधो लोभश्च 1) 


ara: - श्रुतं मया यथा शान्तिश्रद्वाविष्णुभक्तयो महाराजेन 
प्रतिपक्षमाचरन्तीति । अहो, मयि जीवति कथमासामात्मनि | 
निरपेक्षितं चेष्टितम्‌ ? 

तथा हि- 
अन्धीकरोमि भुवनं बघिरीकरोमि 
धीरं सचेतनमचेतनतां नयामि । 
कृत्यं न पश्यति न येन हितं sofa 
धीमानधीतमपि न प्रतिसन्दधाति ॥ २९ ॥ 
ra: — अये, मदुपगृहीता मनोरथसरित्परम्परामेव तावन्न तरिष्यन्ति, 
कि पुनः शान्त्यादीश्चिन्तयिष्यन्ति । पश्य पश्य सखे- 
सन्त्येते मम दन्तिनो मदजलप्रम्लानगण्डस्थला 
वातव्यायतपातिनश्च तुरगा भूयोऽपि लप्स्येऽपरान्‌ । 
एतल्लब्धमिदं लभे पुनरिदं लब्धाधिक ध्यायतां 
चिन्ताजजँरचेतसां बत नृणां का नाम शान्तेः कथा ॥ ३०॥। 
pra: — सखे, विदितस्त्वया मत्प्रभावः | 
ai वृत्रमघातयत्सुरपतिश्चन्द्र धंचूडोऽच्छिन- 
zat ब्रह्मशिरो वसिष्ठतनयानाघातयत्कौशिकः । 
अपि च, 
विद्यावन्त्यपि कीर्तिमन्त्यपि सदाचारावदातान्यपि 
प्रोच्चैः पौरुषभूषणान्यपि कुलान्युद्धतुंमीशः क्षणात्‌॥३१॥ 
लोभः — तृष्णे, इतस्तावत्‌ | 
(प्रविश्य) 
तृष्णा -- किमाज्ञापयत्यार्यपुत्रः ? 
लोभः - प्रिये, श्र्यताम- 
क्षत्रग्रामवनाद्विपत्तनपुरद्वीपक्षमामण्डल- 
प्रत्याशायतसूत्रबद्धमनसां लब्धाधिकं ध्यायताम्‌ । 
तृष्णे देवि यदि प्रसीदसि तनोष्यङ्गानि तुङ्गानि चे- 
aA: प्राणभृतां कुतः शमकथः ब्रह्माण्डलक्षैरपि ॥३२॥ 
12 

तृष्णा -- आर्यपुत्र, स्वयमेष तावदहमस्मिन्नथं नित्यमभियुक्ता । साम्प्रत 
मार्यपुत्रस्याज्ञया ब्रह्माण्डफोट्यो$पि न मे उदरं पूरयिष्यन्ति 


क्रोधः — fea, इत आगम्यताम्‌ । 
(प्रविश्य ) 
हिसा -- एषास्मि । आज्ञापयत्वाय॑पुत्र: । 


क्रोध: -- प्रिये, तावत्त्वया सह धमंचारिण्या मातृपितृवधोऽपि ममेष 
एव । तथा हि- 
केयं माता पिशाची क इव हि जनको भ्रातरः केऽत्र 
वध्योऽयं बन्धुवर्गः कुटिलविटसुहृच्चेष्टिता ज्ञातयोऽमी। | 
(हस्तौ निष्पीड्य ) 
आगर्भ यावदेषां कुलमिदमखिलं नेव निःशेषयामि | 
स्फू्जेन्तः क्रोधवह्वेनै दधति विरति तावदङ्गे ST: 
RE 
(विलोक्य) एष स्वामी । तदुपसर्पामः। (सर्वे उपसृत्य) जयतु | 
जयतु देवः । 
महा -- श्रद्धायास्तनया शान्तिरस्मद्द्वेषिणी । सा भवड्धिरवहितै 
| निग्राह्मेति । gti 4 
aq — यदादिशति देवः | 


(इति निष्क्रान्ता: 1) 


महा -- श्रद्धायास्तनया इत्युपक्षेपेणोपायान्तरमपि  हृदयमारूढम्‌ । 
तथा हि--शान्तेर्माता श्रद्धा, सा च परतन्त्रा । तत्केनाप्यु- 
पायेनोपनिषत्सकाशात्तावच्छद्धापकर्षणं कतेव्यम्‌ । F 
मातृवियोगदु:खादतिमृदुलंतया शान्तिरुपरता भविष्यति । 
श्रद्धां व्याक्रष्टु मिथ्यादृष्टिरेव विलासिनी परं प्रगल 
तदस्मिन्विषये सैव नियुज्यताम्‌ । (पार्श्वतो विलोक्य) 
विश्रमावति, सत्वरमाहूयतां मिथ्यादुष्टिविलासिनी । 

ramad यद्देव आज्ञापयति । 
(निष्क्रम्य मिथ्यादुष्ट्या सह प्रविशति ।) 


प्रथ्यादृष्टि:--सखि, चिरदृष्टस्य;महाराजस्य कथं मुखं प्रेक्षिष्ये? न 
खलु मां महाराज उपालम्भिष्यते । 


ram —afa, त्वन्मुखदर्शनेनात्मानमेव महाराजो न वेत्स्यति । कुत 
उपालम्मभिष्यते ? 

पथ्या — सखि; कि मामलीकसौभाग्यां सम्भाव्य विडम्बयसि ¦ 

ब्त्रमा--सखि, साम्प्रतमेव प्रेक्षिष्येऽलीकत्वं सौभाग्यस्य । अन्यच्च 
निद्राधर्णाकुले प्रियसख्या लोंचने पश्यामि । तहि कि खलु 
प्रियसख्या लोचनस्य विनिद्रतायाः कारणम्‌ ¦ 

em -- सखि, एकवल्लभापि या स्त्री भवति तस्या अपि निद्रा 
दुर्लभा । कि पुनरस्माकं सकललोकवल्लभानाम्‌ ? 

वभ्रमा--के के पुनः प्रियसख्या वल्लभा: ? 

मथ्या -- सखि, प्रथमं महाराजः, अत उपरि कामः, क्रोधः, लोभः, 
अहङ्कारश्च । अथवालं विशेषेण । अस्मिन्कुले यो जातो 
बाल: स्थविरो युवापि हृदयनिहितया मया विना रात्रि- 
दिवसान्नाभिरमते | 

वि्रेमा-- नन्वस्य कामस्य रतिः, क्रोधस्य हिसा, लोभस्य तृष्णा, प्रियतमेति 
श्रूयते । तासां कथं प्रियतमान्नित्यं रमयन्तीर्ष्यां न सञ्जनयसि? 

मिथ्या -- सखि, ईप्येति कथं भण्यते? ता अपि मया विना मुहूर्तमपि 
न तुष्यन्ति । 

विश्रमा-- सखि, अत एव भणामि त्वत्सदृशी सुभगास्यां पृथिव्यां नास्ति | 
ग्रस्याः सौभाग्यमाहात्म्यविधुरितहृदयाः सपत्न्यः प्रसादं 
प्रतीच्छन्ति । सखि, अन्यद्‌ भणामि । एवं निद्राकुलनयन- 
विसंस्थुलस्खलच्चरणनूपुरझङ्कारमुखरया गत्या महाराजं 
सम्भावयन्ती शङ्टितहृदयं करिष्यति प्रियसखीति तर्कयामि । 


\ 

मिथ्या -- किमत्र शङ्कितव्यम्‌? न चास्माकं महाराजनियुक्तानामे- 
वैषोऽविनयः । अपि च सखि, दशेनमात्रप्रसन्नानां पुरुषाणां 
पुरतः कीदुशं भयम्‌ ? | 
महा — (विलोक्य ।) अये, सम्प्राप्तेव प्रिया मिथ्यादृष्टि: । या एषा- 


श्रोणीभारभरालसा दरगलन्माल्योपवृत्तिच्छला- 
ल्लीलोत्क्षिप्तभुजोपर्दाशतकुचोन्मीलन्नखा ङ्कावलि: । 

नीलेन्दीवरदामदीर्घतरया दृष्ट्या धयन्ती मनो 
दोषान्दोलनलोलकङ्कणरणत्कारोत्तरं सर्पेति ॥ ३४ ॥ 


विभ्रमा-- एष महाराज: । उपसपंतु प्रियसखी । 


(उपसृत्य ) 
मिथ्या — जयतु जयतु महाराजः | 
महा - प्रिये, 
दलितकुचनखा ङ्कुम ड्रुपालीं 


रचय ममाङ्कुमुपेत्य पीवरोरु | 

अनुहर हरिणाक्षि शङ्कराङ्क- 
स्थितहिमशेलसुताविलासलक्ष्मीम्‌ ॥ ३५ ॥ 
(मिथ्यादृष्टि: सस्मितं तथा करोति ।) 


महा - (आलछिङ्गनसुखमभिनीय) अहो, प्रियायाः परिष्व ङ्गात्पसवृत्त | 
नवयौवनम्‌ । तथा हि- 
यः घ्रागासीदभिनववयोविश्रमावाप्तजन्मा 
चित्तोन्माथी विविधविषयोपप्लवानन्दसान्द्रः । 
वृत्तीरन्तस्तिरयति तवाश्लेषजन्मा स कोऽपि 
प्रौढ: प्रेमा नव इव पुनर्मान्मथो मे विकारः ॥ ३६ ॥ | 
मिथ्या - महाराज, अहमपि साम्प्रतं नवयौवना संवृत्ता । न खलु. 


भावानुबन्धः प्रेमा कालेनापि विघटते । आज्ञापयतु महाराज: 
किनिमित्तं भट्टारकेण स्मृतास्मि। 

महा -- प्रिये, 
स्मर्यते सा हि वामोरु या भवेद्धदयाद्वहि: | 
मच्चित्तभित्तौ भवती शालभञ्जीव राजते ॥ ३७ ॥ 


मिथ्या — महान्प्रसादः | 
महा -- aia प्रकाशितैरङ्गैः सर्वत्र विचरसि तथैव प्रवतितव्यम्‌ । 
अन्यच्च दास्याःपुत्री श्रद्धा विवेकेन सहोपनिषदं संयोजयितुं 
कुट्विनीभावं प्रतिपन्ना । अतः, 
प्रतिकूलामकुलजां पापां पापानुवतिनीम्‌ । 
केशेष्वाकृष्य तां रण्डां पाषण्डेषु निवेशय ॥ ३८ ॥ 
मिथ्या — एतावन्मात्रेपि विषये अलं भतुंरभिनिवेशेन । वचनमात्रेणेव 
भतुर्दासी श्रद्धा सर्वामाज्ञां करिष्यति । सा खलु मया मिथ्या 
धर्मो, मिथ्या मोक्षो, मिथ्या वेदमार्गो, मिथ्या सुखविघ्लकराणि 
जञास्त्रप्रलपितानि, मिथ्या स्वगफलमिति भण्यमाना वेदमागेमेव 
परिहरिष्यति, कि पुनरुपनिषदम्‌ । अपि च, विषयानन्द 
विमुक्ते मोक्षे दोपान्दशंयन्त्योपनिषदापि विरक्ता करिष्यतेऽचिरं 
मया श्रद्धा । | 
महा -- यद्येवं सुष्ठु मे प्रियं सम्पादितं प्रियया । (पुनरालिङ्गध 
चुम्बति 1) 
मिथ्या — भट्रारकस्य प्रकाशे एवं प्रवृत्तेन लज्जे । 
महा -- त-द्भवतु | स्वागारमेव प्रविशाम: | 
(इति निष्क्रान्ताः सर्वे ।) 


॥ द्वितीयोऽङ्कः समाप्तः ।। 


(१७) l 
अमात्यवत्सराजविरचितः : 


कर्पूरचरितभाणः १ 


(ततः प्रविशति कर्पूरक: ।) 





कर्पुरकः--(सक्रोधमु) अपि च, रे मार्ष! सकललोककामदुघ 
मायाविद्यां दूषयतः कथं न विदीर्ण रसनया भवतः { 
पञ्य रे पझ्य ! 


कथमकृत रघूणामग्रणीर्वालिभङ्गं 
कथमगमदहल्यामग्नितुल्यां बिडौजाः । 
बलिदमनमकार्षीच्चक्रपाणिः कथं वा 
न भवति यदि माया निष्पिधानं पिधानम्‌ ॥ १ tt 


अथवा अलं मे खलालापसमाधाननिर्बन्धेन । तदहमिदानी 
अजितार्थतीर्थप्रतिपादनाय दुरोदरशालामेव ब्रजामि । | 
यतः, 
द्यतक्री डाविहीनस्य वेश्यासु विमुखस्य च | 
विद्यमानमपि व्यक्तं धनं स्वप्नधनोपमम्‌ ॥ २ ॥ 
(आकाशे) | 
वयस्य चन्दनक ! तिष्ठ तिष्ठ । मामपि प्रतिपालय । किमात्थ? 
सप्ताष्टवासराणि दुरोदरविरहिणो न तव मुखं प्रलोक्यते । (सस्मितम्‌) 
अलं मे वित्तशून्यस्य दोषोद्धावनेन। वित्तशाठ्यं हि क्रमातिक्रमे 


गहितम्‌ । कि ब्रवीषि? विलासवतीदत्तहृदयस्य न किमपि ते प्रतिभाति । 
(विहस्य) विदितोऽस्मि वयस्येन । एवमेवैतत्‌ । 


+ GOS, VIII, 1918. 

अहरहरनुभूता अप्यपूर्वायमाणा 
निरुपधिमधुरास्ताः सुश्रुवः प्रेमलीला: | 

कृतनिबिडसमाधिर्भावयन्नन्तरात्मा 
परिशिथिलितवृत्तिवेतेते$न्यक्रियासु ॥ ३ ॥ 


(इति स्थित एव पठति ।) 
(आकाशे कर्ण दत्त्वा) 
एवं मे वयस्यो ब्रवीति। सुष्ठु खलु मे कुतूहलं ताः प्रेमलीला 
आकणेयितुं, याभिः सकलभुवनमोहनस्त्वमपि मोहितः । (सब्रीडस्मितम्‌) 
कथयामि यदि न सुभगम्मन्यं मन्यते वयस्यः। एकदा मयि केलिकलहान्तरिते 
सुगुप्तं सौधपृष्ठावलग्ने अरतिभरनिरस्तनिद्रया तया गाथा पठिता। सेयं 
उत्कीणंव मनसि वतेते । 
| अहुति न तत्र ad व्यापारः कोऽपि इतरदूतीनाम्‌ | 
आनय स्वप्ने तं मा निद्रे निर्दया भव ॥ ४ ॥ 
(इत्यासीनस्तथा तथा अरति नाटयति।) 
(पुनराकाशे ) 
कि ब्रवीषि? किमेतां वीणामुत्सङ्गे धारयसि? सततमियं 
तदङ्कुदुल॑लिता सेयं मां प्रीणाति। एतया किल सा भगवतीं भवानीमुप- 
बीणयति। विपक्षपुरतोऽपि च्छलेन मद्गोत्रा्धुं गेयमुपगायति। (इति 
वीणां दर्शयति 1) किमात्थ ? तदेव गेयमात्मनो गाय । 
आकर्णयतु मे वयस्यः | 
रतिरमणप्रियसुहृदा शशाङ्कसुभगेन निवृतिकरेण । 
कर्पुरेण वियोगो भगवति रुद्राणि मा भवतु ॥ ५॥ 
(इति वीणया बहुविधं गायति । ध्यानं नाटयित्वा सोरस्ताडं 
पाणि faga) 
किमात्थ? कि पुनस्त्वं मुकुलायमाननेत्रो हृदयं ताडयसि, पाणि 
धुनोषि? (सास्र) वयस्य ! 

सखीं कृत्वा युक्त्या स्फुटमदनुकारप्रणयिनीं 
तया सार्ध दूतव्यतिकरमथारभ्य सुतनुः | l 

मुहुजित्वा जित्वा दुढतरसमालिङ्गनपणं 
प्रहृष्टा द्रष्टव्या पुनरपि मया गुप्तवपुषा ॥ ६॥ 





शान्तम्‌ । अथवा मरणमेव तदनुस्मरणम्‌ । 
(क्षणं विचिन्त्य ऊ्ध्वंमवलोक्य बाष्पं मुच्चति 1) 
(आकाशे) 
किमात्थ? कि पुनस्त्वं सहसेव बाष्पक्षोभप्रक्षराविलमुखः संवृत्तः? 


वयस्य ! पञ्यामीव पुरतस्तमद्य सौधशिखरं यत्राहं प्रेमविग्रहानु- 
तापपरवत्या चन्द्रातपोपढौकितया स्वयमेव तया प्रणयेन HATA 
कृतोषस्मि । प्रथमं हि सा तत्र घनसारपरागपटलनिचुलितस्फटि- 
कशिलाधिशायिनी सखीजनाभिमुख्येन मां श्रावयन्ती चन्द्र प्रतीत्थ- 
मुक्तवती- 
इहास्ति नूनं तुहिनांशुबिम्बे 
कलङ्कधूमानुमितो हुताशः । 
अस्यांशुपूरः कथमन्यथाऽसौ 
ज्वालावलीडम्बरमातनोति ॥ ७॥ 


ततोऽहं तदन्तिक एवानाकणितकेन स्थितः स्वयमेव तया 
विलुप्तब्रीडमुत्थायावजितोऽस्मि । 


pe 


` अन्योन्यं करताडनेन हसतु स्वच्छन्दमालीजन- 
_ स्त्यक्ता मानकथा कृताञ्जलिरसावङ्गीकृतं लाघवम्‌ । 
आगः शल्यपरम्पराः सुभग याश्चित्ते मम त्वत्कृताः 
: ५ सर्वास्ताः शशिबिम्बचुम्बकशिलालोकेन दूरीकृताः ॥८॥ 


` (नेपच्याभिमुखमवलोक्य साशङ्कमाकाशे) 


[4 
ži 

कि पुनविहसितमुखः प्रियवयस्यः? न खलु मामुपहसति भवान्‌ । 
para? यदि एतादृशः कृतार्थोक्रतकुसुमशरः परस्परमनुरागबन्धः 
fen तस्या दूतीभूय गृहीतप्राभृतः प्रतिभुजङ्गं मञ्जीरकमनुसन्धितुं 
[तोऽसीति हासेन स्फुटितोऽस्मि । 
वयस्य, एवं मा हास्यो वैदेशिकः । कार्याचार्यकथासु किन्न श्रुतं 
वया- ' | 
गर्वोमिभिरहार्याणां कार्यकौशलशालिनाम्‌ । 
न्यक्कारोऽपि शुभोदर्कः स्पृहणीयः क्वचिद्‌ भवेत्‌ ॥ ९ ॥ 
तत्त्वां फलसम्पत्तिरेवाराधयिष्यति | 
(आकाशे कर्ण दत्त्वा) 
किमात्थ? सुष्ठु खलु मे कौतूहलं, तत्कथय मे विस्तरेण 
निजदूतत्वम्‌ । आकर्णयतु मे वयस्यः | 
गतोऽहं मदनोद्याने पानगोष्ठीगतस्य मञ्जीरकस्य पार्श्वम्‌ + 
(इति हासं नाटयित्वा) एवमाह भवान्‌ । कि पुन आरम्भ एव हासेन 
बिलुण्ठति भवान्‌ ? 
वयस्य ! तद्वेषचेष्टानुस्मरणेन हासपर्याकुलोऽस्मि | किमात्थ ? 
तन्मम पुरतः तमेव प्रकटय । किन कथयामि वयस्याय ? 
वक्रो जूट: खल इव सदा कर्णदेशावलग्नः 
क्षोण: कूर्चो भट इव मृहुलेब्धलोहप्रस ङ्गः | 
हस्ते झस्त्री श्रमिशतकरी लासिकेव प्रगल्भा 


वाक्संरोधी गद इव मुखे किच :6 $ ॥। | 






अपि च- 
उच्चैर्गाथापठनमशुभ श्रोत्रयो रात्मगीतं १ 
हस्ताघातैरुरसि तरलेमौंरजी व । ५ 
भूयो भूयः कररुहपदोत्सङ्गिते दृष्टिरङ्ग $ 


(इति तथा तथाभिनयं दर्शयित्वा ) = 
कर्तुं शक्तः क इव यदि वा तस्य दुश्चेष्टित गळ GO 

विज्ञप्तश्वासौ मया कतिचित्पार्श्वस्थलटकसहचर£ 
(सप्रश्रयम्‌) आउत्त मञ्जीरक ! प्रेषितोऽस्मि तव सकारं 
कलावत्या । भणितं च तया- 


पुत्र मञ्जीरक ! तावकी इयं विलासवती; काहमस्याः उपा 
कि नु त्वद्वियोगदहनेन विपन्नायामस्यां त्वमेको मे तनयः कलङ्कुकलु 


भविष्यसीति वेपते मे हृदयम्‌ । सम्प्रति हि- 


हरहिमकरलेखादुर्बेला देहवल्ली 
श्वसितपवनयात्रामात्र एवोद्यमोऽपि । 

तव सुभग ! वियोगे विक्लवामित्थमेता- 
मपि विरहविरोधी शोचते पच्चबाण: ॥ १२ ॥ 


ततस्तेनोक्तम्‌-अस्त्येवमम्बाया हृदयं, विलासवत्यास्तु HIE 
सक्तचेतसः के वयम्‌? ततो मयाभिहितम्‌-नास्ति, एवं नास्ति 
ततः स मामभ्यधात्‌-भद्र ! नवागमनत्वादनभिज्ञो भवान्‌ | 


अद्याम्बा कलहायिता सह मया कार्य मयाद्य व्रत 
बाधन्तेऽद्य ममाङ्गकानि नृपतेर्नाटये नियोगोऽद्य मे | 
इत्थं मत्प्रतिषेधबद्धमनसस्तस्याः प्रभूतारुचे 
epia: कापि विजृम्भते नवनवव्याजोक्तियुक्तिक्रमे॥ १३ 
अपि च- 


मय्यारब्धकथे सखीजनमभिप्रस्तौति वार्त्तान्तरं 
साकूतं कुरुते मुहुमेम समस्यान्यस्य गर्हाग्रहम्‌ । 
महिज्ञानकलासु कूणितमुखी मौनं समालम्बते 
निद्रां नाटयते करोति च पुनर्व्यक्तिं पुराणागसाम्‌ ॥ १४ 
किमाख्यातैः ? व्यक्तमेव कि नार्दाश त्वया विलासवत्या: केलिग 
कर्पूरकालेख्यं यत्रायमालिखितः श्रोकोऽस्ति- 


वाचालत्वं पदालय़ो मञ्जीरः कुरुतां चिरात्‌ । 
कर्पूर एव सर्वाङ्गस ङ्गसौभाग्यभाजनम्‌ ॥ १५ ॥ 

तन्नामसाम्यप्रीत्या च शिशिरेऽपि कर्पूरेण सर्वाङ्गानि च्छुरयति | 
(कर्ण दत्त्वा) किमात्थ? अहो ते धन्यत्वं यत्प्रतिपक्षमुखाद्‌ निजसौभाग्यं 
श्रुतम्‌ । (ब्रीडामभिनीय) प्रियवयस्य! समग्रं | तावदाकणेय | 
ततस्तद्वचनमाक्ण्यं ant पिधायाभ्यधायि मया-कलहायित आउत्त 
एवं जल्पति । स्वप्नेऽपि नैतत्सम्भाव्यते। सम्प्रति खलु, 
सा रागभृतहदया असदुशरूपस्य सकलसुजने | . 
तव विग्रहस्य विरतिमभिलषत्यनन्यव्यापारा ।॥ १६ N 
क्रिमात्थ, कि तेन विज्ञातं विपरीतार्थं तवैतद्ववनम्‌ ? (विहस्य) 
कुतो विज्ञातम्‌? अनेनैव वचनोपन्यासेन परितुष्टेन गृहीतं ताम्बूलचन्दन- 
नवीनांशुकादिप्राभृतकम्‌ । उक्तोऽस्मि च सपरितोषम्‌-भद्र निपुणक ' 
गच्छ गच्छ, तेनास्मदङ्गलीयकाभिज्ञानेन ग्रहीष्यसि पारितोषिकमस्मदगुहे 
दीनारसहेस्रम्‌ । वयमप्यागतघ्राया एव । ' 
( नेपथ्याभिमुखमाकर्णनाभिनयं कृत्वा सपरितोषमाकाशे ) 


, वयस्य चन्दनक ! आकर्णय आकर्णय, एवमिहोद्युज्यते । एवंविध- 
बुद्धेरेवंविधमेव फलं युज्यते । यद्यनेन दग्धमञ्जीरकेण गणिकायाश्चन्द्र 
सेनाया: परिमुषितं वस्तु, तत्किमेष त्वदीयचीतांशुकण्ङ्गारितः सुव्यक्तं 
पर्यटति चत्वरेषु? तदिदानीमस्य राजकारागारकीलितस्य कः प्रतीकारः ? 
अर्थसञ्चयोऽप्यस्य केनापि छलकलिताङ्गलीयकाभिमानेन सर्वे एवापहृतः | 
किमात्थ--' कि तस्याः गणिकायाः चन्द्रसेनायाः परिमुष्य तत्त्वया चीनांशुकं 
कपटप्राभ्ृते मञ्जीरकस्य दत्तम्‌? ' (सहर्षम्‌) वयस्य ! अथ किम्‌ । 
(षुनराकाशे) एवमाह भवान्‌ 

साधु वयस्य साधु । प्राप्तं मया तव मैत्र्या अर्धे फलं यत्त्वया 
चन्द्रसेनायाः परिमुषितं सर्वस्वम्‌ । अहं खलु तया हताशया हारदत्त- 
दत्तहृदयया निर्धनीक्ृतोऽस्मि । तदा पुनः 'समग्रं फलं भणितव्यं यदा 
हारदत्तस्त्वया कुत्रापि सङ्कटे पातितव्यः | 


` वयस्य! प्रतिपालय कियन्तमपि कालम्‌ । ` तदपि फलितप्रायम्‌ । 
(पुनराकाशे) एवमाह भवान्‌-परमं खलु एतत्‌ प्रहष॑स्थानं, तद्विस्तरेण 
निवेदय यथा तेन चन्द्रसेना परिमुषितेति । 


a io 

आकर्णयतु मे वयस्य:--उपढौकितो मया | 
उक्तं च--स्वामिनि ! दिष्ट्या वर्धसे। जितं aà स्वामिना हारदत्ते' 
सकलद्यतकरसर्वस्वम्‌ । अहं खलु त्वां वर्धापयितुं प्रेषितोऽस्मि । ततश्च साः 


किमयममृतवाप्यां स्नानकेलिप्रसङ्ग 
घटयति किमु वृष्टि माकरन्दीं वसन्तः । 
किमु समुपगताहं वैधवीं राजधानी- 
मिति हृदि हरिणाक्षी हारमामुच्य मेने ॥ १७ ॥ 
प्रवृत्तश्च तद्गृहे हारदत्तागमन इव हारमात्रागमनेऽपि महोत्सवः | 
उक्तश्चास्मि तदम्बया मायावत्या-वत्स ! वत्स! अस्माकं खलु आ 
मदिरापराधीनः परिजनः । एतदस्माकं सर्वस्वं तवेव । तदप्रमत्ते 
भवितव्यम्‌ । 
ततो मयाभ्यधायि--नास्त्यत्र सन्देहः, अप्रमत्त एव तिष्ठामि । | 
अथाहं तद्गृहे मत्तसुप्तपरिजने अस्वामिक इव प्रकार 
सवेस्वमादायापक्रान्तोऽस्मि । 
(पुनराकाशे ) 
वयस्य चन्दनक ! किमेवं कुप्यसि? कथं त्वया मम प्रतिपक्षस्र 
हारदत्तस्य प्रेषणं कृतम्‌ ? 
प्रसीद प्रसीद! न हि न हि मया, तत्प्रेष्येणेतदध्यवसितम्‌ | 
आकणय आकणय | (सोपहासम्‌) जानात्येव तदा भवान्‌ । 
ग्रन्धिच्छटाविकटजीर्णपटैकवित्तः 
स्कन्धापितद्विगुणबाहुयुगोत्तरीयः । 
क्रोधोपभुक्तकठिनीधवलाधरश्री: 
द्तप्रभोरहमभूवमतिप्रसादी ॥ १८ ॥ 


तादुग्विधचेष्टितश्चाहं गतो माणिभद्रस्यायतनम्‌ । एवमात्थ= 
कि तव द्यतकरस्य माणिभद्रेण ? 
वयस्य, मेवम्‌ । 


रूपान्तरं पुरारातेः प्रत्यथिदलनोद्धूरः । 
विनिद्रयति भद्राणि माणिभद्रः सदेव नः ॥ १९ ॥ 


l A 
N य 

उपालब्धश्व मया दौगत्योपतप्तेन भगवान्माणिभद्र:- 
पूजोपहारविनियोगपरम्पराभि- 
रायासयन्ति च धनानि च संहरन्ति । 
आशामयं दुढमपि द्रढयन्ति पाशं 
विश्वप्रलम्भनपरा हि सदेव देवा: ॥ २० ॥ 


तन्ममार्पय प्रागपितपूजोपहारान्‌ । माणिभद्र! दृष्टा त्वया 
दीया भक्ति: । अभक्तिरपीदानीं दृश्यताम्‌ । इति परुषाक्षरमुदीय 
ama च मयि--(इत्यर्धोक्तौ दीर्घमुष्ण च निःश्चस्य वैक्लव्यं 
बाटयति |) 

(पुनराकाशे ) 

वयस्य चन्दनक ! किमात्थ--कि पुनः त्वमेव एवं विह्वलोऽसि ! 

यस्य, स्मरणमपि सुदारुणं तादृग्दशायाः । तथा हि- 
निदानं रागाणामजनि रजनीपूर्वंसमयो 
जजुम्भे सा हृद्या मधुरमदिरागन्धलहरिः | 
उदीर्णा सा यूनां सहजसुभगा गीतसरणिः 
ममासीदासन्नं यमनगरदौवारिकवचः ॥ २१ ॥ 

अथ पुरुषः सहर्ष कश्चिदभ्येत्य भगवन्तं माणिभद्रमभ्यधात्‌- 
भगवन्‌ माणिभद्र ! नमस्ते । सकलोऽपि एष तव प्रभावो यन्मे स्वामी 
हारदत्तः द्यते जयलक्ष्मीवल्लभः | तदगृहाणैनं पूजोपहारम्‌ । अपि च 
यदि मे कनिष्ठश्राता निपुणको देशान्तरप्रवासित आगमिष्यति “तदा 
एषोऽहं चतुरकः सर्वस्वेन त्वां परितोषयिष्यामि इति । 

आक्यं च मया भवितव्यमस्मादस्माक कियताप्याधिसमाधाने- 
नेति कृतनिश्चयेन स चतुरको निगंच्छन्नुपयातः | 

अथ स चतुरकः परिमलाहृतरोलम्बचक्रबालककृतनी लतिरस्करणी- 
विश्रमं विवेश शौण्डिकागारम्‌ । अथ तद्गणाददुरतः स्थितेन प्रारेभे 
मया करुणस्वरं कपटशोकाभिनयः । यथा किल साधु भणितं खलु 
केनापि सुश्रातृकसंज्ञकेन एतत्‌- 

' देशे देशे कलत्राणि देशे देशे च बान्धवाः । | f 
तं तु देशं न पश्यामि यत्र भ्राता सहोदरः ॥ २२ ॥ i 


1 धिक! हा धिक! अहो! मे दृष्टजीवितस्य gaead, 
यत्तादशस्य सुश्रातुः चतुरकस्यापि विरहेण न निःसरति। 

अथ तेन मदालापसमुद्दीपितसमधिककरुणाद्रेह्ृदयेन ससम्भ्रमः 
मभ्येत्याभिहितो$स्मि-भद्र ! न त्वं मम कनिष्ठभ्राता निपुणकः। 

अथ मया साश्रेण तूष्णीमेव a चरणयोगुृहीत: । ततोऽहं तेन. 
भ्रातृवियोगदुःखभरविजुम्भणताराक्रन्दितेन कण्ठे गृहीतोऽस्मि । j 

अथ मयाभ्यधायि--मु*चतु gag मामायें:। अलीकभ्राता 
खल्वहम्‌ | सदैव आर्यस्य दुःखमुत्यादयामि | 

(पुनराकाशे) 

एवं विहसति भवान्‌ ! अहो ते अलीकनिपुणकस्यापि वद्धूवचने 
सत्यं निपुणत्वम्‌ । वयस्य चन्दनक! कि वचनेन? पश्य मे कार्यं एव 
नैपुण्यम्‌ । श्युणु तावदग्रतः। 

अथ स चतुरकेण समविकारमहोत्सवेन शौण्डिकोऽभ्यधायि- . 

त्वं खलु मे धर्मपिता। देहि मेऽपरां मदिराम्‌ । मानयिष्ये 
मधून्सवम्‌ । मिलितो मे चिरप्रवासितः कनिष्ठश्राता निपुणकः। एष 
खलु हारदत्तप्रेषितो हारः समर्पित: यच्चन्द्रसेनायाः सकाशात्‌ प्राप्स्ये 
तत्ते समर्पयिष्ये। | E 

अंथ मया जरदम्बरग्रन्थितः समुन्मोच्य समुपनीतं तस्य हिरण्य- 
शकलम्‌ । उक्त च मया- 

आये चतुरक ! गृहाणेतत्‌ | मया खलु तव प्रभावेणेव बहुतर- 
मजितम्‌। कि पुनः चौरापराधतः एतदेवोच्चरितम्‌ ? अथ तेनोक्तम्‌ 
वत्स ! अनुचितं खल्वेतत्‌, कनिष्ठस्त्वम्‌। ततो मयाभ्यधायि- आयं | 
किमेतंद्वस्तुभूतम्‌ । मया पुनः आर्यस्य प्रसादेन बहुतरमजितव्यम्‌ । 
अथ स॒ तद्गृहीत्वा जग्राह भूयसीं मदिराम्‌ । किमात्थ-कि पुनः 
त्वया अस्थाने द्रविणव्ययः प्रकृतः ? वयस्य ! मा भैषीः- 





॥त्यवत्सराजविरचितः कर्प्रचरितभाण: 191 
व्यभिचरति न दाहच्छेदकाषक्रियाभि- 
जंगदूपकृतिपात्रं जातरूपं तदन्यत्‌ ' 
कनकमिदमनी दुर्विश्वविश्वासघात- 
प्रणयिगहनमायाजालजातात्मलाभम्‌ ॥ २३ ॥ 
अथ स चतुरकः, 
निस्थामकरणग्रामः प्रकामं सीधुसेवया | 
निद्रया सान्द्रया ग्रस्तः सन्निपातादिवापतत्‌ ॥ २४ ॥ 
अहं च चषकचम्बनमात्रपरो मदिरयाऽनभिभूतस्तदुत्सङ्गतो 
हारमादाय निष्क्रान्तोऽस्मि । 
(नेपथ्याभिमुखं कलकलाकर्णनाभिनयं कृत्वा पुरोऽवलोक्य 
[सम्भ्रमम्‌ |) 
(आकाशे) 
विरोधक ! किमुद्‌श्रान्तो धावसि ? 
आपत्प्रशान्तिषु परा तव बुद्धिसिद्धिः 
न त्रासलेशमपि तत्त्वयि सम्प्रतीमः । 
क्वापि प्रमादपरवानसि चेत्तदेष 
तत्रास्ति मे रिपुकुलान्तकरः कृपाणः ॥ २५ ॥ 
(आकर्णनाभिनयं कृत्वा) किमात्थन्5नास्ति मे किमपि भयं, 
नास्ति । अहं खलु चन्दनकं वर्धापमितुं प्रधावितो$स्मि। एष खलु 
एत॒स्य प्रतिपक्षो हारदत्तो राजपुरुषैनिगृहीतो निर्वास्यते । एतस्य किल 
भृत्येन चलुरकेण अलीककनकदानेन शौण्डिको वञ्चितः । अपरेण च 
निपुणकेंन हाराभिज्ञानदानवत्चिताया चन्द्रसेनायाः सर्वस्वं परिमुषितम्‌ | 
तवापि सा प्रतिपक्षभूता कुट्रनी कलावती दुहित्रा विलासवत्या 
गणिकागणस्य पुरतः कृतशपथनिबेन्धमाजन्म परित्यक्ता । ` 
(सहर्षम्‌) वयस्य विरोधक ! दीर्घं जीव दीर्घ जीव । 
पीयुषसिन्धुरजनिष्ट विनष्टनक्रः 
प्रोच्छिन्नदुर्जेनकथाजनि काव्यगोष्ठी । 
जाताद्य चन्दनलता भुजगीवियुक्ता 
यत्त्कुट्रनीविरहिता गणिका बभूव ॥ २६ ॥ 

तत्कथय कथमिदं संवृत्तम्‌ ? (आकर्णनाभिनयं कृत्वा) एवमात्थ- 
मया खलु प्रथमं भणिता सुनिभृतं कलावती-एषा खलु तव दुहित 
झूतकरकपूंरके विळग्नहृदया तव सर्वस्वमुत्वाय तस्य समपंयिष्यति : 
त्वया अप्रमत्तेन भवितव्यम्‌ । पुनश्च मया विलासवती एवं गृहीताथ्‌ 
कृता-यथा किल एषा तव माता कर्पूरकपक्षपातकारणेन विरक्ता त 
सर्वस्वमुत्खाय कुत्रापि गमिष्यति । तदद्य रजन्यां निरीक्षितव्या त्वय 
एषा । ततो यामिन्याः प्रथमयामे कलावती द्रविणस्थानमुत्खनन्त 
विलासवत्या सकेशग्राहं कलहायिता निर्वासिता च । 
(सहषंमाकाशे) 
वयस्य चन्दनक ! पश्य पश्य भगवतो माणिभन्रस्य प्रसादमहिमानम्‌। 
द्वित्रैरेव दिनैः कृतकृत्याः स्मः | 
(पुनराकाशे आकर्णनाभिनयं कृत्वा साश्चयेम्‌) 
एवमाकाशवाणी श्रूयते-वत्स कपूर ! न तथा aga 
परितुष्टोऽस्मि यथा तिने रोषगर्भेरुपालम्भः। तत्कि ते भूयः 
प्रियमुपकरोमि ? (साश्चयेहषेमाकाशे, प्रणम्य) भगवन्‌, प्रसीद क्षमस्व 
दुविनयम्‌ । एष पुनः पुनः प्रणतोऽस्मि । 
विपत्पयोधौ निहिता विपक्षा: 
पूर्णाः प्रकामं कनर्केनिकायाः | 
शान्तोऽन्तरायः प्रमदासुखानाम्‌ 
अभ्यर्थये तत्किमहं कृतार्थः ॥ २७ ॥ 
तथापीदमस्तु- 
लोक: सदा नन्दतु पूर्णकामः 
चन्द्राधचूडे निबिडानुरागः | 
वर्षन्तु कामं सलिलं पयोदाः 
कृपाद्रेचित्ताः कनकं नरेन्द्राः ॥ २८ ॥ 


॥ समाप्तोऽयं कर्पूरचरिताभिधानो भाणः ॥ 





(१८) 
श्रीकाशीपतिविरचिते 


सुकुन्दानन्दभाणे' 


१. वेशवाटिकावर्णनम्‌ 
| x x x 
(faz: )— 

| अहमपि वेशवाटिकां गच्छामि ।...... (परिक्रम्य अवलोक्य च) 
एषा किल योषाकलभाषाजितरोषावृतकीरायुतकारायितमणिमञ्जुल- 
रुचिपिञ्जरनवपञ्जरमालाशतलीलायुतप्रतिसदनप्रतिहारा पारावतवारा- 
श्वितबिटङ्का धारायन्त्रणतसन्तानितजलविन्दुकङ्कणा कुद्धूमरसपद्धिल- 
सदनाङ्गणा, wea लक्ष्यमाणाक्षविहारा, अयोध्येव रामानुवृत्तभरत- 
प्रचारा, हरमूतिरिव भुजङ्गविभूषिता, सरसीव पद्निनीप्रचुरा, वनभूमिरिव 
हस्तिनीकरनमितपु्ञागा, कादम्बरीव प्रकटितहेमकूटविस्तारा, नारायणः 
तनुरिव भोगिभोगानुषक्ता, विप्रसभेव श्रतिमिलितविविधवाद्यारब्ध- 
कोलाहला, हालामदतरलचेटिकाहस्तविस्तस्तपेटिकागलितवीटिकाकलन- 


चटुलचटिका वेशवाटिका | 


२. पाचकवर्णनम्‌ 

अथ तावद्‌ अशिथिलावयवसन्धिबन्धम्‌ अज्ञातर्कतवकथागन्धं 
सिन्धुमिव जडाशयम्‌, जलदमिव पयोवाहम्‌, जलदकालमिव घनमषी- 
मलिनाम्बरम्‌, प्रलयानलमिव दरधकाष्ठावलिम्‌, हरमिवा ग्रिविकार- 
लोचनम्‌, नारायणमिव भक्तानुकूलव्यापारम्‌, शेषमिवोदग्रदर्वीकरम्‌, 
गरुडमिव अधिगतमहानसम्‌, कृष्णमिव क्षालितकंसमालिन्यम्‌, राममिव 
आरीचमथनम्‌, भीमसेनमिव दलितज्वलितकीचकशतम्‌, शक्रमिव 
पाकशासनम्‌, मत्तमातङ्गमिव करपिष्टनागरम्‌, वैयाकरणमिव fafaa- 
स्वरसव्यञ्जनप्रक्रियम्‌, वेशेषिकमिव द्रव्यगुण क्रियाजातिविशेषतत्समवाय- 
क्रमाभिज्ञम्‌, मीमांसकमिव अर्थभावनास्वरूपञ्ञम्‌, सुकविमिव विज्ञात- 
झिखरिणी भेदम्‌, पण्डितमिव परिचितसकलरसपरिपाकम्‌, कमपि 
कज्जलमेचकं पाचकमपश्यम्‌ | 
ओ कै Edn. Kavyamala, 1926, pp. 25-6, 63 

(१९) 
श्रीनीलकण्ठविरचितः 


कल्याणसोगन्धिकं 
नाम व्यायोगः 


Kaoa x * 


(ततः प्रविशति गदया तरुभङ्ककं नाटयन्‌ आध्मायमानशङ्को भीमसेनः ) | 
* ॐ 





अहो महानयं नयनोत्सवः! अत्र हि 


नृत्यन्ति क्वचिदत्र किन्नरवधूगीतस्वनानन्दिते- 
वीणावेणुमृद ङ्गनादमुदितैदेव्यो वृताः खेचरे: । 

सस्त्रीकैः करबद्धरत्नचषर्करन्यत्र गोष्ठीगते- 
मार्यड्भि्मधुरोपदंशमधुरेमेरेयमापीयते ॥ ११ ॥ 


(परिक्रम्य क्वचिदानन्दाहृतदुष्टिरवलोक्य ) 


अहो तु खलु रमणीयवस्तुविषयाणामनन्तता रसान्तराणाम्‌ | 
इह R- | | 
मणिफलकमनोज्ञस्वणेदोलाधिरूढा 
त्रिपुरजयिनिबद्ध गेयमावतेयन्ती । 
श्रवणयुगललोलत्कुण्डलाकृष्टगण्डा 
निगलयति गति मे मुग्धसिद्धाङ्गनैषा ॥ १२ ॥ 


किमेभिरधी रजनविस्मयनीयै: पदार्थः? यावत्‌ प्रियानि योगमन्‌ 
तिष्ठामि । | 


(स्पशेसुखं रूपयन्‌) 





* Ed. by L. D. Barnett, Bulletin of the School of Oriental Studie, 
London, WII, 1923-25, pp. 35-48; pp. 285-7, Readings 

इह सन्निहितेन जलाशयेन भवितव्यम्‌ ' तथा हि, 
अयं हि सौगन्धिकगन्धमावहन्‌ 
शनैः शनैः सान्द्रतुषारशीतलः । 
परिष्वजन्मे जनको यथासुखं 
करोति रोमाः्चसमाचितं तनुम्‌ ॥ १३ ॥ 
इदं हि तद्‌ दिव्यसरः। यावदुपसर्पामि। अये! मां दृष्ट्रा 
दण्डपाणिरयमन्तकः प्राप्त इति वदन्तः सरोरक्षिणो यक्षराक्षसगणाः 
भीताः पलायन्ते | 
( पुननिरूप्य ) 
अहो रामणोयकमस्य जलाशयस्य ! इह हि- 
हैमाः स्वच्छे पयसि निकराः पद्मसौगन्धिकानां 
नालैः शुश्रेमे रकतमयैवेंद्रुमेश्चाभिरामाः | 
वप्रेष्वच्छस्फटिकधवलेष्वावृताइछाययामी 
संलक्ष्यन्ते मधुरसजुषामारवेः षट्पदानाम्‌ ॥ १४ ॥ 
तद्‌ यावदुपसर्पामि । 
(उपसृत्य पुष्पापचयं कृत्वा सगवंम्‌) 
कुसुमानि हराम्येष बाहुवीर्यमुपाश्रित: । 
यदि शक्तः पुमान्‌ कश्चिन्निवारयतु मामिह ।। १५॥ 
* * * 
( नेपथ्ये ) 
आः, दुरात्मन्‌, अनात्मज्ञ, पराज्ञासमुल्लङ्खनपर, अपरिज्ञातप्रकृष्ट- 
पुरुषबलपराक्रमप्रभाव, अतिक्रान्तमर्याद, क्र्रकमंनिरत, मानुषापशद, 
दुविनीत ! किमियन्तं कालं न श्रुतिपथमुपगतवानस्मि ? 


Ma: — अयमहं भोः ! 


१ 

- 


7 हु 
ot. 


196 काव्यनाटकसडःग्रहे - नाटकसड़ 


दृढविरचितमुष्टिदृष्टिभा पां वितानै- 
वियदधिकपिशद्धेः सेन्द्रचापं प्रकुर्वन्‌ | 
अ्रुकुटियुतललाटस्पष्टदंष्ट्रांशुजा लै- 
रपर इव नृसिहो दृश्यते वानरेन्द्रः ॥ ३१ ॥ 






(ततः प्रविशति हनुमान्‌ 1) 
हनुमान्‌ (सक्रोधम्‌) - 
आः, दुरात्मन्‌ (इति पूर्वोक्तमेव पठित्वा) तदधुना- 


श्रुक्षणप्रपिष्टवपुषं भुवि मुष्टिपातै- 
रल्पघ्रयासहूतजीवितमन्तकेन । 
अक्ष्णोनिमेषसमकालमहं करोमि 
क्रव्याददन्तसुखचवितकीकसं त्वाम्‌ ॥ ३२ ॥ 


भसः — अहो हास्यम्‌ अभिधानम्‌ ! वानरः किल मामेवं करिष्यति | 
हनुभान्‌ कि कि वानर इत्यवज्ञा? हन्त भोः! | 


स्वेरं गोष्पदवद्‌ विलङ्घ्य जलधि नक्तंचराणां गणान्‌ 
हत्वैरावतदन्तकोटि लिखितैवंक्षस्स्थलेर्भीषणान्‌ । 

प्लष्टा येन पुरा करेदिनकृतो$प्यस्पृष्टपूर्वा भया- | 
ल्लङ्का कि न स वानरो वद जगत्यस्मिन्न वा विश्वुतः 

॥ ३३। 


भीमः — सोऽपि वानरस्त्वमपि वानरः । ` | 


हनुमान्‌-कि सोऽपि वानरस्त्वमपि वानर इति? तेन ह्यमुने' 
तावद्वानरेण सह युध्यस्व | 


मीमः -- अहो, great मे रणकमं ! ई 


कि वदिष्यन्ति राजानः श्रृत्वा फल्गुनपूर्वज: । ५ 
केनापि कपिना युद्धे भीमस्सङ्गतवानिति ॥ ३४॥ | 

हुनुमान्‌-- (आत्मगतम्‌) एवमिदम्‌ ? अद्य सुप्रभाता निशा । भ्राता मे 
मामविज्ञाय गच्छति faq खलु करिष्ये? भवतु, अस्य 
गर्वेदोषमपनयामि । (प्रकाशम्‌) भोः पुरुष, ममाज्ञामुल्लङ्घ्य 
न शक्यते गन्तुम्‌ । (इति पुरत आस्ते ।) 


मीमः - आः! जरद्वानर, अपसर | 
हनुमान्‌ जरद्रानरोऽस्मि नापसरणक्षमः । 
भीमः — त्वामुत्क्षिप्यास्मिन्‌ गिरिकूटे प्रक्षिप्य यास्यामि । 
हनुमान्‌ छन्दतः | 
aa: — (पुच्छाग्रं स्पृष्ट्वा सरोमाश्चम्‌ आत्मगतम्‌) कि नु खल्वायं- ` 
युधिष्ठिर इव सुखस्पर्शोऽयं वानरः ? अथवा किमयुक्तकल्पनया ? 
(उत्कम्पयितुम्‌ अशक्तः सत्रीलम्‌) 
fas नागायुतसन्निभं मम बलं धिङ्‌ मारुतादु-द्भवं 
fay वा दिग्विजये जयं क्षितिभृतां धिग्‌ जिष्णुसोदयंताम्‌ । 
प्रीतस्त्वं भव भोः सुयोधन चिरात्पाः्चालि ते मूर्धजान्‌ 
संहर्ता रिपुशोणितारुणकरः को नाम धन्यः पुमान्‌ ॥३५॥ 


हनु - (आत्मगतम्‌) अहो बलं यन्मया सम्पीडितबलेन कथंचिद्‌ 
आसितम्‌ । भोः सुयोधन, मृत्युदंषट्रान्तरं प्रविष्टास्ते प्राणाः । 


wea: - (आत्मगतम्‌) किं नु खलु करिष्ये? भवतु, दुष्टम्‌ । 

भवत्वत्र परित्याज्याः प्राणाः। (प्रकाशम्‌) भो वानर, 

` इदानीं प्राप्तस्ते कालः । कयापि देवतया स्तम्भितं ते शरीरं 
मुष्टिभिरेष पोथयामि । 


यदि स मम गुरुस्स्वजातिभक्त्या 
स्वयमभिगम्य न वारयिष्यते माम्‌ । 
स्फुटमिह भविता विहङ्गमानां 
कपिपिशितेषु विभागजो विवादः ॥ ३६ ॥ 

हनु -- इदमपि पश्यामः । 


(उभौ मुष्टिभिः प्रहृत्य युद्धं कुरुतः 1) 






(हयोरन्तरं प्रविश्य निवारयन्‌) 


विद्याधरः-हनुमन्‌, भीम, युवयो्रात्रोर्ज्येष्ठक निष्ठयोर्मारुत्योः 
घोरम्‌ असाम्प्रतमुपस्थितम्‌ ¦ 


भीमः — (विलज्य स्थित्वा, आत्मगतम्‌) युक्तमेतत्स्पर्शसुखं संवृत्तम्‌ । . 
हनु - कुन्तीमातः, एहि । 
भीमः — (उपसृत्य) आये, अभिवादये | 


हनु - एह्येहि वत्स! अद्य खल्विदम्‌ अवगतम्‌ | 
लज्जानमद्वदनमन्थरमीक्षणार्घ 4 
सम्म्रश्नयाहृतकरद्वयरुद्धवक्षः । 4 
साकूतदशेनकृतैकक टाक्षपात- 
माझ्लुषसौख्यम्‌ अनुजस्य सुधेत्यभेदः ।। ३७ ॥ 


E 
4 


(ससम्भ्रमं विद्याधरमवलोक्य ) 
आमोदाद्‌ विस्मृतः समुदाचारः । भद्रमुख, एतदासनमास्यताम्‌ । 
विद्या — ननु युवामपि श्रान्तौ । ; 
हनु - आस्स्व कुमार, आस्स्व । 
(सर्वे उपविशन्ति 1) 
अथ कोऽत्र भवान्‌ ? 


Ca F: e rk. a क 
TN टीक aa क र 7८ ल et © 






विद्या -- अहं पुरन्दरस्य नियोगकारी कल्याणको नाम ह l 
इयं च मे सहचारिणी गुणमञ्जरी नाम ।: : 


* * * 


हनु - अथ किमागमनप्रयोजनम्‌ ? 







कि हि 

विद्या -- अहं खलू सेवागतोऽयमुप ह्वरमाहृय स्वामिना समादिष्टो यथा 
रामलक्ष्मणयोरिव ्रातृत्वं युवयोरवबोधयेति | 
हनु - हा राम (इति giaa: पतति ।) | 
उभी -- समाश्वसिहि, समाश्वसिहि । 
हनु - (समाश्वस्य) 
शाखामृगोऽस्मि तरुपल्लवमात्रसारः 
स्तुत्यः सतां सदसि यस्य परिग्रहेण | 
तेन त्वया विरहितो रघुनन्दनेन 
भारं महान्तमिव जीवितमुद्वरहामि ॥ ३९ ॥ 
हा नाथ! | 
“पवनतनय हे सखे हनूमन्‌ ' 
इति विगलद्गबचनाम्रते मुखेन्दौ । 
तव वरद दुशौ अकुवेतो मे 
परमिव वच्चनमेव दीघेमायु: ॥ ४० ॥ 
हा वेदेहि! 
' जनकं जनकं किलाह लोको 
जनकस्त्वं जनयन्‌ पुनममासून्‌ | 
इति जानकि यत्त्वयाहमुक्तः 
क्षरदस्रं मनसीव तन्ममाद्य ॥ ४१ ॥ 
हा लक्ष्मण ! 
भ्रातुज्येष्ठस्य तं स्नेहं विभज्य मयि भृत्यताम्‌ | 
कथमेकः कृतान्तत्वं समग्रमनुभूतवान्‌ ॥ ४२ ॥ 
ae: - धीरो भवान्‌ नात्यर्थं शोकवश्यो भवितुमहँति । वियोग- 
परिणामो ननु संयोगः । 
हुनु - कुमार, इदानीं कृतार्थोऽस्मि । 


Ro 
zA 


E 

भीमः - अहो गुणवत्ता रामस्य यदयम्‌ आर्यस्यावशयति हृदयम्‌ | 
यदि नात्यायांसस्तस्य महात्मनः चरितश्रवणकुतूहली मे मन: 


हनु - कुमार, श्रूयताम्‌ । स खल्‌ धमंसंरक्षणार्थ 
भगवान्‌ विष्णुः । 


हित्वा राजसुखं पितुर्वचनतो नक्त॑ंचरान्‌ कानने 
हृत्वा शूर्पणखानिकाररुषितानन्विष्य सीतां हृताम्‌ । 
कृत्वा वालिवधाजितेन सुहृदा सेतुं व्यतीताम्बुधि- 
GSU हृतवांस्तमन्यमकरोत्‌ प्रायाद्‌ अयोध्यां पुनः ॥४३॥ 


द f 
ततः सहस्राधिकमयुतं वर्षाणाम्‌ अनुरञ्जितजीवलोक: 
स्वर्गलोकमितो गतवान्‌ । 


भीमः — आर्य, महानयमनुग्रहः । कथेयम्‌ अमृतसेक इव श्रवणयोः | 
विद्या — यथावदनुष्ठितशासनममराधिपतेनिवेदयामि | | 
हनु - एवं गच्छतु भवान्‌ पुनदेशेनाय । 

(निष्क्रान्तो विद्याधरस्सह प्रियया ।) 


अद्य मे सफल चक्षुः स्मारितश्चापि राघवः । 
भूयस्त्वद्गात्रसंश्लेषमिच्छत्येषा तनुमम ॥ ४४ ॥ 


(इति परिष्वजति 1) 
कुमार, धातँराष्ट्रानधिकृत्येष मे निश्चयः । 
अनतिचिरविमुक्तेनिष्ठ्रेमुष्टिपातैः 
स्फुटितपृथृशरीरा वैरिणस्तावकीनाः । 


रणशिरसि हतानां कौरवा राक्षसानां 
गतिभिरविरलाभिः शोधयिष्यन्ति मार्गम्‌ ॥ ४५ ॥ 


भीमः — एवं चेद्‌ व्यर्थो मे भुजयुगलयोर्भारः | 
हनु — भवत्वेवं तावत्क रिष्ये | 

_ निर्षुष्टशुष्काशनि शोषितासू- 
न्कर्तास्मि सन्नोज्ज्वलनप्रकाशान्‌ | 
पार्थस्य सत्केतुललामवासी 
प्रक्षीणपक्षान्युधि धातेराष्ट्रान्‌ ॥ ४६ ॥ 


fa: — दिष्टया सनाथाः पाण्डवाः | 
नु - कुमार, कि ते भूयः प्रियमुपहरामि ? 


wm: — प्रियं प्रियाया विहितं वशीकृताः 
विजित्य aa परिपन्थिनः पथि । 
त्वदङ्गसङ्गाच्च तनुविशोधिता 
कृतार्थभूतैः किमिवान्यदिष्यते i ४७ ॥ 
(भरतवाक्यम्‌) 


तथाप्येतावदस्तु- 


दोषाश्च नाशमुपयान्तु कृतावमुष्यां 

भूयो भवं क्षपयतां मम नीलकण्ठः । 
निर्धात्रराष्ट्रनियति निखिलां धरित्रीं 

पायान्नपः सविजयोऽयमजातशत्रुः ॥ ४८ ॥। 


॥ कल्याणसौंगन्धिकं नाम व्यायोगः समाप्तः ॥ 





Y 

(१) 
श्रीभर्तृहरिविरचितं 
श्रृद्धारशतकम' 

३. ्रूचातुर्यात्कुञ्चिताक्षाः कटाक्षाः 
स्निग्धा वाचो लज्जितान्ताश्च हासाः । 

लीलामन्दं प्रस्थितं च स्थितं च 
स्त्रीणामेतद्‌ भूषणं चायुधं च ॥ 


६. स्मितं किचिन्मुग्धं सरलतरलो दुष्टिविभवः 


परिस्पन्दो वाचामभिनवविलासोक्तिसरसः | 


गतानामारम्भः किसलयितलीलापरिकर: 


स्पृशान्त्यास्तारुण्यं किमिव न हि रम्यं मृगदृशः N 


१६. मुखेन चन्द्रकान्तेन महानीलः शिरोरुहैः | 


कराभ्यां पद्मरागाभ्यां रेजे रत्नमयीव सा ॥ 


१७. गुरुणा स्तनभारेण मुखचन्द्रेण भास्वता । 


शनैश्चराभ्यां पादाभ्यां रेजे ग्रहमयीव सा ॥ 


२२. अदशने दर्शनमात्रकामा 
दुष्ट्वा परिष्व ङ्गसुखैकलोला | 
आलिङ्गितायां पुनरायताक्ष्याम्‌ 
आशास्महे विग्रहयोरभेदम्‌ ॥ 


+ Subhisita Trigati, N. S. Press, 5th revised edn. 17... 

४२. 


६५. 


७६. 


९१. 


९२. 

सत्यं जना वच्मि न पक्षपाता- 

ल्लोकेषु सप्तस्वपि तथ्यमेतत्‌ | 
नान्यन्मनोहारि नितम्बिनीभ्यो 

दुःखैकहेतुने च कश्चिदन्यः ॥ 
स्मृता भवति तापाय दृष्टा चोन्मादकारिणी । 
स्पृष्टा भवति मोहाय सा नाम दयिता कथम्‌ ॥ 


विरहेऽपि सङ्गमः खलु परस्परं सङ्गतं मनो येषाम्‌ । 
हृदयं विघट्टितं चेत्सङ्गो विरहं विशेषयति ॥ 
तावन्महत्त्वं पाण्डित्यं कुलीनत्वं विवेकिता । 
यावज्ज्वलति नाङ्गेषु कृतः पञ्चैषुपावकः ॥ 


ee he a रको EE 


वियदुपचितमेघं भूमयः कन्दलिन्यो 
नवकुटजकदम्बामोदिनो गन्धवाहाः । 

शिखिकुलकलकेकारावरम्या वनान्ताः 
सुखिनमसुखिनं वा सवेमुत्कण्ठयन्ति ॥ 


उपरि घनं घनपटलं तिर्यग्गिरयोऽपि नतितमयूरा: | 
क्षितिरपि कन्दलधवला दृष्टि पथिकः क्व पातयति ॥ 


१२. 


१८. 


“Ss 


३४. 





(२) 
श्री-अमरुकविरचितं 
“गद्घारशतकम्‌ 


(असरुकशतकम्‌ ) ˆ 


अलसवलिते: प्रेमाद्रद्रिमुहमूकुली कृतैः 

क्षणमभिमुखैलज्जालोलैनिमेषपराङमुखेः | 
हृदयनिहितं भावाकूतं वमद्धिरिवेक्षणै: 

कथय सुकृती कोऽयं मुग्धे त्वयाद्य विलोक्यते ॥ 
प्रहरविरतौ मध्ये वाह्वस्ततोऽपि परेण वा 

किमुत सकले याते वाह्नि प्रिय त्वमिहैष्यसि । 


इति दिनशततप्राप्यं देशं प्रियस्य यियासतो 
हरति गमनं बालालापैः सबाष्पगलज्जले: ॥ 


एकत्रासनसंस्थितिः परिहृता प्रत्युद्‌गमादृरत- 
स्ताम्बूलाहरणच्छलेन रभसाश्लेषोऽपि संविश्लितः । 

आलापोऽपि न मिश्रितः परिजनं व्यापारयन्त्यान्तिके 
कान्तं प्रत्युपचारतश्चतुरया कोपः कृतार्थीकृतः | 


एकस्मिञ्शयने पराङ्मुखतया वीतोत्तरं ताम्यतो- 
रन्योन्यं हृदयस्थितेऽप्यनुनये संरक्षतोगौरवम्‌ | 

दम्पत्योः शनकंरपा ङ्गवलनान्मिश्री भवच्चक्षुषो- 
भग्नो मानकलिः सहासरभसं व्यावृत्तकण्ठग्रहः ॥ 


सा बाला वयमप्रगल्भमनसः सा स्त्री वयं कातराः 
सा पीनोन्नतिमत्पयोधरयुगं धत्ते सखेदा वयम्‌ | 

साक्रान्ता जघनस्थलेन गुरुणा गन्तुं न शक्ता वयं 
दोषैरन्यजनाश्रयेरपटवो जाताः स्म इत्यद्भुतम्‌ ॥ 


* Kavyamala 18, N. S. Press, Bombay, 1929 

५७. बाले नाथ विमुञ्च मानिनि रुषं रोषान्मया कि कृतं 
खेदोऽस्मासु न मेऽपराध्यति भवान्सर्वेऽपराधा मयि | 
तत्कि रोदिषि गद्गदेन वचसा कस्याग्रतो रुद्यते 
नन्वेतन्मम का तवास्मि दयिता नास्मीत्यतो रुद्यते ॥ 


८१. कपोले पत्राली करतलनिरोधेन मृदिता 
निपीतो निःश्वासँरयममृतहृद्योऽधररसः । 
मुहुः कण्ठ लग्नस्तरलयति बाष्पः स्तनतटं 
प्रियो मन्युर्जातस्तव निरनुरोधे न तु वयम्‌ ॥ 


८२. शून्यं वासगृहं विलोक्य शयनादुत्थाय किचिच्छने- | 
निद्राव्याजमुपागतस्य सुचिरं निवेण्ये पत्युमुखम्‌ । | | 

विस्रब्धं परिचुम्ब्य जातपुलकामालोक्य गण्डस्थलीं | 
लज्जानम्रमुखी प्रियेण हसता बाला चिरं चुम्बिता ॥ 





१०. 


१२. 


१३. 
२३. 
३२. 


३५. 


| (२) 
श्रीभलछटविरचितम्‌ 


अन्यापदेशशतकम' 


(भल्लटशतकस्‌ ) 


माने नेच्छति वारयत्युपशमे क्ष्मामालिखन्त्यां feat 
स्वातन्त्र्ये परिवृत्य तिष्ठति करौ व्याधूय धैर्ये गते । 
TU त्वामनुबध्नता फलमियत्प्राप्तं जनेनामुना 
यः स्पृष्टो न पदा स एव चरणो स्प्रष्टुं न सम्मन्यते ॥ 
पातः पूष्णो भवति महते नोपतापाय यस्मा- 
त्कालेनास्तं क इह न ययुर्यान्ति यास्यन्ति चान्ये । 
एतावत्तु व्यथयतितरां लोकबाह्यैस्तमोभि- 
स्तस्मिन्नेव प्रकृतिमहति व्योम्नि लब्धोऽवकाशः ॥ 


गते तस्मिन्भानौ त्रिभूवनसमुन्वेषविरह- 
व्यथां चन्द्रो नेष्यत्यनुचितमतो नास्त्यसदृशम्‌ । 
इदं चेतस्तापं जनयतितरामत्र यदमी 
प्रदीपा: सञ्जातास्तिमिरहतिबद्धोद्धरशिखाः ॥ 
सूर्यादन्यत्र यच्चन्द्रेऽप्यर्थासंस्पशि तत्कृतम्‌ | 
खद्योत इति कोटस्य नाम तुष्टेन केनचित्‌ ॥ 
अन्तश्छिद्राणि भूयांसि कण्टका बहवो बहिः | 
कथं कमलनालस्य मा भूवन्भङ्गरा गुणाः ॥ 
चन्दने विषधरान्सहामहे वस्तु सुन्दरमगुप्तिमत्कुतः । 
रक्षितुं वद किमात्मगौरवं संचिताः खदिर कण्टकास्त्वया ॥ 
अन्त: कर्कशता बहिश्च घटना मर्माविधेः कण्टकै- 
रछायामण्डलसंस्पृशां तनुभृतामुद्वेजिनी संस्थितिः । 
तन्नामास्तु विधेरिदं विलसितं बबरशाखिन्सखे 
शाखा ते फलशाखिनामपि वृतिः सम्पत्स्यते भुरुहाम्‌ ॥ 


* Kavyamala Gucchaka IV, pp. 109-188 

त्वन्मूले पुरुषायुषं गतमिदं गात्रेण संशुष्यता 
क्षोदीयांसमपि क्षणं परमतः शक्ति: कुतः प्राणितुम्‌ । 

तत्स्वस्त्यस्तु विवृद्धिमेहि महतीमद्यापि का नस्त्वरा 
कल्याणैः फलितासि तालविटपिन्पुत्रेषु पौत्रेषु वा ॥ 


. ये जात्या लघवः सदैव गणनां याता न ये gafa- 


_ त्पद्धयामेव विमदिताः प्रतिदिनं भूमौ निलीनाश्चिरम्‌ । : 
उत्क्षिप्ताश्रपलाशयेन मरुता पश्यान्त रिक्षेऽधुना | 
तुङ्गानामुपरि स्थिति क्षितिभृतां कुवेन्त्यमी पांसवः ॥ 


आहूतेषु विहङ्गमेषु मशको नायान्पुरो वायते 
मध्ये वा धुरि वा वसंस्तृणमणि्धेत्ते मणीनां रुचम्‌ । 
खद्योतोऽपि न कम्पते प्रचलितुं मध्येऽपि तेजस्विनां 
घिक्सामान्यमचेतनं प्रभुमिवानामृष्टतत्त्वान्तरम्‌ ॥ 


हेमकार सुधिये नमोऽस्तु ते दुस्तरेषु बहुशः परीक्षितुम्‌ । 
काः्चनाभरणमइमना समं यत्त्वयँवमधिरोप्यते तुलाम्‌ ॥ 


वाताहारतया जगद्विषधरैराश्वस्य निःशेषितं 

ते ग्रस्ताः पुन रश्रतोयकणिकातीव्रत्रतैर्बेहिभिः । 
तेऽप्यक्रूरचमुरुचर्मवसनेर्तीताः क्षयं लुब्धके- 

दम्भस्य स्फुरितं विदन्नपि जनो जाल्मो गुणानीहते ॥ 


एतत्तस्य मुखात्कियत्कमलिनीपत्रे कणं पाथसो 

यो मुक्तामणिरित्यमंस्त स जडः श्ुण्वन्नकस्मादपि । 
अङ्कल्यग्रलघुक्रियाप्रविलयिन्यादीयमाने तत- 

स्तत्रोड्डीय गतो ममेत्यनुनिशं निद्राति नान्तः शुचा ॥ 


विशालं शाल्मल्या नयनसुभगं वीक्ष्य कुसुमं 
शुकस्यासीद्बुद्धिः फलमपि भवेदस्य सदृशम्‌ | 

इति ध्यात्वोपास्तं फलमपि च दैवात्परिणतं 
विपाके qasa: सपदि मरुता सोऽप्यपहृतः ॥ 


(2) 
श्री - अतुलकविविरचिते 


मूषिकवंशमहाकाव्यें 
द्वितीयसगें शैशवबर्णनम्‌ 


:फीथे$थ रामे प्रलयाम्बुराशौ प्राप्ते लयं सर्वेतरेन्द्रलोके । 

maa देवी तनयं महान्तमाद्येव भूत्यै प्रकृतिः प्रजानाम्‌ ॥ १ ॥ 

विश्वं विनष्टक्षितिपालमेतत्‌ प्रवृद्धतेजस्युदिते कुमारे । 

निइशेषमग्नैरुडुभिविहीन॑ नभो नवादित्यमिवाबभासे ॥ २ ॥ 

ब्रसारितेनाञ्जलिसम्पुटेन मात्रा समं वीक्षितुमुद्यमानः | 

मध्ये शयानं वटपल्लवस्य विडम्बयामास शिशुः स शौरिम्‌ ॥ ३ ॥ 
x x * 

सा बिभ्रती भतूंविनाशयोगादर्द्धेरसोढाभरणेस्तनूजम्‌ । 

आसीत्‌ स्वकालात्ययमुक्तपुष्पा लता निबद्धैकफलोद्गमेव ॥ ५ ॥ 

देव्या यदासीत्‌ कुचमण्डलस्य भङ्गात्‌ प्रियस्पशंमहोत्सवानाम्‌ | 

शान्ति ययौ शर्मकरेण दैन्यं श्वाध्येन तत्‌ पुत्रमुखापेणेन ॥ ६ ॥ 
x * * 

बालस्व भावात्‌ कलितो कदाचिन्मुष्टी कराभ्यां न घनौ मुमोच । 

संरक्षणीयां नियमादमोक्तुं सप्तार्णवां हस्तगतामिवोर्वीम्‌ ॥ ८ ॥ 

उत्थातुमिच्छन्‌ द्विगुणावकाण्डे कराववष्टभ्य तलाद्‌ धरण्या: | 

संबृध्यमानाम्बुजकोमलेन वक्त्रेण बाल: सुचिरं व्यरोदीत्‌ ॥ ९ ॥ 

उत्सङ्गभुमौ परिवर्तमानमिच्छानुरूपेरसकृद्‌ विहारेः । 

दत्तं कराभ्यां सदयं जनन्या धात्री कुमारं बिभराम्बभूव ।। १० ॥ 

दुष्टो मुहुः सस्पृहया जनन्या क्षणासिकां प्राप्य चलाग्रकायः । 

पर्युल्लसत्कोमलपल्लवाभ्यां भूयः कराभ्यां भूवमाललम्बे ॥ ११ N 


* Edn. TSS. (In Press). 

प्रत्यग्रदन्ता ङ्कुररश्मिराजिपरीतदन्तच्छदपल्लवेन । 
मुखेन मोघस्मितभूषणेन चेतः स मातुविवशीचकार ॥ १२ ॥ 
x * x 
स प्रस्नुतानि स्वगुणानुरागान्मृदुप्रयुक्तेन BAST | 
पयांसि जग्राह शनैजनन्या: पश्चाद्‌ वसूनीव वसुन्धराया: ॥ १४ ॥ 
पित्रोरुरश्चन्दनरेणृजालेयुंक्तं यदासीद्‌ भवितुं विकीणंम्‌ | 
तद्‌ रिङ्गणोत्थेन तदीयमङ्गं भूरेणुना धूसरतां प्रपेदे ॥ १५॥ 
* * * 
आलम्ब्य राज्ञीमनुकूलवृत्ति बाल्यात्‌ पदान्याकुलितं चकार | 
आश्रित्य देवीं बचसामविद्वान्‌ कंविः स्वकाव्येष्विव भूतलेषु ॥ १९ ॥ 
अर्धोदितैमुंग्धविलासमिश्रैरासिच्यमानेरमृताम्भसेव । 
कणौ कुमारः स कलप्रलापै: सन्तर्पयामास भृशं सवित्र्याः ॥ २०॥ 


* * * 


ae Q 

सप्तमसग वसन्तवणनम्‌ 
अथ रूपयौवनविलासशालिभिस्तरुणीगण: सह विहतुमिच्छत: । 
प्रियमाचरन्निव महीभृतः क्षितौ समयः स्मरैकसुहृदादधे पदम्‌ ॥ ३॥ 

.* * * 
तटनिझेराम्बुकणजालवाहिन: परिमृष्टचन्दनलताग्रपल्लवा: । 
कलशोळ्भवाहुतिसुगन्धयो ववुमेलयाद्रिकाननभुवः समीरणा: ॥ ५ ॥ 
परिशोषणानि विरहातपेभूशं हृदयानि दग्धुमिव विप्रवासिनाम्‌ । 
समधुक्षयत्‌ कुसुमरेणुमुत्किरन्‌ मुखमारुतेन सुरभिः स्मरानलम्‌ ॥ ६॥ 
प्रथमाङ्कुरस्य सहकारजन्मनः प्रसवं निवेदयितुमुद्यतैरिव । 
मदरक्तकण्ठमधुरस्वरेमुंहः परितो वनं परभृतैविसस्वने ॥ ७ ॥ 
प्रतिशाम्यतः शिशिरकालनिगेमाद्‌ व्यसनागमस्य तुहिनाम्बुजन्मनः । . 
उपलक्षणार्थमिव पद्मिनी शनेरुदमीमिषत्‌ तरलमम्बुजेक्षणम्‌ ॥ ८ ॥ 


ve 

'मकरन्दपङ्कल्‌ठितारुणाङ्घ्रिभिः कलनादिनीभिरबलाभिरन्विते: । 
'मधुसादमन्दगतिभिमंधुव्रते: सरसोत्पलेषु सरसीषु बभ्रमे ॥ ९ ॥ 
'प्रसवोदयं परिवहन्त उच्चकेद्विपदानगन्धविसरन्मदोत्करे: | 

कुपितेगेजँ: प्रमुदितेश्च षट्पदैः सरसा वनाम्रतरवोऽभिजग्मिरे ॥ १० ॥ 
उपकजिते: परभृतं मनस्विनीहृदयावभेदिनमशोकपादपः | 
प्रतिळोलपल्लवकराग्रसंज्ञया त्वरयन्‌ मुहुमुहुरिव व्यराजत ॥ ११ ॥ 
श्रमरापविद्धमृदुपुष्पकेसरप्रसरास्तरच्छरितरत्नभूमिषु । 
प्रतिरुद्धसूर्येकिरणेषु माधवीवलयान्तरेषु मिथुनान्यरंसत ॥ १२ N 
परिपाटलेविकचपुष्पराशिभिविकचः पलाशवनपादपो बभौ । 

सततं समित्परिचयाज्जिघत्सुना परिरुध्यमान इव जातवेदसा ॥ १३ ॥ 
अधितिष्ठता दिनकृता हिमाम्भसां पटले मुखच्छद इवोपसंहृते । 
प्रथयाश्चकार मधुवासरद्विपः पथिकेषु हस्तमिव दक्षिणानिलम्‌ ॥ १४ ॥ 
बलवेणुमण्डल इवोद्यतो मधोस्तरुपुष्परेणुनिचये समुत्थिते । 

उपलब्धमित्र इव मन्मथश्चलन्‌ गुरुमानिनीहृदयदुगेमग्रहीत्‌ ॥ १५ ॥ 
प्रचलीकृता जलतरङ्गविभ्रमेस्त्रपयेव नूतनसमागमोत्थया । 

षरिचुम्बति प्रततमम्बुजाननं कलहंसयूनि नलिनी समाक्षिपत्‌ ॥ १६ ॥ 
तपनीयपात्रतरलच्छदानलीपरिवेषमण्डलमनोज्ञकेस रे: | 
नवकणिकारकुसुमेविकासिभिः प्रसभं जनस्य नयनानि जहिरे ॥ १७ ॥ 
पवनोद्धतं कुसुमरेणुस-्चयं दद्शुर्जना हरिसटाग्रपिङ्गलम्‌ | 
स्मरगृध्रलोकदहनार्थेमुद्यतं पुनरीक्षणानलमिव FAT: ॥ १८ ॥ 
हरिचन्दनप्रसवसौरभोचिते मलयोदये स्पृशति मातरिश्वनि | 

सहसा चलत्सुमनसा वनस्पतिमंदनात्तयेव लतयाऽभिषस्वजे ॥ १९ ॥ 
गतवत्युपान्तमतिमुग्धतावशात्‌ पवने मधुप्रियसखे पराङ्मुखीम्‌ | 
परिभत्संयन्त्य इव माधवी समं भ्रमराङ्गना भृशतरं विचृक्रृशुः ॥ २० ॥ 
पिककन्यया पृथूग्ुणानुरक्तया तरुणाम्रपादपवरः सुनिवृतः । 
कुपितान्यपाथिवबलैरिवोत्थितैस्तुमुलं मधुव्रतकुलेररुध्यत । २१ ॥ 

प्रविलोकयामि धियमित्थमेव वो यदि न क्षणात्‌ त्यजथ मानविश्रमम्‌ । 
इति भीषयन्निव मरुन्मनस्विनीशचलया*चकार तरुपल्लवावली: ॥ २२॥ 


परिवारिता विरहदाहपावके: प्रमदा निरीक्ष्य मदनानिलोद्धतः । 
उपकूजितैः परभृता मदायतैः पथिकानिव प्रतिमुहुतेमा ह्वयन्‌ ॥ २३॥ | 


स्फुटभिन्ननागमुखगन्धबान्धवश्चलकेसरो विधुतसत्त्वपल्लवः | | 
परिकम्पिताद्विगहनः समापतन्नपमां दधौ मृगपतेः समीरणः ॥ २४ ॥ 


वनसम्पदा विकसितप्रवालया विलसल्लतागुहतळप्रियालया | 
जनता दुरुत्सहतरस्मरामया feat समं कवितया स्म रामया ॥ २५ ॥ 


अथ मन्मथोद्धततनूभिरुन्मदेः प्रमदाजनैः सह विहतुंमायतम्‌ | 
सुरभिप्रवेशसुभगान्तरं गिरेः प्रययौ वनं प्रति स हेहयेश्वरः ॥ २६ ॥ 
* * x 


अष्टमसर्गे जलक्रीडावणेनम्‌ 


अथ मृढुतरकोमलाङ्गर्याष्ट युवतिजनं ग्लपयत्यशीतरश्मौ । 
पयसि सह जनेः पतिनेराणां सुखशिशिरे सरितो विहतुमेच्छत्‌ ॥ २० ॥ 


सपदि स नृपतिः सुरूढरागैनेरपतिभिमुंदितैरनुप्रयातः । 
युवतिजनयुतो वनान्तसिन्धुं ललितविहारसमुत्सुकः प्रतस्थे ॥ २१ ॥ 

x * * र 
श्रमजलकणिका: कराङ्गुली भिमुखकमलात्‌ सुदृशो निरस्यमाना: । 
qaa इव तूणेमूष्मभाजः परिकुपितामभजन्‌ विपक्षनारीम्‌ ॥ २५ ॥ | 

* * * 
अथ सुरभिसरोजगर्भेरेणुप्रचिततरङ्गकणानुषङ्गशीतः । 
प्रमुदितकलहंसनादहारी निकटगतो मरुदापगामशंसत्‌ ॥ ३० ॥ 


निबिडतरुशिखानिरुद्धपातैस्तपनमहोभि रदृष्टभूतलानि । 

उपनदि शिशिराणि तापमुच्चेवेनगहनान्यहरन्‌ विलासिनीनाम्‌ ॥ ३१ ॥ 
* + * 3 

उपयति जगदीश्वैरे सकाशं शशिकिरणोज्ज्वलकान्ति निम्नगायाः | 

परिशिथिलमिवांशुक॑ विरेजे सपदि परिक्षभितं विहङ्गयूथम्‌ ॥ ४० ॥ 


* * * 

पयसि चलदशाँ तटान्तभाजां प्रतितनव: स्फुटवीचिबद्धकम्पा: । 


अनुचितपृतनाभिपातशङ्काभयचकिता जलदेवता इवासन्‌ ।' ४२ ॥ 
: x + + 


प्रशिथिलचिकुरांशुकां युवानो विमलजलोदरसपिणीं मृगाक्षीम्‌ । 


सरित इव नृपस्य सेवनार्थ समुपयतीमधिदेवतामपश्यन्‌ ॥ ५३ ॥ 
* * * 2 

पटुरपि न सखीजनोऽनुनेतुं सरसरुषं प्रबभूव यां चिरेण । 

स्वयमपि शफरीविघट्रितोर्वा भयविवशं जगृहे तयासुनाथः ॥ ५६ ॥ 
K * * 

प्रशिथिलवसना विमुक्तकेश्य: क्षतनवपत्रलताइच्युताङ्गरागा: । 


उपययुरबला: पयोविहारात्‌ प्रियतमचित्तहरा नितान्तलक्ष्मीम्‌ ॥ ६२ ॥ 
x * * 


विप्रोषिताञ्जनगुणानि विलासिनीनां लम्बालकाग्रपरिमृष्टजलारुणानि । 
नेत्राण्यदृष्टसुलभावसराँ प्रियेभ्यः काष्ठां वियोगविपदः कथयाम्बभूव्‌ः 


॥ ६४ ॥ 
* * * 


अङ्कान्यादेः कररुहपदैरङ्गरागव्यपाये 
दन्तच्छेदैद॑शनवसनान्युज्झिताळक्तकानि | 

रागोद्धेदेः सपदि नयनान्यस्तकालाञ्जनानि 
प्रापुः स्त्रीणामधिकरुचिरामन्यरूपामभिख्याम्‌ ॥ ६८ ॥। 


x x + 


नवमसर्गे चन्द्रोदय - रात्रिलीलावर्णनम्‌ 


प्रविलीनसमस्तजन्तुजातं मुषिताशेषविशेषमागतान्ध्यम्‌ । 

प्रचिते तमसि स्वकालयोगात्‌ प्रकृतौ विश्वमिव क्षणं विलिल्ये ॥ १६ ॥ 
x * * 

उड्पङक्तिरथोद्यती हिमांशोरुदयं नातिचिरेण सूचयन्ती । 

निपुणेव सखी शुचं रजन्याः श्रुथयामास शनैः शनैस्तमिस्रम्‌ ॥ १८ ॥ 
x * x 

कुमुदोदरपाण्डराथ तन्वी शतमन्योदिशि चन्द्रिका चकाशे । 
शिशिरांशुफलोदयेकहेतुः कुसुमश्रीरिव शरवेरीलतायाः ॥ २० ॥ 


सरसं परिधूय पक्षपालीगलदम्भोजरजः कणं चिराय । ` 

उचितां नलिनीपलाशशय्यां सह दारेरभजन्त राजहंसाः ॥ २१ ॥ 
* x * i 

दलिताङ्जननीलमन्धकारं प्रसरन्ती शशिनो नुनोद दीप्तिः । 

अतिमात्रविवेकलाभहेतुः परिमोहं गुरुमुज्ज्वलेव विद्या ॥ २३ ॥ 


उभयं विषयस्वभावभेदाज्जनयत्येव मिथो विरुद्धमेकः | 
शिशिरद्यतिरोषधीषु afg शशिकान्तेष्वसृजद्‌ यदम्बुधाराम्‌ ॥ २४ ॥ 
* x * 
प्रणयात्‌ प्रतिबोधितो नलिन्या भ्रमराणां घटया निषेव्यमाणः | 
प्रसृतैः कुमुदाकरो दलाग्रेबेहलामोदवहो मुमोच निद्राम्‌ ॥ २६ ॥ 
अवहत्‌ कुमुदोज्ज्वलः प्रदोषः कुसुमेषोश्चलतो जगद्विजेतुः । 
शशिमण्डलमंशुसूचिमुक्तागुणसन्तानमिवेकमातपत्रम्‌ ॥॥ २७ ॥ 
गलितोदयरागशुभ्रभासः स्फुटतां लक्ष्म हिमद्य॒तेरियाय । 
अधिक हि समेष्यति प्रकाशं विशदानामिह देहिनां कलङ्कः ॥ २८ ॥ 
* * * 
यमुनाह्वदभीषणं वधूनां हृदयं मन्मथमाधवो विलोडच | 
क्षपितोग्रवयोविषार्निजालं तरसा मानफणीन्द्रमुन्ममाथ ॥ ३२ ॥ 
अमृताम्बु न केवलं हिमांशुर्धवमन्तविषमप्यसौ बिभति | 
यदयं सुखयन्नशेषलोकान्‌ अदहत्‌ प्रोषितभतेका मयूखेः 11 ३३ ॥ 
x * * 
उपपत्तियुतैरवीतकोपा मधुरैर्मानवती सखीवचोभिः । 
शिशिरे चलति प्रदोषवायौ प्रियदूतीवदने चकार दृष्टिम्‌ ॥ ४३ ॥ 


प्रियमाकृतिलक्षितप्रसादा सुतनोरप्रहता जगाम दूती । 
वचनादनवस्थिताद्‌ वधूनां ननु भावः परमिङ्गितं प्रमाणम्‌ ॥ ४४ ॥ 


A MR भी 
विज. a 
५ 

(५) 
श्री - आयेश्ूरविरचितायां 


जातकमालायां 
२६ - रुरुजातकम्‌ 


परदुःखमेव दुःखं साधूनाम्‌ । तद्धि न सहन्ते, नात्मदुःखम्‌ | 
तद्यथानुश्र॒यते-बो धिसत्त्व: किल सालबकुलपियालहिन्तालतमालनक्तमाल- 
विदुलनिचुलक्षपबहुले शिंशपातिनिशशमीपलाशशाककुशवंशशरवणगहन 
कदम्बसर्जाजुनधवखदिरकुटजनिचिते विविधवल्लीप्रतानावगुण्ठितबहुतरु- 
विटपे रुरुपृषतसृमरचमरगजगवयमहिषहरिणन्य ङ्कुव राहट्रीपितरक्षुव्या्- ` 
व॒कसिह्क्षादिमृगविचरिते मनुष्यसम्पातविरहिते महत्यरण्यवनप्रदेशे 
तप्तकाच्चनोज्ञ्वलवर्णः सुकुमाररोमा नानाविधपद्मरागेन्द्रनीलमरकत- 
वैड्येरुचिरवर्णबिन्दुविद्योतितविचित्रगात्र खिग्धाभिनीलविमलविपुलनयनो 
मणिमयेरिवापरुषप्रभैविषाणक्षरप्रदेशः परमदशनीयरूपो रत्नाकर इव 
पादचारी रुरुमृगो बभूव । स जानानः स्वस्य वपुषोऽतिलो भनीयतां 
तनुकारुण्यतां च जनस्य निर्जनसम्पातेषु वनगहनेष्वभिरेमे, पटविज्ञान- 
त्वाच्च तत्र तत्र व्याधजनविरचितानि यन्त्रकूटवागुरापाशावपातलप- 
काष्ठनिवापभोजनानि सम्यक्‌ परिहरन्ननुगामिनं च मृगसार्थमवबोधयन्ना- 
चार्य इव पितेव च मृगाणामाधिपत्यं चकार | 


रूपविज्ञानसम्पत्तिः क्रियासोष्ठवसंस्कृता | 
स्वहितान्वेषिणि जने कुत्र नाम न पूज्यते ॥ १ ॥ 
अथ स कदाचिन्महात्मा तस्मिन्वनगहने वासोपगतस्तत्समौप- 
वाहिन्या नवाम्बुपूर्णया महावेगया नद्या ह्लियमाणस्य पुरुषस्याक्रन्दित- 
शब्दं FATS | 
हियमाणमनाथमप्लवं सरितोदीर्णजलौघवेगया । 
अभिधावत दीनवत्सलाः कृपणं तारयितुं जवेन माम्‌ ॥ २ ॥ 


* Kern’s Edn. Delhi Reprint, 1972, pp. 167-175. 

न विलम्बितमत्र शक्यते श्रमदोषादविधेयबाहुना | 
न च गाधमवाप्यते क्वचित्तदयं मां समयोऽभिधावितुम्‌ ॥ ३ ॥ 


अथ बोधिसत्त्वस्तेन तस्य करुणेनाक्रन्दितशब्देन हृदीव 
समभिहन्यमानो मा wat भैरिति जन्मशताभ्यस्तां भयविषाददैन्य- 
श्रमापनो दिनीमा म्रेडिताभिनिष्पीडितस्पष्टपदामुच्चैर्मानुषी वाचं विसृजं- 
स्तस्माद्रनगहनाद्विनिष्पपात | दूरत एव च तं पुरुषमिष्टमिवोपायन- 
मानीयमानं सलिलौघेन ददश । 


ततस्तदुत्तारणनिश्रितात्मा स्वं प्राणसन्देहमचिन्तयित्वा । 
सतां नदीं भीमरयां जगाहे विक्षोभयन्‌ वीर इवारिसेनाम्‌ ॥ ४॥ 


आवृत्य मार्ग वपुषाथ तस्य मामाश्रयस्वेति, तमभ्युवाच । 
त्रासातुरत्वाच्छुमविह्वला ङ्गः स पृष्ठमेवाधिरुरोह तस्य ॥ ५ ॥ 
संसाद्यमानोऽपि नरेण तेन विवत्येमानोऽपि नदीरयेण | 
सत्त्वोच्छ्यादस्खलितोरुवीर्यः कूलं ययौ तस्य मनोऽनुकूलम्‌ ॥ ६ ॥ 


प्रापय्य तीरमथ तं पुरुषं परेण 

प्रीत्युद्गमेन विनिवतितखेददुःखम्‌ | 
स्वेनोष्मणा समपनीय च शीतमस्य 

गच्छेति तं स विससर्ज निवेद्य मार्गम्‌ ॥ ७॥ 


अथ स पुरुषः स्निग्धबान्धवसुहज्जनदुलेभेन तेन तस्या-द्भतेनाभ्युप- 
पत्तिसौमुखेन समावजितहृदयः तया चास्य रूपशोभया समुत्थाप्यमान- 
विस्मयबहुमानः प्रणम्यैनं तत्तत्प्रियमुवाच । 


१ 
॥ 


आ बाल्यात्सम्भृतखेह: सुहृद्वान्धव एव वा | 

नाल कतुमिदं कर्म मदर्थे यत्कृतं त्वया ॥ ऽ ॥ 
त्वदीयास्तदिमे प्राणास्त्वदर्थे यदि नाम मे । 
स्वल्पेऽपि विनियुज्येरन्‌ स मे स्यादत्यनुग्रहः ॥ ९ ॥ 
तदाज्ञासम्प्रदानेन कतुँमहँस्यनुग्रहम्‌ | 
विनियोगक्षमत्वं मे भवान्‌ यत्रावगच्छति ॥ १० ॥ 

. अथैनं बोधिसव: संराधयन्‌ प्रत्युवाच । 
न चित्ररूपा सुजने कृतज्ञता निसगसिद्धेव हि तस्य सा स्थिति: | 
जगत्तु दुष्ट्वा समुदीर्णविक्रियं कृतज्ञताप्यद्य गुणेषु गण्यते॥ ११ ॥ 
यतस्त्वां ब्रवीमि कृतमिदमनुस्मरता भवता नायमर्थः कस्मैचिन्निवेद्य 
ईदुशेनास्मि सत्त्वविशेषेणोत्तारित इति । आमिषभूतमतिलोभनीयमिदं 
हि मे रूपम्‌ । पश्य-तनुघृणानि बहुलौल्यादनिभृतानि च प्रायेण 
मानुषहृदयानि । 
तदात्मनि गुणांश्चैव मां च रक्षितुमहेसि | 
न हि मित्रेष्वभिद्रोहः क्वचिद्भवति भूतये ॥ १२ ॥ 


\ 


मा चैवमुच्यमानो ममन्युप्रणयविरसं हृदयं कार्षी:। मृगा हि 
वयमनभ्यस्तमानुषोपचारशाठ्या: । अपि च, 
तत्कृतं वच्चनादक्षैमिथ्याविनयपण्डिते: । 
येन भावविनीतोऽपि जनः साशङ्कमीक्ष्यते ॥ १३ ॥ 
तदेतत्प्रियं भवता सम्पाद्यमानमिच्छामीति। स तथेति प्रतिश्र॒त्य 
प्रणम्य प्रदक्षिणीकृत्य च तं महासत्त्वं स्वगृहमभ्याजगाम | 
तेन खलु समयेन तत्रान्यतमस्य राज्ञो देवी सत्यस्वप्ना बभूव। सा यं 
यमातिशयिकं स्वप्नं ददर्शं स तथेवाभवत्‌ । सा कदाचिन्निद्रावशमुपगता 
प्रत्यूषसमये स्वप्नं पश्यति स्म । सर्वेरत्नसमाहारमिव श्रिया ज्वलन्तं 
सिंहासनस्थं रुरुमृगं सराजिकया पर्षदा परिवृतं विस्पष्टाक्षरपदन्यासेन 
मानुषेण वचसा धर्म देशयन्तं, विस्मयाक्षिप्तहृदया च भतु: प्रबोधपटह- 
ध्वनिना सह सहसा व्यबुध्यत । यथाप्रस्तावं च समुपेत्य राजानं 
लब्धप्रस रप्रणयसम्माना, 
सा विस्मयोत्फुल्लत रेक्षणश्रीः 
प्रीत्या समुत्कम्पिकपोलशोभा । 
उपायनेनेव नृपं ददश 
तेना-ड्लूतस्वप्ननिवेदनेन ॥ १४ ॥ 


निवेद्य च तं स्वप्नातिशयं राज्ञे सादरं पुनरुवाच- 

तत्साधु तावत्क्रियतां मृगस्य तस्योपलम्भं प्रति देव यत्न: । | 
अन्तःपुरं रत्नमृगेण तेन तारामृगेणेव नभो विराजेत्‌ ॥ १५॥ 


अथ स राजा दृष्टप्रत्ययस्तस्याः स्वप्नद्शनस्य प्रतिगृह्य तद्वच 
तत्प्रियकाम्यया रत्नमृगाधिगमलोभाच्च तस्य मृगस्यान्वेषणार्थ सर्व 
व्याधगणं समादिदेश । प्रत्यहं च पुरवरे घोषणामिति कारयामास- 


SMFS FTN 


हेमच्छविर्मणिशतैरिव चित्रगात्रः 
ख्यातो मृगः श्रुतिषु दृष्टचरश्च कैश्चित्‌ | 
यस्तं प्रदर्शयति तस्य ददाति राजा 
ग्रामोत्तमं परिदशा रुचिराः स्त्रियश्च ॥ १६ ॥ 


अथ स पुरुषस्तां घोषणां पुनः पुनरुपश्रृत्य- 


दारिद्रचदुःखगणनापरिखिन्नचेताः 
स्मृत्वा च तं रुरुमृगस्य महोपकारम्‌ | 
लोभेन तेन च कृतेन विकृष्यमाणो 
दोलायमानहूदयो विममशे तत्तत्‌ ॥ १७ ॥ 


कि नु खलु करोमि, गुणं पश्याम्युत धनसमृद्धिम्‌ ? कृत- 
मनुपालयाम्युत कुट्म्बतन्त्रम्‌ ? परलोकमुऱद्भावयाम्यथेमम्‌? aga- 
मनुगच्छाम्युताहो लोकवृत्तम्‌? श्रियमनुगच्छाम्युताहोस्वित्साधुदयितां 
श्रियम्‌ ? तदात्वं . पश्याम्युतायतिमिति? अथास्य लोभाकुलित- 
मतेरेवमभूत्‌ शक्यमधिगतविपुलधनसमृद्धिना स्वजनमित्रातिथिप्रणयिजन- 
सम्माननपरेण सुखान्यनुभवता परोऽपि लोकः सम्पादयितुमिति निश्चित- 
मतिविस्मृत्य तं रुरुमृगस्योपकारं समुपेत्य राजानमुवाच-अहं देव, तं 
मृगवरमघिवासं चास्य जानामि । तदाज्ञापय कस्मै प्रदर्शयाम्येनमिति। 
तच्छत्वा स राजा प्रमुदितमना ममैवेनं भद्र प्रदशयेत्युत्वत्वा 
मृगयाप्रयाणानुरूपं वेषमास्थाय महता बलकायेन परिवृतः पुरवरान्तिर्गम्य 
तेन पुरुषेणादेश्यमानमार्गस्तं नदीतीरमुपजगाम । परिक्षिप्य च तद्वनगहनं 
समग्रेण बलकायेन धन्वी हस्तावापी व्यवसिताप्तपुरुषपरिवृत: स राजा 

तेनेव पुरुषेणादेश्यमानमार्गस्तद्वनगहनमनुप्रविवेश । अथ स पुरुषस्तं 
` रुरुमृगं विश्वस्तस्थितमालोक्य प्रदर्शयामास राज्ञे । अयमयं देव, स 
 मृगवर:ः पञ्यत्वेनं देवः, प्रयत्नश्च भवत्विति | 
तस्योन्नामयतो बाहुं मृगसन्द्शनादरात्‌ | 
प्रकोष्ठान्त्यपतत्पाणिविनिकृत्त इवासिना ॥ १८ ॥ 


आसाद्य वस्तूनि हि तादृशानि क्रियाविशेषेरभिसंस्कृतानि । 
लब्धप्रयामाणि विपक्षमान्द्यात्कर्माणि सद्य: फलतां व्रजन्ति ॥। १९॥। 


अथ स राजा तत्प्रदशितेन मार्गण र्रुसन्दर्शनकुतूहले नयने 
विचिक्षेप । 


वनेऽथ तस्मिन्नवमेघनीले ज्वलत्तनुं रत्ननिधानलक्ष्म्या | 
गुणैरुरुं तं स रुरुं ददणे शातह्वदं वह्विमिवाभ्रकुक्षौ ॥ २० ॥ 
तद्रपशोभाहूतमानसोऽथ स भूमिपस्तद्ग्रहणातिलोभात्‌ | 
कृत्वा धनुर्वाणविदष्टमोवि बिभित्सया चेनमुपारुरोह ॥ २१ ॥ 


अथ बोधिसत्त्वः समन्ततो जनकोलाहलमुपश्रृत्य व्यक्तं समन्तात्परि- 
वृतोऽस्मीति निश्चितमतिव्यंद्धकाममुपारूढं चावेत्य राजानं नायमपयानकाल 
इति विदित्वा विशदपदाक्षरेण मानुषेण वचसा राजानमाबभाषे- 
तिष्ठ तावन्महाराज मा मां व्यात्सीनेरषंभ | 
कौतूहलमिदं तावद्विनोदयितुमहेसि ॥ २२ ॥ 
अस्मिन्निर्जनसम्पाते निरतं गहने वने | 
असावत्र मृगोऽस्तीति को नु ते मां न्यवेदयत्‌ ॥ २३ ॥ 


अथ स राजा तस्याद्भृतेन मानुषेणाभिव्याहारेण भृशतरमावजित- 
हृदयस्तमस्मै पुरुषं शराग्रेण निदिदेश, अयमस्यात्यऱद्भतस्य नो 
दर्शयितेति । अथ बोधिसत्त्वः पुरुषं प्रत्यभिज्ञाय विगह॑माण उवाच- 
कष्टं भोः! 
सत्य एव प्रवादोऽयमुदकोघगतं किल | 
दार्वेव वरमुद्धतुं नाकृतज्ञमति जनम्‌ ॥ २४ ॥ 


a 

परिश्रमस्य तस्येयमीदशी प्रत्युपक्रिया । 
आत्मनोऽपि न दष्टोश्यं हितस्यापनयः कथम्‌ i! २५ ॥ 


| 
२ 


अथ स राजा कि नु खल्वयमेवं विजुगुप्सत इति समुत्पन्नकौतृहल 
सावेगस्तं रुरुमुवाच- 

अनिभिन्नाथंगम्भीरमनारभ्य विगहितम्‌ । 

त्वदिदं समुपश्चृत्य साकम्पमिव मे मनः ॥ २६ ॥ 

मृगातिशय तद्‌ ब्रूहि कमारभ्येति भाषसे | 

मनुष्यममनुष्यं वा पक्षिणं मृगमेव वा ॥ २७ ॥ 
बोधिसत्त्व sara- 

नायं विगर्हादर एव राजन्कुत्साहँमेतत््ववगम्य कर्म । 

नायं पुनः कर्तुमिति व्यवस्येत्तीक्ष्णाक्षरं तेन मयैवमुक्तम्‌ ॥ २८ ॥ 

को हि क्षते क्षारमिवावसिच्चेद्रक्षाक्षरं विस्खलितेषु वाक्यम्‌ | 

प्रिये तु पुत्रेऽपि चिकित्सकस्य प्रवर्तते व्याधिवशाच्चिकित्सा ॥ २९॥ 

यमुह्यमानं सलिलेन हारिणा कृपावशादभ्युपपन्नवानहम्‌। | 

ततो भयं मां नुवरेदमागतं ने खल्वसत्सङ्गतमस्ति भूतये ॥ ३० ॥ 

अथ स राजा तं पुरुषं तीक्ष्णया दुष्ट्या निर्भेत्सँनरूक्षमवेक्ष्योवाच- 
सत्यमरे रे पुरा त्वमनेनेवमापन्नो अभ्युद्धत इति । 

अथ स पुरुषः समापतितभयविषादस्वेदवैवर्णदैन्यो ह्वीमन्दं 
सत्यमित्यवोचत्‌ । 

अथ स राजा धिक्त्वामित्येनमवभत्सयन्धनुषि शरं सन्धायाब्रवीत्‌- 
मा तावद्धो:, 

एवंविधेनापि परिश्रमेण मृदूकृतं यस्य न नाम चेतः । 

तुल्याकृतीनामयशोध्वजेन कि जीवतानेन नराधमेन ॥ ३१ ॥ 

इत्युक्त्वा मुष्टिमाबध्य तद्वधार्थं धनुः प्रचकर्ष । अथ बोधिसत्त्वः 


करुणया महत्या समुपरुध्यमानहृदयस्तदन्तरा स्थित्वा राजानमुवाच- 
अलमलं महाराज हतं हत्वा । 

यदेव लोभद्विषतः प्रतारणां विगहितामप्ययमभ्युपेयिवान्‌ । 
हतस्तदेवेह यशःपरिक्षयाद्‌ ध्रुवं परत्रापि च धमंसंक्षयात्‌ ॥ ३२ ॥ 


असह्यदुःखोदयपीतमानसाः पतन्ति चैवं व्यसनेषु मानुषाः | 
प्रलोभ्यमाना: फलसम्पदाशया पतङ्गमूर्खा इव दीपशोभया॥ ३३॥ 


अतः कृपामत्र कुरुष्व मा रुषं यदीप्सितं चेवमनेन किचन । 
कुरुष्व तेनेनमवन्ध्यसाहसं स्थितं त्वदाज्ञाप्रवणं हि मे शिरः॥ ३४॥ 


अथस राजा तेन तस्यापकारिण्यपि सदयत्वेनाकृतकेन च 
तत्प्रत्यूपकारादरेण परमविस्मितमतिर्जातप्रसादः सबहुमानमुदीक्षमाणस्तं 
रुरुवरमुवाच- साधु साधु महाभाग, 

प्रत्यक्षोग्रापकारेऽपि दया यस्येयमी दृशी । 

गुणतो मानुषस्त्वं हि वयमाकृतिमानुषा: ॥ ३५ ॥ 

येनानुकम्प्यस्तु TAT जाल्मो हेतुश्च नः सञ्जनदशैनस्य । 

ददामि तेनेप्सितमर्थमस्मे राज्ये तवास्मिश्च यथेष्टचारम्‌ ॥ ३६ ॥ 

रुरुरुवाच- प्रतिगृहीतोऽयं मयावन्ध्यो महाराजप्रसादः। तदाज्ञापय 
यावदिह सङगमनप्रयोजनेन तवोपयोगं गच्छाम इति । अथ स राजा 
तं रुरु गुरुमिव रथवरमारोप्य महता सत्कारेण पुरवरं प्रवेश्य कृतातिथि- 
सत्कारं महति सिंहासने निवेश्य समुत्साहयमानः सान्तःपुरोऽमात्य- 
mafaa: प्रीतिबहुमानसौम्यमुदीक्षमाणो धर्म पप्रच्छ । 

धर्मे प्रति मनुष्याणां बहुधा बुद्धयो गताः | 
निश्चयस्तव धर्मे तु यथा तं वक्तुमहेंसि ॥| ३७ ॥ 


अथ बोधिसत्त्वस्तस्य राज्ञः सपर्षत्कस्य स्फुटमधुरचित्राक्षरेण 
वचसा TH देशयामास- 


दयां सत्त्वेषु मन्येऽहं धर्म संक्षेपतो नृप । 
हिसास्तेयनिवृत्त्यादिप्रभेदं विविधक्रियम्‌ i ३८ ॥ 
पश्य महाराज- 


आत्मनीव दया स्याच्चेत्स्वजने वा यथा जने | 
कस्य नाम भवेच्चित्तमधर्मेप्रणयाशिवम्‌ ॥ ३९ ॥ 





229 काव्यनाटकसङ्ग्रहे — काव्यसङ्ग्रहपरि 


दयावियोगात्तु जन: परमामेति विक्रियाम्‌ । 
मनो वाक्कायविस्पन्दै: स्वजनेऽपि जने यथा ॥ ४० N i 


धर्मार्थी न त्यजेदस्माहयामिष्टफलोदयाम्‌ । 
सुवृष्टिरिव सस्यानि गुणान्स हि प्रसूयते | ४१ ॥ 


दयाक्रान्तं चित्तं न भवति परद्रोहरभसं 
शुचौ तस्मिन्वाणी ब्रजति विकृतं नेव च तनुः । 
विवृद्धा तस्येवं परहितरुचिः प्रीत्यनुसृता- 
त्रदानक्षान्त्यादीन्‌ जनयति गुणान्कीर्त्यनुगुणान्‌ ॥ ४२ ॥ 


दयालूनेद्विगं जनयति परेषामुपशमा- 
ह्यावान्विश्वास्यो भवति जगतां बान्धव इव । 
न संरम्भक्षोभः प्रभवति दयाधीरहृदये 
न कोपाय्चिश्चित्ते ज्वलति हि दयातोयशिशिरे ॥ ४३ ॥ 


संक्षेपेण दयामतः स्थिरतया पश्यन्ति धर्म बुधाः 

को नामास्ति गुण: स साधुदयितो यो नानुयातो दयाम्‌ । 
तस्मात्पुत्र इवात्मनीव च दयां नीत्वा प्रकर्ष जने 

agda हरन्मनांसि जगतां राजत्वमुःद्भावय ॥ ४४ ॥ 


अथ स राजा समभिनन्द्य तत्तस्य वचनं स पौरजानपदो धर्म- 
परायणो बभूव । अभयं च सर्वेमृगपक्षिणां दत्तवान्‌ । 


तदेवं परदुःखमेव दुःखं साधूनाम्‌ | तद्धि न सहन्ते, नात्मदु:खमिति | 
करुणावणेऽपि वाच्यम्‌ । सञ्जनमाहात्म्ये खलजनकुत्सायामप्युपनेयमिति ॥ 


॥ इति रुरुजातकं षट्विशतितमं समाप्तम्‌ ॥ 





| (६) 
E पञ्चतन्त्रे 
मित्रभेदे कथा ९ 


अस्ति कस्मिश्चिद्‌ अधिष्ठाने यज्ञदत्तो नाम ब्राह्मणः । तस्य 
ब्राह्मणी दारिद्रथाभिभूता प्रतिदिनम्‌ एवं वदति- भो ब्राह्मण, निरुत्साह, 
कठोरहृदय, कि न पश्यसि क्षुधया पीडयमानान्यपत्यानि, येन 
निश्चिन्तस्तिष्ठसि । कियन्तम्‌ अपि अध्वानं गत्वा यथाशक्ति कम्‌ 
अपि अशनोपायं कृत्वा द्रुततरं पुनरागच्छ । अथ ब्राह्मणः तद्वचन- 
निर्वेदेन महाध्वानं गन्तुमारब्धः। कतिभिदिवसेमंहाटवीं प्रविष्टः । 
तस्यां चाटव्यां व्रजता तेन क्षुतक्षामेणोदकम्‌ अन्वेष्टुं आरब्धम्‌ । तावत्‌ 
तस्याश्चैकप्रदेशे तृणैः आवृतो महान्‌ कूपो दृष्टः । यावद्‌ विलोकयति 
तावद्‌ व्याघ्रवानरसर्पमानुषाः तन्मध्ये दुष्टाः । तैरप्यसौ दुष्ट इति । 
त्ततः मानुषोऽयम्‌ इति मत्वोक्तवान्‌ व्याघ्रः- भो भो महासत्त्व 
प्राणिरक्षणे महान्‌ धर्म इति मत्वा माम्‌ उत्तारय येनाहं प्रियमित्रकलत्रः 
पृत्रस्वजनैः सङ्गतस्तिष्ठामि गतस्तिष्ठामि । ब्राह्मण आह-भवतो नामग्रहणेनापि 
सर्वेषां प्राणिनां भयम्‌ उत्पद्यते। नन्वहम्‌ अतस्त्वत्तो बिभेमि। पुनरपि 
व्याघ्रेणाभिहितम्‌- 


ब्रह्मश्ने च सुरापे च क्लीबे भग्नव्रते शठं | 
निष्क्रतिविहिता afg: gaat नास्ति निष्कृतिः ॥ 


पुनरपि आह- त्रिसत्येनाहम्‌ आत्मानं शपामि । न भयं 
तवास्मत्सकाशाद्‌ विद्यते । अतोऽनुकम्पयोत्तारय । ततो द्विजेन 
स्वचित्तेनावधारितम्‌ । प्राणिनां प्राणरक्षणे यदि विपत्तिर्भवति, तथापि 
श्रेयस्करी इति । एवं मत्वोत्तारितः। वानरोऽपि एवं ब्रवीति-भोः 
साधो, माम अपि उत्तारय। एवं श्रृत्वा द्विजेन सोऽपि उत्तारितः । 
सर्पोऽब्रवीत-भो द्विज, मामपि उत्तारय। तच्छत्वा ब्राह्मणोऽब्रवीत्‌- 


युष्मन्नामग्रहणेनापि त्रस्यते कि पुनः स्पशैनेन । सर्प आह-अस्माक 

स्वातन्त्र्यं नास्ति। अनादिष्टा न दशामः। त्रिसत्येनात 
शपामि । आत्मसकाशान्न भयं कतेव्यम्‌ । तेनैवम्‌ आकर्ष्योत्ता 
सोऽपि। अथ ते ब्रुवन्ति-सर्वेषां पापानाम्‌ आयतनं कश्चिः 
 न्मनुष्यो भवति । एतन्मत्वा नोत्तारयितव्योऽयं न चास्य विश्वासमु 
अनुगन्तव्यम्‌ । पुनरपि व्याधेणोक्तम्‌-य एष परवेतो बहुशिखरो 
दुस्यते, तस्योत्तरे पार्श्व दरीगहने मदीयगुहा | तत्र त्वया ममानुग्रः 
हणायैकवारम्‌ आगन्तव्यम्‌, येनाहं भवतः प्रत्यूपकारं करोमि । 
येन ऋणसंबन्धोऽन्यजन्मन्यपि न भवति । एवमुकत्वा गुहाभिमुखं प्रायात्‌ | 
अथ वानरो अब्रवीत्‌- तत्रेव गुहासन्निधौ ममावासो निझेरसमीपे | 
तस्मिस्त्वया मत्सकाशम्‌ आगन्तव्यमिति । एवमुक्त्वा प्रायात्‌ । 
सर्पेणोक्तम्‌-यदा भवतात्ययिकं भवति तदाहं स्मतेव्य इति। एवम्‌ 
उक्त्वा यथागतमेव प्रायात्‌ । 


अथ स कूपस्थः पुरुषो मुहुमुहुः शब्दं करोति-भो ब्राह्मण, 
मामपि उत्तारय। अथ द्विजेन जातानुकम्पेन स्वपक्ष इति सोऽपि 
उत्तारितः। तेन चाभिहितम्‌ यथा-अहं सुवर्णकारः । भृगुकच्छे 
वसामि। यदि सुवणं किचिद्‌ घटनीयं भवति, तदा त्वया मम सकाशम्‌ 
आनेतव्यमिति | एवम्‌ उक्त्वा यथागतम्‌ एव प्रायात्‌ | 





अथ ब्राह्मणेन श्रमताऽपि न किचिद्‌ आसादितम्‌ | गृहम्‌ आगच्छता 
तेन स्मृतं वानरोक्तम्‌ । आगतश्च तत्सकाशं दृष्टश्च वानरः । तेनामृत- 
स्वादुफलानि निवेदितानि, आश्वासितश्च स तैः। वानरः पुनरब्रवीत्‌- 
यदि फले: भवतः कार्यम्‌, तन्नित्यम्‌ एवागन्तव्यम्‌ । द्विजेनाभिहितम्‌- 
भवता सव कृतं, परं व्याघ्रं मे दर्शय। तेन च नीत्वा व्याघ्रो दशितः | 
व्याघ्रेण च ज्ञात्वा प्रत्युपकारार्थं घटितग्रैवेयादिकं निवेदितम्‌ उक्तं च- 
कश्चिद्‌ राजपुत्रो अश्चेनापहृत एकाकी मत्क्रमे पतितो व्यापादितश्च । 
तत्सक्तम्‌ एतत्सर्वं मया सुप्रयुक्तं स्थापितं तव निमित्तम्‌ । एतद्‌ गृहीत्वा 
गच्छतु भवान्‌ यथाऽभिप्रेतम्‌ इति । ब्राह्मणश्च तद्गृहीत्वा सुवर्णकारं 
श्रृत्वा, 'स ममोपकारी विक्रापयिष्यति', एवं मत्वा तत्सकाशं गतः । 
सुव्णेकारेणापि सादरेण पाद्यार्घासनखादनपानभोजनादिसत्त्ियां 
कृत्वोक्तम्‌ यथा- भवान्‌ आदिशतु! कि करोमि । द्विजेनोक्त- मया 
सुवर्णमानीतमस्ति । तत्त्वया वित्रेतव्यम्‌ । सुवर्णकारोऽब्रवीत्‌- दशय 

सुवर्णम्‌ इति । दशितमनेन । सुवर्णकारः तद्दृष्ट्वा चिन्तितवान्‌- 
मर्यवेदं घटितं राजपुत्रस्य निमित्ते । एवं च चित्तेनावधार्याब्रवीत्‌- 
तिष्ठतु भवान्‌ अत्रेव, यावदहं कस्यचिद्‌ दशेयामि। एवमुक्त्वा राजकुले 
ग॒त्वा दशितं राज्ञः। तद्दृष्ट्वा राजाञब्रवीत्‌-कुत्र त्वयेदं प्राप्तम्‌ 
इति। सोऽञ्रवीत्‌-मम वेश्मनि ब्राह्मणस्तिष्ठति। तेनेदम्‌ आनीतम्‌ | 
त्ततश्चिन्तितं राज्ञा-नूनं तेन दुरात्मनेव Fah मे व्यापादित इति 
दर्शयामि तस्य तत्फलम्‌ इति । ततः समादिष्टा आरक्षकपुरुषाः तं 
ब्राह्मणापसदं बन्धयित्वा व्यतीतायां रजन्यां शूलम्‌ आरोपयन्‌ | 


तेश्च बद्धेन ब्राह्मणेन भुजगः स्मृतः । स्मृतमात्र एव च तदन्तिकम्‌ 
आगतः, अत्रवीच्च-कि तवोपकारं करोमि? द्विजेनोक्तम्‌-माम्‌ 
अस्माद्‌ बन्धनान्‌ मोचय । सोऽब्रवीत्‌-अहं राजवल्लभां पत्नीं 
दंक्ष्यामि । ततः कस्यापि महामान्त्रिकस्याभिमन्त्रणाद्‌ अन्यभिषजां च 
विषनाशने: अगदैः प्रलिप्ताम्‌ अपि न निविषीकरिष्यामि। तवैव 
' हस्तस्पशेनात्‌ निविषीभविष्यति । ततस्त्वं मुच्यसे इति प्रतिज्ञाय 
सर्पेण राजमहिषी दष्टा । ततो राजकुले हाहाशब्दः समुत्थितः | 
सर्वतः पुरम्‌ आकुलीभूतम्‌ । अथ गारुडिकमान्त्रिकतान्त्रिकभेषजिका अन्य- 
| देशनिवासिनः समाहृताः । समस्तैरपि स्वशक्त्या समुपचरितम्‌ । न 
कस्यचिद्‌ उपचारेण निविषीभूता । ततो श्रमितो डिण्डिमः। तमाकर्ण्य 
द्विजेनाभिहितम्‌-अहमेनां निविषीकरोमि । इति वचनसममेव बन्धनाद्‌ 
उन्मोच्य समानीय ब्राह्मणो राज्ञे निवेदितः। ततो राजाqब्रवीत्‌- 
mara एनां निविषीकरोतु। सोऽपि गत्वा राज्ञीसकाशं हस्तस्पशेमात्रात्‌ 
तां निविषीकृतवान्‌ । 

तां च प्रत्युज्जोवितां दुष्ट्वा राजा तस्य पूजां गौरवं च कृत्वा 
सबहुमानम्‌ अमुं पृष्टवान्‌- सत्यं कथयतु भवान्‌, केन प्रकारेणेदं सुवणं 
लब्धम्‌ इति। द्विजेनादितः प्रभृति यथावृत्तम्‌ अनुभूतं सवम्‌ आख्यातम्‌ | 
अवगतार्थेन च राज्ञा तं सुवर्णकार निगृह्यास्म ग्रामसहस्रं दत्त्वात्मनो 
मन्त्रित्वे नियोजितः । तेन च स्वकीयं कुटुम्बमानीय सुहृत्स्वजनसमेतेन 
भोजनादिक्रियापरितुष्टेनानेकमखकरणाजितपुण्यप्रागभारेण सकलराज्य- 
चिन्तासम्भृताधिपत्येन सुखम्‌ अनुभूयते स्म ॥ 

अस्त्युज्जयिनी । तत्र शौचाचारवृत्तसम्पन्नो यज्ञाध्ययनदान- 
प्रतिग्रहोपवासनिरतः प्रातमंध्याह्लसायाह्वेष्वनध्ययनसन्ध्योपासनसंस्था- 
fast: समुदितवेदवेद्यो ज्ञातसकलधर्मंशास्त्रो ब्रह्मसमप्रताप- 
शापानुग्रहसमर्थः शिवस्वामी नाम ब्राह्मणः प्रतिवसति स्म । तस्योग्रिहोत्रे 
ब्रह्मासने पटुतस्करो नाम तस्करः कदाचित्‌ सुवर्णमाषत्रयं निक्षिप्य 
गच्छति । शिवस्वामी च तेन निक्षिप्तं माषत्रयं गृहीत्वा द्रुततरं गृहं 
नयति स्म । अथापरेद्युः शिवस्वामी ब्राह्मणः केनेदं माषत्रयं मम 
ब्रह्मासने निक्षिप्तम्‌ । सोऽद्यागच्छति चेत्‌ तं द्रक्ष्यामीति मत्वाग्निहोत्रे 
निलीन आस्ते। ततः पटुतस्करश्चौय कृत्वा रात्रौ माषत्रयं निक्षेप्तुमारब्धः | 
तं विप्रो ददश । दुष्ट्वा च तं प्राह--पुत्रक! सदा मम ब्रह्मासने, 
माषत्रयं निक्षिपसि । एतावन्तो माषा मम पर्याप्ताः । किमिदानीं तव 
साधयामीति । पट्तस्कर आह-मम wate: सवं साधितमेव । कितु 
कदा कस्मिन्तहं मरिष्यामीति भवान्‌ कथयितुमहतीति । तं ब्राह्मण: 
प्रत्यवोचत्‌--पुत्रक ! यद्येषा चिन्ता, अद्य कृष्णपक्षचतुदेश्यां श्मशानं ` 
गत्वा तत्र कञ्चिन्मृतोऽक्षतशवोऽस्ति नास्ति वेति दुष्ट्वा शी घ्रमागच्छेति । : 
स तेनैवभुक्तस्तदनन्तरं इमशानं गत्वा शवमेकमक्षतं दुष्ट्वा पुनरागम्य मृतो | 
मनुष्यः स्मशाने दुष्ट इति ब्राह्मणायाचचक्षे । तंतस्तच्छत्वा ब्राह्मणस्तस्य : 
रक्षां कृत्वा त्वया पूर्वदृष्ट शवमन्यत्र निक्षिप्य विगतसाध्वसो भूत्वा. 
तत्र वित्रासनां न गणयित्वा तत्र स्थाने त्वं शेष्व । ततः शयित्वा तस्य 
वचनं श्रृत्वा मम समीपमारच्छेत्युक्तवान्‌ । विप्रेणवमभिहितः स श्मशानं | 
गत्वा तस्य रावस्य पादौ गृहीत्वा अन्यत्र निक्षिप्य तस्य स्थाने सुष्वाप । | 
अथ शवो महान्‌ भीमं रूपं धृत्वा त्रासयन्‌ कोऽयं मम स्थाने शयित | 

इत्युक्तवान्‌ । सोऽपि तस्य रूपमविगणय्य प्राह--पटुतस्करनामास्मीति । 
शवस्तं प्रत्यवोचत्‌-नेदं तव स्थानं, पाटलीपुत्रे सुवटो नाम वटो विद्यते । 
स तव स्थानमिति । तच्छत्वा पट्तस्करः प्राह-यद्येवं गच्छामि । 
तव स्थानं गृह्यतामिति । तमेवमुक्त्वा ब्राह्मणसमीपमागम्य यदाज्ञप्तं 
अवता तत्‌ तथा कृतं मया | इदं च शवेनोक्तमिति ब्राह्मणाय शशंस t 
ततो ब्राह्मणः प्रत्यवोचत्‌-पाटलीपुत्रे सुवट vest प्राप्स्यसि । न 
कदाचित पाटलीपुत्रं गच्छेति । तच्छत्वा ब्राह्मणमापृच्छ्य स्वगृहं 
जगाम । स कदाचिन्तिर्वेदेन चोरकर्म परित्यज्य किमनेन नगरप्रवेशनेन 
'चोरकर्मणा वा कार्यमनित्ये मानुष्य इति पर्यटन्‌ पाटलीपुत्रस्यातिदूरतो 
_योजनशतमपससार । तत्र कस्मिश्चिदरण्ये पर्यटन्तं पटुतस्करं दृष्ट्वा 
मृत्यु: स्वमायया परमरूपदशेनीया युवतिभूत्वा पटुतस्करमाससाद । 
तां द्ष्ट्वा जातमन्मथ: पप्रच्छ-का त्वं प्रथुजघने ! मध्यदरिद्रे ! 
पयोधरसमृद्धे ! यौवनरुचिराङ्गि! नभःस्थले चन्द्रलेखेव विराजमाने ! 
इति । सा तेनैवमुक्ता वसुमती नाम वणिग्दारिका महति साथ बन्धु- 
 जनपरिश्रष्टा मद्धाग्यशेषाद्‌ भवन्तमुपागता, मम भवान्‌ गतिः, 
| पतिभेवत्वित्युक्तवती । स तस्या वचनं ्रृत्वेवमस्त्वित्यवोचत्‌ । 


कवित्वमारोग्यमतीव मेधा 
स्त्रीणां प्रियत्वं कनकस्य लाभः | 
स्वप्नेषु तथ्यं स्वजनेषु पूजा 
स्वर्गच्युतानामिह चिह्लमेतत्‌ ॥ 


इति गृहीत्वा सुहृद्वान्धवानां विश्राव्य महोत्सवेन विवाहं कृत्वा 
वसुमतीं प्राप्तवान्‌ पटुतस्कर: । तस्यां प्रियायामनुरागेण चिरकाले 
गच्छति सा कदाचिद्‌ वसुमती तस्याग्रतो नित्यमेव रोदिति स्म। ततस्तेन 
_किमर्थ रोदिषीति पृष्टा वसुमत्याह-पाटलीपुत्राभ्यासे चित्रग्रामो नाम 
ग्रामोऽस्ति । तस्मिन्‌ मम गुरवश्च, सुहृज्जनाश्च प्रतिवसन्ति । तान्‌ 
कदा नु द्रक्ष्यामीत्यहोरात्रं चिन्तयन्ती रोदिमि इति । तच्छुत्वा 
पटुलस्करो भद्रे ! पाटलीपुत्रं मम गन्तुमशक्यमित्युक्तवान्‌ । भूयश्च 

तया निर्बध्यमानः पटुतस्कर: प्राह--तव प्रीतिकरस्य मम 
न कार्या । 


मनुष्याणां प्रिय: ga: पुत्रादपि धनं प्रियम्‌ । 
धनादपि प्रियाः प्राणाः प्राणादप्यङ्गना: प्रिया: ॥ 


इत्येवमुक्तवति पट्तस्करे साब्रवीत्‌--उपनगरमिति । पट्तस्करः 
प्राह--भवतु पाटलीपुत्रमेवेति तया सह शकटयानमारुह्य गन्तुमारब्ध: | 
तस्मिन्‌ पाटलीपुत्रस्योपनगरं गच्छति नगरेश्वरस्य मेषश्चौरेरपहृत इति 
तं मार्गमाणैरारक्षिपुरुषैः स प्राप्तः । ततस्तैरेवमुक्तस्तिष्ठ तिष्ठ, तव 
शकटयाने कि मेषो विद्यत इति । पट्तस्कर: प्राह-मम शकटयाने मेषो 
नास्ति । मम भार्ययमिति । आरक्षिकपुरुष: प्राह-तव शकटयानं 
परिच्छेदनीयं नो afar प्रयाहि नास्ति यदीति। तेष्वेकः 
द्वारमावृतमुद्घाटय शकटयानमारुह्य मेषरूपधरं मृत्युमपञ्यत्‌ | दुष्ट्वायं 
मेषचोर इत्यवोचत्‌ | ततः सवं एव सम्भूय पट्तस्करं बद्ध्वा राज्ञः 
सकाशं नीत्वा अयं चोर इति राज्ञे दर्शयित्वा तस्य वटस्य शाखाया- 
मुद्रध्यारक्षिकाः स्वदेशं गता: | मृत्युश्च गतः। तं दुष्ट्वा वसुभागः 
श्रोकमवोचत्‌- 


तेन नास्मिन्‌ गते मृत्युरिति ज्ञात्वा न मुच्यते । 
जानन्नपि गतो नाशं सुवटे पट्तस्कर: ॥ 
प्राप्तव्यं लभते वित्तमप्राप्तव्यं न लभ्यते । 
विहिते प्राप्तवान्‌ मृत्यु सुवटे पटुतस्कर: ॥ 


ed 





(८) 
हितोपदेशो 
Gees कथा ३ 


अस्त्युत्तरापथेऽब्रुदशिखरनाम्नि Tad दुर्दान्तो नाम महाविक्रमः 
सिह: । तस्य पर्वंतकन्दरमधिशयानस्य केसराग्रं कश्चिन्मूषिकः प्रत्यहं 
छिनत्ति । ततः केसराग्रं लूनं दुष्ट्वा कुपितो विवरान्तर्गतं मूषिक- 
मलभमानोऽचिन्तयत्‌- 
क्षुद्रशत्र॒भवेद्‌ यस्तु विक्रमान्नेव लभ्यते । 
तमाहन्तुं पुरस्कार्यः सदृशस्तस्य सैनिकः ॥ 


इत्यालोच्य तेन ग्रामं गत्वा विश्वासं कृत्वा दधिकर्णेनामा बिडालो 
यत्नेनानीय मांसाहारं दत्त्वा स्वकन्दरे स्थापितः । अनन्तरं तद्धया- 
न्मूषिकोऽपि बिलान्न निःसरति । तेनासौ सिहोऽक्षतकेसरः सुखं स्वपिति । 
मूषिकशब्दं यदा यदा श्ृणोति तदा तदा मांसाहारदानेन तं बिडालं 
संवर्धयति | 

अथैकदा स मूषिकः क्षुधापीडितो बहिः सञ्चरन्बिडालेन प्राप्तो 
व्यापादितश्च । अनन्तरं स॒ सिंहोऽनेककालं यावन्मूषिकं न पश्यति 
तत्कृतरावमपि न श्रुणोति तदा तस्यानुपयोगाद्विडालस्याप्याहारदाने 
मन्दादरो बभूव | ततोऽसावाहारविरहाददर्बलो दधिकर्णोऽवसन्नो बभूव । 
अतोऽहं ब्रवीमि-- निरपेक्षो न कर्तव्य: ' इत्यादि ॥ 


सन्धो कथा ५ 


अस्ति गौतमस्य महर्षेस्तपोवने महातपा नाम मुनि: । तत्र तेन 
मुनिना काकेन नीयमानो मूषिकशावको दुष्टः । ततः स्वभावदयात्मना 


* N. S. Press edn., 1929, pp. 58-60 
f Ibid. p. 115 






230 काव्यनाटकसड़ग्रहे — काव्यसड्ग्रंहपरिदि 


तेन मुनिना नीवारकणैः संवधितः । ततो बिडालस्तं मूषिकं खादितु- 
मुपधावति । तमवलोक्य मूषिकस्तस्य मुनेः कोडे प्रविवेश । ततो 
मुनिनोक्तम्‌-'मूषिक, त्वं मार्जारो भव’ । ततः स बिडालः कुक्कुरं 
दुष्ट्वा पलायते । ततो मुनिनोक्तम्‌-कुक्कुराद्विभेषि । त्वमेव कुनकुरो 
भव। स च कुक्कुरो व्याध्राद्विभेति। ततस्तेन मुनिना कुक्कुरो 
व्याघ्रः कृतः । अथ तं sare मुनिर्मूषिकोऽयमिति पश्यति । अथ तं 
मूषिकं दुष्ट्वा व्याघ्रं सर्वे वदन्ति अनेन मुनिना मूषिको व्याघ्रतां 
नीतः। एतच्छुत्वा स व्याध्रोऽचिन्तयत्‌-' यावदनेन मुनिना स्थीयते 
तावदिदं मे स्वरूपाख्यानमकीतिकरं न पलायिष्यते ' इत्यालोच्य मूषिकस्तं 
मुनि हन्तुं गतः । ततो मुनिना तज्ज्ञात्वा ' पुनमूषिको भव ' इत्युक्त्वा] 
मूषिक एव कृत: । अतोऽहं ब्रवीमि-- नीचः श्राध्यपदम्‌ ' इत्यादि ॥ 





प्र eee (कं 
: Jra: 
य कथा ५२ 
> अतिक्रम्य दिवा प्रभावती त्रियामासमये द्विजं प्राह-व्रजामीति । 
शुकः 
ह ब्रंजाभीष्टं नरं देवि यदि कार्य निजं गता | 
| जयश्रीरिव जानासि कार्य ad fast हितम्‌ ॥ 
कथमेतत्‌ ? 
शुक:--श्वूणु देवि ! अस्ति धरापृष्ठे प्रतिष्ठानं नाम पत्तनम्‌ । 
तत्रं सत्त्वशीलो राजा । तत्पुत्रो दुदेमनो नाम | तेन इति चिन्तितं- 
यन्मया स्वभजोपाजितमेव भोक्तव्यं न तु पैतृकमिति सञ्चिन्त्य निजनगरं 
त्यक्त्वा समशीलैमित्रे: ब्राह्मणकाष्ठतड्वणिकपुत्रेः समं निर्ययौ देशान्त 
'रोपरि । ततश्च तैमिलितेश्चिन्तितं यदस्माक रत्नभूमिर्महोदघिः सेवितुं 
युज्यते । उक्तं यत:-- 
विद्यावतां कुलीनानां शौर्यसम्पत्तिशालिनाम्‌ । 
स्थानं नरेशभवनमथवा यत्ततोऽधिकम्‌ N 
उक्त च-- 
| सन्त एव सतां नित्यमापत्तरणहेतव 
गजानां पङ्कमग्नानां गजा एव धुरन्धराः ॥ 
विचार्यैवं सेवितः पयसां पतिः faapa उपोषितँस्तँः । 
ततस्तुष्टोऽम्भोनिधिः तेभ्यश्रवुर््यश्रत्वारि चिन्तामणिगुणानि रत्नानि 
ददौ । 
निवत्ताः कृतकृत्यास्ते लब्ध्वा रत्नचतुष्टयम्‌ | 
विश्वस्ता वणिजः पाश्च सव एव समपयन्‌ ॥ 


* Edn. Motilal Banarsidass, Delhi. 1959 pp 111-14. 

ततो दुष्टेन तेन लोभाभिभूतेन तद्रत्नचतुष्टयं जङ्घान्तरे क्षिप्त्वा 
सीवितम्‌ । एकदा अन्यदा च मागं पृत्कृतं पश्चाद्दूरस्थितिन वणिजा 
मुषितोऽस्मीति वदनेः (वचनैः) । तेरुक्तम्‌-केन हेतुना? स आहमम | 
ूत्रोत्सर्गार्थ पश्चात्स्थितस्य चौरेण मात्राऽपहृता विश्वाऽपि । | 


एवं च निवेदिते तर्ज्ञातं, “ पश्य, धूर्तोऽयम्‌ । नूनमनेन वणिजा 
किमपि कूटं कृतं भविष्यति” इति मन्यमाना विवदन्तः ऐरावतीं पुरीं ययुः । 
तत्र च नीतिसार इत्याख्यातो भूपतिः । तस्य च मन्त्री बुद्धिसारो नाम 
जगद्विख्यात: । यस्येवं प्रसिद्धिदेशे देशान्तरे च यद्विवादिनां वचनमुक्तमात्रं ` 
जानाति। ततस्ते राजपुत्राद्यास्तस्मै मन्त्रिणे आचख्युः निजं रत्नगमन- 
वृत्तान्तं यथाजातम्‌। तथैव निरीक्ष्य, ˆ अस्माकं मध्ये रत्नजातं वधबन्धं 
विना पृथक्‌ say एकेक समर्पय । यदि च नार्पयसि तानि ज्ञात्वा 
तदा प्रसिद्धिभुवि ते व्यर्थतां याति । ” 
बुद्धिसार इति श्रुत्वा चिन्तावष्टब्धः स्थितः। स च राजा 
नीतिसारः कथं स्यादिति प्रश्‍न: | 
शुकः प्राह-यदा स मन्त्री रत्नचतुष्टयम्‌ तन्मध्ये स्थितं न 
जानाति तदा विषण्णो गृहम्‌ आययौ । अत्रान्तरे मन्त्रिपुत्री प्राप्तनव- | 
यौवना पार्वतीं नत्वा पितुनेमस्करणाय गता जयश्रीनामधेया । पितरं 
तादृशं सचिन्तं दृष्ट्वा विषादकारणं पृच्छति स्म। ततो मन्त्री 
यथास्थितमाचष्टे । 
सुता प्राह- तात! मा विषीद । तेषां निर्णयमहं करिष्ये । ते | 
विवादिनः पुमांसो यदा कारणायागच्छन्ति तथा गृहे प्रेषणीया: यथाहं | 
तन्मध्याद्रत्नजातहर्तारं समर्पयामि |” | 
स आह-- 
“पुत्रि! यन्मया न ज्ञातं तत्‌ त्वं कथं ज्ञास्यसि?” 
सा आह-- 
“न चेतत्तात वक्तव्यं भिन्ना बुद्धिहि देहिषु । 
कोऽपि किञ्चिद्विजानाति जगत्यत्र कलापरः ॥ 

मुण्डे मुण्डे मतिभिन्ना कुण्डे कुण्डे नवं पयः । 
तुण्डे तुण्डे नवा वाणी गेहे गेहे पतिव्रता ॥ 

प्रज्ञाविस्फारिताक्षाणां विद्रवन्ति विपत्तयः । 

हस्तोद्यतप्रदीपानामन्धकार इवाग्रतः ॥ 


तस्मात्तात ! नात्र कापि चिन्ता कार्या । प््रस्थाप्यास्तेऽन्यदेशिनः 
यथा तान्प्रबोधयामि । ” प्रस्थापितास्ते मन्त्रिणा तत्रापि स्नापिता 
भोजिताश्च प्रथक्‌परथक्‌ शायिताः। ततः सा AP विधाय प्रधानं 
राजपुत्रं प्राह्‌- अहं ररत्याथनी तव पाश्च समागता | त्वं च मह्यं 
काञ्चनशतं दत्त्वा मां भडक्ष्व । 


तेनोक्तम्‌ अहं तव द्रव्यं राज्यं चोपाज्यं दास्यामि। परमधुना 
न किञ्चन विद्यते ।” 


| इति तं निद्रेव्यं ज्ञात्वा ब्राह्मणं गता । ब्राह्मणमपि पूर्वोक्त- | 
'मैवोक्तवती । ब्राह्मणो जगाद-- यदस्मत्पितुः पार्श्वे द्रव्यं शासनबद्धा 
“भूमिरपि तत्सर्व तुभ्यं दास्ये । ` 
| तमपि निर्धनं ज्ञात्वा परित्यज्य सूत्रधारं ययौ । आह च a 
(साम्प्रतं मम पार्श्वे किञ्चिन्न विद्यते परं पश्चाल्लक्षं दास्यामि | 
तमपि निद्र॑व्यं परित्यज्य वणिक्सुतं ययौ । तथेव गदितवती | 
स आह--' स्वामिनि! रत्नचतुष्टयं गृहीत्वा मां भुडक्ष्व । ` 
ततो जङ्कायाः समाकृष्य रत्नजातं समप॑यामास। ततः सा 
सव्याजमुत्थाय शीलरक्षां कुर्वाणा जयश्रीर्गृहमाययौ । रत्नचतुष्टय 
पितुरर्षयामास । मन्त्र्यपि तानाकार्य निजं निजं रत्नं समपयामास । 
तेऽपि स्वरत्नलाभात्कृतकृत्या निजं निजं गृहं ययुः । 


इति कथां श्रुत्वा प्रभावती सुप्ता ॥ 


॥ इति द्विपश्चाशंत्तमी कथा ।। 


(१०) 
श्रीजम्भलदत्तसङगणृहीतायां 
वेताळपञ्चविंशात्यां 

षष्टी कथा 





अथ पुना राज्ञाऽऽनीयमानो वेताल: कथामपरां कथयति 


देव! उज्जयिन्यां नगर्यां सुदशेनो नाम नरपतिरासीत्‌ | तस्य 
राज्ये हरिस्वामी नाम ब्राह्मणः सकलगुणसम्पन्नस्तस्थौ । तस्य सोमप्रभा) 
नाम कन्याऽभवत्‌ । सा रूपयौवनवती पितरम्‌ अब्रवीत्‌ । तात, ज्ञानि- 
विज्ञानिश्राणां मध्ये एकस्मै विवाहेन दास्यथ। हसन्‌ हरिस्वामी तद्वचः 
नम्‌ अङ्गीकृतवान्‌। ततः तया माताश्रात्रोरपि तद्वचनम्‌ अङ्गीकारितम्‌। 
इत्येव काले चतुरङ्गसेनो नाम नरपतिः सुदशेनं जेतुकाम आजगाम | 
तदा सुदशनः पात्रामात्येः समालोच्य तस्य बलवतः प्रीतये विचक्षणं 
हरिस्वामिनं बहुतरसम्भारं दत्त्वा प्रस्थापितवान्‌। ततः सम्भारं प्राप्य 
हरिस्वामिनो वचनामृतेन तृप्तः चतुरङ्गसेनः स्वदेशम्‌ अगमत्‌ । 
तदानीम्‌ एको द्विजकुमारो हरिस्वामिनम्‌ अञ्रवीत्‌-तात, सोमप्रभा 
कन्या ते मम विवाहेन दीयताम्‌ । तदा हरिस्वामी कन्याभिमतं तम्‌ 
अब्रवीत्‌ । तदवगम्य द्विजपुत्रेणोक्तम्‌-तात, अहं महाज्ञानीति आत्मनो 
ज्ञानित्वम्‌ उपदश्यं हरिस्वामिनो जामातृत्वम्‌ उपलभ्य विवाहसामग्रीम्‌ 
आनेतुम्‌ [आ] जगाम । हरिस्वामी च राजस्थान गच्छन्‌ आस्ते । 


तस्मिन्नेव समयेऽस्य॒ पुत्रं देवस्वामिनं सोमप्रभापाणिग्रहणम्‌ 
अपरद्विजकुमारो ययाचे। तदासौ भागिनीसमुदीरितवचनं निजगाद | 
स॒ तच्छत्वात्मनो विज्ञानित्वम्‌ उपर्दाशतवान्‌ । देवस्वामिनः स्वीकारम्‌ 
आसाद्य विवाहसामग्रीम्‌ आनेतुम्‌ अगात्‌ । तस्मिन्नेव समये हरिस्वामिनो 





* VetalapaficavimSati, Jambhaladatta’s version, ed. by M. B. Emeneau,. 
American Oriental Society, New Haven, U. 5. 1934 

ब्राह्मण्याः स्थानेऽपरो ट्विजकुमारः सोमप्रभापाणिग्रहणं ययाचे । तदेयं 
दुहितुरुदीरितं वचनं निगदितवती। तच्छत्वा अयं वदति-मातः, अहं 
महाशूर इति आत्मनः TRAY उपदर्शयामास। कन्याया मातुः स्वीकारम्‌ 
आसाद्य विवाहसामग्रीम्‌ आनेतुं गत: । अथ हरिस्वामी चतुरङ्गसेनस्य 
gard सुदशने नृपतौ कथयित्वा हर्षाद्राज्ञः प्रसादं प्राप्य स्वगृहम्‌ 
आगतः | 


अथैकदा त्रय एव द्विजपुत्रा: ससामग्रीकाः सोमप्रभापाणिग्रहण- 
_च्िकीर्षवो हरिस्वामिनो गुहम्‌ आगत्य मिलिताः । तदानीं हरिस्वामी 
सोमप्रभां न पश्यति । तस्य च पत्नी ताम्‌ अनालोक्य रोदिति | 
` देवस्वामिनापि सा नावलोकिता । ततो हरिस्वामी सपरिवारो विलपन्‌ 
त्तिष्ठति । तदा ज्ञानी वदति-हरिस्वामिन्‌! मा क्रन्द । तव कन्यां : 
धम्रो नाम राक्षसो नीत्वास्ते विन्ध्याटव्याम्‌ । तत्‌ श्रृत्वा विज्ञानी 
वदति--रथम अहं करिष्यामि, यथा विन्ध्याटवीम्‌ अवलङ्कथ सहसा तेन 
रथेन जित्वा ताम्‌ आनेष्यामि। तदा शूरो वदति-तात, राक्षसं जेतुम्‌ 
अहं समर्थः । इति तथा कृत्वा रथारूढो राक्षसं विजित्य सोमप्रभां 
जित्वा शूरो हरिस्वामिनो गृहम्‌ आजगाम । तमायातमालोक्य 
| पाणिग्रहणचिकीर्षवोऽन्योन्यं कलहायन्ते । हरिस्वामी च सर्वान्‌ 
कृतोपकारान्‌ अवलोकय विस्मितस्तस्थौ | 


बद राजन्‌ ! सोमप्रभा कस्य पत्नी भवति? राजा वदति 
शृण रे वेताल! सोमप्रभा शूरस्य पत्नी भवति, नेतरयोः। यतः 
 पितुरङ्गीकारान्‌ मातुरङ्गीकारो गरीयान्‌ ; राक्षसजित्त्वाच्च । ज्ञान- 
विज्ञानिनौ शूरस्य कार्यसिद्धये विधिना नियोज्य दत्तौ । इति 
प्रस्नच्छलेन नृपतेः मौनमाहार्यं वेतालः शिशपावृक्ष पुनललाग । 


॥ इति षष्ठो वेतालकथाप्रबन्धः ॥ 


(22) 
विक्रमचरिते' 
(सिंहासनद्वात्रिशिकायां) 

था २४ 





पुनरपि राजा यदा सिंहासने उपविशति तावदन्या पुत्तलिका] 
भणति-भो राजन्‌! यस्य औदार्यादयो गुणा भवन्ति, सोऽस्मिन्‌ | 
सिंहासन उपवेष्टुं क्षमो, अन्यो न । राज्ञोक्तम्‌-भोः पुत्तलिके ! कथय | 
तस्यौदायेवृत्तान्तम्‌ । साब्रवीत्‌ श्रूयतां राजन्‌ 


विक्रमादित्यस्य राज्ये पुरन्दरपुरी नाम काचन नगरी समभूत्‌ | 
तत्र महाधनिकः कश्चिद्‌ वणिगासीत्‌ । तस्य चत्वारः पुत्राः सन्ति । 
ततो महति काले गच्छति वृद्धः स वणिग्‌ व्याधितो मरणसमये चतुर 
पुत्रान्‌ आहृयावादीत्‌-'' भोः पुत्राः, मयि मृते भवतां चतुर्णामेकत्रावस्थानं 
भवति वा न वा, पश्चाद्‌ विवादो भविष्यंति। ade जीवन्नेव भवतां 
चतुर्णा ज्येष्ठानुक्रमं विभागं कृतवानस्मि। अत्र मञ्चकस्य चतुर्णा 
पादानामधश्चत्वारो भागा निक्षिप्ता: । ज्येष्ठकनिष्ठत्रमेण गृल्वीध्वम्‌ ” 
तथा च तैरङ्गीकृतम्‌ । ततस्तस्मिन्‌ परलोकं गते सति चत्वारो 
भ्रातरो मासमेकत्र स्थिताः । ततस्तेषां स्त्रीणां परस्परं कलहो जातः । 
तदनन्तरं तैविचारितम्‌ | ` किमत्र कोलाहलः क्रियते? अस्मत्पित्रा 
जीवतैव पूर्वं चतुर्णा विभागः कृतः। तन्मश्चाधःस्थितं विभागद्रव्यं 
गृहीत्वा विभक्ता एव सुखेन तिष्ठाम” इत्युक्त्वा यावन्मश्चाधः खनन्ति 
तावच्चतुर्णां पादानाम्‌ अधश्चत्वारि ताम्रसम्पुटानि निर्गतानि । तेषां 
मध्य एकस्मिन्सम्पुटे मृत्तिका, एकत्राङ्गारः, अन्यत्र अस्थीनि, एकत्र 
पलालः | एतच्चतुष्टयं दृष्ट्वा ते चत्वारः परस्परं विस्मयं गताः 





* Edn. by F. Edgerton, (Roman script), HOS. 27. Devanagari edn. Vavilla 
Ramaswami Sastrulu & Sons, Madras, 1932 


+ The Southern recension. 

प्रोच:-- अहो, अस्मत्पित्रा सम्यग्‌ विभागः कृतः । अयं विभागक्रमः 
केन ज्ञायते? / इत्युक्त्वा सभाम्‌ उपविश्य तस्याः पुरतो निवेदितोष्यं 
वृत्तान्तः । सभ्येविभागक्रमो न ज्ञातः। पुनस्ते चत्वारो भ्रातरो 
थत्र यत्र नगरे ज्ञातारः सन्ति, तेषां पुरतो निवेदयन्त्यमुं वृत्तान्तम्‌ । 
परं तेऽपि निर्णय न चक्र: । 

एकदोज्जयिनीं प्रति समागता राजसभामागत्य राज्ञः सभायाः 
पुरतो विभागवृत्तान्तमकथयन्‌ । ततो राज्ञा सभया च विभागक्रमो न 
ज्ञायते । तदनन्तरमेकदा प्रतिष्ठाननगरमागताः। तत्र स्थितानां 
महाजनानां पुरतो बभणुः । तैरपि निर्णयो न ज्ञातः। तस्मिन्समये 
कुम्भकारगृहे स्थितः शालिवाहनो अमुं वृत्तान्तमाकण्यं तत्रागतो 
महाजनान्प्रति भणति- “भोः सौम्याः, किमत्र दुर्बोधमस्ति? किमाश्चयंम्‌? 
कथमयं विभागक्रमो न ज्ञायते भवद्धि:?” तेरुक्तम- भो वटो, 
अस्माभिराश्चर्यं क्रियते, नावबुध्यते । त्वया ज्ञायते यदि कथय कथं 
विभागक्रम ” इति । शालिवाहनेनोक्तं-एते चत्वार एकस्येव धनिकस्य 
पुत्राः । जीवन्नेवैतेषां पिता ज्येष्ठकनिष्ठानुक्रमेण विभागं कृतवान्‌ | 
तद्यथा-ज्येष्ठस्य मृत्तिका दत्ता, तेन या समुपार्जिता भूमिः सा सर्वा 
दत्ता । द्वितीयस्य पलालो दत्तः, तेन सर्वमपि धान्यं दत्तम्‌ । तृतीयस्य 
अस्थीनि दत्तानि, तेन सर्वेऽपि पशवो दत्ताः । चतुर्थस्य अङ्गारा दत्ताः, 
तेन सकलमपि सुवर्ण दत्तम्‌” इति शालिवाहनेन तेषां विभागनिर्णय: 
कृतः । तेऽपि सुखिनो भूत्वा स्वनगरं जग्मुः । 


राजा विक्रमोऽपीमं विभागनिर्णयवृत्तान्तं श्रुत्वातिविस्मयं गतः 
प्रतिष्ठाननगरं प्रति पत्रिकां प्रेषयामास । किमिति-' स्वस्ति श्रीयजन- 
याजन-अध्ययनाध्यापन-दानप्रतिग्रह-षट्कर्मनिरतान्‌ यमनियमादिगुण- 
निष्ठान्‌ प्रतिष्ठाननगरवासिनो महाजनान्‌ कुशलप्रश्नपूवेक राजा विक्रमो 
वदति-“ भवद्ग्रामे येनैषां चतुर्णा विभागनिर्णय: कृतः सोऽस्मदन्तिक 
प्रेषितव्यः। ” महाजनोऽपि राज्ञा प्रेषितां पत्रिकां वाचयित्वा शालिवाहनः 
माह्यावादिषु:-“ भोः शालिवाहन, - त्वां राजाधिराजपरमेश्वरः प्रत्यथि- 

पृथ्वीपतिनमस्कृतचरणो विक्रमो राजा उज्जयिनीनिवास: सकलाथि- 
लोककल्पद्रमः समाह्वयति । त्वं तत्र गच्छ । ” तेनोक्त- विक्रमो राजा 
कियान्‌? तेन समाहूतो न गच्छामि । यदि तस्य प्रयोजनमस्ति, 
स्वयमेव आगच्छतु । मम तेन किमपि प्रयोजनं नास्ति। तस्य वचनं 
श्रृत्वा महाजने: स॒ न यातीति पुनः पत्रिका राजानं प्रति प्रेषिता । 
ततो राजा पत्रिकालिखितार्थ श्रुत्वा क्रोधानलेन देदीप्यमानविग्रहो 
अष्टादशौक्षिहिणीबलेन सह नि्गेत्य प्रतिष्ठाननगरमागत्यावृत्य शालिवाहनं 
प्रति दूतान्‌ प्रेषितवान्‌ । ततो दूतैरागत्य शालिवाहनो भणितः- भो: 
शालिवाहन, सकलराजाधिराजो विक्रमो राजा त्वामाह्वयति। तहि 
तस्य सन्दर्शनार्थम्‌ आगच्छ । ” शालिवाहनेनोक्त~ ` भो दूताः, अहमेकाकी | 
सन्‌ राजानं न द्रक्ष्यामि । चतुरङ्गवलोपेतः समराङ्गणे विक्रमस्य दशनं 
करिष्यामि | एवं राज्ञे निवेदयन्तु भवन्तः । „ तद्वचनं श्रुत्वा ते दूता 
राज्ञे तथेव आचख्युः । तच्छत्वा राजा विक्रमो युद्धाय समरभूमिमागतः | 
शालिवाहनोऽपि कुम्भकारगृहे मृत्तिकामादाय कृतहस्त्यश्चरथपदातीन्‌ 
मन्त्रेण समुज्जीव्य तेनेव चतुरङ्गबलेन नगराच्निगेत्य समराङ्गणं प्रति 
समागतः | तत उभयबलनिगेमसमये— 
दिक्चक्रं चलितं भयाज्जलनिधिर्जातो भृशं व्याकुलः 
पाताले चकितो भृजङ्गमपतिः पृथ्वीघराः कम्पिताः । 
भ्रान्ता सा पृथिवी महाविषधराः क्ष्वेलं वमन्त्युत्कटं 
वृत्तं सर्व॑मनेकधा जनपतेरेवं चमूनिर्गे मे ॥। 
पवनगतिसमाने रश्च gA रनन्तै- 
मंदधरगजयूथ राजते सैन्यलक्ष्मी: | 
ध्वजचमरपतार्करावृतं खं समस्तं 
पटुपटहमृदङ्ग भे रिनादैस्त्रिलोकी ॥ 


अश्वाङ्घ्रयुत्थितरेणृभिबहृतरेर्व्याप्तं त्वशेषं नभः- 
शस्त्रेरावृतमन्तरालमखिलं व्याप्ता च वीरेर्धरा | 

निर्घोषे रथजैः स्वनः पटहज: कर्णेऽपि न श्रूयते 
वीराणां निनदे: प्रभूतभयदै्युक्ता प्रपन्ना चमूः ॥ 

तत उभयदलं मिलितम्‌ । तस्मिन्‌ समये-- 
| खट्वाङ्गैभेल्लशस्त्रै, खलखुरणगदामुद्गराधेन्दुबाण- 
र्नाराचेभिण्डिपालेहेलरदमुसले: शक्तिकुन्तै: कृपाणैः । 
पट्टीशैश्चक्रवजप्रभूतिभि रप रेदिव्यशस्त्रे: सुतीक्ष्णे- 
रन्योन्यं युद्धमेवं मिलितदलयुगे वतेते सद्भटानाम्‌ ॥ 
तत्र रणे 


एके वै हन्यमाना रणभुवि सुभटा जीवहीना: पतन्ति 
एके मूर्च्छा प्रपन्नाः स्युरपि निजबलैरुत्थिताः सम्भवन्ति । 
मुञ्चन्ते साट्हासं निजनिकृतिपरं मानमाद्यं प्रसादं 
स्मृत्वा धावन्ति चाग्ने जितमरणभयाः प्रौढिमङ्गे हि कृत्वा ॥ 
एके वै शात्रवाणां समरभयवशात्‌ त्रासमुत्पादयन्ति 
एके सम्पूर्णघातैरुपहतवपुषो नाकनारीप्रियाः स्युः । 
एके वे धीरधैर्या रिपुहतजठरा लम्ब्यमानान्त्रजाला- 
घातैस्सम्भिन्नदेहा अपि भयरहिता वेरिभिर्यान्ति योद्धुम्‌ ॥ 
तत्रारेश्छरिकादिशस्त्रनिचया भान्तीव मीनालयः 
केशस्नायुशिरान्त्रजालनिवहः शैवालवद्‌ दुश्यते । 
यानीभेन्द्रकलेवराणि पतितानीदुङ्नराम्भोनिधेः 
प्रेतानीव विभान्ति तानि रुधिरे चास्थीनि शङ्का इव ॥ 
महद्युद्धं जातम्‌। ततो विक्रमाकंण शालिबाहनसेन्यं निपातितम्‌ | 
शालिवाहनोऽप्यतिविह्वलः सन्‌ ' आपत्काले मां स्मर' इति पित्रा दत्तं वरं 
स्मृत्वा शेषनागेन्द्रं पितरं सस्मार । शेषेण सऽपि सर्पाः प्रेषिताः । 
तैस्सपैदेष्टस्‌ अखिलं वित्रमादित्यसँत्यं विशेषेण मूच्छितं सद्रणा ङ्गणे 
पपात । 
तदनन्तरं विक्रमो राजा एकाकी निजनगरमागत्य स्वसेन्य- 
सञ्जीवनार्थम्‌ अर्धोदके वर्षपर्यन्तं वासुकिमन्त्रमनुष्ठितवान्‌ । ततो 
वासुकिस्तस्मै प्रसन्नो भूत्वा बभाण- भो राजन्‌, वरं वृणीष्व । ` 
राज्ञोक्तं-- भोः सर्पराज, यदि प्रसच्तोऽसि तहि सपेविषवेगेन मूच्छितस्य 
मम सैन्यस्य सञ्जीवनार्थम्‌ अमृतघटं देहि। ” तथेति वासुकिनाऽमृतघटो 

दत्तः । तममृतघटं गृहीत्वा राजा विक्रमो यावन्मार्गे समायाति 
तावद्‌ ब्राह्मणः कश्चित्समागत्य, | i 
हरेलीलावराहस्य दंष्ट्रादण्ड: स पातु व: | 
हिमाद्रिकलशा यत्र धात्री च्छत्रश्रियं दधो ॥। | 
इत्याशिषमुक्तवान्‌ । ततो राज्ञा भणितं--“ भो ब्राह्मण, कृतः 
समागतोऽसि ? ” ब्राह्मणेनोक्तम्‌-- अहं. प्रतिष्ठाननगरादागतः।” राज्ञोक्तं) 
“कि वदसि?' ब्राह्मणो वदति भवानथिजनचिन्तामणि:। यतश्चिन्तितं 
वस्तु दातुं समर्थ: | अतो ममैकस्मिन्वस्तुनि प्रीतिरस्ति । । तदीयते 
यदि तहि वदामि ।” राज्ञोक्तं यत्त्वया याच्यते तदहं दास्यामि । ' 
ब्राह्मणेनोक्तं मह्यम्‌ अमृतघटो दातव्यः' । राज्ञोक्तं त्वं केन 
प्रेषितोऽसि ? ' ब्राह्मणेन उक्तम्‌ ' अहं शालिवाहनेन प्रेषितः । ' तच्छत्वा 
राज्ञा विचारितम्‌ मया पूर्वमस्मै दास्यामीत्युक्तम्‌, इदानीं न दीयते 
चेद्‌ अपकीतिरधर्मोऽपि स्यात्‌ । अतः सर्वथा दातव्यमेव’ । 
ब्राह्मणेनोक्तं ' भो राजन्‌, कि विचार्यते? भवान्‌ सज्जनः । सज्जनस्य 
भाषितं पुनरुक्तं न भवति । तथा चोक्तम्‌ 
उदयति यदि भानुः पश्चिमे दिग्विभागे 
प्रचलति यदि मेरुः शीततां याति ate: । 
विकसति यदि पद्मं पवेताग्रे शिलायां 
भवति तदनृतं वे भाषितं सज्जनानाम्‌ ॥ 
तथा च-- 
अद्यापि नोज्झति ह्रः किल कालकूटं 
कूर्मो बिभति धरणीं खलु पृष्ठभागे । 
अम्भोनिधिवंहति दुस्सहवाडवाय्निम्‌ 
अङ्गीकृतं सुकृतिन: परिपालयन्ति ॥ 
राज्ञोक्तं, “ सत्यमुक्तं त्वया | गृह्यताम्‌ अमृतघटः ” इति तस्मे ददौ | 
सोऽपि राजानं स्तुत्वा निजस्थानं गतः । राजाऽप्युज्जयिनीमगात्‌ । 
इमां कथां कथयित्वा पुत्तलिका. राजानमवोचत्‌-' भो राजन्‌, 
त्वय्येवमौदार्यं विद्यते चेत्तहि अस्मिन्‌ सिंहासने उपविश 1” 
तच्छुत्वा राजा तूष्णीं बभूव ॥ 


॥ इति चतुविशोपाख्यानम्‌ ॥ 





(१२) 
श्रीविद्यापतेः पुरुषपरीक्षायां* 
३.२५-हासविद्यकथा 


तद्यथा 


हासेन विद्यया यस्तु प्रभोभेवति वल्लभः | 
विकृताङ्गवचःकृत्येहासविद्यः स उच्यते ॥ 


| बभूव Bal नाम राजधानी । तत्र सुप्रतापो नाम राजा । 
तत्रैकदा कस्यापि धनिकस्य धनं चोरयन्तः चत्वारश्चौराः सन्धिद्वारि 
प्रशास्तृपुरुषैः प्राप्ताः श्ङ्कलेन बद्‌ध्वा राज्ञे निवेदिताश्च । राजा च 
घातकपुरुषानादिदेश-रे घातकपुरुषा: ! चतुरोऽपि चौरानेतान्नगरा- 
द्वहिर्नीत्वा शूलमारोप्य मारयत । तथा हि- | 


संवद्धेनं च साधूनां दुष्टानां च विमर्दनम्‌ | 
राजधर्मं बुधाः प्राहु्दण्डनीतिविचक्षणाः ॥| 


ततो राजाज्ञया घातकरपुरुषेस्त्रयश्चौराः शूलमारोप्य हताः । 
चतुर्थेन चिन्तितं यत्‌- | 


प्रत्यासन्रेषपि मरणे रक्षोपायो विधीयते । 
उपाये सफले रक्षा, निष्फले नाधिक मृतेः ॥ 


अपि च, 


व्याधिना पीडयमानोऽपि मार्यमाणोऽपि भुभुजा | 
प्रत्यायाति यमद्वारात्प्रतीकारपरो नरः ॥ 


चौर उवाच-रे रे घातकपुरुषाः ! agate’ युष्माभिहेता एव 
राजाज्ञया, मां राजसन्निधानं कृत्वा मारयत, यतोऽहमेकां विद्यां महतीं 


* Ed. by Ramanatha Jha, Darbhanga, 1960, pp. 108-111 

जानामि । मयि मृते सा विद्या अस्तं यास्यति । राजा तु तां : 
गृहीत्वा मां मारयतु । तेन विद्या मत्येलोके तिष्ठतु । | 


घातका ऊचु:--रे चौर, पापपुरुषाधम! वधस्थानमानीतोऽसि | 
किमपरं जीवितुमिच्छसि ? कां विद्यां जानासि? कथं वा तव अधमस्य 
विद्या भूपालेन पूजयितव्या? चौर उवाच-रे घातकाः! कि बूथ? 
राजकार्यबाधं कतुंमिच्छथ । यदि राज्ञा ज्ञातव्या विद्या, तदा गृहीतव्या 
महतीयं विद्या । कि च विद्यावार्तानिवेदकेभ्यो युष्मभ्यं प्रसादः 
क्तव्यः । i 


ततस्तस्य चौरस्य वचने: स्वामिकार्यानुरोधेन सा वार्ता तैः राज्ञे 
निवेदिता । राजा च सकोतुकं चौरमाहूय पप्रच्छ । राजोवाच-रे 
चौर, कां विद्यां जानासि? कथय । चौर उवाच-देव! सुवर्णकृषि 
जानामि । राजोवाच-का परिपाटिः? चौर उवाच-देव! सर्षेप- 
परिमाणानि सुवर्णबीजानि कृत्वा भूमावृप्यन्ते । मासमात्रेण सर्षप- 
सदृश्य एव कन्दल्यो भवन्ति पुष्प्यन्ति च । तानि पुष्पाणि सुवर्णान्येव 
भवन्ति । रक्तिकामात्रेण बीजेन पलसंख्यकानि भवन्ति। तद्देवः 
प्रत्यक्षं पञ्यतु । राजोबाच--चौर, सत्यमेतत्‌ ? चौर उवाच-देवस्य | 
पुरतः कस्यासत्यभाषणे शक्तिः? यदि मम वचनं व्यभिचरति, तदा 
मासान्ते ममाप्यन्तो भविष्यति । तदा देवः शास्ति प्रसादकरणे प्रभुरेव 
स्थास्यति । राजोवाच--भद्रं, वप सुवर्णम्‌ । 


ततश्चौरः सुवर्ण दाहयित्वा, सर्षपमात्राणि बीजानि कृत्वा, 
राजान्तःपुरक्रीडासरसस्तटे परमनिगूढस्थाने भूपरिष्कारं कृत्वा बभाषे । 
चौर उवाच-देव ! क्षेत्रबीजे सम्पन्ने, वप्ता कश्भरिहीयताम्‌ । राजोवाच- 
त्वमेव कि न वपसि? चौर उवाच-यदि सुवर्णवपने ममैवाधिकारो 
भवेत्‌, तदाऽनया विद्यया किमहं दुःखीभवामि? कितु, चौरस्य सुवणे- | 
वपनाधिकारो नास्ति । येन कदापि किमपि न चोरितं स वपतु । | 
देव एव कि न वपति! | 

राजोवाच--मया चारणेभ्यो दातुं तातचरणानां धनं चोरितम्‌ । 
चौर उवाच--तहि मन्त्रिणो वपन्तु । मन्त्रिण ऊचुः-वयं राजोपजीविनः 
कथमस्तेयिनो भवामः? चौर उवाच-तहि धर्माधिकारो वपतु । 
धर्माध्यक्ष उवाच-मया बाल्यदशायां मातुर्मोदकाश्चोरिताः । चौर 
उवाच-यूयं सर्वेऽपि चौराः! कथमहमेको मारणीयोऽस्मि? तच्चौर- 
वचनं श्रुत्वा सभासदः सर्वे जहसुः । राजापि हास्यरसापनीतक्रोधो 
विहस्याह_रे चौर! न मारणीयोऽसि। हे मन्त्रिणः! कुबुद्धिरपि 
बुद्धिमानयं चौरो हास्यरसप्रवीणश्च । ततो ममैव सन्निधाने तिष्ठतु | 
प्रस्तावे मां हासयति खेलयति चेति स चोरो राज्ञा स्वसन्निधाने धृतः । 


श्लोकस्तु-- 


न चौरादधम: कश्चित्‌ सो$पि हासेन विद्यया | 
मृत्युपाशं समुच्छिद्य राज्ञो वल्लभतां गतः ॥ 


॥ इति हासविद्यकथा ॥ 

(23) 
श्रीनारायणभट्रविरचितः 


शूर्पणखाप्रलापः' 


(निरनुनासिकप्रबन्ध: ) 


आक्रन्दकम्पितसभं पतितां प्रसपैद्‌- 
रक्तानतिस्फुटविकृत्तकराळगात्री | 

सम्भ्रान्तयातुगणमध्यगमग्रजं सा 
नासाक्षयान्निरनुनासिकमेवमूचे ॥ १ ॥ 


हा हा राक्षसराज दुष्परिभवग्रस्तस्य धिक्‌ ते भुजा 
` विद्युज्जिह्वविपत्तिरेव सुकरा क्षृद्रप्रताप त्वया । 
ध्वस्तापत्रप पश्य TRA सकलेश्रक्षभिरेतादशी 
जाता कस्यचिदेव तापसशिशोः शस्त्रात्‌ तवेव स्वसा ॥ २ ॥ 


अस्यास्तिष्ठतु वा विपादितपतेदुर्भ्रातृकाया विपत्‌ 
सोदर्यास्तव ये खरप्रभृतयो ये चापि रक्षोभटाः | 
सर्वे तच्छरलीलया बत कृता वेवस्वतोपासकाः 
स्वस्थस्तिष्ठ तवापि भो जळ! गळे प्रायोऽस्य हेतिः पतेत्‌ ॥ ३ ॥ 


श्रोतव्यौ तत्त्वतस्तो यदि तव कथये सा तयोर्गात्रशोभा 
दुष्टा चेत्‌ पुष्पचापादपसरति रतिः पुष्कराक्षादपि श्रीः । 
भूयश्चावेहि हीही करजदलितदेत्येशवक्षाः स शौरि- | 
विश्वप्लोषी स रुद्रो$प्यतिसुसह इव प्रस्तुते तत्प्रतापे ॥ ४ ॥ 


A गोत्रे सप्तसप्तेरपि च दशरथात्‌ ख्यातवृत्रारिसख्या- 


क ती Ssa स्फीतप्रभावादथ कुशिकसुतादाप्तदिव्यास्त्रजालौ । 


अप्यादौ ताटकासृक्‍्कबलरसवशाद्‌ राक्षसास्वादलुब्धै- 
रस्त्रैरेवादधाते क्रतुविहतिभिदस्तौ हि बाल्येऽपि लीलाः ॥५॥ 


* TSS, 225-33, 1971, Prabandhasamahara, pp. 1-6 

भूयश्चेतौ विदेहक्षितिपतिपुरवर्याभिगुप्ते पुरारे- 
श्वापे दुर्वारतेजस्यपि च भृगुवरे स्पष्टदुष्टप्रभावौ । , 
यातौ राज्यादूषिभ्यः किल कृतशपथौ क्वापि घोरेऽद्य कार्ये 
गोदावर्याश्च तीरक्षितिषु विहरतस्तापसौ चापभाजौ ॥ ६॥ 


अपि च-अपरा कापि पराद्धतोद्धतिरुपश्चोतव्या भवता | तत्र 
खलू तत्तादृगेतयोर्गात्रश्नीः प्रकाश्येत चेद्‌ अखिला खल्वबलाजाति 
शफरध्वजशरेः शकलीभवेदिति कृपाकुलितचेतसा वेधसा विरचिताटवी- 
 गृढवासयोस्तयोरग्रजस्य उदग्रवीर्यदुरासदस्य परिग्रहीभूता, दुविषह- 
 विषधरपरिगृहीतेव बालपटीरवल्लरी, जगदादितः प्रभृति प्रारब्धाया 
वधूवगंसगेकोशलशिक्षायाः फलभूतेव सरोजभुवः आकल्पभाविबहुतर- 
| त्रलाक्षीसर्गार्थोपचितचारुत्वसारसर्वस्वयोगत इव उपपादिता, दरोद्गत- 
` शिरीषप्रसवकेसराग्रदेशस्यापि कठोरताप्रदायिभिस्तदटवी पुष्पप्रवालजालक- ' 
_ पेलवत्वसारेरिव एकत्रोपचितेः सर्वतो विसारिप्रभापुरपरिपोषक्कतपरिवेष- 
तया सुजातजातरूपद्रवरूपतोयाधारदृरावगाढैरिवोपलक्ष्यैः अवयवेरेकेक- 
' रेव व्याकृष्टसकललोकदुष्टिः, स्वारसिकदिव्यसौरभयोगाद्‌ अविरतधारित- 
` पारिजातप्रसवैरिव विश्युथीभावे च अशेषतिरोहितशरीरपश्चादभागैः 
गात्रयष्टावपि जलधरेकदेशदुष्टतटिल्लताप्रतीतिकारिभिः कुटिलवितता- 
यताकारतया तरलवीचिभागलुलितसूर्यंसुतावारिपूरप्रतीकाशः केशपाशः 
दिवापि दशितक्षपावतारा, शशिलेखरस्पर्धावता चित्तभूवा स्वाकल्पाय 
कल्पिते बालसितक्रर इवोल्लसिते फालदेशे विकस्वरकार्तस्वरकेतकी दले 
लुलितषट्पदावल्येव तरलकुरलावल्या प्रोल्लसिता, असितदृष्टिप्रभाप्रवाह- 
परिसरपरिलोलद्बालकल्लोललेखालीलयो रोषद्वक्रितशक्रोपलशलाकातुला - 
योग्ययोश्चिल्लीलतयोः प्रकाशितरसभावेविलासलास्यै राह्लादितरसिक- 
लोका, श्रोत्रोपशल्यवेल्लिततया श्रवःपुरकुवलयकलिका प्रक्षेपस्यु_...प्रसूता- 
सितच्छायतया च कञ्जलपरिष्कारस्य अवलोकविवशी कृत युत्रा्षिकै दद्या 
प्रसवशरशरप्रहारप्रयासस्यापि गतार्थताकारिभिः स्कच्छेत्रकपोलच्छा- 
यासलिलोच्चलितशफरीविलासशीफरे: सहजव्रीळारागरन्वैत्रिक रपारिप्लवै- 
रक्षिप्रचारः, सविधविहारिवातायुपोतकेभ्यो वीक्षाचा ओोपदिशती, 


er 


246 काव्यनाटकसङ्ग्रहे - काव्यसङ्ग्रहपरि ~ 





श्रुति भूषालूलितदिव्योपलपर्यस्तगभस्तिरेखावपातादालिखितचित्रपत्रलेखा - 

विवोपलक्ष्यौ अरूपीभवद्रतिपतिव्युपेक्षितादर्शवरविरचिताविव कपोलदेशौ 
` प्रतिवेलप्रसृतकेलिहसितविलासैः उत्फुल्लदुल्लासौ आदधती, पीयूषसार- 
सोदरस्य च अधरस्य परिपाटलरुचिप्रचयपरिचयात्‌ कदाचिदप्यविरतराग- 
ग्रहैरिव हृदयरागरूषितोदयदालापपीयूषपृषितराजिचारुभी रदकोरकः 
केसरितास्यसरसीरुहा, अतिपृथूलोच्छितकुचव्यपदेशोदयशेलशिखरदेशाद्‌ 
ईषदुत्पत्य अवतस्थुषः तुषारकरादिव अविगतरागोल्लासाद्‌ वक्त्रदेशादति- 
बहलतया विगलता ललितगलपदव्यावभिपत्य परस्पराभिहतावस्थितकूच- 
युगस्थळप्रतिरोधाद्‌ द्वेधा भवता पौष्पेषवरससुधात्रोतसेव विशदकररुह- 
रुचिधारापूरविलसदाकलितकरतळच्छलरक्तसरोजश्रीभाजा भूजयुगल- 
श्रिया प्रत्यग्रप्रत्युत्थितहाटकविटपायाः कल्पलताया अप्यल्पतादात्री, 
त्रपावशप्रतिपदप्रह्नी भवदास्यसरसिजगलिते विफलीकृतधवलसिचयहार- 
पटीरालेपसितहसितद्यृतिपूरे बिसवलयधियेवोपयातौ अधरद्यतिजालबाला- 
तपयोगादविरतघटितौ चक्रवाकाविव चारुतरवक्त्रवारिरुहर्वेरावलोकः 
कौतुकादिव भृशतरोद्‌गतिभाजौ सुवृत्तावपि औद्धत्यातिभारपीडितकृश- 
तरोदरदेशावुरोजकलशावतिकृच्छादेवाबिश्रती, स्वतो दुर्बलतया बलि- 
भिरुपरुद्धतया च अतिदयाविषयोदरदेशा, पादापदेशपाथोजग्रहप्रसारित- 
करिवरकराकारस्य अतिस्थवीयसोऽप्यूरुयुगलस्य दुरुट्रहगौरवतया परिहित- 
वल्कलपरिपाटळद्युतियोगाद्‌ अशेषयुवलोकचित्तरागोपश्किष्टयेव -रक्तो- 
त्पलपलाशपूरस्थगितविशालसेकतदेशदेशीयतया असदृशतादृशवासोव्यास- 
क्तयापि सवेप्रकारहृद्यतयाकारस्य परार्ध्यकौशेयपरिवीतयेव विराजितया 
कटितटवीथ्या सर्गावसरे सरोजवसतेरपि दत्तचित्तविक्षोभा, दुश्चरदेश- 
चारक्लेशप्रयोक्त्रे विधात्रे रुष्टयेवातिरक्तया तत्रत्यतरुवरप्रत्यग्रपतित- 
बालकिसलयेभ्यो - दुरवबोधविशेषया अटवीदेशदुर्लभेऽपि लाक्षारसे 
स्वरुचिभिरेव विरचिततदालेपक्ृत्यया पादपयोजयुगल्या कृतोटजाजिर- 
प्रचारसाहसा, चतुर्देशस्वपि ` विष्टपेष्वदृष्टश्रुततत्तादृशरूपातिशया 
सुरभिकाल इव विकसद्रसालसाक्षी, तपविभूतिरिव पाटलाभाधरा, प्रावुडिव 

सरसपयोधरोद्गतिः, शरदिव दशितसप्तच्छदगतिः, प्रालेयवेलेव स्वच्छ- 
तुषारद्य॒तिप्रभास्या, शिशिरश्रीरिव तपस्याहितस्थितिः, वाग्देवतेव कलधौत- _ 
गौराभा वल्लकीकलस्वरसरसा च, श्रीरिव करविधूतसरोरुहा असितद्युति- 
केशवासिता च, गिरिसुतेव गृहीतसतीचरिता गिरिशलालितकुचा च, 
पदकलिततुलाकोटिरपि तुलारहितगात्री, उदरदर्शितास:ड्भरावापि प्रकाशित- 
सद्वृत्ता, भूजगवल्यभूषितापि क्रूरसत्त्वभीरुतरा, गल्द्यतिविलसितापि 
विगलत्प्रभापूरा, अधरोल्लसितापि धरातलेकविभूषा, ललितबालाभि- 
ख्यापि उपारूढयुवतिभावा, चक्षुःफलपक्तिरिव विश्वस्य, विश्वविक्षोभ- 
सिद्धविद्येव पुष्पसायकस्य, अधिदेवतेवाद्यरसस्य, दृष्टिगोचरगतेव तृतीय- 
पुरुषार्थसारकला, प्राज्यतरप्राच्यसुकृतपरिपाकसुलभा सीतेति कापि 
कातराक्षौ वीक्षिता ॥ 


अनुनासिकरहितानि व्यतनोदेतानि पद्यगद्यानि । 
नारायणाभिधानो ट्रिजपोतो रविनटेश्वरादेशात्‌ ॥ ७ ॥ 





(१४) 
श्रीनीलकण्ठदीक्षितविरचिते 
शिवलीलाणंबे 


(१) 
पञ्चदशसर्गे वषीवणनम' 


सलिलाधिपतिप्रचोदितः 
सरिदीशो मधुराजिघुक्षया । 
ववृधे विजितोऽपि सन्पुरा 
समये कस्य न सम्भवेद्श्रमः ॥ १ ॥ 


समभिद्रवता शने: .शनेः 

सलिलानां निधिनातिभीषिताः । 
शरणं नृपति ययुः प्रजाः 

स च हालास्यनिकेतनं हरम्‌ ॥ २ ॥ 


चतुरश्चिकुराञजटापदा- 

च्चतुरः स्वानविचित्य शङ्करः । 
परिपश्यति पाण्डचभूपतो 

विचकार त्वरितं विहायसि ॥ ३ n 


अपिबन्नधिगत्य मेघतां 

सकलं ते सलिलं सरस्वतः | 
परिशुष्क इवास्तृतः पटः 

प्रदरस्थानगतं जलाञ्जलिम्‌ ॥ ४ ॥। 





‘ Vani Vilas Press Edn., Srirangam, 1911 

अपि वीक्ष्य qaga मह- 

द्रुणो न व्यरमत्परीक्षणात्‌ 
विबरुधेष्वपि चेदियं दशा 

मतिभेदो मनुजेषु ATS ॥ ५ ॥ 


प्रहिता वरुणेन तोयदाः 
कृतवेरप्रतियातनेच्छवः । 

प्रलयागमभैरवे रवैः 
कबलीचक्रुरिवाखिलं नभः ॥ ६ ॥ 


सुदृशां कलहस्पृशामपि 
स्वयमालिङ्गननर्महेतुभिः । 

कटुभिर्ममृजे घनारवे- 
स्तरुणानामपराधभीरुता ॥ ७ ॥। 


अपराद्धशरं शरव्यतः 
सकृदाकर्षणसन्नदोलंतम्‌ | 

मदनस्य चिरोज्झितं धनुः 
परिचेतव्यमिवाभवत्पुनः ॥ ८ ॥ 


यदुपैक्षि यदर्धदर्शितं 
यदपि प्रागथवास्ति विस्मृतम्‌ | 
अनुतप्त इवाधुना व्यधा- 
दखिलं कर्म तद्भूतं स्मरः ॥ ९ ॥ 


विधिरश्रजलँः पुरो निलँ- 
वियता कंतकगर्भवतिना | 
तटिता नवनीपपांसुना 
व्यसृजद्धर्मंहतं पुनः स्मरम्‌ ॥ १० | 

विधुतं पवनेन चातकाः 
पतितं चः्चुपुटे कथंचन | 
क्षुधिताः क्षुधिते पुरः शिशो 
नवमम्भो न ददुने वा पपुः ॥ ११ ॥ 


चलितेषु सितच्छदेषु ये: 
सरसि स्थातुमचिन्ति षट्पदैः । 
विरताब्जतया न ते: स्थितं 
विपदन्यव्यसनाथिनां पुरः ॥ १२ !। 


कमलं न चकास्ति केतकं 
कलहंसा न हि सन्ति केकिनः | 

न शशी ननु चास्ति मन्मथः 
किमभावादिह कि विहीयते ॥ १३ ॥ 


कटु भेकगणेन चुक्रुशे 
कलकेकामुखरेषु केकिषु | 
कवयः कवयन्तु तावता 
कविपाशः किमुपेति मूकताम्‌ ॥ १४ ॥ 


सरसी चिरकालशीलना- 
THA भ्रैमरेरदुश्यत | 
क्षभितोद्गतगर्भकदम- 
च्छुरितेवाम्बुजिनीनिमञ्जनात्‌ ॥ १५ ॥ 


अवधूय दुकूलपल्लवा- 
नलकानप्यभिमृञ्य विश्रुथान्‌ । 
तरुणैरिव मेघमारुतै- 
स्तरुणीनां ममृजे रतिश्रमः ॥ १६ ॥ 

चिरसम्भृतचातकोदर- 
ज्वलनोज्जासनलब्धजन्मभिः । 

विततैरिव धूममण्डलं- 
वियदापूरितमम्बुदेनेवेः ॥ १७ ॥ 


निबिडे चरमाङ्गमण्डले 
` निपतन्ती जलदस्य चन्द्रिका । 
स्थगिता चिरमक्षरत्क्षितौ 
कणशः कि करकोपलात्मना ॥ १८ ॥ 


अतिथेरपि भाग्यतो भव- 
त्यभिवृद्धिभेवने कुटुम्बिनाम्‌ | 

कलहंसकुले विनिगंते 
कथमासन्कमलाकरश्रियः ॥ १९ ॥ 


विरमत्कमलोत्पलं सरो 
व्यरूचत्पुष्पितकंतकंस्तटैः । 
गजवाजिसमाकुलं afg- 
भवनं राज्ञ इवान्ततोऽधनम ॥ २० ॥ 


कमलैविरतं कलानिधिः 

कलहंसाश्च न गोचरे दुशाम्‌ | 
शनिरास्त ककारमस्तके 

समये तत्र कलापिनं विना ॥ २१ ॥ 


महिषा जहृषुर्मदागमे 
महिषैस्तुल्यधियश्च कर्षकाः । 

अभवन्तु न हंसगृह्य इ- 
त्ययशोनैल्यमिवावहन्घनाः ॥ २२ ॥ 

बभुरुल्लसितास्तटिल्लता 
जगदन्धङ्करणीषु रात्रिषु | ; 

पथि चारयतोऽभिसारिकाः १ 
प्रसवेषोः करदीपिका इव ॥ २३ ॥ 


परिलुप्त रवीन्दुतार के 

समये सन्तमसावृते सदा । 
द्युनिशोरुपदेशदेशिका 

युवतीनां गृहचक्रवाकिकाः ॥ २४ ॥ 


स्तनिते स्तनिते पयोमुचां 
कलकेकामुखराः कलापिनीः | 

अभिलक्ष्य भृशं ललज्जिरे 
रभसालिङ्गितवल्लभाः स्त्रियः ॥ २५ ॥ 


स्थगितार्ककरेः पयोधरेः 
परिलुप्तप्रसवासु वल्लिषु | 

पवनापहूताः पयःकणा 
मदनस्यास्त्रपदेऽभिषेचिताः ॥ २६ ॥ 


नवतोयनिपातहाषितां 
नगरीं तामवलोक्य कुप्यतः | 
अथ ते वरुणस्य शासना- 
दतिमात्रं ववृषुः पयोमुचः ॥ २७ N 


परमां सखितां प्रचेतसः 

प्रतिपेदेऽग्रिसखः समीरणः | 
समयानुगुणेव शत्रुता 

सखिता वा त्रिदिवौकसामपि ॥ २८ ॥ 

परिपाटितकाननद्रुमाः 
परिकृष्टेभगवाश्वमानवाः | 

सरितः परितो जजृम्भिरे 
विकटावरत्ततरङ्गसङ्कुलाः ॥ २९ ॥ 


गणशः पशुपक्षिमानवा- 

न्गणशो ग्रामपुराश्रमालयान्‌ । 
पवमानसखाः पयोमुचः 

पणबन्धादिव पर्यपातयन्‌ ॥ ३० ॥ 


न दिशो विदिशो न पादपा 
न समुद्राः सरितो न पर्वताः । 

न दिवान निशान चान्ततो 
जगदप्येक्षत मध्यमं तदा ॥ ३१ ॥ 


अथ पाण्डचसुते समं जनैः 
शरणं जग्मुषि चन्द्रशेखरः । 

स्वकपर्दभवेः पयोधरैः 
स्थगयामास स वर्षतो घनान्‌ ॥ ३२ N 


* x ee 


(२) 
एकबिशसगें चोलदेशवर्णनम्‌ 


कुलेशमाराधयतो महेशं 
कुलेशपाण्ड्यादभवत्कुमार: | 
अन्वर्थयन्स्वामरिमदेनाख्यां 
बभार पित्रा विधृतां भुवं यः ॥ १॥ 

आस्थानभूषामणिरस्य राज्ञः 


सर्वागमज्ञः सचिवः सुमेधाः | 
आसीद्‌ द्विजो वातपुरीशनामा 
वाचस्पतिर्वासवसंसदीव ।॥। २॥ 


स सञ्जिघुक्षुस्तुरगानुदारा- 
न्सवेंधेनौधेरपि पाण्डयदेवः | 
तमादिशद्वातपुरीशमेव 
चोलेषु गन्तुं तटमम्बुराशेः ॥ ३ N 


लब्धाभ्यनुज्ञः सचिवः स गच्छ- 
faifai: taa चोलदेशम्‌ | 
स्तोतुं प्रसक्ते विषयान्तरेऽपि 
जागति यस्मिन्नुपमानभावः ।। ४॥ 


कान्तासहस्रोपगतस्य सिन्धोः 

का वा रतिः प्रावृषि सेवयेति । 
सङ्गच्छते तेन निदाघ एव 

सह्यात्मजा यत्र हि निःसपत्नम्‌ ॥ ५॥ 


वर्षास्ववज्ञेव शरद्यपेक्षा 


"~=, द्वेषो हिमे वाथ हिमात्यये वा । 
यत्राप्सु रागः सुरभौ शुचौ च 


तत्रै यस्मिन्सरितो वहन्ति ॥ ६ ॥ 


प्रावृड्विमर्दो दिशि पञ्चिमाया- 


मुत्पीडपीडा पुनरुत्तरस्याम्‌ । 


` _स्वैरोपयोगो यदि सह्यजाया 


यत्रैव सौभाग्यमितः किमस्य ॥ ७॥ 






$ 

प्रत्यग्रपूराभिगतेषु यस्मिन्‌ 
प्रस्तिग्धरम्भावनमेदुरेषु । 
कवेरकन्यातटकाननेषु 
कामः समुन्मीलति घर्मं एव ॥ ८ ॥ 


हव्याय यत्रापततां सुराणा- 
मातिथ्यनिर्वेतेनतोऽनुवेलम्‌ । 
गन्धवेविद्याधरकिन्नराद्या 
निविद्य निन्दन्ति पथि स्थिति स्वाम्‌ ॥ ९॥ 


अध्येतुमध्यापयितुं च तन्त्रा- 
ण्याहर्तुमर्थानथ चोपभोक्तृम्‌ | 
स्वर्गापवगौं च वशे विधातुं 
जात्येव यस्मिन्द्रमिडा निरूढा: ॥ १०॥ 


स्वादीयसी यत्र कवेरजेव 
ततस्तरां केरफलोदकानि । 
, ततस्तमां चाथ गिरां विलासा: 
प्रसन्नगम्भीरपदाः कवीनाम्‌ ॥ ११॥ 


द्रष्टु न रम्भापनसा्रकेर- 
च्छायावृते यत्र हि शक्यमर्कम्‌ । 

शक्यं तु सम्भावयितु सरोज- 
सौरभ्यसम्भारहरे: समीरै: ॥ १२ (a () 


ये जातिभेदाः क्रमुकाम्रकेर- 
शालीक्षुरम्भाफणिवल्लरीणाम्‌ । 

व्युत्पित्सवस्तेषु चरन्ति पान्था 
विश्रम्य विश्रम्य चिराय यस्मिन्‌ ॥ १३॥ 

आदाय शस्त्राण्यवगाह्य सिन्धुं 
तपांसि विक्रीय च तन्त्रयन्ते । 
यत्रान्यतस्तत्र कलौ यदीया 
यजन्त्यविच्छिन्नमधीयते च ॥ १४॥ 


सान्यत्र सिन्धुनेनु यात्र कुल्या 
तेऽन्यत्र धन्या इह ये कदर्याः । 
अभ्यस्तविद्या इव येऽत्र किर्चि- 
दन्यत्र विद्यागुरवस्त एव ॥ १५॥ 


गच्छन्रहोभिः कतिभिश्चिदस्मि- 
न्स पश्चिमे योजनतः पयोधेः 

माकन्दरम्भावनसान्द्रमेकं 
माहेश्वरं धाम समालुलोके ॥ १६॥ 


* * * 





i 
; 


F 


b 

(१५) 
श्रीनीलकण्ठदीक्षितविरचितायां 
नीलकण्ठविजयचम्प्वाम्‌ 

१--आश्वासे खगेवरणनम्‌ 
अस्ति किल समस्तसुरासुरस्तोमवन्दितचरणारविन्दस्य भगवतो 


महेन्द्रस्य स्थानम्‌, आस्थानममृतान्धसाम्‌, आयतनमाश्चर्याणाम्‌, आकरो 
रत्नानाम्‌, अवधिवेषयिकानन्दस्य, किमपरमगोचरे गिराममरावती नाम 


नगरी । तत्र च निरालम्बे नभसि वर्तमानतया सवेपथीनद्वारतया च 
 पुनरनपेक्षितमूलशिलानिवेशनायासम्‌,अनाकाङक्षितप्रतीहाररचनाप्रयासम्‌, 
 असम्पादितश्ङ्गसम्वाधम्‌, असम्भावितपरिखामण्डलम्‌, आचार इति 


केवलमभिनिर्वेतितो नवः प्राकार: । प्रासादः पुनरस्ति वैजयन्त इत्यभूमि- 
रारोहणोपयोगविधुरश्च । सर्वेतोऽप्रतिहतचाराणां पौराणाममृतास्वाद- 
सुहितानामभ्यवहार्येण कि प्रयोजनम्‌ ? अपि च पुनरभिलषितमणिकनक- 
भूषणाम्बरसन्दायिषु मन्दारादिशाखिषु न किचिदस्ति क्रेतव्यं विक्रेतव्यं 
चेति संज्ञामात्रशरण्याः पण्यवीथिका: । किच निरन्तरशिवध्यान- 
निर्धूतकल्मषाः, निरतिशयतपोविशेषशोषिताः, वीतरागभयक्रोधमत्सराः, 
विषयपराङ्मुखाः, भुवि परमर्षय इति प्रथामागताः पण्डिता एव 
प्रणयिनो वारमृगीद्शाम्‌ । अश्वमेधयाजिन इति, अञ्निचित इति, 


 मासोपवासिन इति, niaaa इति, राजसूययाजिन इति, रणदुर्मदा 


इति, अन्नदा वयमभयदा वयम्‌ इति रांसाद्भिरपदानानि, 
सम्पतद्द्रिरितस्ततो5पि अज्ञातमुखैर्जालुचिदवनिवासिभिजँनेः वलादर्पाह्मिय- 
माणेषु विमानेषु, आक्रम्यमाणेषु मन्दिरेषु, आकृष्यमाणे च बलादप्सरोगणे, 
न कश्चिदभिमन्यते ममेदमिति मन्दिराणि विमानानि मणिभूषणानि 
कलत्राणि वा नगरवासी जनः । किचेदमपरमदेवतया न सुधाशनाः, 
अलाभादेव न तृणाशनाः, पवनाशना एव परिशेषात्कामदुघा गावः, 


* Edn., Sanskrit Education Society, Madras, 1972, pp. 9-15 
17 

पराक्रमिणो मतङ्गजाः, वातरंहसश्च वाजिन इति सकलपुरविलक्षणं 
लक्षणम्‌ | ब 


अपि च- 


मूल्यं तत्किल वेश्मनां द्विजमुखे भक्त्यात्र यद्दीयते 

वेश्यानां च पणः स एव सवने या दक्षिणा ऋत्विजाम्‌ | 
पद्या àa विशङ्कुटा भवति या पद्यात्र तीर्थाम्भसां 

द्वारं तत्र च तद्यदत्र करणद्वारं पिधेयं नृणाम्‌ ॥ , 


अस्ति स्वादयितुं सुधास्ति वसितुं वासो नभश्चारिणां 

धतुं सन्ति च भूषणानि शतशो न त्वस्ति धीर्जीवितुम्‌ । 
येनान्यानुपजीव्य सवंविभवे कर्मेकलभ्ये पदेऽ- 

प्यायस्यन्ति वृथैव सेवक इति स्वामीति दुर्मेधसः ॥ 


इदं च परमाऱ्भूतमुत्मेक्षितं तस्यां यत्किल विविधतपःप्रबन्ध- 
निस्तन्द्रतया विस्मृतलोकतन्त्रेषु, चिरविधृतब्रह्वाचयंजीणतया कालमृत्युषु 
` कन्दर्पस्य, ब्रह्मषिहतकेषु भूतलादागत्य प्रसक्तेषु क्रीडितुमप्सरोभिः, 
पर्णशालां प्रविशाम इति प्रविशत्सु केलीगृहं, aaa जटामिति 
वेणीमालम्बमानेषु, अपनय वल्कलमित्यपनेतुकामेषु कुचदुकूलानि, न 
लोहितं कुर्यादिति निषेधत्सु नखक्षतानि, आः कष्टमसम्मतोऽयं पन्था- | 
श्शिष्टानामिति पिहितकर्णषु चुम्बनभेदप्रस्तावनायां, निवीतधारण- 
व्यग्रेषु नीवीमोचनावसरे, मन्त्रजपमुखरेषु मणितावसरे, आ: स्मृतमद्य 
व्यतीपात इत्यन्तरा गन्तुकामेषु, अनुयुञ्जानेषु पुनः पुनरातेवदिनानि 
शपथपूर्वकम्‌, अतिक्रामति निषेकलग्नमित्यसहमानेषु बाह्यसुरतव्यापार- 
विलम्बम्‌, अवधी रयत्सु पुरुषायितम्‌, असम्मन्यमानेषु बन्धभेदान्‌, विगायत्सु 
वीटिकोपसेवनमप्यनुचितोऽयं काल इति, आनन्दमूर्च्छांवसर एव निभृत- 
मनुसन्दधानेषु मन्त्रलिङ्गानि, . परवशरतान्तनिद्रावसर एव यावत्सन्निपातं 
च सहशय्येति परिहरत्सु परयेद्खुशायिकां, द्वितीयसुरतारम्भ एव देहि मे _ 
कमण्डलुमिति त्वरमाणेषु मन्दाकिनीगमनाय, विहसन्ति विषीदन्ति 
विलज्जन्ते विस्मयन्ते च रम्भादिमेनकान्ता देववारकान्ताः ॥ 


८ 2९ * * 





| (१६) 
श्रीनीलकण्ठदीक्षितविरचितं 


कलि।वेडम्बनम्‌ 


न भेतव्यं न बोद्धव्यं न श्राव्यं वादिनो वचः । 

झटिति प्रतिवक्तव्यं सभासु विजिगीषुभिः ॥ १ ॥ 
असम्श्रमो विलज्जत्वमवज्ञा प्रतिवादिनि | 

हासो राज्ञः स्तवश्चेति पञ्चैते जयहेतवः ॥ २॥ 
उच्चैरुद्धोष्य जेतव्यं मध्यस्थश्चेदपण्डितः | 

पण्डितो यदि तत्रेव पक्षपातोऽधिरोप्यताम्‌ ॥ ३॥ 

लोभो हेतुर्धेनं साध्यं दृष्टान्तस्तु पुरोहितः | 

आत्मोत्कर्षो निगमनमनुमानेष्वयं विधिः ॥ ४॥ 

अभ्यस्यं लज्जमानेन तत्त्वं जिज्ञासुना चिरम्‌ । 
जिगीषुणा fga त्यक्त्वा कार्यः कोलाहलो महान्‌ ॥ ५॥। 
पाठनेरग्रन्थनिर्माणैः प्रतिष्ठा तावदाप्यते । 

एवं च तथ्यव्युत्पत्तिरायुषोऽन्ते भवेन्न वा ॥ ६॥ 
स्तोतारः के भविष्यन्ति मूखेस्य जगतीतले । 

न स्तौति चेत्स्वयं च स्वं कदा तस्यास्तु निर्वृतिः ॥ ७॥ 
वाच्यतां समयोऽतीतः स्पष्टमग्रे भविष्यति । 

इति पाठयतां ग्रन्थे काठिन्यं कुत्र वर्तते ।। ऽ ॥ 
अगतित्वमतिश्रद्धा ज्ञानाभासेन तृप्तता । 

त्रयः शिष्यगुणा ह्येते मूर्खाचायेस्य भाग्यजाः ॥ ९ ॥ 


यदि न क्वापि विद्यायां सर्वथा क्रमते मतिः | 
मान्त्रिकास्तु भविष्यामो योगिनो यतयोऽपि वा ॥ १० ॥ 


* Minor Works of Nilakantha Diksita, Vani Vilas Press, Srirangam, 1916 

अविलम्बेन संसिद्धौ मान्त्रिकेराप्यते यशः । 

विलम्बे कमेबाहुल्यं विख्याप्यावाप्यते धनम्‌ ॥ ११ ॥ 
सुखं सुखिषु दुःखं च जीवनं दुःखशालिषु | 
अनुग्रहायते येषां ते धन्याः खलु मान्त्रिकाः 1 १२ ॥ 
यावदज्ञानतो मौनमाचारो वा विलक्षण: | 
तावन्माहात्म्यरूपेण पर्यवस्यति मान्त्रिके ॥ १३॥ ` 
चारान्विचार्य देवज्ञेवेक्तव्यं भूभुजां फलम्‌ | 
ग्रहचारपरिज्ञानं तेषामावश्यक यतः ॥ १४॥ 

पुत्र इत्येव पितरि, कन्यकेत्येव मातरि | 

गभैप्रश्नेषु कथयन्दैवज्ञो विजयी भवेत्‌ ॥ १५॥ 
आयुःप्रश्ने दीघेमायुर्वाच्य मौहृतिकं्जनेः । 

जीवन्तो बहु मन्यन्ते मृताः प्रक्ष्यन्ति क पुन: ॥ १६ ॥ 
सर्व कोटिद्वयोपेतं सर्वं कालद्वयावधि | 

सर्व व्यामिश्रमिव च वक्तव्यं दैवचिन्तकः ॥ १७॥ 
निर्धनानां धनावाप्ति धनिनामधिकं धनम्‌ । 

ब्रुवाणाः सवथा ग्राह्या लोकैज्यौंतिषिका जना: N १८॥ 
शतस्य लाभे ताम्बूलं सहस्रस्य तु भोजनम्‌ | 
दैवज्ञानामुपालम्भो नित्यः कार्यविपयये ॥ १९ ॥ 
अपि सागरपर्यन्ता विचेतव्या वसुन्धरा । 

देशो ह्यरत्निमात्रोऽपि नास्ति देवज्ञबजितः ॥ २० N 
वारान्केचित्ग्रहान्केचित्केचिदृक्षाणि जानते । 

त्रितयं ये विजानन्ति ते वाचस्पतयः स्वयम्‌ ॥ २१ ॥ 
नैमित्तिकाः स्वप्नदुशो देवतोपासका इति । 
निसर्गशत्रवः सृष्टा देवज्ञानाममी त्रयः ॥ २२ ॥ 
स्वस्थैरसाध्य रोगैश्च जन्तुभिर्नास्ति किचन | 

कातरा दीर्घरोगाश्च भिषजां भाग्यहेतवः ।। २३ ॥ 
नातिधैर्यं प्रदातव्यं नातिभीतिश्च रोगिणि । 
नैश्चिन्त्याज्ञादिमे दानं नैराश्यादेव नान्तिमे ॥ २४॥ 

भेषज्यं तु यथाकामं पथ्यं तु कठिनं वदेत्‌ । 

आरोग्यं वेद्यमाहात्म्यादन्यथात्वमपथ्यतः ।। २५॥ 
निदानं रोगनामानि साम्यासाम्ये चिकित्सितम्‌ । 
सर्वमप्युपदेक्ष्यन्ति रोगिणः सदने स्त्रियः ।॥ २६ N 
जृम्भमाणेषु रोगेषु म्रियमाणेषु जन्तुषु । 

रोगतत्त्वेषु शनकेव्युत्पद्यन्ते चिकित्सकाः ॥ २७ ॥ 
प्रवर्तनाथमारम्भे मध्ये त्वौषधहेतवे | 

बहुमानार्थमन्ते च जिहीर्षन्ति चिकित्सकाः ।। २८॥। 
लिप्समानेषु वैद्येषु चिरादासाद्य रोगिणम्‌ । 

दायादाः सम्प्ररोहन्ति दैवज्ञा मान्त्रिका अपि ॥ २९॥ 
रोगस्योपक्रमे सान्त्वं मध्ये किचिद्धनव्ययः | 
शनेरनादरः शान्तौ खातो वद्यं न पश्यति ॥ ३० ॥ 
देवज्ञत्वं मान्त्रिकता भैषज्यं चाटुकौशलम्‌ | 
एकैकमर्थलाभाय द्वित्रियोगस्तु दुर्लभः ॥ ३१॥ 
अनृतं चाटुवादश्च धनयोगो महानयम्‌ | 

सत्यं बेदुष्यमित्येष योगो दारिद्रथकारकः ।। ३२॥ 
कातर्यं दुविनीतत्वं कार्पण्यमविवेकताम्‌ | 

सर्व मा्जेन्ति कवयः शालीनां मुष्टिकिकराः ॥ ३३ N 
न कारणमपेक्षन्ते कवयः स्तोतुमुद्यताः । 
किचिदस्तुवतां तेषां जिह्वा फुरफुरायते ॥ ३४॥ 
स्तुतं स्तुवन्ति कवयो न स्वतो गुणर्दाशनः | 

कीट: कश्भिदलिर्नाम कियती तत्र वर्णना ॥ ३५॥ 
एकव कविता पुंसां ग्रामायाश्वाय हस्तिने । 
अन्ततोऽन्नाय वस्त्राय ताम्बूलाय च कल्पते ॥ ३६॥ 
शब्दाख्यमपरं ब्रह्म सन्दर्भण परिष्कृतम्‌ | 

विक्रीयते कतिपयैरवृथान्येविनियुज्यते ॥ ३७॥ 
वर्णयन्ति नराभासान्वाणीं लब्ध्वापि ये जनाः । 
लब्ध्वापि कामधेनुं ते लाङ्गले विनियुञ्जते ॥ ३८ ॥ 

प्रशंसन्तो नराभासान्प्रलपन्तोऽन्यथान्यथा । 

कथं तरन्तु कवयः कामपारम्यवादिनः ॥ ३९ ॥ 
यत्सन्दर्भे यदुल्लेखे यद्वय ङ्कचे निभूतं मनः | 
समाधेरपि तज्ज्यायः शङ्करो यदि वर्ण्यते ॥ ४० ॥ 
गृहिणी भगिनी तस्याः श्वशुरौ श्याल इत्यपि । 
प्राणिनां कलिना सृष्टाः पञ्च प्राणा इमेऽपरे ॥ ४१॥ 
जामातरो भागिनेया मातुला दारबान्धवाः 

अज्ञाता एव गृहिणां भक्षयन्त्याखुवद्गृहे ॥ ४२ ॥ 
मातुलस्य बल माता जामातुदुहिता बलम्‌ | 
श्वसुरस्य बलं भार्या स्वयमेवातिथेबंलम्‌ ॥ ४३ ॥ 
जामातुर्वेक्रता तावद्यावछयालस्य बालता | 
प्रबुध्यमाने सारल्यं प्रबुद्धेऽस्मिन्पलायनम्‌ ।। ४४ N 
भार्या ज्येष्ठा शिशु: श्यालः श्वश्रूः स्वातन्त्र्यववतिनी | 
श्वसुरस्तु प्रवासीति जामातुर्भाग्यधोरणी ॥ ४५॥ 
भूषणेर्वसनैः पात्रैः पुत्राणामुपलालनैः । 

सकृदागत्य गच्छन्ती कन्या निर्माष्टि मन्दिरम्‌ ॥ ४६॥ 
गृहिणी स्वजनं वक्ति शुष्काहारं मिताशनम्‌ । 
पतिपक्ष्यांस्तु ब ह्वाशान्क्षी रपांस्तस्करानपि ॥। ४७॥ 
भार्य हे पुत्रशालिन्यौं भगिनी पतिवजिता । 
अश्रान्तकलहो नाम योगोऽयं गृहमेधिनाम्‌ ।। ४८ ॥ 
भार्ये द्वे बहवः पुत्रा दारिद्रयं रोगसम्भवः | 

जीणौं च मातापितरावेकेक नरकाधिकम्‌ ।। ४९ 1 
स्मृते सीदन्ति गात्राणि दुष्टे प्रज्ञा विनश्यति । 

अहो महदिदं भूतमृत्तमर्णाभिशब्दितम्‌ ॥ Yo N 
अन्तकोऽपि हि जन्तूनामन्तकालमपेक्षते । 

न कालनियमः कश्चिदुत्तमर्णंस्य विद्यते ।। ५१॥ 

न पश्यामो मुखे दंष्ट्रां न पाशं वा करा*चले | 
उत्तमर्णमवेक्ष्येव तथाप्युद्विजते मनः ॥ ५२ ॥ 

शत्रौ सान्त्वं प्रतीकारः सर्वरोगेषु भेषजम्‌ । 
मृत्योमृत्युंजयध्यानं दारिद्रथे तु न किचन ॥ ५३ ॥ 
शक्ति करोति सञ्चारे शीतोष्णे मर्ष॑यत्यपि । 
दीपयत्युदरे ate दारिद्रयं परमौषधम्‌ ॥ ५४॥ 

गिरं स्खलन्ती मीलन्तीं दृष्टि पादौ विसंस्फुटौ । 
प्रोत्साहयति यार्‍चायां राजाज्ञेव दरिद्रता ॥ ५५॥ 
जीर्यन्ति राजविद्वेषा जीर्येन्त्यविहितान्यपि । 
आकिचन्यबलाढयानामन्ततोऽश्मापि जीर्यंति ॥ ५६ ॥ 
नास्य चोरा न पिशुना न दायादा न पार्थिवाः । 
दैन्यं राज्यादपि ज्यायो यदि तत्त्वं प्रबुध्यते ॥ ५७॥ 
प्रकाशयत्यहङ्कारं प्रवतेयति तस्करान्‌ | 

प्रोत्साहयति दायादान्‌ लक्ष्मीः किचिदुपस्थिता ॥ ५८ ॥ 
विडम्बयन्ति ये नित्यं विदग्धान्धनिनो जनाः । 

त एव तु विडम्ब्यन्ते श्रिया किचिदुपेक्षिताः.॥ ५९ ॥ 
प्रामाण्यबुद्धिः स्तोत्रेषु देवताबुद्धिरात्मनि । 
कीटबुद्धिमनुष्येषु नूतनायाः श्रियः फलम्‌ ॥ ६० ॥ 
श्रुण्वन्त एव पृच्छन्ति पश्यन्तोऽपि न जानते । 
बिडम्बनानि धनिकाः स्तोत्राणीत्येव मन्वते ॥ ६१ ॥। 
आवृत्य श्रीमदेनान्धानन्योन्यक्ृतसंविदः | 

eat हसन्ति पार्श्वस्था बालोन्मत्तपिशाचवत्‌ ॥ ६२ ॥ 
स्तोतव्यैः स्तूयते नित्यं सेवनीयेश्च सेव्यते । 

न बिभेति न जिह्वेति तथापि धनिको जनः ॥ ६३ ॥ 
क्षणमात्रं ग्रहावेशो याममात्रं सुरामदः । 

लक्ष्मीमदस्तु मूर्खाणामादेहमनुवतेते |i ६४॥। 
श्रीर्मसमर्धमासं वा चेष्टित्वा विनिवतंते | 
विकारस्तु तदारब्धो नित्यं लशुनगन्धवत्‌ ॥ ६५ ॥ 
कण्ठे मद: कोद्रवजो हृदि ताम्बूलजो मदः | 
लक्ष्मीमदस्तु सर्वाङ्गे पुत्रदारमुखेष्वपि ॥ ६६॥ 

यत्रासीदस्ति वा लक्ष्मीस्तत्रोन्माद: प्रवतेताम्‌ । 
कुलेऽपयवतरत्येष कुष्ठापस्मारवत्कथम्‌ ॥ ६७॥ 
अध्यापयन्ति शास्त्राणि तृणीकुवेन्ति पण्डितान्‌ । 
विस्मारयन्ति जाति स्वां वराटाः पञ्चषाः करे ॥ ६८ N 
विभर्तु भृत्यान्धनिको दत्तां वा देयमर्थिषु । 
यावद्याचकसाधम्य॑ तावल्लोको न मृष्यति ।। ६९ ॥ 
धनभारो हि लोकस्य पिशुनेरेव धार्यते । 

कथं ते तं लघुकतुँ यतन्तेऽपरथा स्वतः ॥। ७० ॥ 
श्रमानुरूपं पिशुने किमुपक्रियते qÀ: । 

द्विगुणं त्रिगुणं चेव कृतान्तो लालयिष्यति ॥ ७१ ॥ 
गोकणें भद्रकर्ण च जपो दुष्कर्मनाशनः | 

राजकणं जपः सद्यः सर्वेकर्मविनाशनः N ७२॥ 

न स्वार्थ किचिदिच्छन्ति न प्रेर्यन्ते च केनचित्‌ । 
परार्थेषु प्रवतँन्ते शठाः सन्तश्च तुल्यवत्‌ ॥ ७३॥ 


` कालान्तरे ह्यनर्थाय गृध्रो गेहोपरि स्थितः । 


खलो गृहसमीपस्थः सद्योऽनर्थाय देहिनाम्‌ ॥ ७४ 1 
शुष्कोपवासो धर्मेषु भेषज्येषु च लङ्कनम्‌ । 
जपयज्ञश्च यज्ञेषु रोचते लोभशालिनाम्‌ ॥ ७५॥। 
कि वक्ष्यतीति धनिको यावदुद्विजते मनः | 

कि प्रक्ष्यतीति लुब्धोऽपि तावदृद्विजते ततः ॥ ७६ ॥ 
सवेमातिथ्यशास्त्रार्थं साक्षात्कुर्वन्ति लोभिनः । 
भिक्षाकबलमेकेक ये हि पश्यन्ति मेरुवत्‌ ॥ ७७ N 
धनपाल: पिशाचो हि दत्ते स्वामिन्युपस्थिते | 
धनलुब्धः पिशाचस्तु न कस्मैचन दित्सति ॥ ७८ ॥ 
दातारोऽथिभिरर्थ्यंन्ते दातृभिः पुनरथिनः । 
कतुँंकमंव्यतीहारादहो निस्नोन्नतं कियत्‌ n ७९॥ 
स्वस्मिन्नसति नार्थस्य रक्षकः सम्भवेदिति । 
निश्चित्येव स्वयमपि भुङ्क्ते लूब्धः कथंचन ॥ ८०॥ 

प्रस्थास्यमानः प्रविशेत्प्रतिष्ठेत दिने दिने । 
विचित्रानुल्लिखेद्वि घांस्तिष्ठासुरतिथिश्चिरम ॥ ८१ ॥ 


प्रदीयते विदुष्येके कवौ दश नटे शतम्‌ । 

सहस्रं दाम्भिके लोके श्रोत्रिये तु न किचन ॥ ८२॥ 
घटकं सम्यगाराध्य वैराग्यं परमं बहेत्‌ । 

तावदर्थाः प्रसिध्यन्ति यावच्चापलमावृतम्‌ l 5३॥ 
एकतः सवेशास्त्राणि तुलसीकाष्ठमेकतः | 

वक्तव्यं किच्चिदित्युक्त बस्तुतस्तुलसी परा ।। ८४॥। 
विस्मृतं वाहटेनेदं तुलस्याः पठता गुणान्‌ | 
विश्वसम्मोहिनी वित्तदायिनीति गुणद्वयम्‌ ॥ ८५॥ 
कौपीनं भसितालेपो दर्भा रुद्राक्षमालिका | 
मौनमेकासिका चेति मू्खसञ्जीवनानि षट्‌ N 5६ ॥ 
वासः पुण्येषु तीर्थेषु प्रसिद्धश्च मृतो गुरुः । 
अध्यापनावृत्तयश्च कीतेनीया धनाथिभिः ॥ ८७॥ 
AAR सम्प्रदायः प्रयोगश्च्युतसंस्कृतौ । 
देशधमंस्त्वनाचारे प्रच्छतां सिद्धमुत्तरम्‌ ॥ ८८॥ 
यथा जानन्ति बहवो यथा वक्ष्यन्ति दातरि । 

तथा धर्म चरेत्सर्वं न वृथा किचिदाचरेत्‌ ॥ ८९॥ 
सदा जपपटो हस्ते मध्ये मध्येऽक्षिमीलनम्‌ । 

सर्व ब्रह्मेति वादश्च सद्यः प्रत्ययहेतवः ॥ ९० ॥। 
आमध्याह्वं नदीवासः समाजे देवताचेनम्‌ | 

सततं शुचिवेषश्रेत्येतद्ठमभस्य जीवितम्‌ ॥ ९१ ॥ 
तावद्दीर्घं नित्यकर्म यावत्स्याद्द्रष्ट्मेलनम्‌ | 
तावत्संक्षिप्यते सर्व यावद्द्रष्टा न विद्यते ॥ ९२॥ 
आनन्दबाष्परोमाञ्चौ यस्य स्वेच्छावशंवदौ । 

कि तस्य साधनैरन्यैः किकराः सर्वेपाथिवाः ॥ ९३ ॥ 
दण्डयमाना विकुर्वन्ति लाल्यमानास्ततस्तराम्‌ । 
दुर्जनानामतो न्याय्यं दूरादेव विसजेनम्‌ ॥ ९४ ॥ 

अदानमीषहानं च किचित्कोपाय दुधियाम्‌ । 
सम्पूर्णदानं प्रकृतिविरामो वैरकारणम्‌ ॥ ९५॥ 
ज्यायानसंस्तवो दुष्टेरीरष्याय संस्तवः पुनः । 
अपत्यसम्बन्धविधिस्त्वनर्थायेव केवलम्‌ ॥ ९६ ॥ 
ज्ञातेयं ज्ञानहीनत्वं पिशुनत्वं दरिद्रता | 

मिलन्ति यदि चत्वारि तहिशेषपि नमो नमः ॥ ९७ ॥ 
परच्छिद्रेषु हृदयं परवार्तासु च श्रवः | 

परमर्मसु वाचं च खलानामसृजद्विधिः 1 ९८॥ 
विषेण पूच्छलग्नेन वृश्चिकः प्राणिनामिव | 

कलिना दशमांशेन सर्वे: कालोऽपि दारुणः ॥| ९९॥ 
यत्र भार्यागिरो वेदा यत्र धर्मोऽ्थसाधनम्‌ | 

यत्र स्वप्रतिभा मानं तस्मे श्रीकलये नम: 11 १००॥ 
काममस्तु जगत्सवं कालस्यास्य वशंवदम्‌ | 

कालकालं प्रपन्नानां कालः कि नः करिष्यति ॥ १०१ ॥ 
कविना नीलकण्ठेन कलेरेतद्विडम्बनम्‌ | 

रचितं विदुषां प्रीत्ये राजास्थानानुमोदनम्‌ ॥ १०२॥ 


॥ इति श्रीनीलकण्ठदीक्षितविरचितं कलिविडम्बनं सम्पूर्णम्‌ ॥ 





(१७) 
श्रीनीलकण्ठदीक्षितविरचितम्‌ 
अन्यापदेशशतकम 


छायावृक्षमुपाश्रयन्ति पथिषु श्रान्ता हि पान्था: समं 
तेष्वेकोऽस्य शुभं शुभेन मनसा हृष्यन्ननुध्यायति । 

अन्यो हर्तृमपेक्षतेऽस्य विटपानाधारयष्टेः कृते 
कश्चन्निश्चिनुते कवाटपलकं कर्तु तमेव क्षणात्‌ ॥ १॥ 


नाम्भोजाय शशी न चापि शशिने यद्रोचतेऽम्भोरुहं 
कि तेन क्षतमस्ति किचन जगत्येतस्य वा तस्य वा | 
लोकानन्दकयो: परं त्विह तयोः प्रेम्णेव भाव्यं faa- 
स्तच्चेन्नाजनि तत्प्रूढमयशः स्फारं विधेः केवलम्‌ ॥ ६ !। 


अस्ति स्वादु फलं किमस्ति किमथ घ्रातुं क्षमः कोरक- 
स्तद्विश्वाम्यतु नाम भोक्तुमुचितं पत्रं किमस्त्यन्ततः | 

सेव्यो हन्त यदीदृशोऽपि मनुजेृक्षाधमः पिप्पलो 
दुःस्वातन्त्र्यमिदं विधेः कथय तत्कस्याग्रतो रुद्यताम्‌ || ८ ॥ 


सर्वासां सरितां पतिर्यदि यदि व्याप्ताः समस्ता दिशः 
कल्पान्तेष्वपि वा न शुष्यति यदि स्वैरं तदङ्गीकृतम्‌ | 
अम्भः स्वादु पिपासतः पथि परिश्रान्तस्य पान्थस्य कि 
तेन स्यात्फलमर्णवोऽयमिति चेदिन्दुग्रहे खायताम्‌ ॥ ९ ॥ 


कि त्वं दोहृदमीहसे किमुदके: सिक्तोऽसि कि dafa- 
इृद्धस्ते सकृदालवालवलय: कि ते मही संस्कृता | 

fafa: पुष्प्यसि वासरस्य न गुणान्धुत्तूर ते निह्नवे 
दुर्गन्धो न भवेदियान्‌ यदि ततस्त्वं पारिजातोऽसि नः ॥ १३ ॥ 


+ Minor Works of Nilakantha Diksita, Vani Vilas Press, Srirangam, 1911 

आयुस्ते कियदस्ति तत्र च कियत्तारुण्यमत्रापि ख- 

cad निर्गेलितं निशात्मकतया यत्रास्ति सङ्गो न ते । 
शेषाः सन्ति कति क्षणः प्रणयजस्तत्रापि कोपों यदि 


व्यर्थं निश्चिनु चक्रवाकि जननं कस्ते हितं वक्ष्यति ॥ २४॥ 


अर्चामः सततं गणाधिपमथाप्याखूक्निहन्मः शतं 

ध्यायामो हृदि भैरवं तदपि तु प्रोत्सारयामः शुनः । 
भूतेशं प्रणुमस्तथापि शतशो भूतान्निगृ ह्ली महे 

न ह्येकस्य गुण: परस्य महतो दोषानपि प्रोर्णुते ॥ २६॥ 


जामाता कमलाक्ष एव गृहिणी गङ्गा जगत्पावनी 
शीतांशुप्रमुखाः सुता भगवती श्रीरेव कन्या स्वयम्‌ | 
ईदक्ते गृहमेधिता त्रिभुवनाधारस्य वारांनिधे 
क: शक्नोति जनो मनोरथपथेऽप्येतावदुस्परेक्षितुम्‌ ॥ २८॥ 


यन्मूले निखिलागमानुपदिशंस्तत्त्वं परं शंकरो 
यत्पर्णे जगतां निधिः स तु वटो नास्नापि न स्वीकृतः । 
यच्छाखानिलयः पिशाचनिचयो यन्सूलगाः TANT- 
स्तस्याश्वत्थतरोः पुनः कति नमस्काराः कति प्रार्थनाः ॥ २९॥ 


वर्षन्त्वम्बुमुचस्तपन्तु तपना मथ्नन्तु देवासुरा 

बध्नन्तु प्लवगाः पतन्तु सरितो गङ्गादिमाः सर्वतः । 
पुष्णातूत्पलबान्धवः प्रतिनिशं मुष्णातु वा बाडबो 

नाब्धिः क्षुभ्यति न प्रसीदति ततो न क्षीयते नेधते ।। ५१॥ 


कीटः कश्चन वृश्चिक: कियदयं प्राणी कियच्चेष्टते 

को भारो हननेऽस्य जीवति स वा कालं कियन्तं पुनः । 
नाम्नोऽप्यस्य कियद्विभेति जनता दूरे कियद्धावते 

कि ब्रूमो गरलस्य दुविषहतां पुच्छाग्रशकस्पृश: ।। ८५॥ 





(१८) 
श्रीवेड़टाध्वरिविरचितायां 


विश्वगुणादशंचम्प्वां 
वर्णनाह्यम्‌ 


x x x 


उपोद्धातः | 

विश्वावलोकस्पृहया कदाचि- 
द्विमानमारुह्य समानवेषम्‌ | 

क्रशानु-विश्वावसु-नामधेयं 
गन्धवेयुग्मं गगने चचार ॥ 


कृशानुरकृशासूयः पुरोभागिपदं गतः । 
विश्वावसुर भूद्विश्वगुणग्रहणकौतुकी ॥ 


* Xx x 
१९ अथ श्रीरामानुजवणनम्‌ 
विश्वावसुः 
इत्यन्यतो विमानं प्रेङ्कयन्नग्रतो वीक्ष्य सप्रत्यभिज्ञम्‌— 
एषा भूतपुरी निरीक्षितचरी दोषापहन्त्री मया 
श्रीसानत्र गुणाब्धिराविरभवद्रामानुजार्यो मुनिः । 
त्रय्यन्तामृतसिन्धुमन्थनभवद्धैयंगवीनात्मकं 
विज्ञानं यदुपज्ञमेव विदुषामद्यापि विद्योतते ॥ 
q— 
कामादिवेरिगणभीमानवद्यनिजनामाभिलाषगरिमा 
वैमानिकार्यसमभूमा मतो वचनसीमातिलङ्किमहिमा | 
श्रीमाननूनकलसोमाननो विमलधामावमानितरविः 
क्षेमाणि जुम्भयतु भूमावमुत्र च स रामानूजो यतिपति: ॥ 


* N. S. Press, Bombay, 1906, pp. 4-5, 127-151 

अपि च-- - 
स जयति रामानुजयति- 
रजयति परवादिनं यदीयोक्तिः । 
संजयति बोधमनघं 
रञ्जयति बुधान्व्यथां च भञ्जयति ॥ 
अन्यच्च 


ते मीमांसाशास्त्रप्रमथनपरिकलितबुधजनानन्दाः । 
लक्ष्मणमुनेः प्रबन्धा लक्ष्मणपूर्वेजशरा इव जयन्ति ॥ 


अत्र कश्चिदपश्चिमो विपश्चितामित्थमेनमनुदिनं प्रणमति- 
' रामानुजाय गुरवे नरवेषभाजे शेषाय धूतकलये कलये प्रणामान्‌ | 
यो मादृशानपि कृशान्‌ परिपातुकामो भूमाववातरदुदस्चितबोधभ्ूमा ॥' 


इति । एतच्चाकरण्यंताम्‌- 
रामानुजौ यामुनतीर्थेसेवापरावृदीतौ नरक निरोद्धम्‌ । 
तयोः पुराणः प्रणिनाय गीतां तस्या नवीनस्तु ततान टीकाम्‌ ॥ 


कृशानुः सत्यमेवं, तथापि तत्पथानुविधायिनां मेधाविनामपि परावमन्तृ- 
त्वादयो दोषाः प्रसिद्धाः । तथा fe— 


श्री रामानुजदशेनैक रसिकः शिष्टः प्रकृष्टं गुंणेः 
पूर्णानां विदृषां मतान्तरजुषां पङ्क्तौ न भुङ्क्ते क्वचित्‌ | 
हा हन्तौदनमन्ततः शुचितमं तद्दृष्टमाशु त्यज- 
त्यास्तां तत्स्वमतस्थितैरपि समं प्रायेण नाइ्नात्यसौ ॥ 
किच-- | 
नेषां न्याय्य इह द्विजान्वयजुषां भाषाप्रबन्धे श्रमो 
वेदे विश्वपुमथेसाधनविधौ बद्धादरे जाग्रति । 
तीरं क्षीरपयोनिधेरुपगतो दैत्यारिदीप्त्यावृतं 
को वा धावति दुरधलब्धिचपलो गोपालकस्याल्यम्‌ ॥ 

एतन्मतानुर्वातनां केषांचिदेषां चेष्टा नेष्टा बैदिकानाम्‌। पश्य- 
मुञ्चन्तः पञ्चयज्ञान्‌ द्रविडभणितिभिर्महियन्तोऽनभिज्ञान्‌ 
निन्दन्तो हन्त यज्ञानसकृदपि हरेवेन्दनं वारयन्तः | 
लुम्पन्तः श्राद्धचर्यां यतिमपि गृहिणां वन्दनं कारयन्तः 
सद्देषं धारयन्तः कतिचिदविहितैरेव कालं क्षिपन्ति ॥ 
किच-- 
घण्टाघोषं त्यजन्तो हरिपरिचरणे सर्वेलोकाविगीतं 
ख्यातं त्रेलोक्यमालुः श्रुतिभिरभिहितं वैभवं खण्डयन्तः । 
सङ्केतश्चद्वयैव स्वचरणसलिलं स्वीयगोष्ठयां पिबन्तः 
केचिट्विप्लावयन्ते जगदभिदधतः केशवं दोषभोग्यम्‌ ॥ 


| 


अपि च-- 
यज्ञा: पश्च महत्पदेन सहिता ये चापरे विश्रृता 
यत्कर्म ग्रहसङ्क्रमादिसमये सर्वे बुधाः कुर्वते | 
यत्सर्वं विसृजन्ति काम्यमिति ये त्रय्यन्तविध्वंसका- 
tag नित्यतयाऽऽश्चिते यदशनं या च व्यवायक्रिया ॥ 


अन्यच्च 
बिदूषामपि मोहमावहन्तो 
वितथैतिह्यसहस्रवणेनेन । 
विनयाभिनयात्खलाः किलाऽमी 
विजयन्ते कपटालथा जगन्ति ॥ 
किच 
यस्यां नास्ति पुरस्क्ृतिनेयविदां यज्वा तु हासास्पदं 
पूज्यन्ते च निरक्षराः पुनरमी साङ्केतिकाचार्यकाः | 
वेदानामवहेलनं व्यतिहता वर्णाश्चमप्रक्रिया 
गोष्ठचै दुष्कलिपुष्कलीकृतपुषे कस्यैचिदस्ये नमः N 





272 काव्यनाटकसङग्रहे - काव्यसड्ग्रहपरिशिष्टम्‌ 


कि बहुना-- | 

प्रायो येषां सकुदकरणे प्रत्यवायो$स्ति भूयान्‌ 
यज्ञादींस्तानिह विजहति स्पष्टवेदोपदिष्टान्‌ । 

कर्मेवामी विदधति जडा: कि तु सङ्केतसिद्ध 
कष्टं कष्टं बत हतकलेः कश्चिदुन्मेष एषः ॥ 


किच 
न गाहन्ते गङ्गामपि नटजटासार इति ये 
न मज्जन्त्यम्भोधो लवणरसवेशन्तक इति | 
न पञ्चैवं गव्यान्यपि पशुशक्ृत्सार इति हा 
पिबन्त्येषां दोषान्क इह निपुणः स्याद्गणयितुम्‌ ॥ 
विश्वावसुः | 


feat कलङ्कलेशरहितेषु श्रीमद्रामानुजदर्शनेकनिष्ठेषु गरिष्ठेष्वपि 
सन्नह्मसि? अथवा भवादृशानां कृशविवेकानां का नाम मर्यादा? . 
उक्त हि-- 
अनल्पकं धरायां हि सर्वज्ञस्यापि दारुणाः | 
आरोपयन्ति मालिन्यं काकोला इव ते खला: ॥। 
qa तावदेतेषां पवित्रतमं चरित्रम्‌- 
उच्छिष्टान्यतिदूरतः परिहरन्त्युज्झन्त्यसत्स ङ्गति 
प्राणापत्स्वपि बान्धवेतरगृहे प्राश्नन्ति नापोऽप्यमी | 
काम्यं निमिमते न कर्मं भगवत्कंङ्कयं एव स्थिताः 
सत्त्वस्थैः स्पृहणीय एव जयति श्रीवैष्णवानां क्रम: ॥ 
किच-- | 
भाले शुद्धमृद्ध्वेपुण्ड्रतिलकः पद्माक्षमाला गले 
दिव्यं शङ्खवरथाङ्गचिह्वमनिशं दीप्तं भुजामूलयो: । 
वक्त्रे शौरिगुणेकवर्णनपरा वाचस्तदेनोमुचा- 
मेतेषां हरिभक्तितुन्दिलहृदां वीक्षापि मोक्षावहा ॥ 

` दोषारोपणं चैतेषु त्वदीयमपहास्यम्‌ । तथा हि-- 
इष्टात्स्वबान्धवजनादित रेरदुष्टं 

ie. यद्भुञ्जतेऽन्नमिह लक्ष्मणपक्षनिष्ठा: । 

F दोष: किमेष दुरितापहरो गुणो वे- 

त्येवं विविच्य परिपृच्छ गुणागुणज्ञान्‌ ॥ 


दुष्टं बन्ध्वितरैः सतामनदतां दोषो य एषोथ्परे: 
| frè: स्पृष्टमनश्नतामिह महाराष्ट्रादिकानां समः । 
3 एषां दूषयिता न कोऽपि नियताहारः परं तु द्विज: 
डं सर्वाशी न तु दूषणं हितभुजां तेषामिदं भूषणम्‌ ॥ 
| ; यश्च शठारिप्रभृतिसत्त्वस्थमुनिविनिमितदिव्यप्रबन्धाध्ययने दोषः 
उद्घाटितः सोऽयमितिहासपुराणादिभिर्वेदमुपबृंहय-्भघः सञ्भयो न रोचते। 
श्रृणृ तावत्‌- 
बकुलविभूषणेन गुरुणा करुणानिधिना 
श्रुतिमुकुटाभिसन्धिमवधाये परं गहनम्‌ । 
रचितमिह प्रबन्धमनुसन्दधतां कथितं 
सममपि दूषणं स्मृति-पुराणमधीतवताम्‌ ॥ 







किच 
उपादेयं प्राज्ञैरचितविषयं द्राविडवचो- 
ऽप्ययुक्तार्थं हयं भवति वचनं संस्कृतमपि । 
हरि बिश्रच्चेतस्यनतिसुभगोऽपि स्तुतिपदं 
न सद्रूपोऽप्यन्तःकरणधृतनारीस्तनभरः ॥ 


वस्तुतस्तु अगस्त्यव्याकरणानुशिष्टानां अनवद्यशिष्टपरिग्रह- 
बिशेषप्रकृष्टानां द्राविडशब्दानां को नाम संस्कृतादपकषं: ? पश्य- 
स यासां व्याकर्ता चुलकितसमुद्रो मुनिवरः 
प्रबन्धारः प्रौढाः शठमथनमुख्याः शमधनाः | 
प्रवक्तारः शुद्धाः प्रथितयशसः पूर्वेगुरवो 
गिरां वारे तासां जयति गरिमा द्राविडगिराम्‌ ॥ 





eo काव्यनाटकसङ्ग्रहे — ~<a 


यश्च एकदेशविषयदूषण उपन्यासः तत्रापि आकर्ण्येतामु- 


कतिचिदलसाः कर्मायासासहा यदि निश्चला- 
स्तदपि भगवद्भक्तिस्तेषां धुनोति भवव्यथाम्‌ । 
श्रमसहजनैकाहेनेणाँ विनेव हि लङ्कनै- 
ज्वं रनिरसनायालं वीर्योत्तरं परमौषधम्‌ | 


रहस्यव्याख्यानैः रघुवरचरित्रानुकथने- 
स्त्रयीसध्रीचीनां बकुलधरवाचां प्रवचने: । 
अमी भाष्याख्यानेहरिचरणकङ्कुर्येविधिभि 
प्रणामैश्चार्याणां क्षणमिव नयन्त्यत्र दिवसान्‌ ॥ 
पुनः क्षणमनुध्याय सक्षाघम्‌- 
अन्यदास्तां नाम तामेव काममन्योन्यं कलहायमानानां नानाविधानां 
` श्रुतीनामविरोधसाधनेन साधुभावं प्रकट्यन्तीम्‌ अखिलगुणाभिरामां 
रामानुजसरस्वतीमभिनन्दामि । प्रसिद्धं हि “ सन्धिमिच्छन्ति साधवः” 
इति । पस्य 
नित्यं हेयगुणावधूननपरा नेगुण्यवादा: श्रुतौ 
मुख्यार्था: सगुणोक्तयः शुभगुणप्रस्यापनाद्ब्रह्मणः । 
अट्टेतश्चतयो विशिष्टविषया निष्कृष्टरूपाश्या 
भेदोक्तिस्तदिहाखिलश्रुतिहितं रामानुजीयं मतम्‌ ॥ 


कृशानुः अवितथमेतदथापि य॒ इमे सञ्चरन्ति आचार्यपुरुषसमाख्याता. 
एतन्मताभिनिविष्टाः शिष्टास्तेषामेषा रीतिने रोचते विवेचकेभ्यः | 


qa तावत्‌- 
हत्वा माग द्विजातीनखिलमपि धनं हन्त हृत्वा5तिद्प्ता 
दुवृत्तास्तस्करा ये वन-गिरिनिलया ये च नीचा इहान्ये । 
कृत्वा चत्राङ्कुमेषां झटिति विदधतः कि च मन्त्रोपदेशं 
तहृत्तेरेव वित्तेदेधति तनुममी वंशपारम्परीभिः ॥ 

च... 
9 जारान्‌ चोरान्‌ किरातान्‌ जनपददमनान्‌ राजपाशान्महीशान्‌ 
शिष्यान्‌ कृत्वातिदुप्ताः श्रतिपथविधुराः श्रोत्रियैब्रह्मनिष्ठेः । 
साकं नो भुञ्जतेऽमी सकृदपि विनति कुर्वतेऽग्रे न तेषां . 
सङ्केतेनैव सिद्धं तदिदमविदुषां श्लाध्यमाचार्यपुंस्त्वम्‌ ॥ 


अहो महानयमभिजन-विद्या-वृत्तसंपन्नानाम्‌ अन्येषामप्यनिवृत्तो 
व्यामोहः ! 
आचारस्य दवीयसां धनतृषामज्ञातवेदाध्वनां 
कामातद्धूकलड्भूपद्धिलह॒दां केषांचिदेषाममी । 
शुद्धाचारजुषो जितेन्द्रियतया श्रेष्ठाः स्वयं सूरयः 
झिष्यस्त्वं यदुशन्ति तत्किल कलेः साम्राज्यमत्रोजितम्‌ ॥ 
अपि च 
स्वयं तरितुमक्षमः किमपरानसौ तारये- 
दिति स्वयमचिन्तयन्नगणयन्‌ धनानां व्ययम्‌ । 
जडं गुरुरिति भ्रमन्‌ श्रयति पुस्तकाडम्बरे- 
बहुपकरणान्वितेबंहुलदेवताविग्रहैः ॥ 
अपि च-- 
अमलमतिषु लोके जागरूकेष्वनेके- 
ष्वपि निजगुरुवंशोत्पत्तिमेवावलोक्य । 


विगतशुभचरित्रं वेदशास्त्रानभिज्ञं 
कमपि गुरुरितीमे कष्टमाराधयन्ति ॥ 





अपरमपि कलेराकर्णय चमत्कारम्‌- 
सम्यक्‌ शिष्यजनं परीक्ष्य बहुभिः संवत्सरेरुत्सुकं 
शुश्ूषाभिरुपादिशन्‌ प्रमुदिताः पूर्वे भुवीति श्रुतम्‌ । 
आराध्येष्टसमर्पणेरविनतानाचायें एवादरा- 
दब्दैर्भूरितमैः प्रसह्य लभते शिष्यान्‌ श्रमेणाधुना ॥ 


276 काव्यनाटकसङ्ग्रहे - काव्यसड्ग्रहपरिशिष्टम्‌ 


विश्वावसुः-मन्दमनीष! महतः पुरुषानेवं मा दूदुषः । 
भवजलधिनिमञ्जत्सञ्जनोज्जीवनाथं क 
जगति महति वंशे जातवन्तो महान्तः । 
प्रपदनधनतुष्टाः पश्चसंस्कारदानात्‌ 
कति न कृतिन एते ज्ञानहीनान्‌ पुनन्ति ॥ 
किच-- 
आचार्याः पुरुषा महत्त रकुलेष्वब्जाक्षदास्योज्ज्वला 
नावः संसृतिवारिधेः परममी नावातरिष्यन्यदि | 
अप्राप्ताच्युतदास्यवृत्तय इहाऽविज्ञातमन्त्रोत्तमाः 
ad ताहि कलावतप्ततनवो हन्तापतिष्यन्नधः ॥ 
तापादिभिः सपापां जनतां पुनतां महात्मनामेषाम्‌ । 
दोषश्चेदेष सेमो दुष्टान्‌ पुनतोऽपि गाङ्भपूरस्य ॥ 
इदं च अवबोद्धव्यम्‌- 
सद्वंशप्रभवश्चरित्ररहितोऽप्यादृत्य एवोत्तमैः 
साध्वाचारयुतोऽपि दुष्कुलभवः TAY नाभ्यहितः | 
शालग्राममकृत्रिमं पट्मतिः सल्लक्षणा युक्तम- 
प्यादत्ते न तु लक्षणाढयमपि तं चक्रोज्ज्वलं कृत्रिमम्‌ ॥ 
सविनयमञ्जालि बद्ध्वा-- 
शिष्यापितेन शुचिना द्रविणेन तुष्टाः 
शिष्टा मुकुन्दशरणागतिधर्मेनिष्ठाः । 
सत्सम्प्रदायनियमप्रयताः सदा ये 
तेभ्यो नमांसि करवै वरवैष्णवेभ्यः ॥ 


२०- अथ चन्नपट्टण(मद्रास)वर्णमम्‌ 
इति विमानमन्यतः प्रस्थापयन्नग्रतो दुष्ट्वा 
विश्वावसुः 


एषा कैरविणी विशल्यकरणी दोषाशुगार्तात्मना- 
मेतद्रोधसि पार्थंसारथिरिति ख्यातः समिन्धे हरिः । 

यत्पादाम्बुजचुम्बिनां सुरपतेः कोटीरगारुत्मत- 
स्तोमानां तुलसीदलप्रकरतो नो वेद भेदं जन: ॥ 


अत्र वसन्तः सन्तश्चिरन्तनोक्त्यन्तचिन्तनाश्रान्ता: । 
आतन्वन्तं सुचरितमातन्वन्तो विभान्ति मानधना: ॥ 


कृशानुः--अस्तु तथापि परिकलितगुणप्रहाणहुणप्रायहेयजननिबिडनगर- 
विशेषसन्निकषे एवात्र महान्‌ दोष दुलंभाः खलु हृणेम्यः 


कुत्सिततमा लोके | 
हणा: करुणाहीनास्तृणवद्‌ ब्राह्मणगणं न गणयन्ति । 
| तेषां दोषाः पारेवाचां ये नाचरन्ति शौचमपि ॥ 
पुनः सनिर्वेदं विधिमुद्दिश्य-- 
शौचत्यागिषु हणकादिषु धनं शिष्टेषु च क्लिष्टतां 
| दुर्मेधस्सु धरातिपत्यमतुलं दक्षेषु भिक्षाटनम्‌ | 
लावण्यं ललनासु दुष्कुलभवास्वग्र्यासु नीरूपतां 
कष्टं सृष्टवता त्वया हतविधे कि नाम लब्धं फलम्‌ ॥ 
` विश्वावसुः--पश्य त्वमेतेष्वपिं गुणग्राहित्वम्‌ । 
| प्रसह्य न हरन्त्यमी परधनोघमन्यायतो 
वदन्ति न मृषावचो विरचयन्ति वस्त्वद्धतम्‌ । 
यथाविधि parai विदधति स्वयं दण्डनं 
गुणानवगुणाकरेष्वपि गृहाण हृणेष्वमून्‌ ॥ 





(23) 


(१) 


(FROM THE SUBHASITAKOSAS) 
Afaa (विजया, विजयाङ्का) 


1. विलासमसृणोल्लसन्मुसललोलदोःकन्दली- 
परस्परपरिस्खलद्वल्यनिःस्वनो STAT: । 
लसन्ति कलहुङ्कतिप्रसभकम्पितो रःस्थल- 
त्त्रुटद्गमकसङ्कलाः कलमकण्डनीगीतयः ॥ 


(Sarasvatikanthabharana NV. 87; Saduktikarnamyta 1063; 
Siiktimuktdvali p. 231; Sarngadharapaddhati 582) 


2. मलिनहुतभुवश्यामैदिशो मलिना घनैः 
अविरलतृणेश्छन्ना भूमिर्नवोद्‌गमकन्दलैः । 
सुरतसुभगो नूनं कालः स एव समागतः 
मरणशरणा यस्मिन्नेते भवन्ति वियोगिनः ॥ 
(Sarhgadharapaddhati 3867) 


3. प्रियसखि विपहण्डाघातप्रपातपरम्परा- 
परिचयचले चिन्ताचक्रे निधाय fafa: खलः । 
मृदमिव बल्मत्‌ पिण्डीकृत्य प्रगल्भकुलालवद्‌ 
भ्रमयति मनो, नो जानीमः, किमत्र विधास्यति ॥ 
(Sarngadharapaddhati 451) 


4. गते प्रेमाबन्धे, हृदयबहुमानेऽपि गलिते, 
निवृत्ते सद्भावे, जड इव जने गच्छति पुरः । 
तथा चेवोत्प्रेक्ष्य प्रियसखि गतांस्तांश्च दिवसान्‌ 
न जाने को हेतुः दलति शतधा यन्न हृदयम्‌ ॥ 
(Subhdsitdvali 1141) 


* V. Raghavan: Sanskrit and Prakrt Poetesses, Q. J. of the; Mythic 
Society, Bangalore, Silver Jubilee Vol., 1934-35 

3. कवेरभिप्रायमशब्दगोचरं 
स्फुरन्तमाद्रेषु पदेषु केवलम्‌ | 
वहद्धिरङ्गैः कृतरोमविक्रियैः 
जनस्य तूष्णीं भवतोऽयमञ्जलिः ॥ 
j (Subhdsitdvali 158) 


शीलाभट्टारिका 


विरहविषमः कामो वामः करोति तनुं तनुं 
दिवसगणनादक्षश्चायं व्यपेतघृणो यमः । 
त्वमपि वशगो मानव्याधेः विचिन्तय नाथ हे 
किसलयमुदुर्जीवेदेवं कथं प्रमदाजनः ॥ 
(Sarngadhardpaddhati 3572 ; Subhdsitdvali 1633) 





(२०) 


(२) 
श्रीगङ्गादेवी विरचिते 


मधुराविजयनाम्नि वीरकम्परायचरिते 
अष्टमः सर्गः 


(तुरुष्कबाधाखिलीकृतया दक्षिणदिग्देव्या स्वकरुणावस्थानिवेदनं, 
खड्गदानेन कम्परायोत्तेजनं च) 


व्याध्रपुरीति सा यथाथम्‌ ॥ 


अघिरङ्गमवाप्तयोगनिद्रं हरिमुद्वेजयतीति जातभीतिः । 
पतितं मुहुरिष्टकानिकायं फणचक्रेण निवारयत्यहीन्द्रः ॥ 


are नुघूर्णदूणेनाभं वनवेतण्डविमदिनीमवस्थाम्‌ । 
विरतान्यपरिच्छदप्रपच्चो भजते हन्त ! गजप्रमाथिनाथः ॥ 


घुणजग्धकवाटसम्पुटानि स्फुटदूर्वाङ्कुरसन्धिमण्डपानि । 
शुथगर्भगृहाणि वीक्ष्य दूये भृशमन्यान्यपि देवताकुलानि ॥ 


मुखराणि पुरा मृदङ्गघोषेरभितो देवकुलानि यान्यभूवन्‌ । 
तुमुलानि भवन्ति फेरवाणां निनदैस्तानि भयङ्करेरिदानीम्‌ ॥ 


अतिळङ्कय चिरन्तनीं स्वसीमामपदेष्वपितजीवनप्रवृत्तिः । 
मुहुरुत्पथगामिनी तुलुष्कानधुना हानुकरोति सह्यकन्या ॥ 


सतताध्वरधूमसौरभेः प्राङनिगमोद्‌ घोषणवद्धिरग्रहारै: । 
अधुनाजनि विस्रमांसगन्धेरधिकक्षीबतुलुष्कसिहनादेः ॥ 


* Ed. by G. Harihara Sastri and V. Srinivasa Sastri, Trivandrum, 1924 

मधुरोपवनं निरीक्ष्य दूये बहुशः खण्डितनालिकेरषण्डम्‌ | 
परितो नूकरोटिकोटिहारप्रचलच्छुलपरम्परापरीतम्‌ ॥ 


रमणीयतरो बभूव यस्मिन्‌ रमणीनां मणिनुपुरप्रणादः | 
द्विजश्टृह्ललिकाखलार्तक्रियाभिः कुरुते राजपथः स्वकर्णशूलम्‌ ॥ 


परितस्तततन्तुवायतन्तुव्यतिषङ्गाज्जनितानि जालकानि । 
पुरगोपुरसालभञ्जिकानां दधते चीनपटावगुण्ठनत्वम्‌ ॥ 


` हिमचन्दनवारिसेकशीतान्यभवन्‌ यानि गृहाङ्गणानि राज्ञाम्‌ । 
हृदयं मम खेदयन्ति तानि द्विजबन्दीनयनाम्बुदूषितानि ॥ 


न तथा कटुघूत्कृताद्व्यथा मे हृदि जीर्णोपवनेषु घूकलोकात्‌ । 
परिशीलितपारसीकवाग्भ्यो यवनानां भवने यथा शुकेभ्यः N 


स्तनचन्दनपाण्डुता म्रपर्ण्यास्तरुणीनामभवत्‌ पुरा यदम्भः | 
तदसृग्भिरुपैति शोणिमानं निहतानामभितो गवां नृशंसैः ॥ 


सुवते न यथापुरं वसूनि क्षितयो वर्षति पूर्ववन्न शक्रः । 
शमनोऽपि जनं नयत्यकाण्डे विषयेऽस्मिन्‌ यवनेहेतावशिष्टम्‌ ॥ 


श्वसितानिलशोषिताधराणि श्रुथशीर्णायतचूर्णकुन्तलानि । 
बहुबाष्पपरिप्लुतेक्षणानि द्रमिडानां वदनानि वीक्ष्य दूये ॥ 


श्रतिरस्तमिता नयः प्रलीनो विरता धर्मकथा च्युतं चरित्रम्‌ । 
सुकृतं गतमाभिजात्यमस्तं किमिवान्यत्‌ कलिरेक एव धन्यः ॥ 


इति सा निखिलं निवेद्य राज्ञे यवनानां जनगहितं चरित्रम्‌ । 
अतिभीषणमात्मनः प्रभावात्‌ कमपि प्रादुरभावयत्‌ कृपाणम्‌ ॥ 


अथ तं कलधौतकोश | त: सा क* | रलग्नत्सरुरुच्चखान खड्गम्‌ | 
अचिरोज्झितक चुकानुबन्धस्फुटकालो रगभोगसाम्यभाजम्‌ ॥ 


क्षयकालकरालभद्रकालीगलकालागरुकदं | मायमा | ने: । 
महसां प्रसरेरदीपहायं किमपि ध्वान्तमिव प्रकाशयन्तम्‌ ॥ 

काव्यनाटकसङ्ग्रहे शिळे. व 
प्रतिबिम्बितदीपकान्तिमन्तःस्फुटतापिञ्छतरुप्रसूननीलम्‌ । 
नवमम्बुधरं विडम्बयन्तं जठरोज्जुम्भितवेद्य॒तप्रकाशम्‌ ॥ 


तमरातिनराधिनाथनारीनयनाम्भःकणपातहेतुभूतम्‌ । i 
प्रभुरुन्मिषितस्वरोषवह्वेरधिकोद्वामममंस्त धूमदण्डम्‌।। | कलापकम्‌ ] 


प्रणयागतचोलपाण्डयलक्ष्मीश्रवणेन्दीवरमालिकायमानम्‌ | 


विरचय्य पुरः कृपाणमेषा पुनरप्याह पुरन्दराभमेनम्‌ ॥ 


नरनाथ! पुरा कृपाणमेनं विरचय्याखिलदेवतायुधांशेः । 
उपदीकृतवान्‌ पिनाकपाणेदेनुजानां विजयाय विश्वकर्मा ॥ 


अमुमुग्रतपःकृतप्रसादः प्रददौ पाण्डयनृपाय सोऽपि देवः | 
यमुपेत्य चिरेण तस्य वंश्याः पूथिवीमप्रतिशासनामशासन्‌ ॥ ` 


अथ कालवशेन पाण्डचवंश्यान्‌ गतवीर्यानवधाये कुम्भजन्मा | 
मनुजेश्वर ! मण्डलाग्रमेनं भवते प्रेषितवान्‌ महाभुजाय ॥ 
अमुना युधि दुःसहं महः स्यात्‌ तव नेसगिकसाहसप्रवृत्तेः | 
ध्रुवमूष्मणि दारुणो दवाञ्निः किमुतोच्चण्डसमी रसंस्तवेन ॥ 


अधिसङ्गरमस्य च प्रभावाद्‌ भविता तेन कदापि सत्त्वसादः | 
असितोमरचक्रचापमुख्यैद्विषदस्त्रेवंपुषो न चाभिषङ्गः ॥ 


अमुमा्रकरालरङ्मिपाली रचितालीकतटिच्छटाविलासम्‌ । 
घुवतस्तव चेष्टितं पुरस्तान्न कृतान्तोऽपि भवत्यलं किमन्येः ॥ 
अमुनाशु विशस्य दक्षिणस्यां मधुरायां पुरि कंसवच्ृशंसम्‌ । 
यवनाधिपति बलोत्तरस्त्वं विदधीथाः स्फुटमच्युतावतारम्‌ ॥ 


अनिदंप्रथमो हि धार्यतेऽसौ भवतान्यैर्मनसाप्यधारणीयः । 
भुवनत्रयरक्षणेकदीक्षाविधिशंसी कटकः (पदा? करा ) म्बुजेन ॥ 


चलवेणिभिरुल्बणा रुणाक्षैविपुलङमश्चुभिरात्तेसिहनादैः | 
विकट श्रुकुटीक रालफालैस्त्वरमाणस्तृणगात्‌ (? ) तुळुष्कशीर्षेः ॥ 


a i 


गङ्गादेवीविरचितं मधुराविजयम्‌ ` | Acen No: 004297 
ग्रसतु प्रथनाह्वये दिनादौ प्रथमानो Waa: प्रतापसूर्य: । 
मधुपानमदप्रंदोषरूढं यवनीनां स्मितचन्द्रिकाविकासम्‌ ॥: 


अविनीतिदवानलानुबन्धादधिकोन्मी लऊदधमंघम जातम्‌ । 
निहताहितलोहिताम्बुवर्षेनुप निर्वापय तापमुर्वरायाः ॥ 
परिपन्थिकबन्धकन्धरान्तःख्रुतरक्तासवपुरपारणाभिः । 
कटपूतनभूतयातुधानानभितस्तर्पयतात्‌ TAT खड्गः ॥ 
दुरितैकपरं तुलष्कनाथं द्रुतमुत्खाय जगत्त्रयैकशल्यम्‌ । 
प्रतिरोपय रामसेतुमध्ये विजयस्तम्भशतानि बाहुशालिन्‌ ॥ 
त्वयि नाथ! नियन्तृतां प्रपन्ने धृतवेगा स्थिरसेतुबन्धनेन | 
प्रथयत्वनकलयानलीलामचिरेणेव कवेरजाकरेणः ॥ 


oN > 


` ॥ इति अष्टमः सर्गः समाप्तः ॥ 


(२१) 


(३) 
श्रीरामभद्राम्बाविरचिते 


रघुनाथाभ्युदये 


(एकादशसर्गे तदास्थानस्थितानाँ कवयित्रीणां गीतनाट्यादि- 
विदुषीणां च वर्णनम्‌ ) 


* * * 


सुगन्धिचूडापितसूनमालिका- 
वलन्मिलिन्दारववन्दिनिस्वनः | 

विशामधीशो विजयोत्तरं ततः 
प्रमोदमानो भवनं समासदत्‌ ॥ २१॥ 


महीभुजा तन्मणिजालकान्तिके 
सहस्रधा मूतिमतीव शारदा | 
अशेषविद्याविभवाभिलक्षिताः 
सहर्षेमैक्ष्यन्त सरोजलोचना: ॥ २२ N 


ततः स॒ तासां धरणीपुरन्दर- 
श्रतुविधो हामकवित्वचातुरीम्‌ । 

अशेषभाषानुगुणप्रपस्चित- 
प्रबन्धसन्दर्भेविशेषपाटवम्‌ ॥ २३ ॥ 


समप्रधानं शतलेखिनीसम- 
प्रक्लप्तनानाविधपद्यपूरणम्‌ | 

सलीलजाग्रद्वटिकाशतोचित- 
ऋरमाष्टभाषाकविताविजुम्भणम्‌ ॥ २४॥ 


* Edn., Bulletin of the Dept. of Sanskrit, University of Madras, 1934 





aa 


Ae 


रामभद्राम्बाविरचितं रघुनाथाभ्युदयम्‌ 


कविप्रणीताखिलकाव्यनाटक- 
प्रबन्धतत्त्वप्रतिपादनक्रमम्‌ | 

कणादशेषादिमकल्पितश्रुत- 
प्रगल्भगूढार्थेविवादपाटवम्‌ ॥ २५ ॥ 


सुधा रसस्यन्दिसुगी तिचातुरी- 
प्रवीणवीणाप्रतिमानवादनम्‌ । 

स्वरानुकूलस्वरमण्डलक्रमं 
स्वतानमानाश्चितकिन्नरस्वनम्‌ ॥ २६॥ 


अनेकधा रावणहस्तपूर्वक- 
प्रसिद्धयन्त्रस्वनरक्तिपाटवम्‌ । 

यथाक्रमप्राखितयक्षगानस- 
त्पदाद्यपद्यद्विपदप्रपश्चनम्‌ ॥ २७॥ 


परीक्ष्य सम्यक्प्रतिबोध्य चाधिक 
विशेषमुर्वीविभुरत्युदा रधी: । 
अथाभिरम्भोजमुखीभिरासद- 
त्स रामसोधं सहितं श्रियाद्यया ॥ २८ ॥ 


स तत्र नानाविधलास्यचातुरी- 
प्रकारसन्दशितभावविश्रमाः | 

सरोजनेत्रा: समभावयत्तदा 
सभावबन्धैश्चतुरं विलोकनैः ।। २९ ॥ 


प्रभोः पुरस्तात्प्रसवाञ्जलि परा 
समपंयन्नाटयमुखे सविश्रमम्‌ | 
अनेकविद्याितमात्मनायक 
निवेदयन्तीव नितम्बिनीमणिः 1 ३० ॥ | 

काव्यनाटकसङ्ग्रहे - न न शि 


अमुं नदीनाभिनयप्रपश्चतां (तो ? ) 
निरीक्ष्य तत्कल्पितनैशवः्चना । 


É a id or RRR = 
yr a R ८६ 
>> LEY त इ“. ON as यही वि हाड re x 


सलीलमङ्गीकुरुते स्म सस्मितम्‌ ॥ ३२॥ 
विलोकयन्ती विभुमेकिका वधू: 

पदार्थनानाभिनयप्रका रतः । 
अयाचतालिङ्गनमाकुलालका 

विनम्य मूर्ध्ना च कटाक्षविश्रमैः ॥ ३३॥ 
समागतेऽस्मिन्‌ जगतीशमन्मथे 

तदीयसौन्दर्यंत रङ्गिताशया । 
अपालपत्स्तङ्गेभगुणं तदापरा 

स्थितापदेशान्नटने स्थितं तनौ ॥ ३४॥। 
परा: सलीलं प्रभुसम्मुखे मुहुः 

समस्तदेशोचितलास्यजातिभिः । 
अतीव भूचारिभिरात्तविश्रमाः 

कृतप्रपः्चैः करणेरलासिषुः ॥ ३५॥ 
अशेषनांटयागममर्मपारगो 

विलोक्य विद्याः स विशामधीश्वरः | 
प्रमोदमानः प्रतिपाद्य चाधिकं 

व्यभादमीभिविपुलेक्षणाजनैः ॥ ३६ N 
विलासिनीलास्यविलासलालसं 

मृदङ्गस ङ्गीतनिनादमेदुरम्‌ | 
अथेन्दिरामन्दिरमासदन्मुदा 

महीश्वरः संततमङ्गलास्पदम्‌ ॥ ३७॥ 


अपा द्गपातेरपदेशगभितै- 
WHIT काचिदरालकुन्तला ॥। ३ १।। 
अपाङ्गवीक्षाभिनयेन भूविभा- 
वभीष्टमाकाङक्षति गुढमादरात्‌ | 
अवेक्षणैस्तद्ग्रहणापदेशतः 
3 


* * * 

es Akademi is the National Academy 
vt Letters set up by the Government of 
India in 1954. It is an autonomous body 
whose policies are laid down by a General 
Council which consists of representatives of 
the various Indian languages, States and 
Universities. Its first President was Sri 
Jawaharlal Nehru and the next Dr. S. 
Radhakrishnan. 


The Akademi’s programme is directed to 
fostering and co-ordinating literary activities 
in the Indian languages; some works of 
scholarly and informative nature are also 
published in English. 


The compilation and publication of a 
comprehensive Anthology of Sanskrit Litera- 
ture in seven volumes, called. SAHITYA 
RATNAKOSHA, is one of the undertakings 
of the Sahitya Akademi. Of these, the first 
volume covering the. Vedas and the Sastras 
edited by Acharya Vishva Bandhu under the 
title. VEDASASTRA SANGRAHA; the 
second covering the Epics and the Puranas 
edited by Dr. S. K. De and Dr. R. C. Hazra 
under the tile PURANETIHASA 
SANGRAHA ; the third covering the Buddhist 
Sanskrit texts edited by Dr. Nalinaksha 
Dutt under the title BAUDDHA 
SANGRAHA,;; the first, by the late Dr. V. S. 
Agrawala, of the two parts of the fifth contai- 
ning selections from classical poetry and 
drama entitled KAVYANATAKA 
SANGRAHA; the sixth covering Sanskrit 
poetry. from inscriptions edited by Dr. 
Bahadur. Chand Chhabra under the title 
ABHILEKHA SANGRAHA;. and the 
seventh representing selections of Subhasitas 
from .the Upanishads, the Mahabharata 
and the Puranas made by Prof. K. A. S. 
Iyer entitled SUBHASHITA SANGRAHA 
Part one, have already been published. 


The present volume KAVYA NATAKA 
SANGRAHA, Part Two, is the second part 
of the fifth volume in the series and contains 
selections from classical Drama, as also 
some supplementary selections from Poetry, 
Prose and Champu. 


Other volumes under preparation are: 
~ JAINA SANGRAHA 
. SUBHASHITA SANGRAHA Part Two. 

Other volumes in 
x æ are; 
{ALAVIKAGNIMITR 
Edited by Prof. K. A. S. 


RAGHUVAMSA 

Edited by Dr. V. Raghavan 

RITUSAMHARA 
Edited by the late P. M. L 
V. Raghav 
ABHIJNANASAKU 
Another. edition by 

